

مواہظہ در محبت

جلد سوم

مغفرت

تعمیر وطن
آخرت

اللہ
رسول
خاتم

مجلس
فی کتب

صراط مستقیم
لقد اهل اللہ

طاقہ مبارکہ حضرت مقدس

مولانا سید محمد اختر صاحب
مدرسہ اسلامیہ دارالافتاء
دہلی



تشنگان
جام شہادت

بعثت
نبوت کے
مقاصد

علامت
اہل محبت

عظمت
حفاظ کرام

نور
ہدایت

ناشر

کتب خانہ مظہری

کوشن اقبال ٹیڑہ روڈ پوسٹ بکس نمبر 11112 گڑھی

فون 0992128282 - 0992128282

مواظظ در محبت



عارف بالله حضرت اقدس مولانا شاہ حکیم محمد اختر صاحب دہانت کاتھم

ناشر

کتاب خانہ مظہری

گلشن اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲ ۶۳۹۹۲۱۷

نام و عنق _____ مواعظِ دَرْدِ مَحَبَّتِ
واعظ _____ عارفِ اَبَدِ حَضْرَتِ اَقْدَسِ مَوْلَانَا شَاهِ حَكِيمِ مُحَمَّدِ اَخْتِرِ صَاحِبِ اِمْتِ بَرَكَاتِ
جامع و مرتب _____ سیدِ عَشْرَتِ جَمِیلِ مِیرِ
کتابت _____ مُحَمَّدِ عَسَلِ زَاهِدِ

*
بہتمام : ابراہیم برادران سلمہ الرحمن

ناشر

کِتَابِ خَانَہٗ مِظہَرِی

گلشنِ اقبال، پوسٹ بکس ۱۱۱۸۲

کراچی فون ۳۶۸۱۱۲ ۳۹۹۲۱۷۶

بِسْمِ اللّٰهِ الرَّحْمٰنِ الرَّحِیْمِ

عرضِ ناشر

الْحَمْدُ لِلّٰهِ وَكَفَىٰ وَسَلَّمَ عَلَىٰ عِبَادِهِ الَّذِينَ اصْطَفَىٰ اٰمَنَّا بِعَدُوِّهِمْ

عارف باللہ حضرت اقدس مرشدنا و مولانا شاہ حکیم محمد اختر صاحب اطال اللہ تبارک و تعالیٰ و ادا اللہ فیوضہم و انوارہم کے مواعظ کی تیسری جلد ”مواعظ در محبت (جلد سوئم)“ کے نام سے شائع کی جا رہی ہے جس میں سلسلہ مواعظِ حسنہ کے وعظ نمبر اکیس سے تیس تک شامل ہیں۔ حضرت اقدس دامت برکاتہم کے ارشاداتِ عالیہ میں اللہ تعالیٰ نے عجیب و غریب تاثیر عطا فرمائی جس سے ملک اور بیرون ملک ہزاروں بندگانِ خدا کی زندگیوں میں انقلاب آ گیا۔

یہ سب حضرت والا دامت برکاتہم کے اخلاص کا فیض ہے کہ خانقاہ امدادیہ اشرفیہ گلشن اقبال کراچی اور انجمن احیاء السنہ لاہور سے حضرت اقدس کے مواعظ ملک اور بیرون ملک برسوں سے مفت تقسیم کیے جا رہے ہیں۔ اللہ تعالیٰ حضرت والا کے فیوض و برکات کو ہمیشہ جاری رکھے (آمین ثم آمین) الحمد للہ تعالیٰ کتب خانہ مظہری کو مواعظ در محبت جلد سوئم کو شائع کرنے کی بھی سعادت حاصل ہو رہی ہے۔ اس سے قبل جلد اول بھی کتب خانہ شائع کر چکا ہے جس کے ایک سال میں چھ ہزار نسخوں کے تین ایڈیشن الحمد للہ طبع ہو کر ختم ہو چکے ہیں اور مواعظ در محبت جلد دوئم کے تین ہزار نسخے بھی شائع کر چکے ہیں

اللہ تعالیٰ عالم کے گوشہ گوشہ میں حضرت والا کے در و دل کی آواز نشر فرمادے اور شرف قبول عطا فرمادے اور قیامت تک کے لیے صدقہ جاریہ بنا دے۔ آمین!

حافظ محمد ابراہیم عفا اللہ تعالیٰ عنہ
 نظم کتب خانہ مظہری گلشن اقبال کراچی ۲۰۰۷ء

حسن و تزکیہ

صفحہ نمبر	سلسلہ نمبر	عنوان و عظم
۵	۲۱	اہل اللہ اور صراطِ مستقیم
۵۱	۲۲	مجلسِ ذکر
۹۹	۲۳	تعمیرِ وطنِ آخرت
۱۵۵	۲۴	راہِ مغفرت
۲۰۱	۲۵	نورِ ہدایت اور اس کی علامات (حصہ اول)
۲۵۷	۲۶	نورِ ہدایت اور اس کی علامات (حصہ دوم)
۳۲۱	۲۷	عظمتِ حفاظِ کرام
۳۵۵	۲۸	علاماتِ اہلِ محبت
۳۹۱	۲۹	بعثتِ نبوت کے مقاصد
۴۲۵	۳۰	تشنگانِ جامِ شہادت

سلسلہ مواعظ حسنہ نمبر ۲۱



عارف باللہ حضرت اقدس مولانا
شاہ حکیم محمد اختر صاحب امت برکاتہم

ناشر

کتاب خانہ مظہری

گلشن اقبال، پوسٹ بکس ۱۱۱۸۲

کراچی نزد ۳۸۱۸۱۲-۶۳۹۲۱۴

نام و عظ : _____ اہل اللہ اور صراطِ مستقیم
واعظ : _____ عارف باللہ حضرت اقدس مولانا شاہ حکیم محمد خست صاحبِ دامت برکاتہم
جامع و مرتب : _____ حضرت تید عشرت جمیل ملقب بہ پیر صاحب مدظلہم العالی
تصانیف : _____ محمد علی زاہد

ناشر

کتاب خانہ مظہری

گلشن اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲-۶۳۹۹۲۱۷

فہرست

- ۱ عرض مرتب
- ۲ احمد اللہ کی چار تفسیریں
- ۳ معرفتِ اللہ کا تعلق ربوبیتِ اللہ سے
- ۵ تفکر فی المخلوقات سے استدلالِ توحید پر مغفرت
- ۶ قرآن پاک میں عاشقانِ حق کی شان
- ۷ تفکر فی خلق اللہ شیوہ خاصانِ خدا
- ۸ دین پر ثبات قدمی کی مسنون دُعا
- ۸ اعمال میں کمیت و کیفیت دونوں مطلوب ہیں
- ۹ حصولِ رحمت کی دُعا
- ۹ توبہ کی تیز رفتاری
- ۱۰ استحضارِ معیتِ اللہ کی جرات علی المعصیت کا سبب ہے
- ۱۱ رحمتِ حق کو متوجہ کرنے والا عجیب عنوان دُعا
- ۱۲ دل کو اللہ کے لیے خالی کر لیا
- ۱۴ علاماتِ قہرِ الہی
- ۱۴ علامتِ مُردودیت

- ۱۴ _____ گناہوں پر ندامت علامتِ قبولیت ہے
- ۱۵ _____ مناجات و ذکر و تلاوت کے فوائد
- ۱۵ _____ تلاوت کا خاص اہتمام چاہیے
- ۱۶ _____ معیتِ حق کا کمال استحضار اور اس کی مثال
- ۱۷ _____ ذکر برائے خالق، فکر برائے مخلوق
- ۱۷ _____ ممانعتِ تصکرفی اللہ کی حکمت
- ۱۸ _____ ربوبیتِ الہیہ کا رحمتِ الہیہ سے ربط
- ۱۹ _____ مالکِ یوم الدین میں شانِ عظمت و شانِ رحمتِ الہیہ کا ظہور ہے
- ۱۹ _____ مراجعِ خسروانہ
- ۲۰ _____ نفس و شیطان کی غلامی سے آزادی کی درخواست
- ۲۱ _____ اشتغال باللذات مانعِ قرب ہے اور اس کی تمثیل
- ۲۲ _____ صراطِ مستقیم منعمِ علیہم کا راستہ ہے
- ۲۲ _____ انعام یافتہ بندے کون ہیں؟
- ۲۳ _____ صراطِ مستقیم کے لیے منعمِ علیہم بندوں کی رفاقت شرط ہے
- ۲۴ _____ صراطِ منعمِ علیہم صراطِ مستقیم کا بدل اکل ہے
- ۲۴ _____ کلام اللہ کا اعجازِ بلاغت اور علماءِ نحو کی حیرانی
- ۲۶ _____ منعمِ علیہم اپنے اور مغضوبِ علیہم غیر ہیں
- ۲۶ _____ غیروں سے دل لگانے والا محروم رہتا ہے

- ۲۶ — صراطِ مستقیم کے لیے مغضوبِ علیم سے دُوری بھی ضروری ہے
- ۲۸ — نبی کی تعریف
- ۲۹ — شہید کی تعریف
- ۲۹ — صاحبین کی تعریف
- ۳۰ — کریم کی شرح
- ۳۱ — اولیاء اللہ کا سب سے بڑا درجہ صدیقین کا ہے
- ۳۲ — صدیقین کی تعریف
- ۳۲ — جس کا قال اور حال ایک ہو
- ۳۳ — جس کا باطن ظاہری حالات سے متاثر نہ ہو
- ۳۴ — دونوں جہان خدا پر فدا کرنے والا
- ۳۵ — آخرت کو اللہ پر فدا کر کے کے معنی

نزولِ سکینہ بر قلبِ عارف
میرے پینے کو دوستو! سن لو
آسمانوں سے اُترتی ہے
اس میکدہِ غیب سے کیا جام ملا ہے
ہے دُور مجھ سے دوستو دنیا سے تفسر

عمر بن خطاب

مرشدی و مولائی عارف باللہ حضرت اقدس مولانا شاہ حکیم محمد اختر صاحب دامت برکاتہم کا پیش نظر و عطا اہل اللہ اور صراطِ مستقیم دین میں اہل اللہ کی ضرورت و اہمیت کو غیر ضروری سمجھنے والوں کے لیے دعوتِ فکر اور تلاشِ بیانِ حق کے لیے شمعِ ہدایت ہے جس میں حضرت والا نے کلام رب العالمین کی آیات اور ان کی تفسیر سے ثابت فرمایا کہ صراطِ مستقیم دراصل صراطِ منعمِ علیہم ہے۔ جو شخص صراطِ منعمِ علیہم یعنی اہل اللہ کے راستہ سے روگرداں ہو اور صراطِ مستقیم سے بھٹک گیا کیونکہ صراطِ منعمِ علیہم صراطِ مستقیم کا بدل اکل من اکل ہے۔ پس جو شخص منعمِ علیہم یعنی انعام یافتہ بندوں کی راہ کو چھوڑ کر صراطِ مستقیم کا خواب دیکھتا ہے اس کا یہ خواب کبھی شرمندہ تعبیر نہیں ہو سکتا اور عمر بھر اس کو وصول الی اللہ نصیب نہیں ہو سکتا۔

عظیم الشان عالمانہ و عاشقانہ بیان مورخہ ۲۶ صفر ۱۴۱۵ھ مطابق ۵ اگست

۱۹۹۴ء۔ بروز جمعہ بوقت ساڑھے گیارہ بجے صبح مسجد اشرف خانقاہ امدادیہ اشرفیہ گلشن اقبال کی محراب سے حضرت والادامت برکاتہم کی زبان مبارک سے نشر ہوا اور طالبانِ حق کو سیراب کر گیا۔ حضرت والا کا یہ ایک ہی وعظ حضرت اقدس دامت برکاتہم کے سوغِ فی العلم، سوزِ عشق اور دردِ دل کا آئینہ دار ہے جس کے علمی دلائل منصوص، تمام شبہاتِ باطلہ کے قاطع اور طالبِ حق کو اللہ تک پہنچانے کے لیے کافی ہیں۔ جو لوگ صحبتِ اہل اللہ کے قائل نہیں ہیں اُمید ہے کہ اس کے مطالعہ سے ان کو بھی نفع ہوگا۔

اس بیان کو حضرت والا کے مجاز بیعت مکرمی جناب سہیل احمد صاحب انجینئر
مقیم خانقاہ امدادیہ اشرفیہ نے ٹیپ سے نقل فرمایا اور احقر راقم الحروف نے مرتب
کیا اور آج مورخہ ۳۰ محرم الحرام ۱۴۱۶ھ مطابق ۲۹ جون ۱۹۹۵ء بروز جمعرات
طباعت کے لیے دیا جا رہا ہے۔ اللہ تعالیٰ شرف قبول عطا فرمائیں اور حضرت امت
برکاتہم اور حضرت کے صدقہ میں جامع و مرتب و جملہ معاونین کے لیے اس کو سرمایہ
آفت اور امت مسلمہ کے لیے قیامت تک شمع ہدایت بنائیں۔

اٰمِیْنِ یٰاَرَبِّ الْعٰلَمِیْنَ بِحُرْمَةِ سَیِّدِ الْمُرْسَلِیْنَ مُحَمَّدٍ رَّسُوْلِ اللّٰهِ
خَاتَمِ النَّبِیْنَ عَلَیْهِ الصَّلٰوٰةُ وَالسَّلَامُ وَعَلٰی اٰلِهِ وَصَحْبِهِ اَجْمَعِیْنَ
بِرَحْمَتِكَ یٰاَرْحَمَ الرَّاحِمِیْنَ ۔

عرض گزار

احقر محمد عشرت جمیل عرف میر عفا اللہ عنہ

یکے از خدام

حضرت مولانا شاہ حکیم محمد اختر صاحب امت برکاتہم
خانقاہ امدادیہ اشرفیہ گلشن اقبال ۲ کراچی

اہل اللہ اور صراطِ مستقیم

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ ۝ وَقَالَ اللَّهُ تَعَالَىٰ أُولَٰئِكَ
مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَ
الشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝ (پ، نساء، آیت ۶۹)

الحمد للہ کی چار تفسیریں | اللہ سبحانہ و تعالیٰ نے سورۃ فاتحہ کے اندر پہلے
اپنی عظمتِ شان بیان فرمائی کہ دنیا میں جتنی

تعریفیں ہوتی ہیں حقیقت میں وہ اللہ تعالیٰ ہی کی تعریف ہوتی ہے میرے شیخ
شاہ عبدغنی صاحب رحمۃ اللہ علیہ نے الحمد للہ کی تفسیر میں فرمایا تھا کہ بندہ اللہ کی
تعریف کرے یا اللہ بندہ کی تعریف کرے یا بندہ بندہ کی تعریف کرے یا اللہ
خود اپنی تعریف کرے، تعریف کی یہ چاروں قسمیں سب اللہ تعالیٰ کے لیے
خاص ہیں۔ الحمد للہ میں لام تخصیص کے لیے ہے اور اللہ کو کیسے پہچانو گے؟

معرفتِ الہیہ کا تعلق ربوبیتِ الہیہ سے | اللہ تعالیٰ نے اپنی پہچان
کا طریقہ آگے بتلا دیا

کون ہے؟ رب العالمین ہے۔ الْحَمْدُ لِلَّهِ رَبِّ الْعَالَمِينَ۔ ساری

تعریفیں اس اللہ کے لئے خاص ہیں جو رب العالمین ہے، پروردگار ہے تمام عالم کا عالم کا ایک ایک ذرہ گواہی دے رہا ہے کہ میرا کوئی پیدا کرنے والا ہے زمین و آسمان چاند و سورج سیارے، پہاڑ دریا اور سمندر اور عالم کی عجیب و غریب مخلوقات حق تعالیٰ کی وحدانیت و ربوبیت پر شہادت دے رہے ہیں حتیٰ کہ درختوں کے پتوں اور پھول کی پنکھڑیوں کے باریک باریک رگ و ریشے سب میں حق تعالیٰ کی ربوبیت کا فرما ہے۔ لہذا الحمد للہ کے بعد رب العالمین فرما کر بتا دیا کہ اگر تم ہمیں پہچانا چاہتے ہو، ہماری معرفت حاصل کرنا چاہتے ہو تو ہماری صفت ربوبیت کو دیکھو کیونکہ تمام عالم کے ذرہ ذرہ میں ہماری ربوبیت کا تم اپنی آنکھوں سے مشاہدہ کر رہے ہو کہ ایک ناپاک قطرہ منیٰ پر کیسی بخیہ گری اور کیسے کیسے عجیب تصرفات ہم نے کیے ہیں، ایک قطرہ میں بیانی، شنوائی گویائی کے خزانے کس نے رکھے ہیں ایک بے جان قطرہ گوشت پوست کا انسان کس نے بنایا ہے؟ وَفِي أَنْفُسِكُمْ أَفَلَا تُبْصِرُونَ کیا تم اپنی ذات میں ہمیں نہیں دیکھتے ہو؟

مری، ستی ہے خود شاہد وجود ذات باری کی
دلیل ایسی ہے یہ جو عمر بھر رد ہو نہیں سکتی

لیکن اللہ تعالیٰ کو پہچاننے کے لیے صرف عقل کافی نہیں ہے۔ اسی لیے سرور عالم صلی اللہ علیہ وسلم نے فرمایا، تَفَكَّرُوا فِي خَلْقِ اللَّهِ مَخْلُوقَاتِ اللَّهِ تَعَالَى كِي رُبُوبِيَّتِهِ أَوْ رُوحِهِ كَمَا مَنظَرِهِمْ لِنَدَاتِهِمْ اللَّهُ تَعَالَى كِي مَخْلُوقَاتِهِ فِي غُورِ كَرُوكِهِ لِيَكُنْ وَلَا تَتَفَكَّرُوا فِي اللَّهِ إِذْ كِي ذَاتِهِ فِي فِكْرِهِمْ كَرْنَا فَإِنَّكُمْ لَهُ تَقْدِيرُ وَاقْدَرَاهُ خَطَبَاتِ الْأَحْكَامِ بِجَوَالِهِ التَّرْغِيبِ وَالتَّرْهِيْبِ، اللہ کا تم اندازہ نہیں کر سکتے ہو

غیر محدود ذات کو اپنی عقل کی چھوٹی سی ڈبیہ میں لائیں سکتے ہو۔

تفکر فی المخلوقات سے استدلال توحید پر مغفرت
روایت میں ہے کہ ایک صحابی رضی اللہ

عند بدوی تھے آسمان کے نیچے گاؤں میں لیٹنے کی عادت ہوتی ہے، گاؤں میں لیٹے ہوئے تھے۔ آسمان کی طرف دیکھا اور یہ کہا **يَا أَيُّهَا السَّمَاءُ وَالنُّجُومُ إِنَّ لَدِي رَبًّا وَخَالِقًا** اے آسمانوں، اے ستارو! تمہارا کوئی پیدا کرنے والا ہے کوئی رب ہے کوئی تمہارا خالق ہے پھر اس نے کہا **اللَّهُمَّ اغْفِرْ لِي** اے اللہ! مجھ کو بخش دیجئے۔ اسی وقت وحی نازل ہوئی اور اللہ تعالیٰ نے فرمایا اے محمد صلی اللہ علیہ وسلم آپ اپنے اس اُمتی کو خوشخبری سنا دیں کہ میں نے اس کے اس استدلال توحید کو قبول کر لیا کہ اس نے مجھے کس طرح سے پہچانا، اے آسمانوں، اے ستارو! تمہارا کوئی رب اور پیدا کرنے والا ہے، اے اللہ مجھ کو بخش دیجئے۔ تو ایک دیہاتی اور بدوی کے اس استدلال کو اللہ تعالیٰ نے پسند فرما کر اس کی مغفرت فرمادی۔ میں آپ لوگوں سے بھی یہ کہتا ہوں کہ کبھی تو ایسے ستارے نظر آتے ہیں یا نہیں۔ راتوں میں کبھی آپ بھی یہی گفتگو کر کے اپنی مغفرت کا سامان کر لیجئے۔ اگر عربی کی عبارت یاد نہ ہو تو اردو میں کہہ لیجئے کہ اے آسمانوں، اے ستارو! تمہارا کوئی پیدا کرنے والا ہے اور رب ہے۔ ایک جملہ اس میں پوشیدہ ہے کہ وہی ہمارا بھی خالق ہے، ہمارا بھی وہی پالنے والا ہے پھر کہیے **اللَّهُمَّ اغْفِرْ لِي** اے اللہ ہم کو بخش دیجئے۔ ان الفاظ میں مغفرت کا سامان ہے۔ شاپنگ کر لیجئے۔ آج کل بازاروں میں سودا خریدتے ہو، بس اللہ تعالیٰ کی مغفرت کا سودا خرید لو۔ ان الفاظ میں اللہ تعالیٰ نے قبولیت

کا اثر، مغفرت کا اثر رکھا ہوا ہے لہذا جب آسمان پر نظر ہو ستارے نظر آئیں تو جو عربی داں ہیں، مولانا لوگ ہیں وہ تو یہ کہہ دیں **يَا أَيُّهَا السَّمَاءُ وَالنُّجُومُ إِنَّ لَكَ رَبًّا وَّ خَالِقًا اللَّهُمَّ اغْفِرْ لِي** اور جو عربی نہیں جانتے وہ اُردو میں کہہ لیں کہ اے آسمانو اور ستارو! تمہارا کوئی پیدا کرنے والا اور پالنے والا ہے اے خدا ہم کو بخش دیجئے۔ ان شاء اللہ مغفرت ہو جائے گی کیونکہ اللہ کی رحمت کے دروازے قیامت تک کے لیے کھلے ہوتے ہیں۔

قرآن پاک میں عاشقانِ حق کی شان | تو سرورِ عالم صلی اللہ علیہ وسلم نے فرمایا کہ مخلوقات میں فکر کرو

اللہ تعالیٰ فرماتے ہیں **يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ** میرے خاص بندے جب اٹھتے ہیں تو کہتے ہیں اللہ! جب بیٹھتے ہیں تو کہتے ہیں اللہ! جب کروٹ بدلتے ہیں تو کہتے ہیں اللہ! آہ! یہ کیا معنی ہیں؟ یہ عشق و محبت سکھا رہے ہیں کہ عاشقوں کا شیوہ یہی ہونا چاہیے کہ اٹھتے بیٹھتے چلتے پھرتے وہ ہم کو یاد کرتے رہیں اگر مچھلی ایک سیکنڈ کے لیے دریا سے الگ ہو جائے گی تو مچھلی کی موت ہے۔ اگر تم ہم کو ایک لمحہ کو بھول جاؤ گے تو اے انسانو! تمہاری موت ہو جائے گی، موت ایمانی ہو جائے گی۔ جانور بھی تو زندہ ہے۔ جانوروں کی طرح زندہ رہو گے لیکن ایمانی زندگی تمہاری باقی نہیں رہے گی تو اللہ تعالیٰ اپنے عاشقوں کی نشانی بتا رہے ہیں کہ وہ ہر حالت میں مجھے یاد رکھتے ہیں۔ کیا معنی کہ میری فرماں برداری سے مجھے خوش رکھتے ہیں اور نافرمانی کر کے مجھے ناراض نہیں کرتے۔ یہ معنی ہیں ذکر کے۔ اس کے بعد فرمایا کہ میرے خاص بندے ذکر کے ساتھ ساتھ ایک کام اور کرتے ہیں۔

تفکر فی خلق اللہ شیوہ خاصانِ خدا
وَيَتَفَكَّرُونَ فِي خَلْقِ السَّمَوَاتِ
وَالْأَرْضِ مِنْ آسْمَانٍ مِنْ زَمِينٍ مِنْ

سمندر میں اللہ کی مخلوق میں غور کرتے ہیں کہ کیا شان ہے اس کی! اتنی بڑی دُنیا جس پر ہم بیٹھے ہیں چوبیس ہزار میل کا دائرہ ہے اور آٹھ ہزار کا قطر ہے، پہاڑ اور سمندر بھرا ہوا ہے نیچے کوئی ستون، سپورٹنگ پلر نہیں ہے، کوئی کھمبائیچے نہیں لگا ہوا ہے! وہ زمانہ کیا جب نانی اماں اور دادی اماں کہتی تھیں کہ ایک بیل کے سینگ پر ہے یہ دُنیا۔ سال بھر میں جب وہ تھک جاتا ہے تو سینگ بدلتا ہے بے چارہ۔ سال بھر میں تھکتا ہے، پہلے نہیں تھکتا۔ اس کے بعد ایک سینگ سے اٹھا کر دُنیا کو دوسرے سینگ پر لاتا ہے تو بھیا پھر زلزلہ آجاتا ہے۔ یہ ہماری دادی بتایا کرتی تھیں۔ لیکن اب وہ زمانے ختم ہو گئے، سائنسی دور نے بتا دیا کہ اتنی بڑی دُنیا کے نیچے کوئی ستون نہیں ہے۔ اللہ تعالیٰ کے حکم سے قائم ہے، اتنے بڑے مالک ہیں کہ جو زمین کو تباہ و کج سورج کو چاند کو بغیر تھوٹی کھمبات قائم کیے ہوئے ہیں۔ وہ اللہ تعالیٰ کیا پھر اپنے بندے کے دل کو دین پر قائم نہیں رکھ سکتے مگر چاہتے ہیں کہ پہلے فریاد کرو پھر دیں گے۔

دین پر ثبات قدمی کی مسنون دُعا
مانگنے کا انتظار ہے وہاں ہی
لیے یہ روایت بخاری شریف

سرورِ عالم صلی اللہ علیہ وسلم نے دُعا سکھا دی کہ یوں کہو اللہ سے۔ حضرت اُمّ سلمہ رضی اللہ عنہا سے پوچھا گیا کہ اے ہماری ماں! حضور صلی اللہ علیہ وسلم کی باری جب آپ کے یہاں ہوتی تھی تو کون سی دُعا زیادہ پڑھتے تھے؟ حضرت اُمّ سلمہ رضی اللہ عنہا ہماری ماں ہیں، حضور صلی اللہ علیہ وسلم کی بیوی ہیں فرمایا کہ حضور صلی اللہ

علیہ وسلم کثرت سے یہ دُعا پڑھتے تھے ، يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ اے دلوں کے بدلنے والے میرے دل کو دین پر قائم رکھیے۔ تو جو مانگے گا اس کو دیں گے۔

گڑا گڑا کے جو مانگتا ہے حَبَام
ساقی دیتا ہے اس کو مے گلفام
ناز و نخرے کرے جو مے آشام
ساقی رکھتا ہے اس کو تشنہ کام

جو اللہ سے گڑا گڑا کے مانگتا ہے اللہ تعالیٰ اس کو انتقامت دیتے ہیں اسی لیے علماء نے لکھا ہے کہ جس کی انتقامت خطرے میں رہتی ہو یعنی کبھی توبہ کرتا ہے کبھی توبہ توڑتا ہے، چند دن تو مستقیم رہتا ہے بعد میں ٹیڑھا راستہ گناہوں کا اختیار کر لیتا ہے، ایسے شخص کو کثرت سے یا حَىٰ يَا قَيُّوْمُ پڑھنا چاہیے۔ اس میں اہم اعظم ہے کہ اے زمین اور آسمانوں کو سنبھالنے والے میرا دل سنبھالنا آپ پر کیا مشکل ہے اور یہ بخاری شریف کی دُعا يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ کثرت سے پڑھتے رہیے دل لگا کر پڑھیے، درد سے پڑھیے۔

اعمال میں کمیت و کیفیت دونوں مطلوب ہیں | جو لوگ پڑھتے ہیں وہ کبھی کبھار

پڑھتے ہیں، کثرت سے نہیں پڑھتے، دل لگا کر نہیں پڑھتے، محرومی کا سبب یہی ہے۔ آپ بتائیے کہ کسی کو ایک گلاس پانی چاہیے، ڈاکٹر نے بتایا کہ ایک گلاس گلوکوز کا خوب ٹھنڈا شربت اس کو پلا دو ورنہ مر جائے گا اور آپ ایک چمچہ پلائیں

تو بتائیے بچے کا یا مر جائے گا؛ اسی طرح سخت پیاس میں کوئی ایک گلاس گرم پانی پلائے تو کیا پیاس بجھے گی؛ لہذا کمیت اور کیفیت دونوں مطلوب ہیں۔ تو جب حضور صلی اللہ علیہ وسلم معصوم ہونے کے باوجود کثرت سے پڑھتے تھے تو ہم کو آپ کو کتنا پڑھنا چاہیے لہذا کثرت سے پڑھتے رہیے **يَا مُقَلِّبَ الْقُلُوبِ** اے دلوں کے بدلنے والے **ثَبِّتْ قَلْبِي عَلَى دِينِكَ** ہمارے دل کو اپنے دین پر قائم فرما۔

اور دوسری دعائیں بھی برابر سکھانا رہتا ہوں کہ جس شخص کو گناہ میں مبتلا ہے یہ شخص خدا کی رحمت

حصولِ رحمت کی دعا

سے محروم ہے اس لیے یہ دعا یاد کر لیجئے پھر سکھا رہا ہوں۔ **اللَّهُمَّ اَرْحَمْنِي** بِتَرْكِ الْمَعَاصِي اے خدا! مجھ پر وہ رحمت نازل کر دے جس سے گناہ چھوڑنے کی توفیق ہو جاتی ہے۔ معلوم ہوا کہ رحمت وہ ہے جو ہم سے گناہ چھڑا دے اور جو گناہ میں مبتلا ہے یہ ظالم خدا نے تھلائے کی رحمتوں سے اپنی خجاستوں اور نالائقیوں کی وجہ سے اپنے کو محروم کر رہا ہے۔ پڑھو **بِجَائِزِ! اللَّهُمَّ اَرْحَمْنِي بِتَرْكِ الْمَعَاصِي** اے خدا! اپنی رحمت سے مجھ کو گناہ چھوڑنے کی توفیق دے **وَلَا تُشَقِّبْنِي بِمَعْصِيَتِكَ** اور اپنی نافرمانی سے مجھ کو بد نصیب بد سخت نہ بنا۔ معلوم ہوا کہ گناہ انسان کو بد بخت کرتے ہیں، بد نصیب کرتے ہیں اور تقویٰ انسان کو اللہ کی رحمت کی گود میں لے جاتا ہے۔

اور توبہ کی سواری اس قدر تیز رفتار ہے کہ دنیا میں کوئی سواری، کوئی راکٹ ایسا

توبہ کی تیز رفتاری

نہیں ہے جو دم میں اللہ تک پہنچ جاتے۔ مولانا رومی رحمۃ اللہ علیہ فرماتے ہیں یہ
مرکب توبہ عجائب مرکب است
توبہ کی سواری عجیب و غریب سواری ہے۔

تا فلک تازد بیک لخط زسپت

ایک سیکنڈ میں آسمان تک اڑا کر لے جاتی ہے، اللہ سے ملا دیتی ہے اور اسی
وقت وہ بندہ جو خباثت سے اور گناہوں کی وجہ سے اللہ سے دُور تھا توبہ کے صدقہ
میں اللہ سے قریب ہوا اور محبوب بھی ہو گیا۔ التَّائِبُ حَبِيبُ اللَّهِ يَعْنِي الَّذِي
تَابَ كَانَ حَبِيبَ اللَّهِ جو توبہ کرتا ہے فوراً اللہ کا محبوب ہو جاتا ہے۔

اچھا یہ بتلائیے کہ گناہ اچھی چیز ہے یا خراب چیز؟ جب خراب چیز ہے تو
خراب چیز کو چھوڑنا اچھا ہے یا پالنا؟ خراب چیز کو جلد چھوڑ دینا چاہیے اور چھوڑ
کر خوش ہونا چاہیے۔

استحضارِ معیتِ الہیہ کی جرات علیٰ معصیت کا سبب ہے | بس ایک

بات اور عرض کرتا ہوں بعض لوگ مخلوق کے سامنے گناہ سے بچتے ہیں دو چار دوست
بیٹھے ہوں تو وہاں اُن کے سامنے گناہ نہیں کرتے کیونکہ مخلوق میں ذلیل ہو جاتیں
گے یا مخلوق ان سے انتقام لے سکتی ہے۔ لیکن میں یہ پوچھتا ہوں کہ جس خلوت
اور تنہائی میں انسان گناہ کرتا ہے اس وقت خدا اُس کے ساتھ ہے یا نہیں؟ تو
مخلوق زیادہ طاقتور ہے یا خالق زیادہ طاقتور ہے؟ بڑی طاقت کے سامنے تو گناہ
کرتے خوف نہ لگا اور کہہ دو مخلوق کے ڈر سے گناہ چھوڑ رہا ہے! اللہ تعالیٰ فرماتے

ہیں، وَهُوَ مَعَكُمْ أَيْنَمَا كُنْتُمْ جہاں بھی تم ہو اللہ تمہارے ساتھ ہے اتنی عظیم شان طاقت والا ہمارے آپ کے سجدوں اور کمروں میں ساتھ ہے کوٹھڑیوں میں ساتھ ہے، لیکن انسان کی فطرت دیکھنے کے چند انسان اس کو دیکھ رہے ہوں تو وہاں گناہ سے بچتا ہے اور پھر گناہ کے لیے تنہائی تلاش کرتا ہے، راستے بند کرتا ہے، دروازے بند کرتا ہے کہ کوئی دیکھ نہ لے لیکن وہ ذات پاک جو مخلوق سے بے شمار کائنات عظیم شان اور عظیم القدرہ ہے وہ وہیں ساتھ میں ہے وَهُوَ مَعَكُمْ أَيْنَمَا كُنْتُمْ۔ بندوں سے ڈر گیا اور شیر سے نہیں ڈرا ایسے سیاح کو ڈاکٹر جمعہ کو دکھانا چاہیے۔ ایسا بیوقوف سیاح جو جنگل میں بندروں سے ڈر رہا ہو اور لوٹریوں سے ڈر رہا ہو مگر شیر کے سامنے سینہ تانے ہوئے ہو اس کا کیا حال ہوگا؛ جو اللہ تعالیٰ سے نہیں ڈرتا وہ اس شخص سے زیادہ احمق ہے جو شیر سے نہیں ڈرتا۔

رحمتِ حق کو متوجہ کرنے والا عجیب عنوانِ دُعا

حضور صلی اللہ علیہ وسلم کے

قربان جاتیے، سرورِ عالم صلی اللہ علیہ وسلم پر لاکھوں کروڑوں کروڑوں صلوات و سلام نازل ہوں کیسی پیاری دُعا سکھادی! اللَّهُمَّ لَا تَخْزِنِي فَإِنَّكَ بِنِي عَالِمٌ اے اللہ! ہم کو ذلیل نہ فرما کہ جس کوٹھڑی میں ہم گناہ کر رہے تھے وہاں آپ بھی موجود تھے۔ آپ ہمارے سارے عیوب کو جانتے ہیں لہذا اے خدا ہم کو رسوا نہ فرما۔ مخلوق سے تو ہم چھپ لیے لیکن آپ اس وقت بھی موجود تھے جب ہم گناہ کر رہے تھے۔ حضور صلی اللہ علیہ وسلم یہ دُعا سکھا رہے ہیں۔ قربان جاتیے کیا پیاری دُعا ہے! اللَّهُمَّ لَا تَخْزِنِي فَإِنَّكَ بِنِي عَالِمٌ پس تحقیق کہ آپ خوب جانتے ہیں جو ہم تنہائیوں

میں غلوتوں میں کوٹھڑیوں میں حجروں میں چھپ چھپ کے گناہ کرتے ہیں۔ اے خدا! آپ وہی ہوتے ہیں اور آپ اپنی قدرت قاہرہ کے ساتھ ہمیں دیکھتے ہیں۔ یہ آپ کا کمال علم و کرم ہے کہ جلدی بدلہ نہیں لیتے۔ موقع دیتے ہیں کہ شاید اب توبہ کر لے، شاید اب توبہ کر لے۔ وَلَا تُعَذِّبُنِي فَإِنَّكَ عَلَيَّ قَادِرٌ اور مجھ کو عذاب نہ دیجئے کیونکہ آپ مجھ پر پوری قدرت رکھتے ہیں۔ آپ جو چاہیں کر دیں چاہیں تو دم میں کینسر پیدا کر دیں، چاہیں تو گردے بے کار کر دیں، چاہیں تو موٹروں سے ایک ٹینٹ کرا دیں، چاہیں تو فاج کرا دیں اتنی بیماریاں پیدا کر دیں کہ مریض کی چیخ سے پورا ہسپتال لرز جائے۔ میں نے بنگلہ دیش میں ایک ہسپتال میں دیکھا۔ ایک شخص کا پیشاب بند تھا گردے میں درد تھا زور سے چلا رہا تھا کہ ہسپتال کی حدود سے دُور دُور تک آواز جا رہی تھی۔ اے خدا ہم سب کو بچا اور ہم پر ہماری نافرمانوں کی وجہ سے اپنا عذاب نازل نہ فرما۔ یہ دُعا سیکھ لیجئے پوچھ لیجئے۔ اسی لیے عرض کرتا ہوں کہ ایک چھوٹی سی کاپی یا ڈائری ساتھ رکھیے اور ایک قلم بھی ساتھ میں رکھیے۔ یہ طریقہ طالب علموں کا ہے جب کوئی دُعا سنی فوراً قلم نکالا اور نوٹ کر لیا۔ یہ بزرگوں کا طریقہ ہے۔

مفتی شفیع صاحب رحمۃ اللہ علیہ نے فرمایا کہ میں حکیم الامت کے ساتھ خانقاہ

دل کو اللہ کے لیے خالی کر لیا

سے حضرت کے گھر تک جا رہا تھا، راستہ میں حکیم الامت نے کاغذ نکالا، پنسل نکالی معلوم ہوا کہ ساتھ کاغذ پنسل رکھنا یہ طریقہ اللہ والوں کا چلا آ رہا ہے۔ حکیم الامت ہمارے آپ کے پردادا ہیں۔ آخر ان کے طریقہ کو ہم آپ کیوں نہیں سیکھتے؟ ایک پنسل ایک کاغذ ہم آپ بھی ساتھ رکھیں۔ تو حضرت نے اک پنسل نکالی اور کاغذ

پر کچھ لکھا پھر اس کو جیب میں رکھ لیا اور فرمایا مفتی صاحب! میں نے کیا کیا مفتی صاحب نے عرض کیا کہ حضرت آپ نے کاغذ نکال کر پنسل سے کچھ لکھا اور دوبارہ جیب میں رکھ لیا فرمایا کہ دیکھو ایک بات بار بار یاد آ رہی تھی کہ کہیں بھول نہ جاؤں کہیں بھول نہ جاؤں دل اس میں بچنس گیا تھا۔ اب دل کا بوجھ میں نے کاغذ پر برکھ دیا اور دل کو اللہ کے لیے خالی کر لیا۔ تو دوستو ایک چھوٹی سی ڈائری چند روپوں کی ملتی ہے اگر اس وقت آپ کے پاس ہوتی تو جلدی سے یہ دُعا نوٹ کر لیتے یا نہیں بولیں۔ جو وعظ کہتا ہے اس کی حیثیت اُستاد کی ہوتی ہے وہاں جلدی سے نوٹ کر لینا چاہیے۔ اَللّٰهُمَّ لَا تُخْزِنِيْ فَاِنَّكَ بِنِيْ عَالِمٌ اے اللہ آپ مجھے ذلیل نہ فرمانا کیونکہ آپ میرے گناہوں سے باخبر ہیں۔ مخلوق سے تو چھپ گئے مگر اے میرے خالق آپ سے ہم کہاں چھپ سکتے ہیں؟ وَلَا تُعَذِّبْنِيْ فَاِنَّكَ عَلِيٌّ قَادِرٌ اور ہمیں عذاب نہ دیکھتے کہ آپ کو ہم پر پوری قدرت ہے، جو چاہیں سو کر دیں آپ بتائیے کہ اللہ تعالیٰ زمین پھاڑ دیں اور دھنسا دیں، اللہ کو قدرت ہے یا نہیں؟

گناہوں پر، نافرمانی پر حرات کرنے والا اس کی عقل پر عذاب ہے، قہر ہے، شیطان کا نشہ اس پر ہے

علامتِ قہرِ الہی

مولانا رومی رحمۃ اللہ علیہ فرماتے ہیں ۷

از شرابِ قہرِ جوں مستی دہی

اے خدا آپ جس کو اپنے قہر اور عذاب کی مستی دیتے ہیں۔

نیمت ہا را صورتِ ہستی دہی

تو ان مٹی کی فانی شکلوں میں اس کو پتہ نہیں کیا نظر آتا ہے۔ یہ مرنے والے،

یہ مردے، یہ لاشیں جو لاشے ہیں مگر انہیں کے اندر وہ پاگل ہو جاتا ہے۔ اسی لیے ان کو دیکھنا ہی حرام ہے۔ دیکھنا اسی لیے حرام ہے کہ تم پاگل نہ ہو جاؤ۔ صورتوں کو حسن دینے والے نے حکم دیا ہے کہ میں نے ان کو ایسا جمال اور صورت دی ہے کہ خبردار ان کو دیکھنا مت اور نہ تمہاری عقل خراب ہو جائے گی۔ لیکن اللہ تعالیٰ کا جس پر عذاب ہوتا ہے وہی ان سے دل لگاتا ہے۔ یہ قہر الہی کی علامت ہے کہ فانی چیزوں سے دل لگا بیٹھے۔

علامتِ مردودیت | اور اچانک ایک بات حکیم الامت کی یاد آگتی جس کو بار بار کہتا رہتا ہوں کہ جس شخص کو

اپنے گناہوں پر پریشانی اور ندامت نہ ہو تو سمجھ لو یہ اللہ تعالیٰ کے عذاب میں مبتلا ہے جیسا کہ ابلیس کو آج تک شرمندگی نہیں ہے۔ بتاؤ بھائی ابلیس کو ندامت ہے؟ اس ظالم کو ندامت کہاں! یہی علامتِ مردودیت ہے لہذا گناہوں پر پریشانی کا ہونا یہ علامتِ چھی ہے۔

گناہوں پر ندامت علامتِ قبولیت ہے | بزرگوں نے فرمایا کہ حسرتِ انسان

کے پیٹ میں زہر چلا جاتے اور اس کو قے ہو جاتے تو سمجھ لو اچھا ہو جاتے گا۔ اسی طرح گناہ کر کے دل میں پریشانی ہو جاتے اور رونے لگے تو سمجھ لو اس نے قے کر دی۔ دو رکعات توبہ پڑھ کر اللہ سے رونے لگے یہ علامت ہے کہ گناہ اس کو رہا نہیں آیا۔ یہ علامت اس کے عند اللہ مقبول ہونے کی ہے۔

مناجات و ذکر و تلاوت کے فوائد

دوستو! بازار میں مناجاتِ مقبول ملتی ہے اس میں

سات منزلیں ہیں۔ ہر روز ایک منزل آپ پڑھ لیں تو یہ ساری دعائیں آپ کو آجائیں گی، پانچ منٹ دس منٹ لگیں گے۔ ایک منزل روزانہ پڑھ لیجئے۔ میرے شیخ شاہ عبدالغنی صاحب رحمۃ اللہ علیہ ساتوں منزل روزانہ پڑھتے تھے اور سب زبانی یاد تھیں ہم آپ ایک منزل بھی پڑھ لیں تو بڑی چیز ہے۔ آپ ایک منزل پڑھیں تو ان شاء اللہ سب دعائیں یاد ہو جائیں گی۔ سال چھ مہینے جب آپ پڑھیں گے تو بغیر ارادہ خود بخود یاد ہو جائیں گی بلکہ اگر ارادہ بھی کر دو کہ ہم یاد نہیں کریں گے لیکن آپ چھ مہینے پڑھ کے تو دیکھتے سب دعائیں خود بخود یاد ہو جائیں گی۔ قرآن شریف کی دعائیں اور حضور صلی اللہ علیہ وسلم کی ارشاد فرمودہ دعائیں ہیں اس کا معمول بنالیجئے اور جو شیخ نے ذکر بتایا ہے اس پر عمل کریں۔

تلاوت کا خاص اہتمام چاہیے

اور ایک پارہ تلاوت کر لیں یا آدھا پارہ سہی جتنا ہو سکے

کم از کم دس آیات تو روزانہ تلاوت کرنا چاہیے ورنہ قیامت کے دن مواخذہ ہوگا کہ اللہ تعالیٰ فرمائیں گے کہ تم نے میرا کلام اٹھا کر طاق میں رکھ دیا تھا کم از کم دس آیات کا تو معمول بنالیجئے۔ دو تین منٹ کا کام ہے۔ یہ تو ادنیٰ درجہ ہے لیکن اللہ والوں کا یہ شیوہ نہیں ہے۔ اس لیے ایک پارہ یا آدھا پارہ تلاوت قرآن شریف ایک منزل مناجاتِ مقبول اور جو شیخ نے ذکر بتایا ہے وہ کر لے ان شاء اللہ محروم نہیں رہے گا۔

معیتِ حق کا کمالِ احتضار اور اس کی مثال | اتنا دل میں نُور اتنا گناہ گناہ

کرنے کی اس میں ہمت ہی نہیں رہے گی۔ ایک صاحب نے اپنے ایک مہمان سے کہا کہ اس کمرہ میں سو جائیے۔ اس کمرہ میں شیر کا بچہ اندھیرے میں لوہے کی زنجیر میں بندھا ہوا تھا لیکن اتنا فاصلہ تھا کہ شیر اس کو کھا نہیں سکتا تھا۔ مہمان صاحب کو خبر نہ تھی کہ کمرہ میں شیر ہے رات کو انہیں پشاب لگا اور لیٹرین باہر تھا۔ اب جو اس نے دیکھا تو شیر کا منہ اس کی طرف تھا۔ شیر کی آنکھیں اندھیری رات میں لال انگارہ معلوم ہوتی ہیں بس اس نے جو دیکھا کہ یہ سرخ انگارہ سا کیا ہے، مارچ جلا کر دیکھا تو پورا شیر بس لیٹرین جانے کی ضرورت نہیں ہوئی جو ایک سپورٹ کرنا تھا وہ وہیں چادر پر سب کچھ نکل گیا لیکن وہاں سے بھاگا اور پھر رات بھر نہیں سویا اور صبح میزبان سے لڑائی کی کہ تم نے تو میرا ہارٹ فیل کر دیا ہوتا۔ اس نے کہا ارے یار میں نے تو مذاق کیا تھا۔ اس نے کہا ایسا مذاق شرعاً حرام ہے کہ جس سے مسلمان کو اذیت پہنچے خدا نخواستہ ہارٹ ہی فیل ہو جاتا لیکن مذاقیہ لوگ بھی عجیب ہوتے ہیں۔ یہ کوئی مذاق ہے جس سے آدمی خوف زدہ ہو جاتے۔

لیکن مجھے اس مثال سے یہ بتانا ہے کہ ایک شیر کے ڈر سے یہ حال ہو گیا مگر شیر کے پیدا کرنے والے سے جو نہیں ڈرتا، مجھے رونا ہے اپنے اوپر بھی اور ان سب دوستوں پر بھی جو اللہ سے نہیں ڈرتے۔ اگر اللہ کا ڈر دل میں پیدا ہو جائے تو پھر گناہ کرنے کی ہمت نہیں ہوگی لہذا ہم سب کو چاہیے کہ جلد توبہ کر لیں۔ حضرت مفتی اعظم پاکستان رحمۃ اللہ علیہ کا شعر ہے ۷

ظالم ابھی ہے فرصت توبہ نہ دیر کر
وہ بھی گمراہ نہیں جو گمراہ اور سنبھل گیا

جلدی سنبھل جاؤ دوستو! پتہ نہیں اللہ کب بلا لے۔ یہ نہ سوچتے کہ کل توبہ کر لیں
گے پرسوں کر لیں گے۔ اس سے پہلے بھی موت آسکتی ہے۔
نہ جانے بلا لے پیسا کس کھڑی
تورہ جانے تکتی کھڑی کی کھڑی

اللہ تعالیٰ ارشاد فرماتے
ہیں کہ میری عظمتوں کی پہچان

ذکر برائے خالق، فکر برائے مخلوق

کے لیے میری مخلوقات میں غور کرو۔ میری پرورش اور ربوبیت میں آسمانوں،
زمینوں، سورج اور چاند، پہاڑوں اور سمندروں میں غور کرو کہ میں کتنا عظیم الشان
ہوں۔ یہی میرے اللہ ہونے کی دلیل ہے میری مخلوق میں فکر کرو۔ حکیم الامت فرماتے
ہیں کہ اللہ تعالیٰ نے مخلوق کے لیے فکر کا لفظ نازل کیا اور اپنے نام کے لیے ذکر
کا لفظ نازل کیا **يَذْكُرُونَ اللَّهَ نَازِلَ كَمَا اور يَتَفَكَّرُونَ فِي خَلْقِ السَّمَوَاتِ**
نازل فرمایا۔ حکیم الامت قرآن پاک کی تفسیر بیان القرآن کے حاشیہ مسائل لہلوک
میں فرماتے ہیں کہ اس آیت سے پتہ چلتا ہے کہ فکر برائے مخلوق اور ذکر برائے خالق
ہے۔ آہ! کیا علوم ہیں ہمارے بزرگوں کے۔

اور حدیث پاک میں اللہ کی ذات
میں فکر کرنے سے کیوں منع کیا گیا؟

ممانعتِ تفکر فی اللہ کی حکمت

لَا تَتَفَكَّرُوا فِي اللَّهِ - اللہ کی ذات کے بارے میں مت سوچو کہ وہ کیسے

ہیں؛ اس کی علت سرور عالم صلی اللہ علیہ وسلم نے بیان فرمائی فَإِنَّكُمْ لَمَّا تَقْدِرُوا
 قَدْرًا فَأَنْتَ تَعْلِيهِ هِيَ پس تحقیق چونکہ تم لوگ اللہ تعالیٰ کو عقل کی ڈبھی میں، عقل
 کے برتن میں نہیں لاسکتے ہو۔ عقل تمہاری محدود، اللہ تعالیٰ کی ذات غیر محدود۔ پس
 غیر محدود کو محدود میں کیسے نہیں لاسکتا؛ صراحی اپنے اندر مکے کو نہیں لاسکتی، مگر اپنے
 اندر حوض کو نہیں لاسکتا، حوض اپنے اندر دریا کو نہیں لاسکتا، دریا اپنے سمندر کو نہیں
 لاسکتا جب کہ یہ سب محدود ہیں۔ جب چھوٹے محدود بڑے محدود کو اپنے اندر نہیں
 سما سکتے تو خدائے تعالیٰ تو غیر محدود ہیں ہم محدودوں کے اندر وہ کیسے آسکتے ہیں؟
 اکبر الہ آبادی نے کہا تھا ۛ

تو دل میں تو آتا ہے سمجھ میں نہیں آتا

میں جان گیا بس تری پہچان یہی ہے

اس لیے اللہ تعالیٰ اہل اللہ کے دل میں تو آجاتے ہیں۔ دل میں نظر دے

دیتے ہیں۔ وہ اپنے قلب کی آنکھوں سے گویا اللہ کو دیکھتا ہے لیکن عقل اس کا احاطہ

نہیں کر سکتی۔ اکبر الہ آبادی ہی کا ایک اور شعر ہے ۛ

عقل جس کو گھیر لے لا انتہا کیونکر ہوا

جو سمجھ میں آ گیا پھر وہ خدا کیونکر ہوا

لیکن سب سے

بڑی نعمت احمد اللہ

ربوبیت الہیہ کا رحمت الہیہ سے ربط

رب العالمین کے بعد الرحمن الرحیم ہے کہ میں نے تمہاری پرورش رحمت سے کی

ہے۔ شیخ شاہ عبدالنہی صاحب رحمۃ اللہ علیہ فرماتے تھے کہ ایک لوہا اگر قیچی بناتا

ہے، چاقو بناتا ہے تو لوہے کو آگ میں ڈالتا ہے، پھر اس پر ہتھوڑے مارتا ہے تب جا کے قینچی چاقو بناتا ہے۔ لیکن اے ظالمو! اے مجھ کو بھولنے والو! ماؤں کے پیٹ میں میں نے کتنے ہتھوڑے تمہیں لگائے، اس طرح سے تمہاری ترکیب و تربیت کئی، اس طرح سے تمہیں بنایا کہ تمہیں احساس بھی نہیں ہوا اور تمہاری ماں کو بھی اس کا احساس نہیں ہوا کہ کب آنکھیں بن رہی ہیں اور کب کان بن رہے ہیں اور کب سینہ میں دل رکھا جا رہا ہے۔ تو ہمارے شیخ فرماتے تھے کہ ارحم الراحمین کی یہ علامت ہے کہ کس رحمت سے تم کو پیدا کیا، کس رحمت سے بنایا!

مالک یوم الدین میں شانِ عظمت و شانِ رحمتِ الہیہ کا ظہور ہے

پھر مالک یوم الدین فرمایا کہ میں مالک ہوں قیامت کے دن کا۔ اس دن میری حیثیت منصف اور جج کی نہیں ہوگی جج قانونِ مملکت کا پابند ہوتا ہے لیکن اللہ تعالیٰ فرماتے ہیں کہ میں اپنے قانون اور سلطنت اور قوانین کا پابند اور غلام نہیں ہوں میں مالک ہوں گا قیامت کے دن کا۔ اگر میرے قانون سے کوئی بخشا نہ جاسکا تو اپنے شاہی رحم سے معاف کر دوں گا یہ ہے مالک یوم الدین کا راز۔

جس کو شاہ عبدالقادر صاحب رحمۃ اللہ علیہ شاہ ولی اللہ
محدث رحمۃ اللہ علیہ کے بیٹے نے فرمایا کہ عرشِ اعظم کے

مرآئیم خسروانہ

سامنے لکھا ہوا ہے۔ سَبَقَتْ رَحْمَتِي عَلَى غَضَبِي۔ میری رحمت اور میرے غصہ میں جو دوڑ ہوئی تو میری رحمت آگے بڑھ گئی۔ شاہ عبدالقادر صاحب مصنف تفسیر موضح القرآن اور شاہ ولی اللہ صاحب کے بیٹے لکھتے ہیں کہ عرشِ اعظم پر اللہ

نے یہ کیوں لکھایا ہے؟ فرمایا کہ یہ شاہی رحم کے طور پر لکھایا ہے۔ اس کا نام کیا ہے از قبیل
 مراحم خسروانہ۔ مراحم جمع ہے رحمت کی۔ از قبیل مراحم خسروانہ کے معنی ہیں شاہی رحم
 کے طور پر۔ اگر میرا کوئی بندہ قانون سے نہ بچتا جاسکتا تو میں اپنے شاہی رحم کو محفوظ رکھتا
 ہوں، اس شاہی رحم سے اس کو معاف کر دوں گا جیسے جب کوئی مجرم قانون سے
 نجات نہیں پاتا اور سپریم کورٹ سے پھانسی کی قطعی سزا ہو جاتی ہے تو آپ کے کیونکہ
 کوئی اور عدالت نہیں ہے لہذا سلطان مملکت سے رحم کی درخواست کرتا ہے اور
 اخباروں میں آجاتا ہے کہ مجرم نے سپریم کورٹ میں ہارنے کے بعد پھانسی کی سزا سن
 کر اب مملکت کے بادشاہ سے رجوع کیا ہے اور شاہی رحم کی بھیک مانگی ہے۔ تو
 اللہ تعالیٰ نے اپنے شاہی رحم کی بھیک کو محفوظ کر لیا ہے۔ آہ! مَلِکِ یَوْمِ الدِّینِ
 کاراز سن لیجئے۔ وہ مالک ہے قیامت کے دن کا۔ حج قانون کا پابند ہوتا ہے،
 مالک پابند نہیں ہوتا۔ اللہ کی قضا اللہ کے سامنے محکوم ہے۔ قضائے الہی یعنی اللہ کا
 فیصلہ اللہ تعالیٰ پر حکومت نہیں کر سکتا ہے۔ یہ مولانا رومی کا عنوان ہے کہ اے خُدا
 آپ کی قضا آپ کی محکوم ہے آپ پر حاکم نہیں ہو سکتی اس لیے سُوئے قضا کو حُسنِ قضا سے
 تبدیل فرما دیجئے۔

اور آگے
 بیان فرمایا

نفس و شیطان کی غلامی سے آزادی کی درخواست

کہ اِيَّاكَ نَعْبُدُ وَايَّاكَ نَسْتَعِينُ ہم آپ ہی کے بندے ہیں، ہم نفس اور شیطان
 کے بندے نہیں ہیں۔ آپ کی غلامی کرتے ہیں مگر چونکہ نفس اور شیطان ہم کو دبوچے
 ہوئے ہیں، ہم جنگلی سور کے منہ میں ہیں اور ہرن کے شکار کرنے کا ارادہ کر کے نکلے

تھے لیکن جھاڑی سے جنگلی سُوَر نے نکل لیا یعنی اللہ تک پہنچنے کا ارادہ کر کے سلوک میں داخل ہوئے تھے مگر نفس کا جنگلی سُوَر ہمیں خبیث گندے اعمال میں مبتلا کر کے دبوچے ہوئے ہے اور اپنے بڑے لمبے لمبے دانتوں سے ہمیں کھا رہا ہے اور ہم دل میں سوچ رہے ہیں کہ اے خدا ہم تو ہرن کے شکار کے لیے چلے تھے یعنی آپ تک پہنچنے کے لیے لیکن یہ مجھ کو کیا ہو گیا کہ نفس کے جنگل میں پھنس کر آپ سے اب تک دُور پڑا ہوا ہوں۔

مولانا رومیؒ
فرماتے ہیں

اشتغال باللذات مانع قریبے اور اس کی تمثیل

کہ انگور کھانے کے لیے ایک کیڑا چلا لیکن ظالم ایک پتہ ہرا ہرا دیکھ کر یہ سمجھا کہ شاید یہی انگور ہے۔ ساری زندگی اس پتہ کو کھاتا رہا، انگور کے درخت کے ہرے پتے کو اور وہیں مر گیا، اسی پتہ پر قبرستان بنا لیا۔ اگر یہ ظالم ہرے پتے کی رنگینیوں میں مبتلا نہ ہوتا، اس سے صرف نظر کر کے، اپنی نگاہ کی حفاظت کر کے آگے بڑھتا تو انگور پا جاتا۔ اگر ہم مرنے والی لاشوں سے اپنی نگاہوں کو بچا کر آگے بڑھ جائیں تو ہمیں اللہ مل جائے مگر ان مُردہ لاشوں میں نفس و شیطان ہمیں مبتلا کر کے اللہ کے قرب کے انگور سے محروم کرنا چاہتا ہے۔ جو مضمون پیش کر رہا ہوں یہ جلال الدین رومیؒ کا فارسی زبان میں ہے جس کو اختر آپ کے سامنے اردو زبان میں پیش کر رہا ہے۔

لہذا آج سے ارادہ کر لیجئے کہ پتوں پر جان نہیں دیں گے، ان لاشوں سے ان حسینوں سے آگے بڑھ جائیں گے اور ہمیں اللہ کے قرب کا انگور نصیب ہو جائے گا۔ ان شاء اللہ تعالیٰ۔

صِرَاطٍ مُسْتَقِيمٍ مَنْعَمٍ عَلَيْهِمْ كَارِاسْتِهِ
 اِهْدِنَا الصِّرَاطَ الْمُسْتَقِيمَ
 اے اللہ ہم کو سیدھا راستہ دکھا۔

علامہ آلوسی رحمۃ اللہ علیہ فرماتے ہیں صراطِ مستقیم کیا ہے؟ اس کا بدل صِرَاطِ الَّذِينَ أَنْعَمْتَ عَلَيْهِمْ ہے یعنی اے اللہ جن پر آپ نے انعام نازل کیا جو آپ کے پیارے بندے ہیں۔ ان کا راستہ دکھا۔ یہ اللہ تعالیٰ نازل فرما رہے ہیں کہ سیدھے راستہ کا خواب مت دیکھنا خالی کتابوں سے، سیدھے راستہ کا خواب بہت دیکھنا اسبابِ دنیویہ سے، سیدھا راستہ ان کا ہے جن کو میں نے انعام سے نوازا ہے جو میرے مقرب بندے ہیں۔

انعام یافتہ بندگان کون ہیں؟
 اب انعام کیا ہے؟ کلفٹن کے بیگلے؟ نہیں! کباب اور بریانیوں؟

نہیں! پھر انعام کیا ہے؟ اُولَئِكَ مَعَ الَّذِينَ أَنْعَمَ اللَّهُ عَلَيْهِمْ۔ میں نے جن پر انعام نازل کیا وہ انعام کیا ہے؟ مِنَ النَّبِيِّينَ جن کو نبوت عطا کی وَالصَّادِقِينَ جن کو اپنا صدیق بنایا۔ وَالشُّهَدَاءَ جن کو جامِ شہادت نوش کرنے کا شرف بخشا۔ وَالصَّالِحِينَ جن کو نیک اور صالح بنایا تو نبوت، صدیقیت، شہادت اور صاحبیت چار نعمتیں جن کو حاصل ہیں سیدھے راستہ سے ان کا راستہ مراد ہے۔

مستند راستے وہی مانے گئے

جن سے ہو کر تیرے دیوانے گئے

ان کا راستہ ہی صراطِ مستقیم ہے جو اللہ تک پہنچتا ہے۔ جو ان کی راہ پر نہ چلے گا اللہ تک نہیں پہنچ سکتا، واپس کر دیا جائے گا۔

لوٹ آتے تھے فرزانے گئے
تا پہنزل صرف دیوانے گئے

صراطِ مستقیم کے لیے نعمِ علیہم بندوں کی رفاقت شرط ہے | ان سے تعلق قائم

کرو وَحَسُنَ أُولَئِكَ رَفِيقًا آخر میں اللہ نے فرمایا کہ یہ بہترین رفیق ہیں۔ جملہ خبریہ صورت امر میں ہے یعنی ہے تو خبر مگر اندر انشاء پوشیدہ ہے یعنی جب تم ان اللہ والوں کو، ان انعام یافتہ لوگوں کو اپنا رفیق، اپنا ساتھی بناؤ گے تب جا کر تم کو صراطِ مستقیم ملے گی اور تب خدا ملے گا لہذا ان کو اپنا رفیق بنا لو۔

علامہ محمود نسفی نے تفسیر خازن میں لکھا ہے کہ یہاں حَسُنَ أُولَئِكَ رَفِيقًا معنی میں افعال تعجب کے ہے۔ یعنی مَا أَحْسَنَ أُولَئِكَ رَفِيقًا کیا ہی پیارے یہ رفیق ہیں۔ یہ حَسُنَ معنی میں مَا أَحْسَنَ کے ہے مَا أَحْسَنَ وَأَحْسَنُ بِہِ مَا أَفْعَلُ وَأَفْعَلُ بِہِ دو صیغے افعال تعجب کے ہیں۔ مطلب یہ کہ سبحان اللہ! کتنے پیارے لوگ ہیں یہ اللہ والے۔ اس کا کیا مطلب ہوا؟ کیا یہ خالی خبر ہے یا اس میں انشاء پوشیدہ ہے۔ اگر آپ کہیں کہ آج میرے یہاں گرم کباب تیار ہے تو کیا مہمان اس کو خالی خبر سمجھے گا یا دعوت بھی سمجھے گا۔ آہ! اللہ تعالیٰ دعوت دے رہے ہیں کہ اے لوگو! میں دعوت دیتا ہوں کہ میرے مقبول بندوں کو جلدی سے اپنا ساتھی بنا لو۔ مگر اس رفاقت میں حَسُنَ وَالنَّا وَحَسُنَ أُولَئِكَ رَفِيقًا حسین رفاقت اختیار کرنا۔ حسین رفاقت جب ہوتی ہے جب اتباع بھی ہو۔ اپنے رفیق و مرہبی کے مشوروں پر عمل بھی کیا جائے۔ وہ شخص حَسُنَ رفاقت سے محروم ہے جو شیخ کے بتائے ہوئے طریقوں

سے الگ نفس کے کتنے پر عمل کرتا ہے۔

صِرَاطٍ مُسْتَقِيمٍ عَلَيْهِم صِرَاطٌ مُسْتَقِيمٌ كَابِدَلِ اَكْلٍ هِيَ | تَو صِرَاطِ الَّذِيْنَ
اَنْعَمْتَ عَلَيْهِمْ

کو علامہ آلوسی رحمۃ اللہ علیہ نے فرمایا کہ جتنے اللہ والے ہیں یہ صراطِ مستقیم کے بدل اکل من اکل ہیں۔ اس بدل کے تین نام ہیں۔ بدل اکل من اکل، بدل المطابق، بدل الموافق یعنی صراطِ مستقیم پورا پورا اللہ والوں کا راستہ ہے جس نے اللہ والوں کا راستہ اختیار نہ کیا وہ صراطِ مستقیم سے محروم ہے۔

کلام اللہ کا اعجازِ بلاغت اور علماءِ نحو کی حیرانی | اب ایک اشکال
علمی اس پر یہ ہے

کہ ترکیب بدل میں بدل مقصود ہوتا ہے مبدل منہ مقصود نہیں ہوتا جیسے جَاءَ زَيْدٌ
اَخُوهُ ایازید یعنی اس کا بھائی تو زید نہیں آیا ہے اس کا بھائی آیا ہے بھائی اس کا بدل
ہے یہاں اس کا بھائی مقصود ہے زید مقصود نہیں۔ اس پر اشکال نہ ہوتا ہے کہ جب
مبدل منہ کلام میں غیر مقصود ہوتا ہے اور بدل مقصود ہوتا ہے تو اِهْدِنَا الصِّرَاطَ
الْمُسْتَقِيمَ مبدل منہ ہے تو نعوذ باللہ اللہ کے کلام میں کیا غیر مقصود بھی آ گیا۔
تو حکیم الامت تھانوی رحمۃ اللہ علیہ نے اس کا جواب دیا کہ مبدل منہ میں اللہ نے
ایک لفظ بڑھا دیا جو بدل میں نہیں ہے۔ وہ کیا ہے؟ مستقیم، صفتِ استقامت
اِهْدِنَا الصِّرَاطَ الْمُسْتَقِيمَ مبدل منہ میں صفتِ مستقیم نازل کر کے اور بدل
میں یہ صفت نازل نہ کر کے اللہ نے اپنے کلام میں مبدل منہ کو بھی مقصود بنا دیا کہ
دِكْحُو صِرَاطِ الَّذِيْنَ اَنْعَمْتَ عَلَيْهِمْ یہی مستقیم اور سیدھا راستہ ہے لیکن

یہ صفت میرے مبدل منہ میں ہے بدل میں نہیں ہے لہذا میرا بدل بھی مقصود ہے اور میرا مبدل منہ بھی مقصود ہے لہذا علمائے نجات کے کہنے میں مت آنا یہ قانون میرے بنائے ہوئے ہیں، یہ نحو کی قانون سازی میری عطا ہے۔ ان کی کھوپڑی کی عقل میں تھوڑی سی روشنی میں نے دی ہے۔ لہذا قانون نحو کی کوئی چیز نہیں ہے میں نے اپنے کلام میں مبدل منہ میں مستقیم کا لفظ نازل کر کے اس کو مقصود بنا دیا کیونکہ صِرَاطُ الَّذِينَ أَنْعَمْتَ عَلَيْهِمْ سے قیامت تک کسی کو پتہ نہ چلتا کہ یہ اللہ والوں کا راستہ مستقیم بھی ہے یا نہیں، سیدھا بھی ہے یا نہیں وہ مبدل منہ میں اللہ تعالیٰ نے نازل فرما دیا۔ یہ اللہ تعالیٰ کے کلام کا کمالِ بلاغت ہے کہ ساری دُنیا کے علمائے نجات، ساری کائنات کے قانونِ قواعد و گرامر کے عالمِ حسی کہ علماء عرب بھی حیرت زدہ رہ گئے کہ اللہ اکبر کلام اللہ کی یہ بلاغت! ساری دُنیا کے علمائے نجات کا اجتماع ہے کہ ترکیب بدل میں مبدل منہ غیر مقصود ہوتا ہے مقصود بدل ہوتا ہے مگر اللہ تعالیٰ نے اپنے کمالِ بلاغت سے مبدل منہ میں ایک صفت ایسی نازل کر دی جو بدل میں نہ تھی جس سے خود مبدل منہ بھی مقصود ہو گیا سارے علمائے نجات، ساری کائنات کی مخلوقات خدا کے سامنے کیا بیچتی ہیں، اللہ تعالیٰ کے کلام کی بلاغت کے سامنے دُنیا کے فصحاء اور بلغاء کیا بیچتے ہیں۔ ان کی کیا حقیقت ہے۔

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝

منعمِ علیہم کا راستہ یہی بدل ہے، یہی صراطِ مستقیم ہے یہی اللہ کا راستہ ہے جس نے اللہ والوں کا راستہ نہیں پکڑا وہ صراطِ مستقیم نہیں پاسکتا۔

منعم علیہم اپنے اور مغضوب علیہم غیر ہیں | اب آگے ہے کہ غنیر
الْمَغْضُوبِ عَلَيْهِمْ وَكَيْفَ

یہ نبیین، صدیقین، شہدا و صالحین یہ ہمارے اپنے ہیں لیکن جن پر ہمارا غضب نازل
ہو یا یہ غیر ہیں دیکھو غیروں سے مت ملنا۔

غیروں سے دل لگانے والا محروم رہتا ہے | منافقین و الاکام
مت کرنا منافق

کافروں سے بھی ملتے تھے اور صحابہ سے بھی ملتے تھے، جسم یہاں رکھتے تھے لیکن دل
وہاں غیروں میں رکھتے تھے۔ جیسے جسم کوئی خانقاہ میں رکھے اور دل جوڑیا بازار میں
رکھے یا فٹنس ٹریٹ میں رکھے۔ اس شخص کو فائدہ ہوگا شیخ کی صحبت سے؟ جسم اور
دل دونوں فدا کر دو خانقاہوں پر اللہ والوں پر۔ پھر دیکھو اللہ تعالیٰ آپ کے دل
کے اندر وہ باغبانی کرے گا کہ آپ ساری زندگی اس کا شکر یہ ادا کریں گے اور یہ
مصرعہ پڑھیں گے۔

کاگا سے ہنس کیو اور کرت نہ لاگی بار

ہم تو کو اتھے کو کھاتے تھے۔ اے میرے شیخ! آپ نے کاگا سے مجھے ہنس چڑیا

بنا دیا کہ اب ذکر اللہ کے موتی چکتے ہیں اور تمام گندے کاموں سے اللہ نے نجات

عطا فرمادی ہے کاگا سے ہنس کیو اور کرت نہ لاگی بار

بھیکا معالی پر واریاں دیں سو سو بار

بھیکا شاہ اپنے شیخ ابوالمعالی پر سو سو بار قربان ہو جا کہ جس نے اپنے کرامت

اور تربیت سے تجھ جیسے کوئے کو ہنس کر دیا مگر دل بھی پیش کر و جب باغ پیش

نہیں کرو گے تو باغبانی کیسے ہوگی اگر دل لٹھسٹن اسٹریٹ میں ہے تو آپ نے دل کہاں پیش کیا؟ جسم پر کچھ ظاہری اعمال آجائیں گے مگر دل تو جب بنے گا جب اللہ والوں پر فدا کیا جائے، دل بھی خانقاہوں میں رکھا جائے۔ جسم تو خانقاہوں میں ہو اور دل جاہوں اور باہوں میں ہو تو شیخ جاہ کا جیم اور باہ کی ب کیسے نکالے گا اور آہ کیسے پیدا ہوگی؟ ایسا شخص تو بے تہی رہے گا۔

صراطِ مستقیم کے لیے مغضوبِ علیہم سے دوری بھی ضروری ہے | میرے شیخ

شاہ عبدالنہی صاحب فرماتے تھے کہ اللہ تعالیٰ نے اپنوں کا ذکر بھی نازل کیا اَنْعَمْتَ عَلَيْهِمْ جن پر ہم نے انعام نازل کیا، یہ ہمارے اپنے ہیں لیکن غیروں کا بھی تذکرہ کر دیا غَيْرِ الْمَغْضُوبِ جن پر ہم نے غضب نازل کیا، جو گمراہ لوگ ہیں خبردار ان کو غیر سمجھنا اور ان کے اعمال کو بھی غیر سمجھنا، معذب قوموں کے اعمال سے احتیاط رکھنا۔ یہ نہیں کہ اب تم کو وہ قوم لوط ملے گی۔ حضرت لوط علیہ السلام کی قوم اب کہاں ہے لیکن جو ان کے اعمال کرتے ہیں گویا کہ وہ قوم لوط کی معذب قوم سے رابطہ رکھتے ہیں۔ اسی لیے محدثین نے لکھا ہے، علماء فرماتے ہیں کہ جن قوم معذب میں جو خصلت تھی آج جو شخص اس فعل کو کرے گا، معذب قوموں کے فعل کو اختیار کرے گا یعنی گناہ کرے گا تو اس کا حشر نہیں کے ساتھ ہوگا اگر توبہ نہ کی اِنْ لَّمْ يَتُوبْ۔ اس لیے دوستو غَيْرِ الْمَغْضُوبِ سے مراد ہے کہ جن پر اللہ تعالیٰ نے غضب نازل کیا۔

لہذا جو گمراہ لوگ ہیں ان سے بھی بچو اور ان کے اعمال سے بھی بچو یہ نہیں کہ وہ ہم سے دور رہیں اور ہم عمل ان کا کرتے رہیں۔ جس فعل پر اللہ کا غضب نازل ہے

جس فعل سے اللہ ناراض ہے اس سے بھی احتیاط کرو کہ وہ معذب قوموں کا ورثہ ہے ہر گناہ کسی نہ کسی معذب قوم کی وراثت اور ترکہ ہے۔

اب میں منعم علیہم کی تفسیر اور شرح کرنا چاہتا ہوں اور خصوصاً صدیقین کی شرح کر کے تقریر ختم کرتا ہوں۔

مِنَ النَّبِيِّۦنَ جن کو ہم نے نبوت سے نوازا یعنی جن انسانوں پر فرشتہ اللہ کی طرف سے وحی لے آتا تھا

نبی کی تعریف

مگر نبوت کا دروازہ اب بند ہو چکا اور حضور صلی اللہ تعالیٰ علیہ وسلم آخری نبی ہیں اور تمام نبیوں کے سردار ہیں۔ اب قیامت تک کوئی نبی نہیں آئے گا۔ پیغمبری اختیاری چیز نہیں ہے لیکن راہ پیغمبری پر چلنا اختیاری چیز ہے۔ شیطان و نفس کے کہنے پر ڈسٹمپری کا راستہ اختیار نہ کیجئے راہ پیغمبری پر چلیے اختر کا شعر سنئے۔

خاک ہو جائیں گے قبروں میں حسینوں کے ہلن

ان کے ڈسٹمپری کی خاطر راہ پیغمبری نہ چھوڑ

خدائے تعالیٰ ہم سب کو توفیق دے، صورتیں بدلنے والی ہیں بس چار دن کی چاندنی پھر اندھیری رات۔ اس چاند سے تعلق کرو جہاں اندھیرا نہیں ہوتا، اس سورج سے تعلق رکھو جو غروب نہیں ہوتا اور وہ اللہ تعالیٰ کی نسبت کا نام ہے۔ جس شخص کو حق تعالیٰ نے اپنی نسبت دے دی وہ خالقِ آفتاب سے وابستہ ہے وہاں سورج غروب نہیں ہوتا، وہاں کبھی اندھیرا نہیں ہوتا۔ اسی لیے اللہ والے ہر وقت مست رہتے ہیں۔ اپنے اللہ کے قرب کے آفتاب سے ہر وقت روشن رہتے ہیں اور دوسروں کو بھی روشن کر دیتے ہیں بشرطیکہ وہ اپنی زمین پیش

کریں۔ کاشت کے لیے زمین بھی تو دیں یعنی نفس کو اصلاح کے لیے کسی اللہ والے کے حوالے کر دیں۔

تو نبیین کا مطلب آپ نے سمجھ لیا، شہداء کے معنی بھی سمجھ لیجئے۔ شہادت کا سمجھنا آسان ہے۔ شہداء۔

شہید کی تعریف

وہ لوگ ہیں جن کو پیغمبر صلی اللہ علیہ وسلم کے احکامات پر ایسا یقین آیا کہ اللہ کی راہ میں جان دے کر اللہ تعالیٰ کے وجود اور واحدانیت کی گواہی دے گئے۔ اُحد کے دامن میں شتر صحابہ ایک ہی دن میں شہید ہو گئے اور ہر جنازہ بزبانِ حال یہ شعر پڑھ رہا تھا، زبانِ قال سے نہیں، زبانِ حال سے گویا یہ کہہ رہا تھا ہ

اُن کے کوچہ سے لے چل جنازہ میرا
جان دی میں نے جن کی خوشی کے لیے
بے خودی چاہیے بندگی کے لیے
جو تجھ بن نہ جینے کو کہتے تھے ہم
سو اس عہد کو ہم وف کر چلے

صالحین کے معنی مختصراً یہ ہیں کہ جن کی طبیعت میں ایسی سلامتی و صلاحیت ہے کہ وہ اتباعِ سنت

صالحین کی تعریف

اور اتباعِ شریعت کرتے ہیں اور اللہ کو رضی کرنے کی فکر میں رہتے ہیں، ایسے لوگ صالح کہلاتے ہیں۔ مگر میں اس وقت صرف صدیقین کی شرح کرنا چاہتا ہوں جو اولیا۔ اللہ کا سب سے زیادہ اونچا طبقہ ہے تاکہ ہم آپ آج ارادہ کر لیں کہ جب ہمارا تعلق مالکِ کریم سے ہے اس اللہ سے ہم اونچی ولایت اور اونچی دوستی

کیوں نہ مانگیں، ولایتِ صدیقیت کا سوال کیوں نہ کریں۔ اپنی صلاحیت و قابلیت کو مت دیکھتے کیونکہ کریم کی تعریف ہی یہ ہے کہ جو بدون صلاحیت اپنی نعمت کو دے دے۔

پہلے کریم کی شرح سن لیجئے کریم کی چار تعریفیں ہیں۔

کریم کی شرح

۱. الَّذِي يُعْطِي بَدُونَِ الْإِسْتِحْقَاقِ وَالْمِنَّةِ۔

کریم وہ ہے جو نالائقوں پر بھی مہربانی کر دے جیسے کئی سو برس پہلے بادشاہ ایران نے اپنے خادمِ رضائی سے کہا تھا

رضائی مگساں می آسند

رضائی مکھیاں آرہی ہیں۔ اس نے کہا حضور!

ناکساں پیش کساں می آسند

نالائق لائق کے پاس آرہی ہیں۔ آہ! ظالم نے کیا جواب دیا۔ تو کریم وہ اللہ ہے جو

نالائقوں پر بھی مہربانی کر دے مانگو تو سہی جب وہ قبول کر لیں تو اولیا۔ اللہ کے

اعمال اور اخلاق دینا ان کے ذمہ ہے۔ ولایتِ صدیقیت مانگتے کہ اے اللہ

ہمیں اولیائے صدیقین میں شامل فرما۔ جب اللہ قبول فرمائیں گے تو اعمالِ صدیقین

اخلاقِ صدیقین، ایمانِ صدیقین، یقینِ صدیقین، کیفیاتِ احسانِ صدیقین سب

کچھ اللہ تعالیٰ کے ذمہ ہے آپ اللہ سے مانگتے۔ تو کریم کی چار تعریف ہے

جو نالائقوں پر مہربانی کر دے الَّذِي يُعْطِي بَدُونَِ الْإِسْتِحْقَاقِ وَالْمِنَّةِ اور

دوسری کیا ہے؟

۲. الَّذِي يَتَفَضَّلُ عَلَيْنَا بَدُونَِ مَسْئَلَةٍ وَلَا وَسِيلَةٍ جو ہم پر مہربانی کر

دے بدون سوال اور وسیلہ کے۔

۳۔ الَّذِي يَتَفَضَّلُ عَلَيْنَا وَلَا يَخَافُ نَفَادَ مَا عِنْدَنَا جَوْهَرٌ مَرَبَانِي
 کر دے اور اپنے خزانے کے ختم ہونے کا اس کو اندیشہ ہی نہ ہو کیونکہ اللہ غیر محدود
 خزانے والا ہے۔

۴۔ الَّذِي يَتَفَضَّلُ عَلَيْنَا فَوْقَ مَا نَسْتَمْتِي بِهِ جَوْهَرٌ مَرَبَانِي
 کر دے کہ جو ہماری تمناؤں سے بھی زیادہ ہو۔ مانگو ایک بوتل، دے دے ایک
 مشک۔ ایک بوتل شہد کوئی مانگے اور کریم دے دے ایک مشک۔ اللہ تعالیٰ
 اس طرح سے دیتا ہے۔

اولیاء اللہ کا سب سے بڑا درجہ صدیقین کا ہے | لہذا نبوت

کے بعد جو سب سے بڑا درجہ اولیاء اللہ کا ہے آپ سے عہد لیتا ہوں کہ ہم سب
 مل کر وہی درجہ خدائے تعالیٰ سے مانگیں کہ اے اللہ! نبوت کا دروازہ بند ہوا ہے
 اولیائے صدیقین کا دروازہ بند نہیں ہوا، قیامت تک کھلا ہوا ہے۔ اسی لیے جمع کا
 صیغہ صدیقین نازل کیا۔ اگر واحد کا صیغہ نازل ہوتا تو لوگ یہی سمجھتے کہ ابو بکر صدیق رضی
 اللہ عنہ کے بعد شاید اب کوئی صدیق نہیں ہوگا لیکن صدیقین نازل فرمایا۔ معلوم ہوا کہ
 صدیقین قیامت تک پیدا ہوتے رہیں گے لیکن حضرت ابو بکر صدیق رضی اللہ عنہ
 جیسا اب کوئی صدیق نہیں ہوگا۔ ان کے درجہ کو اب کوئی نہیں پہنچ سکتا لیکن صدیقین
 پیدا ہوتے رہیں گے۔ آپ پوچھیں گے کہ بھئی اولیائے صدیقین کیا ہوتے ہیں؟ ان
 کی کیا شان ہوتی ہے؟ لہذا میں اولیائے صدیقین کی شان علامہ آلوسی رحمۃ اللہ علیہ

کی تفسیر روح المعانی سے پیش کرتا ہوں کہ صدیق کس کو کہتے ہیں تاکہ معلوم ہو جائے کہ ہمیں کیسا بننا ہے اور اللہ سے مانگنے میں مزہ آتے کہ اے اللہ! ہم کو نسبت صدیقین عطا فرما دے، اولیائے صدیقین میں شامل فرما دے لیکن اگر آپ کو صدیق کے معنی نہیں معلوم تو بتائیے دُعا میں مزہ آتے گا؟ جیسے کسی نابالغ پانچ چھ سال کے بچے سے کہو جو گلی ڈنڈا کھیل رہا ہے یا پتنگ اڑا رہا ہے کہ میں تیری شادی کر دوں تو کہے گا کہ شادی میں کیا ہوتا ہے؟ انھوں نے کہا کہ کپڑا مکان روٹی دینی پڑتی ہے تو کہے گا اچھا بس آئندہ بات بھی نہ کرنا۔ لیکن جب بالغ ہو جائے پہچان لے شادی کی معرفت ہو جائے گی پھر اس سے کہو تو پیر دبائے گا اور کان میں کہے گا بھیا ذرا جلدی کرنا دیر نہ کرنا۔ اب بھیا کہے گا آپ کو اور اگر بڑی عمر کے ہیں تو چاچا کہے گا کہ چاچا دیکھو جلدی کرنا دیر نہ کرنا۔ تو معرفت کے بعد طلب بڑھ جاتی ہے میں صدیقین کے درجہ کی معرفت پیش کرنا چاہتا ہوں۔

اولیائے صدیقین کون لوگ ہیں؟ صدیق وہ
 ولی اللہ ہے کہ نبی پر جو کچھ وحی نازل ہو، اس

صدیقین کی تعریف

کا دل خود بخود اس کی تصدیق کرے یعنی صدیق آئینہ نبوت ہوتا ہے اور علامہ آلوسی نے تفسیر روح المعانی میں صدیق کی یہ تعریف کی ہے:

الَّذِي لَا يَخَالِفُ قَوْلَهُ
 حَالَهُ صَدِيقٌ وَهُوَ

جس کا قال اور حال ایک ہو

کے قول میں اور جس کے حال باطن میں فرق نہیں ہوتا جو زبان پر ہے وہی دل میں ہے۔ صدیقین وہ اولیاء اللہ ہیں جن کا حال باطن یکساں ہوتا ہے جتنا ایمان

ان کی زبان پر ہوتا ہے اتنا ہی ان کے قلب میں ہوتا ہے۔ حضرت علی رضی اللہ عنہ کے مقام صدیقیت کو شاہ عبد الغنی صاحب رحمۃ اللہ علیہ فرمایا کرتے تھے کہ ایک دن حضرت علی رضی اللہ عنہ نے فرمایا کہ جب میں قیامت کے دن دوزخ اور جنت کو دیکھوں گا تو میرا ایمان ڈرہ نہیں پڑھے گا اتنا ایمان مجھے دنیا ہی میں حاصل ہے یہ صدقہ صحبت نبی صلی اللہ علیہ وسلم إِذَا رَأَيْتُ النَّارَ وَالْجَنَّةَ يَوْمَ الْمَحْشَرِ مَا زِدْتُ يَقِينًا جب میں قیامت کے دن جنت و دوزخ کو دیکھوں گا تو میرے یقین میں ایک ذرہ برابر اضافہ نہیں ہوگا اتنا یقین تو مجھے دنیا میں ہی حاصل ہے۔ میرے مرشد شاہ عبد الغنی صاحب رحمۃ اللہ علیہ نے اپنے مرشد حکیم الامت تھانوی رحمۃ اللہ علیہ کو خط لکھا تھا کہ حضرت آپ کی غلامی کے صدقے میں اللہ نے میرا ایمان و یقین اس مقام پر عطا فرمایا ہے کہ جب میں دنیا کی زمین پر چلتا ہوں تو ایسا لگتا ہے میں آخرت کی زمین پر چل رہا ہوں۔ اس پر حکیم الامت مجدد الملت تھانوی نے فرمایا کہ یہ شخص اپنے وقت کا صدیق ہے۔ تو صدیق کی ایک تعریف ہے الَّذِي لَا يُخَالِفُ قَوْلَهُ حَالَهُ صَدِيقٌ وَهُوَ جَسَدٌ كَقَوْلِ أَوَّلِ حَالٍ أَوْ حَالٍ أَوْ حَالٍ أَوْ حَالٍ

جس کا باطن ظاہری حالات سے متاثر نہ ہو

۲ الَّذِي لَا يَتَغَيَّرُ بِأَطْنَةٍ

من ظاہرہ۔ جس کا باطن اتنا زبردست اور قوی ایمان رکھتا ہو کہ ظاہری حالات سے متاثر نہ ہو، جہاں جاپان لندن کی تمام لڑکیاں اور سارے عالم کی ٹیڈیاں سامنے آجائیں کچھ بھی ہو جائے لیکن کبھی مغلوب نہ ہوتا ہو۔ یہ نہ کہے کہ کیا

کریں بھائی ایسے حالات میں کیسے نظر بچائیں؛ کیا کریں بھائی خاندان کی وجہ سے مروت آگتی اس لیے ویڈیو فلم بنوالی، ٹیپ ریکارڈ لگاتھا گانا سن لیا۔ کیا کیس وہ نہیں کہتا۔ وہ موثر ہوتا ہے، غالب ہوتا ہے۔ بقول ہمارے شیخ مولانا شاہ محمد احمد صاحبؒ

جہاں جاتے ہیں ہم تیرا فسانہ چھیر دیتے ہیں

کوئی مٹھل ہو تیرا رنگ مٹھل دیکھ لیتے ہیں

لندن کی سڑک ہو یا جاپان کی اللہ والے جہاں بھی جاتے ہیں اللہ والے ہی رہتے

ہیں۔ یہی دلیل ہے کہ ان کے دل میں اللہ ہے۔ شیر کا دوست لومڑی اور بندر سے

ڈرے گا؟ سونج کا دوست ستاروں سے ڈرے گا؟ بس سمجھ لیجئے کہ اللہ کے

دوستوں کا کیا مقام ہوگا؟ پس صدیق کا ایمان اس قدر قوی ہوتا ہے کہ ظاہری حالات

سے متاثر نہیں ہوتا، کسی سے مرعوب نہیں ہوتا، لوگوں سے ڈر کر اللہ کی مرضی کے

خلاف کوئی کام نہیں کرتا ہے

سارا جہاں خلاف ہو پروا نہ چاہتے

پیش نظر تو مرضی بنانا نہ چاہتے

پھر اس نظر سے جانچ کے تو کر یہ فیصلہ

کیا کیا تو کرنا چاہیے کیا کیا نہ چاہتے

اور صدیق کی تیسری تعریف ہے :-

۳ الَّذِي يَبْذُلُ الْكُونِينَ

فِي رِضَا مَحْبُوبِهِ صَدِيقٌ

دونوں جہاں خدا پر فدا کرنے والا

وہ ہے جو دونوں جہاں اللہ پر فدا کر دیتا ہے۔ ابھی کل میں نے کچھ عرب کے لوگوں

کے سامنے یہ تعریف پیش کی تو ایک بجز آری نے پوچھا کہ میں دنیا تو اللہ پر فدا کر سکتا ہوں فکیف اذی الاخرۃ لیکن آخرت کو کوئی انسان کس طرح فدا کر سکتا ہے۔

آخرت کو اللہ پر فدا کرنے کے معنی | میں نے جواب دیا کہ آخرت کو فدا کرنے کا یہ طریقہ ہے

کہ نیک کام اللہ کی رضا کے لیے کرو، جنت کی لالچ میں نہ کرو۔ اللہ کی رضا درجہ اولیٰ میں ہو، جنت کو درجہ ثانی میں کر لو۔ نیت یہ ہو کہ اے اللہ! میں یہ عمل جنت کے لیے نہیں کر رہا ہوں آپ کو خوش کرنے کے لیے کر رہا ہوں لیکن چونکہ جنت آپ کا محلِ لقاء اور محلِ دیدار ہے اس لیے جنت کا بھی سوال کرتا ہوں لیکن مقصود آپ کی رضا ہے۔ بس آپ نے آخرت فدا کر دی، جنت کو اللہ پر فدا کر دیا اور دوزخ کے ڈر سے گناہ مت چھوڑو اللہ کی ناراضگی کے خوف سے چھوڑو۔ خدائے تعالیٰ کی ناراضگی سے بچنے کے لیے گناہ چھوڑو اور جہنم کو درجہ ثانی میں کر لو ان شاء اللہ تعالیٰ آپ نے جنت و جہنم اور آخرت کو فدا کر دیا۔ یہ سن کر اس عرب نے کہا سبحان اللہ اور بہت خوش ہوا اور یہ میں نے کہاں سے حاصل کیا؟ اللہ تعالیٰ نے براہِ راست دل میں یہ شرح عطا فرمائی۔ اس کے بعد حدیث پاک کی دلیل بھی مل گئی۔ سرور عالم صلی اللہ علیہ وسلم فرماتے ہیں اَللّٰهُمَّ اِنِّیْ اَسْئَلُكَ رِضًاكَ وَالْجَنَّةَ اے خدایا! تجھ سے تیری رضا اور تیری خوشی مانگتا ہوں اور جنت کو بعد میں مانگتا ہوں۔ جنت کو بعد میں بیان کیا، پہلے کیا مانگا سرور عالم صلی اللہ علیہ وسلم نے؟ اَللّٰهُمَّ اِنِّیْ اَسْئَلُكَ رِضًاكَ اے اللہ! میں تیری رضا چاہتا ہوں وَالْجَنَّةَ اور جنت بھی۔ جنت کو درجہ ثانی میں کیا اور

وَأَعُوذُ بِكَ مِنْ سَخَطِكَ میں تیری ناراضگی سے پناہ چاہتا ہوں وَالشَّارِ اور دوزخ سے۔ دوزخ کو درجہ ثانیٰ بھیجا۔ پہلے اللہ کی ناراضگی سے پناہ مانگی اس حدیث سے اختر نے یہ سمجھا کہ آخرت کو یوں فدا کیا جاتا ہے۔ بس صدیق کی آخری تعریف ہے الَّذِي يَبْذِلُ الْكُؤْنَينَ فِي رِضَا مَحْبُوبِهِ جو اللہ پر دونوں جہان فدا کر دے۔

بس دُعا کیجئے اللہ تعالیٰ لا عمل کی توفیق دے۔ میرے شیخ کے خلیفہ صوفی علامہ صاحب نے لاہور سے فون کیا ہے کہ میری بیٹی ہسپتال میں داخل ہے اللہ تعالیٰ اس کو صحت عطا فرمائے اے اللہ ہم سب کو سلامتی اعضا سلامتی ایمان کے ساتھ حیات نصیب فرما اور سلامتی اعضا سلامتی ایمان کے ساتھ دُنیا سے اٹھا۔ یہ دُعا ہمارے لیے ہمارے بچوں کے لیے ہمارے گھر والوں کے لیے ہمارے دوستوں کے لیے اور سارے عالم کے مسلمانوں کے لیے قبول فرما۔ یا اللہ ہم سب کے لیے تقویٰ کے راستہ کو آسان بلکہ لذیذ فرما دیجئے۔ اے خدا گناہوں کو چھوڑنا نہ کیجے آسان بلکہ لذیذ فرما دیجئے اور ہم سب کو اللہ والی حیات نصیب فرما دیجئے۔ اے خدا گناہوں کو چھوڑ کر ہم ایک شکر نہیں کروڑ کروڑ شکر ادا کریں۔ جس گناہ سے آپ ہمیں نجات عطا فرمادیں تو اے خدا ہم اس عنوان سے شکر ادا کریں گے کہ اگر ساری دنیا کے ذرے ذرے زبان بن جائیں ساری کائنات کے ہر ذرہ کی زبان سے اے اللہ ہم آپ کا شکر ادا کریں تو ایک گناہ سے نجات کا شکر یہ ہم ادا نہیں کر سکتے اس لیے سارے گناہوں کو چھوڑ دینے کی توفیق عطا فرما دیجئے اور ہمیں اپنے دوستوں کی حیات نصیب فرما دیجئے، اختر کو بھی اور اس کی اولاد کو بھی اور میرے

سب دوستوں کو بھی اور میرے حاضرین دوستوں کو بھی جو اس وقت موجود ہیں اور جو خواتین بے چاری آتی ہیں ان کے لیے بھی اور ان کے گھر والوں کے لیے ان کے شوہروں کے لیے بھی ان کے بچوں کے لیے بھی دعا کرتا ہوں کہ اے اللہ ہم سب کو دونوں جہان کی نعمتوں سے نواز دے۔ اے مالکِ دو جہان! ہم آپ سے دونوں جہان کی بھیک مانگتے ہیں۔

دونوں جہاں کا دکھڑا اختر تو روچکا ہے
اب اس پر فضل کرنا یا رب ہے کام تیرا
یہ خواجہ صاحب کا شعر ہے جس میں نام کی ترمیم کر کے اللہ سے مانگ لیا۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ وَصَلَّى اللّٰهُ تَعَالٰى
عَلٰى خَيْرِ خَلْقِهٖ مُحَمَّدٍ وَّآلِهٖ وَصَحْبِهٖ اَجْمَعِيْنَ بِرَحْمَتِكَ
يَا اَرْحَمَ الرَّاحِمِيْنَ ۝



کتابت
مُحَمَّدٌ عَلِيٌّ زَاهِدٌ

اہلِ دنیا اور اہلِ اللہ کے عیش کا فرق

۹ صفر المظفر ۱۳۹۳ھ مطابق ۱۳ مارچ ۱۹۷۳ء کو حضرت اقدس
مولانا شاہ محمد اختر صاحب دامت برکاتہم کا بعض اجاب کی
دعوت پر سفر حیدرآباد ہوا تھا، حافظ عبدالعزیز صاحب، مالک مکتبہ
اصلاح و تبلیغ، کے مکان پر کچھ اجاب جمع ہو گئے، اس وقت ارشاد فرمایا کہ

بعض لوگ ایسے ہیں کہ ان کے جسم پر دو ہزار کا لباس ہے، اور دو لاکھ کی
کار میں ان کا جسم بیٹھا ہوا ہے، لیکن ان کا دل ویران ہے۔ حق تعالیٰ کے تعلق اور محبت
سے بالکل حالی ہے۔ اللہ کے نزدیک ان کے دلوں کی کوئی قیمت نہیں ہے۔ اور
بعض بندے ایسے ہیں کہ ان کے جسم پر پیوند لگے ہوئے ہیں اور کھانے میں چٹنی روٹی
ہے، لیکن ان کے سینوں میں جو دل ہے وہ حق تعالیٰ کے قرب و معیت سے اس
قدر قیمتی ہو گیا کہ وہ ایک دل اللہ کے نزدیک لاکھوں غافل اجسام انسانیہ سے زیادہ
محبوب و سائق تر اور قیمتی ہے، اور حق تعالیٰ کے تعلق کے فیض سے چٹنی روٹی اور افلاس
میں ان کے دلوں کو وہ حسین نصیب ہے کہ بادشاہوں نے خواب میں بھی نہیں دیکھا۔
برعکس جو خدا سے غافل ہیں۔ ان کا جسم اگرچہ کار میں بیٹھا ہوا ہے، اور دو ہزار کا سوٹ
زیب تن کیا ہوا ہے، اور زبان پر مرغ اور بریانی کا ٹکڑا ہے، لیکن دل بیچین و بے سکون

ہے۔ معلوم ہوا کہ باہر کی چیزیں دل کو سکون نہیں دے سکتیں۔ اندر اگر سکون ہے تو باہر کی چیزیں کار، بنگلہ، بیوی، بچے اور عمدہ غذائیں اچھی معلوم ہوتی ہیں، اور اگر دل میں سکون نہیں ہے تو باہر کی چیزیں کانسٹا معلوم ہوتی ہیں۔ پھر بیوی بچے بھی اچھے نہیں لگتے، کار اور بنگلہ بھی اچھا نہیں لگتا، مرغ اور کباب کا لقمہ بھی زہر معلوم ہوتا ہے۔

دل گلستاں تھا تو ہر شے سے ٹپکتی تھی بہار

دل سیاہاں ہو گیا، عالم سیاہاں ہو گیا

اہل دنیا کے لیے دنیا عذابِ اس لیے ہو گئی کیوں کہ دنیا کی محبت ان کے دل میں داخل ہو گئی، ورنہ اہل اللہ کے پاس اگر دنیا آتی بھی ہے تو وہ دنیا کو دل سے باہر رکھتے ہیں، ان کے دل میں صرف اللہ ہوتا ہے اور ہر وقت حق تعالیٰ کے قربِ خاص، تعلقِ خاص و معیتِ خاص سے مشرف ہوتا ہے۔ ایسے دل کو اگر پوری دنیا کی سلطنت و بادشاہت بھی مل جائے اور وہ پوری کائنات پر سلطنت و حکمرانی کرے، لیکن کائنات اس کے سامنے بے قدر محکوم اور منسوب ہوتی ہے۔

کیونکہ سورج کا ہم نشین ستاروں سے کب مرعوب ہو سکتا ہے۔

جس کو اللہ تعالیٰ کی ہم نشینی و مجالست یعنی اللہ تعالیٰ کی یاد کی توفیق اور ان کی محبت کی لذت و علاوت نصیب ہو گئی، ساری کائنات کی لذتیں اس کے سامنے بیچ بے قیمت ہو جاتی ہیں۔

چوں سلطانِ عزتِ علم پر کشد

جہاں سر بجزیبِ عدم در کشد

وہ سلطانِ حقیقی جس دل پر اپنی معیتِ خاصہ کا انمٹاف فرما دیتا ہے۔ ساری کائنات مع اپنی لذتوں کے جیبِ عدم میں اپنا سر ڈال دیتی ہے، اس لئے وہ دل

پوری کائنات اور معاشرہ کی رفتار اور گمراہی پر غالب رہتا ہے، کیونکہ اس پر حق تعالیٰ کی محبت چھاگنی اس لئے یہ پوری کائنات اور زمانہ پر چھا گیا۔ سے
میرا کمالِ عشق بس اتنا ہے اے جگر
وہ مجھ پر چھا گئے میں زمانے پر چھا گیا
اس لئے آدمی عین امارت و بادشاہت کی حالت میں اللہ کا ولی ہو سکتا ہے۔

لوگ سمجھتے ہیں کہ اللہ والے دنیا چھڑاتے ہیں حالانکہ اللہ والے دنیا نہیں چھڑاتے وہ تو ہمیں دونوں جہان کی بادشاہت دینا چاہتے ہیں، وہ تو یہ چاہتے ہیں کہ جو ذات دونوں جہان کی مالک ہے اس کو راضی کر لو تا کہ دنیا کی زندگی میں بھی وہ عیش مل جائے جس پر بادشاہ رشک کریں اور جنت کی دائمی سلطنت بھی مل جائے۔ جو شخص دونوں جہان کے مالک کو راضی کر لیتا۔ بے توجہ مالکِ دو جہاں بھی اس کی زندگی کو عیش اور سکون والی زندگی بنا دیتا ہے اور کیوں کہ اللہ تعالیٰ کی ذات پاک کا کوئی کفو نہیں ہے

وَلَمْ يَكُنْ لَهُ كُفُوًا أَحَدٌ

کوئی ان کی ہمسری اور برابری کرنے والا نہیں ہے۔

اس لئے ان کے نام پاک کی لذت کا بھی کوئی کفو اور کوئی بدل نہیں ہے حتیٰ کہ جنت کی نعمتیں بھی اللہ کے نام کی لذت کی برابری و ہمسری نہیں کر سکتیں۔ یہی وجہ ہے کہ اللہ والے دنیا کے عوض نہیں پکتے، کیوں کہ ان کے دل اس عیش سے مشرف ہیں جس کا دونوں جہان میں کوئی کفو بدل اور ہمسر نہیں ہے۔ برعکس اہل دنیا جو مٹی اور پانی کی چیزوں سے لذت و عیش درآمد کر رہے ہیں، ان کا جبروت عیش بھی نحوستِ معاصی کی وجہ سے زہر اور تلخ ہو جاتا ہے۔

دشمنوں کو عیشِ آب و گل دیا
دوستوں کو اپنا دردِ دل دیا
اُن کو سائل پر بھی طغیانی ملی
مجھ کو طوفانوں میں بھی سائل دیا

(آخر کے یہ دو شعر تقریباً بارہ سال بعد ۲۱ ربیع الثانی ۱۴۰۶ء مطابق
۳ جنوری ۱۹۸۶ء، بروز جمعۃ المبارک، بعد نماز عصر ریل میں، سندھ حیدرآباد ہی کے
دینی سفر کے دوران ارشاد فرمائے۔ لیکن چونکہ مستدرجہ بالا مضمون کے مناسب
تھے، اس لئے لکھ دیئے گئے۔ جامع)

اس رسالہ کو ابتداً انتہا حرفاً حرفاً احقر نے پڑھ لیا ہے
محبّد اختر عفا اللہ عنہ
۲۶ جمادی الاول ۱۴۱۱ء

چند اشعار عارفانہ

از حضرت مولانا حکیم محمد اختر صاحب دامت برکاتہم

انجامِ حُسنِ فانی
دوستو مرزا ان گلفام پر
خاک ڈالو گے انہیں اجسام پر

جساں بازیِ عشق
جان دے دی میں نے انکے نام پر
عشق نے سوچا نہ کچھ انجام پر

سلسله مواظظ حسنه نمبر ۲۲

مجلس ذکر

ٹورٹوڈ کینڈا، کی مجلس ذکر میں کیا گیا دل نشین وعظ جس میں
ذکر اور تصوف کے اہم مسائل کو مدلل بیان کیا گیا ہے

از

عارف بالله حضرت اقدس مولانا شاہ حکیم محمد راسخ صاحب دامت برکاتہم
خلیفہ ارشد
محی السنۃ حضرت اقدس مولانا شاہ ابرار الحق صاحب دامت برکاتہم

ضبط و ترتیب

حضرت مولانا محمد ایوب سورتی صاحب زید لطفہ

خلیفہ

محی السنۃ حضرت اقدس مولانا شاہ ابرار الحق صاحب دامت برکاتہم

ناشر

کتاب خانہ مظہری

گلشن اقبال، پوسٹ بکس ۱۱۱۸۲

کراچی نرضی ۳۹۹۲۱۷۶۴۸۱۱۲

نام و عظ _____ مجلس ذکر
 واعظ _____ عارف بالله حضرت اقدس مولانا شاه حکیم محمد اختر صاحب دامت برکاتہم
 جامع، مرتب _____ سید عشرت جمیل میر
 کتابت _____ محمد علی شاہ

ناشر

کُتُبُ خَانِہٖ مِظہَرِیِّ

گلشن اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲-۶۳۹۹۲۱۷

فہرس - مضمون

- ۴ _____ پیش لفظ
- ۷ _____ مجلسِ ذکر
- ۸ _____ قیامت کی دو قسمیں
- ۱۰ _____ عبداللطیف بنو
- ۱۲ _____ ذکر میں دیر نہ کرو
- ۱۳ _____ ایک مچھر کا مقدمہ
- ۱۶ _____ ذکر کا طریقہ
- ۱۸ _____ جو نیور کا ایک مشاعرہ
- ۱۹ _____ ذکر کے بعد دُعا
- ۱۹ _____ ذکر اسمِ ذات
- ۲۰ _____ ایک سائنس دان کا ذہن
- ۲۱ _____ فکر برائے خلق، ذکر برائے خالق
- ۲۱ _____ تبتل کی حقیقت
- ۲۲ _____ دُنیا کو لات مارو کا مطلب

- ۲۳ ————— دُنیا کا کام کیسے ہوگا
- ۳۲ ————— خالق کا شکر یہ
- ۲۴ ————— ذکرِ نفی و اثبات — توکل
- ۲۵ ————— ایک کابل کا قصہ
- ۲۶ ————— کچھ دشمن بھی
- ۲۸ ————— ایک خاص نکتہ
- ۳۱ ————— حقِ محبت و حقِ عظمت
- ۳۱ ————— اسبالِ ازار کی وعید
- ۳۲ ————— آنکھوں کا زنا
- ۳۵ ————— نظر کی حفاظت بھی ذکر ہے
- ۳۶ ————— روحانی ہائی بلڈ پریشر
- ۳۶ ————— شرعی داڑھی
- ۴۰ ————— فضائلِ مجلسِ ذکر (تکملہ)
- ۴۰ ————— پہلی فضیلت
- ۴۲ ————— دوسری فضیلت
- ۴۲ ————— تیسری فضیلت
- ۴۶ ————— چوتھی فضیلت



بسم الله الرحمن الرحيم

پیش لفظ

کسی ملک کا سفر اگر تبلیغ دین اور اشاعت حق کے لیے کیا جائے تو وہ سفر بہت مبارک سفر ہوتا ہے۔ پھر وہ سفر اگر کسی اللہ والے بزرگ کے ساتھ ہو تو اس کی افادیت بڑھ جاتی ہے اور نور علی نور کا مصداق ہوتا ہے۔

کئی برس سے دل میں داعیہ تھا کہ کنیڈا اور امریکہ کا سفر اپنے دینی دوستوں کی ملاقات اور مسلمانوں کے دینی تعلیمی و ثقافتی حالات معلوم کرنے کی غرض سے کیا جائے حسن اتفاق کہ ہندو پاک کی معروف بزرگ شخصیت عارف باللہ حضرت اقدس مولانا شاہ حکیم محمد اختر صاحب دامت برکاتہم امریکہ اور کنیڈا تشریف لے جاتے ہوئے احقر کی دعوت پر دو ہفتوں کے لیے انگلینڈ تشریف لائے۔ تقاضا ہوا کہ میں بھی اگلے سفر میں ان کا رفیق بنوں۔ احقر نے اپنے دلی داعیہ کے پیش نظر اور دینی نفع اور استفادہ کی خاطر اس کا ارادہ کر لیا اور سفر کی ضروری تیاریوں کے بعد کنیڈا حاضر ہو گیا۔ یہاں حضرت اقدس مولانا حکیم محمد اختر صاحب مدظلہ کے بیانات اور ارشادات اور مجالس کا سلسلہ شروع ہو چکا تھا۔ احقر بھی ان میں شریک ہونے لگا۔

انہی مواظف و ارشادات میں ایک وعظ حضرت ڈاکٹر محمد اسماعیل مبین صاحب مدظلہ (خلیفہ مجاز حضرت اقدس شیخ الحدیث مولانا محمد زکریا صاحب مہاجر مدنی رحمۃ اللہ علیہ جو احقر کے بھی مرشد اول تھے) کی دعوت پر ۲۴ ربیع الثانی ۱۴۱۵ھ بمطابق

یکم اکتوبر ۱۹۹۴ء کو ان کی مجلسِ ذکر میں ذکر پورا ہونے کے بعد ہوا۔ حضرت ڈاکٹر اسماعیل میمن صاحب مدظلہ ہر ماہ کی پہلی سنیچر کو اسکاربرو (ٹورنٹو) میں محترم حاجی موصوف الہ آبادی کے وسیع اور کشادہ مکان میں تشریف لاتے ہیں اور قرب و جوار کے تمام متوسلین و مسترشین ایک روز کے لیے وہاں جمع ہوتے ہیں۔

حضرت مولانا حکیم محمد اختر صاحب مدظلہ نے مجلسِ ذکر کی مناسبت سے ذکر اللہ کے فوائد، ذکر اللہ کا طریقہ اور نذر ذکر کی حفاظت پر نیز تصوف کے کئی اہم مسائل کو قرآن کریم سے ثابت فرما کر انتہائی موثر اور دل نشین وعظ فرمایا۔ حاضرین نے اس کو بے حد پسند کیا اور بہت سے احباب نے اس کے طبع ہو جانے کی رغبت ظاہر کی۔ خود راقم الحروف کو دوران وعظ ہی اس کے قلم بند کرنے اور شائع کرنے کا خیال پیدا ہوا۔ چنانچہ جب حضرت حکیم صاحب مدظلہ اور حضرت ڈاکٹر صاحب مدظلہ سے اس کا تذکرہ کیا تو نہایت ہمت افزائی فرمائی اور حضرت والا نے وعظ کا نام بھی مجلسِ ذکر تجویز فرمادیا۔

حضرت والا اور جملہ رفقاء سفر کا قیام ٹورنٹو میں محترم جناب مجاہد اکبر صاحب حیدر آبادی کے یہاں تھا۔ میزبان نے قیام کے لیے بہتر سے بہتر انتظامات کر رکھے تھے۔ فرصت بھی میسر تھی چنانچہ ان کے مکان پر بفضل اللہ بہت جلد یہ وعظ قلم بند ہو گیا اور جب طباعت کا وقت آیا تو مجاہد اکبر صاحب نے اپنی اور بعض احباب مجلس کی طرف سے اس کی طباعت کے مصارف کی ذمہ داری قبول فرمائی۔ فجزاہم اللہ خیرا۔ اللہ تعالیٰ سے دُعا ہے کہ وہ اس وعظ کو قبول فرما کر نافع و مفید خلائق بنائیں۔ آمین،

بندہ محمد ایوب سورتی عفا اللہ عنہ

خادم مجلس دعوت الحق۔ یوٹے کے (۲۹-۳۱۵، ۱۰۶-۱۰۷) ۹۴

نوٹ: آفریں جو تامل شامل ہے وہ حضرت والا کے دوسرے بیان سے ماخوذ ہے جو مورخہ ۸ اکتوبر ۱۹۹۳ء کو دارالعلوم اسلامیہ ایڈمنٹن (کینڈا) میں ہوا جہاں حضرت مولانا احمد علی صاحب کی دعوت پر تشریف لے گئے تھے۔ چونکہ یہ مضمون مجلس ذکر سے متعلق تھا لہذا اس میں شامل کر دیا گیا۔ حق تعالیٰ قبول فرمائیں اور امت مسلمہ کے لیے نافع بنائیں۔ (امین)

لذتِ ذکر اللہ

ہر تلخی حیات و غم روزگار کو

تیری مٹھاسِ ذکر نے شیریں بنا دیا

دل کی گہرائی سے ان کا نام جب لیتا ہوں میں

چومتی ہے میرے قدموں کو بہارِ کائنات

(حضرت مولانا شاہ حکیم محمد اختر صاحب دامت برکاتہم)

مجلسِ ذکر

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

وَذَكَرِ اسْمَ رَبِّكَ وَتَبَتَّلْ إِلَيْهِ تَبْتِيلًا رَبُّ الْمَشْرِقِ
وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا وَاصْبِرْ
عَلَىٰ مَا يَقُولُونَ وَاهْجُرْهُمْ هَجْرًا جَمِيلًا

حضرات سامعین اور معزز حاضرین !

آج حضرت ڈاکٹر اسماعیل صاحب دامت برکاتہم کی محبت اور شفقت و
عنایت و برکت سے آپ حضرات کی بھی زیارت و ملاقات نصیب ہو رہی ہے۔
میں ان آیات کا انتخاب اس لیے کر رہا ہوں کہ اس وقت مجلسِ ذکر تھی تو
میں ذکر کے بارے میں جو احکامات الہیہ ہیں اس وقت وہی عرض کرنا چاہتا ہوں
میں بوجہ ضعف کے مجلسِ ذکر میں شریک نہ ہو سکا، اس کے علاوہ قلبِ ضرب کا
متحمل بھی نہیں ہے اس لیے ہم ضربِ خفیف سے ذکر کرتے ہیں۔ جہاں ضربِ قوی
لگتی ہے وہاں اقیاء حضرات ہوتے ہیں۔ میں اپنے دل کو بچا کر کیس اُپر لیٹ گیا تھا
عُذر اور چیز ہے مگر میں طبعاً عقلاً اور روح اور قلب کے لحاظ سے آپ کے ساتھ تھا
کہ اللہ کا نام لینے والوں ہی سے یہ دُنیا قائم ہے۔ ذکر اللہ ہی کی برکت سے یہ

آسمان اور زمین قائم ہیں۔ جس دن یہ اللہ کا ذکر کرنے والے نہیں رہیں گے اس دن قیامت آجائے گی۔

قیامت کی دو قسمیں ہیں، ایک اجتماعی قیامت اور ایک انفرادی قیامت۔ جب پوری کائنات

میں کوئی اللہ کا نام لینے والا نہ ہوگا تو اجتماعی قیامت آجائے گی، آسمان زمین سب گر پڑیں گے سورج چاند اور جتنے مناظر قدرت ہیں ان کا وجود بھی نہیں ہوگا۔ جن مناظر قدرت کو ہم دیکھنے جاتے ہیں سب ختم ہو جائیں گے۔ اس لیے دل میں آشار پیدا کیجئے۔ سورج اور چاند دل میں پیدا کیجئے۔

اور ایک انفرادی قیامت ہے کہ کوئی بندہ اللہ سے غافل ہو جائے تو اس کے دل پر قیامت آگئی۔ اس کے دل کے ستارے گر گئے، سورج چاند اکھڑ گئے، سب شامیانے اکھڑ گئے۔ اس پر حضرت کی برکت سے اچانک ایک شعر یاد آگیا۔ حضرت مولانا شاہ ابرار الحق صاحب دامت برکاتہم حج کر کے کراچی تشریف لائے اور جب حضرت والا جانے لگے تو میں نے عرض کیا کہ آپ کی جُدائی میں اس وقت اپنا ایک شعر پیش کر رہا ہوں۔

کون رخصت ہوا گلے مل کے

شامیانے اُجڑ گئے دل کے

شیخ کی جُدائی پر یہ شعر ہے۔ شیخ بہت بڑی نعمت ہے۔ سمجھ لو حیاتِ ایمانی

آج ان ہی بزرگوں کی برکت سے اور ان ہی کے طفیل میں نصیب ہوتی ہے جملہ مشایخِ اہل حق کی زندگیوں میں اللہ تعالیٰ برکت نصیب فرمائے۔ (آمین)

تو میں عرض کر رہا ہوں کہ اس زمانہ میں اگر اجتماعی قیامت نہیں ہے مگر جو بھی اللہ تعالیٰ سے غافل ہو گا اس کے دل کا آسمان اور دل کی زمین اور دل کے چاند تارے اکٹڑ جائیں گے اور دل ویران ہو جائے گا۔

میرے شیخ شاہ عبدالغنی صاحب رحمۃ اللہ علیہ نے فرمایا کہ ایک بزرگ دوسرے بزرگ سے ملنے جا رہے تھے تو دوپہر کو بارہ بجے تھوڑی دیر ایک درخت کے سایہ میں آرام کرنے بیٹھ گئے۔ تین چار میل دور بزرگ کا گھر رہ گیا تھا اور آئے تھے دس بیس میل سے اس درخت پر چڑیاں بیٹھی ہوئی آپس میں کہہ رہی تھیں کہ یہ بزرگ جن بزرگ سے ملنے جا رہے ہیں ان بزرگ کا تو انتقال ہو گیا یہ خواہ مخواہ جا رہے ہیں۔ ان کو کشف کے ذریعہ سے چڑیوں کی آواز کا مطلب منکشف ہو گیا۔ بزرگ نے سوچا کہ انتقال تو ہو گیا مگر چلو چل کے ان کے اعزہ سے تعزیت کر لیں گے۔ جب وہاں پہنچے تو دیکھا کہ وہ بزرگ ہٹے کئے صحیح سالم موجود ہیں۔ کہا حضرت کیا اس زمانہ میں چڑیاں بھی جھوٹ بولنے لگی ہیں۔ بزرگ نے پوچھا کیا بات ہے؟ انہوں نے بتایا کہ چڑیوں نے تو مجھے آپ کے انتقال کی خبر دی تھی۔ بزرگ نے پوچھا کہ کیا وقت تھا وہ؟ انہوں نے بتایا کہ ٹھیک بارہ بجے کا وقت تھا۔ بزرگ نے فرمایا کہ چڑیوں نے صحیح کہا میں اس وقت اللہ کے ذکر سے غافل ہو گیا تھا، جو خدا سے غافل ہو جاتا ہے وہ مردہ ہی ہے۔

تو جس طرح سے حیات عالم حیات کائنات اللہ کے نام سے قائم ہے جس دن اللہ کا نام لینے والے نہ رہیں گے قیامت قائم ہو جائے گی۔ ایسے ہی جو انسان انفرادی طور پر اللہ سے غافل ہوتا ہے تو انسان بھی عالم کا ایک جزو ہے تو جو حکم کُل پر ہوتا ہے وہی حکم اس کے جزو پر بھی ہوتا ہے۔ جیسے ہم اللہ کے بندے ہیں تو بجمع اجزائہ و بجمع اعضا

اللہ کے بندے ہیں۔ ایسا نہیں ہو سکتا کہ ہماری آنکھ آزاد ہو جائے اور جس کو چاہے دیکھ لیں، کان ہمارے آزاد ہو جائیں اور جو گانا بجانا چاہیں سُن لیں۔ سر سے پیر تک ہم پر آداب بندگی لازم ہیں، آداب شریعت لازم ہیں۔

اللہ تعالیٰ کا شکر ادا کیجئے کہ اللہ تعالیٰ نے ذکر کی مجالس حضرت شیخ مولانا زکریا صاحب رحمۃ اللہ علیہ کی برکت سے جگہ جگہ سارے عالم میں قائم کرا دیں۔ افریقہ میں بھی گیا تو دوستوں نے بتایا کہ یہاں حضرت شیخ رحمۃ اللہ علیہ نے اعتکاف فرمایا اور ذکر کی مجالس رہیں۔ یہ بہت بڑی نعمت اور اللہ تعالیٰ کا عظیم الشان کرم ہے۔

ایک ذکر شخص کو شیطان نے آکر کہا کہ تم کیوں ذکر کرتے ہو اللہ کے یہاں سے کوئی جواب نہیں ملتا، ایسے اللہ

عبد اللطیف بنو

کو یاد کرتے ہو جہاں سے کوئی جواب نہیں آتا؟ اس دن اس نے ذکر چھوڑ دیا۔ سادہ صوفی تھا، دھوکے میں آ گیا۔ رات کو حضرت خضر علیہ السلام کو اللہ تعالیٰ نے خواب میں بھیجا اور کہا کہ اللہ تعالیٰ نے تم کو سلام بھیجا ہے اور یہ پوچھا ہے کہ آج تم نے ہم کو یاد کیوں نہیں کیا؟ اس نے کہا کہ ایسے اللہ کو ہم کیا یاد کریں اُدھر سے تو کوئی جواب نہیں آتا۔ حضرت خضر علیہ السلام نے فرمایا اللہ تعالیٰ نے تم کو سلام فرمایا ہے اور یہ فرمایا ہے کہ جب پہلے اللہ کے بعد تم دوسرا اللہ کہتے ہو تو میں تمہارے پہلے اللہ کو قبول کرتا ہوں تب تم کو دوسرے اللہ کہنے کی توفیق ہوتی ہے۔ لہذا

ذیر ہر اللہ تو لبیک ماست

تیرے ہر اللہ کے اندر میرا لبیک شامل ہے۔ جب تم دوسرا اللہ کہتے ہو تو میری طرف سے پہلے اللہ کی مقبولیت کی علامت ہے ورنہ اگر میں توفیق نہ دوں تو تم

دوسرا اللہ نہیں کہہ سکتے۔ کیا پیارا شعر ہے مولانا رومی رحمۃ اللہ علیہ کا۔

زیر ہر اللہ تو لبیک ماست

اِس نیاز و سوز و دردت پیک ماست

یہ تیرا رونا اور درد دل اور یہ سوز اور اللہ کی محبت میں گڑ گڑانا یہی تو ہمارا لبیک ہے۔ حاجی امداد اللہ صاحب رحمۃ اللہ علیہ کو ایک شخص نے لکھا کہ آپ نے جو ذکر بتایا ہے کمرہ ہا ہوں لیکن ہم کو کوئی نفع نہیں ہو رہا ہے۔ شیخِ عرب و اعجم حاجی امداد اللہ صاحب مہاجر مکی نے جواب لکھا کہ تم اتنے بڑے مالک کا نام لیتے ہو یہ کم نفع ہے۔ شکر ادا کرو مزہ کیا چیز ہے۔ بعض لوگوں نے حضرت کو لکھا کہ ذکر میں مزہ نہیں آتا۔ فرمایا کہ تم مزہ کے غلام مت بنو۔ اللہ کو اللہ کے لیے یاد کرو عبد اللطیف نہ بنو عبد اللطیف بنو۔ یہ کیا ہے لطف اور لذت آئے تو اللہ کو یاد کیا اور لذت نہیں تو چھوڑ دیا۔ اللہ کا نام اللہ کی محبت میں لو اور پھر ان شاء اللہ مزہ بھی آجائے گا۔

اللہ تعالیٰ کے ذکر سے مزہ کی لذت دو طرح کی ملتی ہے۔ بعضوں کا دل اللہ تعالیٰ کے نام کی لذت سے میٹھا ہو جاتا ہے اور بعضوں کے منہ میں بھی مٹھاس آجاتی ہے۔ شیخِ محی الدین ابو زکریا نووی رحمۃ اللہ علیہ نے شرحِ مسلم میں لکھا ہے کہ ذکر سے بعض لوگوں کا منہ بھی میٹھا ہو جاتا ہے۔ تمہانہ بھون میں ایک سائیں تو کل شاہ صاحبؒ تھے انھوں نے حضرت تھانوی صاحب رحمۃ اللہ علیہ سے عرض کیا کہ حضرت جب میں اللہ کا نام لوں ہوں (یہ سہانپور کی بولی ہے) تو میرا منہ میٹھا ہو جاوے ہے پھر کہا اللہ کی قسم مولوی جی میرا منہ میٹھا ہو جاوے ہے۔ اللہ تعالیٰ جو خالقِ شکر کائنات ہے گنوں میں رس پیدا کر رہا ہے اس کے لیے کیا شکل ہے۔ اچھا اگر کسی کو اللہ کے ذکر میں حلاوت کم ملتی ہو تو سمجھ

لو کہ وہ بد پرہیزی کرتا ہے۔ جیسے بلغم نزلہ زکام کسی کو ہے، نمونیا ڈبل ہے تو اس کو شربت میں مزہ آئے گا؛ شربت روح افزا میں، ایسے ہی بریانی، زردہ، پلاؤ، سموسوں میں مزہ آئے گا؛ تو دنیا کی محبت، کبر، بڑائی، عجب، شہوت کا اتنا زبردست نقصان پہنچتا ہے کہ ذکر کی لذت ختم ہو جاتی ہے۔

مولانا شاہ ابرار الحق صاحب دامت برکاتہم نے فرمایا کہ اگر حکومت اعلان کر دے کہ پانی کا اسٹاک کر لو ورنہ پانی ایک ہفتہ تک نہیں ملے گا تو ہر آدمی ٹنکی میں پانی بھرے اور ٹنکی میں نیچے پانچ ٹونٹیاں بھی لگی ہوں مگر انہیں بند نہ کرے تو جتنا پانی بھرے گا سب بہ جائے گا اور اسٹاک نہیں ہو سکے گا۔ ایسے ہی بعض لوگ جب اللہ اللہ کرتے ہیں تو ذکر کے نور سے دل کی ٹنکی کو بھر لیتے ہیں مگر پانچ ٹونٹیاں کھول لیتے ہیں۔ آنکھوں سے سڑکوں پر عورتوں کو دیکھتے ہیں، کانوں سے گانے سن لیتے ہیں، زبان سے جھوٹ بول لیتے ہیں، ناک سے غلط جگہ سونگھ لیتے ہیں اور ہاتھ سے غلط مقام چھو لیتے ہیں۔ تو جو اس خمسہ کی حفاظت نہ کرنے سے دل کا نور اور ذکر کی محنت ضائع ہو جاتی ہے۔ محنت کی کمائی مفت میں گنوائی۔ اس لیے جو شخص گناہ سے اپنے آپ کو بچائے گا اس کو ذکر میں زیادہ مزہ آئے گا۔ آپ یہ بتائیے کہ اگر کوئی شخص دس ہزار ڈالروالا عطر لگائے مگر پسینہ کی بدبو ہے اور پاخانہ وغیرہ بھی لگالے تو اس کو مزہ آئے گا؛ تو گناہوں سے جب دل پاک ہو گا تب اس کو مزہ اور آئے گا۔

ذکر میں دیر نہ کرو | لیکن پاک ہونے کے انتظار میں ذکر میں دیر نہ کرے
یہ نہ سوچے کہ جب ہم بالکل پاک ہو جائیں گے

تب ذکر کریں گے۔ نہیں، اگر گناہ ہوتے رہیں تب بھی اللہ کا ذکر شروع کر دیں

ذکر کی برکت سے ان شاء اللہ گناہ بھی چھوٹنے لگیں گے۔

مولانا رومی رحمۃ اللہ علیہ نے اس کو اس طرح سمجھایا کہ ایک ناپاک کہ جس پر غسل فرض تھا اور دریا کے کنارے پر کھڑا تھا اس نے دریا سے کہا کہ اے دریا میں تیرے اندر آ کر نہانا چاہتا ہوں مگر میں ناپاک ہوں اور تو پاک ہے میں تیرے اندر آؤں گا تو گستاخی ہو جائے گی، بے ادبی ہو جائے گی۔ دریا نے ہنس کر کہا کہ او ناپاک شخص قیامت تک ناپاک کھڑا ہے گا باہر، اگر تجھ کو پاک ہونا ہے تو دھم سے کود پڑ، اسی ناپاکی کی حالت میں کود جا، تیرے جیسے لاکھوں ناپاک میرے اندر آ کر پاک ہوتے رہتے ہیں اور میرا پانی پاک رہتا ہے ناپاک نہیں ہوتا۔ تو اللہ کے نام میں اس کا بھی انتظار نہ کرو کہ ہم گناہوں سے پاک ہو جائیں گے تب ذکر کریں گے۔ جس حالت میں بھی ہو دیر مت کرو مچھلی کبھی انتظار نہیں کرتی کہ میں دریا میں اس شرط کے ساتھ جاؤں گی بلکہ لا بشرط شئی جاتی ہے۔

تین چیزیں ہیں فلسفہ میں۔ بشرط شئی۔ لا بشرط شئی۔ بشرط لاشئی۔ یہ کتنا مشکل مسئلہ ہے۔ میں نے بنگلہ دیش میں اپنے شیخ اور وہاں کے ایک بڑے بزرگ حافظ جی حضور رحمۃ اللہ علیہ سے عرض کیا کہ میں فلسفہ کا یہ مسئلہ ایک مثال سے سمجھا دیتا ہوں کہ جاہل بھی سمجھ لے اور اساتذہ اس کو سمجھاتے ہیں بڑے مشکل الفاظ سے کہ طلبہ نہیں سمجھ پاتے۔ میں نے عرض کیا کہ وہ مثال یہ ہے کہ دعوت کو اس شرط پر منظور کرے کہ جب شامی کباب کھلاؤ گے تب دعوت منظور ہے، اس کا نام ہے بشرط شئی اور یہ کہے کہ دعوت میں بڑے کا گوشت نہیں کھاؤں گا، یہ دعوت بشرط لاشئی ہے اور ایک یہ کہ کوئی شرط نہیں ہے، نہ مثبت نہ منفی، جو چاہے کھلاؤ اور جو چاہے نہ کھلاؤ، یہ ہے دعوت لا بشرط شئی۔

تو مولانا رومی رحمۃ اللہ علیہ فرماتے ہیں کہ انتظار مت کرو۔ اگر تم پاک ہونے کا انتظار کرو گے تو قیامت تک پاک نہ ہو سکو گے۔ حضرت مولانا گنگوہی رحمۃ اللہ علیہ سے کسی نے پوچھا کہ پہلے ہم درود شریف پڑھیں یا استغفار کریں تو حضرت گنگوہی رحمۃ اللہ علیہ نے فرمایا کہ پہلے کپڑے دھوتے ہو پھر عطر لگاتے ہو یا پہلے عطر لگاتے ہو پھر کپڑے دھوتے ہو؟ جواب ہو گیا کہ استغفار اور توبہ کر کے اللہ کی یاد میں لگ جاؤ اور ان شاء اللہ اللہ کے نام کے صدقہ میں آہستہ آہستہ انسان خود پاک ہونے لگتا ہے۔ مولانا رومی رحمۃ اللہ فرماتے ہیں کہ جب سورج نکلتا ہے تو اندھیرے کو بھگانا پڑتا ہے؟ رات خود بہ خود بھاگ جاتی ہے۔ اللہ کے نام کا اور ان کی یاد کا سورج جب دل میں نکلے گا تو ان شاء اللہ گناہوں کے اندھیرے خود بھاگیں گے۔

ایک مچھر کا مقدمہ | ایک مچھر نے حضرت سلیمان علیہ السلام کی عدالت میں مقدمہ پیش کیا کہ اے اللہ کے نبی میرا مقدمہ سن لو اور فیصلہ کر دو کہ جب مجھے بھوک لگتی ہے اور خون چوستا ہوں تو ذرا سے خون سے میرا پیٹ بھر جاتا ہے لیکن ہوا تیز آتی ہے اور مجھے اڑا دیتی ہے۔ میرے پیر نہیں نکلتے اور میں بھوکا رہ جاتا ہوں۔ تو میرا مقدمہ ہوا پر رہے۔ حضرت سلیمان علیہ السلام نے فرمایا کہ فیصلہ کے لیے مدعی اور مدعی علیہ دونوں کا ہونا اور دونوں کجیاں کا سنا ضروری ہے، میں ہوا کو حکم دیتا ہوں کہ وہ بھی آجائے۔ آپ نے ہوا کو حکم دیا۔ ہوا جو دھڑکتی ہوئی تیز آئی تو مچھر صاحب کئی میل بھاگ گئے۔ ہوا نے بھگا دیا۔ حضرت سلیمان علیہ السلام نے کہا کہ بھئی مدعی صاحب کیوں بھاگ گئے۔ ہوا سے کہا کہ اچھا

تم واپس جاؤ۔ پھر پھر کو بلا کر کہا کہ یہ کیا معاملہ ہے؟ مدعی تم ہو اور تم نے جس پر دعویٰ دائر کیا میں نے اس کو بلایا تو تم بھاگ گئے۔ پھر نے کہا کہ یہی تو رونما ہے اس ظالم کے آتے ہی میں ٹھہر نہیں سکتا۔

مولانا رومی رحمۃ اللہ علیہ فرماتے ہیں جب تم اللہ کا نام لو گے تو خود بخود گناہوں کے پھر بھاگنے لگیں گے۔ جب دل میں اللہ کے ذکر سے نور آتا ہے تو اس کو اندھیروں سے مناسبت ہی ختم ہو جائے گی۔

مولانا شاہ محمد احمد صاحب پرتاب گڈھی رحمۃ اللہ علیہ (جن کو مولانا محمد ایوب صاحب نے بھی دیکھا ہے) بڑے عجیب اللہ والے تھے۔ آہ علماء ندوہ سے فرمایا کہ

تنہا نہ چل سکو گے محبت کی راہ میں
یعنی علم کے زور سے اللہ والا بننا چاہتے ہو تو ہرگز نہیں بن سکتے ہو

تنہا نہ چل سکو گے محبت کی راہ میں

میں چل رہا ہوں آپ مرے ساتھ آئیے

اسی لیے شیخ کا نام ہے رہبر، راستہ بتانے والا۔ تو مولانا شاہ محمد احمد صاحب رحمۃ اللہ علیہ کا ایک شعر یاد آیا۔

اُن کتنا ہے تاریک گنہگار کا عالم

اُن کا لفظ بتاتا ہے کہ گناہ کا اندھیرا بہت سخت ہوتا ہے

اُن کتنا ہے تاریک گنہگار کا عالم

انوار سے معمور ہے ابرار کا عالم

نیک بندوں کی دُنیا میں نور ہی نور ہے۔

شاہوں کے سروں میں تاج گراں سے درد سا اکثر رہتا ہے

آہ بادشاہت کیا چیز ہے۔ ذکر کی مجالس، اللہ کی محبت اصل چیز ہے۔

شاہوں کے سروں میں تاج گراں سے درد سا اکثر رہتا ہے

اور اہل صفا کے سینوں میں اک نور کا دریا بہتا ہے

دوستو اب فر اللہ کا طریقہ عرض کرتا ہوں۔ حاجی مد اللہ

ذکر کا طریقہ

صاحب رحمۃ اللہ علیہ نے ضیا۔ اقلوب میں لکھا ہے

کہ جب لا الہ کہو تو یہ تصور کرو کہ میرے قلب سے غیر اللہ نکل گیا۔ جتنے باطل خدا تھے
لا الہ سے دل پاک ہو گیا اور لا الہ سے یہ تصور کرو کہ عرش عظم سے ایک ستون اور
کھمبانور کا میرے دل میں آ رہا ہے۔ ایک مراقبہ تو یہ ہو گیا۔

دوسرا مراقبہ حضور صلی اللہ علیہ وسلم نے سکھایا ہے۔ حدیث کا مضمون ہے کہ

لَا إِلَهَ إِلَّا اللَّهُ لَيْسَ لَهَا حِجَابٌ دُونَ اللَّهِ بِنَدِهِ جَبْزِينَ عَلَى الْأَلَا
اللہ کہتا ہے تو اس کی لا الہ الا اللہ عرش عظم پر جا کر بے حجاب اللہ سے ملتی ہے۔ کوئی
پرودہ نہیں ہوتا۔ یہ تصوف مدلل بالمحدث ہے۔ یعنی لا الہ الا اللہ کی رفتار اتنی تیز ہے
کہ عرش عظم تک اور اللہ تک جاتی ہے۔ اللہ سے ملاقات کرتی ہے۔ کیوں
صاحبو اور اللہ کا ذکر کرنے والے دوستو کیا تصور میں یہ مزہ نہیں ہے کہ تم تو نہیں پہنچے
مگر ہمارا ذکر اللہ تک اور عرش عظم تک پہنچ جائے ساتوں آسمان عبور کر کے۔

مولانا بدر عالم صاحب رحمۃ اللہ علیہ ترجمان السنۃ میں لکھتے ہیں کہ لا الہ الا اللہ

کی رفتار اور کاٹ اتنی تیز ہے کہ ساتوں آسمان پار کر کے عرش عظم پر اللہ سے ملتی ہے

اگر اللہ کو عرش عظم پر نہ پاتی تو عرش عظم سے بھی آگے بڑھ جاتی۔ اسی لیے شاعر کہتا ہے

نظروہ ہے جو اس کھنڈکوں کے پار ہو جائے

مگر جب روتے تاہاں پر پڑے بیکار ہو جائے

یہ لا الہ کا ذکر ہو گیا اور لا الہ میں یہ تصور ہو کہ اللہ تعالیٰ کے نور کا ستون ہمارے قلب میں لگا ہوا ہے اور عرشِ عظیم سے نور آرہا ہے اور اللہ اللہ میں دو ضربیں ایک لطیفہ قلب پر اور ایک لطیفہ روح پر ہو۔ آخر میں جو ایک اللہ کی تسبیح ہے اس میں یہ تصور ہو کہ میرے بال بال اللہ کہہ رہے ہیں۔ یہ طریقہ میرے شیخ شاہ عبدالغنی صاحب رحمۃ اللہ علیہ کو حاجی امداد اللہ صاحب رحمۃ اللہ علیہ نے خواب میں بتایا کہ مولانا عبدالغنی اگر ایک تسبیح اللہ اللہ کی اس طرح کہو کہ زبان سے اللہ نکلا اور دل سے بھی نکلا اور کھینچ کر کہو اللہ اور آہ بھی شامل کر لو اور یہ تصور کرو کہ میرے بال بال سے، ذرہ ذرہ سے، سمندر کے قطرے سے درختوں کے ہر پتے سے اور عالم کے ایک ایک ذرہ سے اور سورج اور چاند سب ہمارے ساتھ اللہ کہتے ہیں۔ مولانا رومی رحمۃ اللہ علیہ فرماتے ہیں ۷

چوں بنالم چرخ ہانا لاں شوند

جب میں روتا ہوں تو آسمان بھی میرے ساتھ روتے ہیں۔ آہ کیا درد بھرا

دل اللہ نے مولانا رومی رحمۃ اللہ علیہ کو عطا فرمایا تھا۔ فرماتے ہیں ۷

چوں بنالم چرخ ہانا لاں شوند

چوں بکریم خلقا گریاں شوند

جب میں گریہ کرتا ہوں تو ساری مخلوق میرے ساتھ روتی ہے اللہ کی یاد میں

اور فرماتے ہیں ۷

ہر کعب بینی توخوں بر خاکہا

اے دنیا والو دنیا کی کسی زمین پر اگر دکھو کہ خون پڑا ہوا ہے
 پس بھیتیں می داں کہ آں از چشم ما
 پس یقین کر لیا کہ جلال الدین رومی ہی رویا ہوگا اور فرماتے ہیں کہ اے اللہ ایک
 قطرہ سے سکون نہیں مل رہا ہے۔

اے دریغا اشک من دریا بدے
 تمانش ار دلبر زیبا شدے

اے اللہ کاش میرے آنسو دریا کے دریا ہو جاتے تو میں پورا پورا دریا آنسوؤں
 کا نثار کر دیتا۔ تھوڑے سے رونے میں مزہ نہیں آ رہا ہے۔ مولانا رومی رحمۃ اللہ علیہ اللہ
 سے مانگ رہے ہیں کہ دریا کے دریا آنسو کے ہو جائیں اور سب اللہ پر نثار کر دوں،
 خدا کر دوں۔

مولانا شاہ عبدالغنی پھولپوری رحمۃ اللہ علیہ
 نے فرمایا کہ جو نیور کے مشاعرہ میں ایک

جو نیور کا ایک مشاعرہ

مصرع طرح دیا گیا۔ وہ مصرع یہ تھا۔

کوئی نہیں جو یار کی لادے خبر مجھے

ایک نوجوان نے اس پر مصرع لگایا اور اتنا زبردست لگایا کہ اس کو نظر لگ
 گئی اور تین دن کے بعد اس کا انتقال ہو گیا۔ مگر سوچو جس مصرع پر نظر لگے گی وہ کیسا
 ہوگا، سنئے!

کوئی نہیں جو یار کی لادے خبر مجھے

اے سیل اشک تو ہی بہا دے ادھر مجھے

یعنی اے یسٰیٰ اشک اے آنسوؤں تم دریا بن کر بہ جاؤ تاکہ میں تم میں بہ کر اپنے
محبوب تک پہنچ جاؤں۔ کیا ظالم نے مصرع لگایا۔

ذکر کے بعد دعا اور ذکر کے بعد اللہ تعالیٰ سے پھر یہ دُعا کرے کہ
یا اللہ اس ذکر کی برکت سے ذاکر کو مذکور تک پہنچا

دے۔ یعنی اپنی ذات تک مجھے پہنچا دے۔ میرے شیخ فرماتے تھے کہ ذکر ذاکر
کو مذکور تک پہنچا دیتا ہے۔ ذال، کاف، را، ذاکر میں بھی ہے مذکور میں بھی ہے یہ
ذکر واسطہ اور رابطہ ہے بندہ اور اللہ کے درمیان۔ اس پر میرا ایک شعر ہے

اللہ اللہ کیسا پیارا نام ہے

عاشقوں کا سینا اور جام ہے

ذکر اہم ذات اب آیت کی تفسیر کرتا ہوں۔ اچھا ہے اس وقت
علماء بھی میرے پاس موجود ہیں انہیں خوب لطف

آئے گا۔ حضرت قاضی شہار اللہ پانی پتی رحمۃ اللہ علیہ اپنے وقت کے امام بہت تھے
یہ جملہ شاہ عبدالعزیز محدث دہلوی رحمۃ اللہ علیہ کا ہے۔ ان کی تفسیر منظر ہی ہے جو

انہوں نے اپنے پیر کے نام منسوب کی اور اپنا نام چھپا دیا۔ یہ اللہ والوں کی ادائیں
ہیں کہ وہ اپنے آپ کو مٹا دیتے ہیں۔ فرماتے ہیں وَ اذْکُرْ اسْمَ رَبِّکَ یعنی

اپنے رب کے اسم کا ذکر کیجئے، رب کے نام کا ذکر کیجئے اور رب کا نام کیا ہے؟ وہ ہے
اللہ۔ فرماتے ہیں کہ صوفیاء کا اہم ذات کا ذکر اسی آیت سے ثابت ہوتا ہے اور حکیم

الامت حضرت تھانوی صاحب رحمۃ اللہ علیہ فرماتے ہیں کہ اللہ نے یہ نہیں فرمایا کہ تم
اللہ اللہ کرو بلکہ رب کا نام لو۔ تو رب کا لفظ کیوں نازل فرمایا؟ فرمایا کہ انسان اپنے اپنے

والے کو محبت سے یاد کرتا ہے۔ ماں باپ کے نام میں مزہ آتا ہے اس لیے کہ بچپن میں پالا ہے۔ تورب کا لفظ نازل کر کے اللہ نے ذاکرین کو ہدایت کر دی کہ اے دُنیا والو جب ہم کو یاد کرنا تو محبت سے یاد کرنا، میں تمہارا پلنے والا ہوں۔ آہ کرو، اس کی ربوبیت کو یاد کرو کہ وہ پالنے والا ہے اور پالنے کے اسباب کو بھی پیدا کرنے والا ہے۔ سارا عالم ہماری پرورش میں لگا ہوا ہے اِنَّ الدُّنْيَا خُلِقَتْ لَكُمْ وَاَنْتُمْ خُلِقْتُمْ لِلاٰخِرَةِ سُوْرَج، چاند، آسمان، زمین، دریا، پہاڑ سب ہماری پرورش اور خدمت میں لگے ہوئے ہیں۔

ایک سائنس دان کا ذہن | ایک سائنس دان نے لکھا کہ جب خلیج بنگال میں سورج کی گرمی

سے سمندر کی موجوں سے بادل بنتے ہیں تو وہ بادل مون سون اٹھا کر ہمالیہ پہاڑ سے ٹکرا کر جنوبی ہند میں برس جاتے ہیں جس سے جنوبی ہند سرسبز و شاداب ہے۔ اگر ہمالیہ پہاڑ نہ ہوتا تو خلیج بنگال کی مون سون ہواؤں سے جو بادل بنتے یہ آذربائیجان، تاشقند، سمرقند، بخارا میں برستے اور جنوبی ہند مثل منگولیا کے ریگستان ہوتا۔ یہ ایک سائنس دان کا بیان شایع ہوا۔ تو ہمارے پاکستان سے ”الحق“ رسالہ دارالعلوم اکوڑہ خشک سے نکلتا ہے، اس میں مولانا عبداللہ شجاع آبادی نے اس کا جواب دیا، کہ ان ظالموں کو یہ سوچنا چاہیے کہ جس سورج سے یہ بادل بنے یہ سورج کیا تمہارے باپ نے پیدا کیا؟ کیوں تمہارا ذہن اللہ کی طرف نہیں جاتا اور سمندر کس نے پیدا کیا جہاں سے بادل اُٹھتے ہیں؟ ہمالیہ پہاڑ کس نے بنایا؟ بس یہ سائنس دان مخلوق سے مخلوق تک پہنچتے ہیں اور اللہ والے مخلوق سے خالق تک پہنچتے ہیں۔

فکر برائے خلق ذکر برائے خالق | اس لیے حکیم الامت حضرت تھانوی رحمۃ اللہ علیہ فرماتے ہیں تفکر مخلوق

میں کرو۔ وَيَتَفَكَّرُونَ فِي خَلْقِ السَّمَوَاتِ وَالْأَرْضِ اور اللہ کے اندر فکر مت کرو کیوں کہ تمہاری عقل محدود ہے۔ محدود عقل میں اللہ کی ذات غیر محدود کیسے آئے گی؟ لہذا اللہ کی ذات کے بارے میں عقل کو استعمال مت کرو۔ اللہ تعالیٰ کو یاد کرو ذکر ہی سے وہ مل جائیں گے۔ فرماتے ہیں کہ اللہ نے يَذْكُرُونَ اللہ اور وَيَتَفَكَّرُونَ فِي خَلْقِ السَّمَوَاتِ وَالْأَرْضِ نازل فرما کر بتا دیا کہ فکر برائے خلق ہے اور ذکر برائے خالق ہے۔ ہم کو یاد کیا کرو، ہم کو کیا سوچ سکتے ہو، اتنی ہی عقل میں کہاں آسکتے ہیں؟ ایک محدود دوسرے بڑے محدود کو اپنے اندر نہیں لے سکتا۔ کیوں بھائی گلاس میں صراحی آئے گی؟ صراحی میں مٹکا آئے گا؟ مٹکے میں حوض آئے گا؟ حوض میں نہر، نہر میں دریا اور دریا میں سمندر آئے گا؟ جب چھوٹے محدود میں اس سے بڑے محدود کو نہیں لے سکتے تو پھر غیر محدود ذات کو اپنی عقل میں کیسے لے سکتے ہو؟ لہذا ہماری یاد میں لگ جاؤ، ہماری یاد ہی سے ہم تم کو مل جائیں گے اور عقل تمہاری پیچھے رہ جائے گی۔

نگاہِ عشق تو بے پردہ دیکھتی ہے اسے

خرد کے سامنے اب تک حجابِ عالم ہے

تبتل کی حقیقت | وَتَبَتَّلْ إِلَيْهِ تَبْتِيلًا اور غیر اللہ سے کٹ کر اللہ سے جڑ جاؤ۔ حکیم الامت رحمۃ اللہ علیہ

فرماتے ہیں کہ تبتل کی شرعی تعریف یہ ہے کہ علاقہ دُنیا پر، دُنیا کے تمام تعلق پر، اللہ تعالیٰ

کا تعلق غالب آجائے۔ بتل کے لیے ترک دنیا ضروری نہیں بلکہ جائز بھی نہیں۔ بال
بچوں کے ساتھ اور کاروبار کے ساتھ رہتے ہوئے اللہ کی محبت کو اپنے اوپر غالب کر
لو اسی کا نام بتل ہے۔ جو گیوں اور ہندوؤں نے سمجھا کہ دریا کے کنارے چلے جاؤ اور بال
بچوں کو چھوڑ کر رہبانیت اختیار کر لو۔ ہماری شریعت میں یہ درست نہیں۔ اس لیے
حکیم الامت رحمۃ اللہ علیہ کے الفاظ ہیں کہ علاقہ خداوندی کو علاقہ تمام مخلوقات پر
غالب کرنے کا نام بتل ہے جس کو جگر مراد آبادی نے اس انداز میں پیش کیا ہے

میرا کمال عشق بس اتنا ہے اے جگر

وہ مجھ پہ چھا گئے میں زمانہ پہ چھا گیا

آہ جس پر اللہ کی محبت غالب ہو جاتی ہے جہاں جائے گا غالب رہے گا

جہاں جاتے ہیں ہم تیرا فسانہ چھیر دیتے ہیں

کوئی مغل ہو تیرا رنگ مغل دیکھ لیتے ہیں

تصوف کے دو مسئلے ثابت ہو گئے۔ ایک ذکر اہم ذات کا اور ایک غیر اللہ

سے منقطع ہو کر اللہ کی محبت کو غالب کرنے کا۔ بتل اسی کا نام ہے۔ بتل اس کا نام نہیں

کہ بال بچوں اور کاروبار سب کو چھوڑ چھا کر جنگل میں بھاگ جاؤ۔ بس دل خالی ہو جائے

غیر اللہ سے اور خالی ہونا بھی ضروری نہیں صرف غلبہ ہو جائے اللہ تعالیٰ کی محبت کا۔

کا پنور میں تاجروں نے مجھ سے

پوچھا کہ دنیا کو لات مارو کے کیا

دنیا کو لات مارو کا مطلب

معنی ہیں۔ میں نے عرض کیا کہ دنیا کو لات مارنے کا مطلب یہ ہے کہ دنیا کی محبت پر اللہ

تعالیٰ کی محبت غالب کر لو۔ کیونکہ اگر دنیا کو لات مارے اور بھی تین دن کھانا بند ہو

جاتے ایسے صوفیوں کا جو کہتے ہیں کہ دنیا کو لات مارو تو ان کی لات ہی نہیں اٹھے گی لات مارنے کے لیے۔ اس لیے دنیا مطلق مذموم نہیں بلکہ وہ دنیا مذموم ہے جو آخرت سے غافل کر دے وَإِنْ جَعَلْتَهَا وَسِيلَةً لِّلْآخِرَةِ وَذَرِيعَةً لِّهَا فَهِيَ نِعْمَ الْمَتَاعُ اور اگر تم نے دنیا کو آخرت کا ذریعہ بنا لیا تو وہی دنیا بہترین پونجی ہے۔ لہذا اگر دنیا کی محبت شدید ہو تو اللہ کی محبت اشد کر لو۔ وَالَّذِينَ آمَنُوا أَشَدُّ حُبًّا لِلَّهِ اللہ کی محبت کا فیصد، پرنسٹیج، کچھ زیادہ کر لو۔ اس جواب سے سارے تاجر خوش ہو گئے۔ ان میں مفتی منظور صاحب ناظم جامع العلوم کا نیور بھی تھے۔ سائل وہی تھے سب کے نمائندے وہی بنے ہوئے تھے۔

دُنیا کا کام کیسے ہوگا | تیسرا سئلہ رَبُّ الْمَشْرِقِ وَالْمَغْرِبِ

جب آدمی ذکر کرتا ہے تو شیطان فوراً بہکاتا

ہے کہ تمہارا دُنیا کا کام کیسے ہوگا۔ کل تم کو فلاں فلاں کام کرنا ہے۔ یہ کرنا ہے وہ کرنا ہے، سارے دن کا کام پیش کر دیتا ہے۔ تو اللہ تعالیٰ نے فرمایا کہ رَبُّ الْمَشْرِقِ یعنی جو دن پیدا کر سکتا ہے کیا وہ تمہارے دن کے کام نہیں بنا سکتا ہے؟ اور میں رَبُّ الْمَغْرِبِ بھی ہوں۔ رات پیدا کر سکتا ہوں، رات کی مشکلات حل نہیں کر سکتا ہوں؟ لہذا دن اور رات کی مشکلات میرے سپرد کر دو۔ جو سارے دن کو روشن کر سکتا ہے۔ آسمان وزمین پیدا کر سکتا ہے، کیا وہ ایک کلو آٹما تم کو نہیں دے سکتا ہے؟

خالق کا شکر یہ | مولانا رومی رحمۃ اللہ علیہ فرماتے ہیں کہ اے ظالمو!

کوئی حاجی تم کو لپوپی پہنا دے تو تم اس کا تین دفعہ

شکر یہ ادا کرتے ہو لیکن جس سر پر لپوپی رکھتے ہو، جس نے سر عطا فرمایا اس سر بنانے

بنانے والے کا شکر یہ ادا نہیں کرتے ہو! سر بنانے والے کا شکر یہ زیادہ ادا کرو۔ اگر سر نہ ہوتا تو ٹوپی کہاں رکھتے؟ دو روٹی کوئی کھلا دے تو اس کا بہت شکر یہ ادا کرتے ہو جزاک اللہ کہتے ہو لیکن جس نے معدہ بنایا ہے اس کا شکر یہ بھی تو ادا کرو۔ معدہ زیادہ قیمتی ہے یا روٹی؟ معدہ بنانے والے کا بھی تو شکر یہ ادا کرو۔

ذکر نفی و اثبات | لَا إِلَهَ إِلَّا هُوَ یہ ہے ذکر نفی و اثبات۔ قاضی شہار اللہ پانی پتی کہتے ہیں کہ صوفیاء کا ذکر نفی و اثبات

اور لا الہ الا اللہ کی ضربوں کا ثبوت یہ آیت ہے۔ سبحان اللہ ہمارے اکابر نے تصوف کو کیا مدلل کیا۔ لا الہ الا هو، یہی تو ہے لا الہ الا اللہ۔ ہو کی ضمیر اللہ ہی کی طرف حُب رہی ہے۔ اللہ سوا تمہارا کوئی معبود نہیں۔ لہذا اپنے سارے وسوسوں کو بالائے طاق رکھو اور ہماری یاد میں لگ جاؤ۔ اگر دن کی فکر ہے تو گہ دو شیطان سے کہ جو میرا اللہ دن پیدا کر سکتا ہے وہ دن کا کام بھی بنا سکتا ہے۔ رات کی کوئی فنکر آئے تو کہ دو کہ جو میرا اللہ رات پیدا کر سکتا ہے اور آفتاب کے غروب کرنے پر قادر ہے وہ رات کے کاموں کے لیے بھی کافی ہے۔

توکل | فَاتَّخِذْهُ وَكِيلًا اب توکل سکھایا جا رہا ہے کہ جب اللہ تعالیٰ اتنا بڑا صاحب قدرت ہے جو مشرق و مغرب پیدا کر سکتا ہے تو اسی

پر بھروسہ کرو۔ اللہ کو اپنا وکیل اور کارساز بناؤ۔ جب اللہ پر بھروسہ کرو گے تو سارے وسوسوں سے چھٹی مل جائے گی جیسے چھوٹا بچہ اپنے پیٹ کی فکر کیوں کرے، وہ اپنے ابا سے کہے گا۔ ابا اس کو دو روٹی دے دے گا۔ اسی طرح ہم اللہ کا کام کریں تو وہ خود ہمارے پیٹ کا انتظام کرے گا۔ ہم ان کو یاد کریں، وہ ہمارے پیٹ

کاسب انتظام کر دے گا۔

مولانا رومی رحمۃ اللہ علیہ نے لکھا ہے کہ ایک صوفی نے
ایک کاہل کا قصہ
 تین سال تک دُعا مانگی کہ اے اللہ بغیر محنت و مشقت

مجھے روٹی دے دے میں بہت کاہل ہوں۔ تو کاہلی کے راستے سے روزی دے۔

چو مرا تو آفسیدی کاہلی

روزیم وہ ہم زراہ کاہلی

جب آپ نے مجھے کاہل پیدا کیا، سُست ہوں، کاہل ہوں، بھرا کاہل
 ہوں، تو کاہلی کے راستے سے روزی بھی دے دیجئے۔ تین سال کے بعد ایک گائے
 اتفاق سے اس کے گھر میں گھس گئی۔ اس نے کہا آج دُعا قبول ہو گئی۔ جھٹ چھرا
 نکالا اور بسم اللہ اکبر کہہ کر اس کو ذبح کیا اور پھر دست، پیر، سینہ وغیرہ الگ الگ
 کر کے رسی میں باندھ دیا اور آرام سے بھون بھون کر روزانہ کھاتا تھا۔ جس کی گائے
 تھی اس نے تھانے میں رپورٹ لکھا دی۔ پولیس تلاش کر رہی تھی، ایک دن اس
 صوفی کے گھر پہنچ گئی۔ دیکھا گائے کے سب اجزاء الگ الگ لٹکے ہوئے ہیں
 پولیس نے پوچھا یہ کیا ہے؟ کہنے لگا کیا پوچھتے ہو، ارے میں تین سال سے دُعا کر
 رہا تھا کہ اے اللہ مجھے کاہلی کے راستے سے روزی دے دے، تو میرے گھر میں اللہ
 نے روزی بھیج دی۔ کہہ دو جس سے جو کچھ کہنا ہے۔ پولیس نے جا کر یہی بات کہہ دی
 قاضی سے کہ صاحب وہ تو عجیب آدمی ہے، یہ کہتا ہے کہ ہم نے تین سال سے
 دُعا مانگی ہے ہماری دُعا قبول ہوئی ہے اس لیے وہ گائے میرے گھر میں آئی، حج
 نے لکھا کہ یہ کوئی اللہ والا معلوم ہوتا ہے کوئی سادہ صوفی ہے اس کی تحقیق کرنی چاہیے

اللہ تعالیٰ اس کی دُعا کو رائیگاں نہیں فرمائیں گے ضرور کوئی بات ہے۔ اب تفتیش کی گئی تو پتہ چلا کہ گائے اسی صوفی کے دادا کی تھی جس پر اس کا شرعی حق بنتا ہے۔ اس آدمی کی نہیں تھی۔ لہذا قاضی نے اسی صوفی کے حق میں فیصلہ کر دیا۔

لیکن یہاں ایک مسئلہ سُن لیں۔ آپ لوگ اس پر عمل نہ کیجئے گا کہ جو مرغا بکرا وغیرہ گھر میں گھس آتے کسی محلے والے کا تو بس پکڑ کر بسم اللہ اللہ اکبر کر دو کہ ہماری دُعا تو قبول ہو گئی۔ یہ تو ایک واقعہ ہے جو مولانا نے بیان کر دیا۔ یہ نہیں کہ ہم بھی اس طرح کرنے لگیں۔ مثنوی شریف مسائل کی کتاب نہیں ہے۔

تو اسم ذات کا ذکر، تبتل، لا الہ الا اللہ کا ذکر نفی اثبات اور توکل تک کے مسائل اس آیت کریمہ سے تفسیر منظری کے حوالہ سے ثابت ہوئے۔

اب ایک مسئلہ اور ہے کہ صوفیوں کے خلاف کچھ شیطان کچھ دشمن بھی

بھی پیدا ہو جاتے ہیں، کچھ دشمن پیدا ہو جاتے ہیں، جو

جملے کتے رہتے ہیں کہ عجیب پاگل، بے وقوف لوگ ہیں تو اللہ تعالیٰ نے فرمایا :
وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا اور اگر تمہارے دشمن تم سے کچھ بد تمیزی کریں تو صبر کرنا۔ انتقام نہ لیا اور ہجرانِ حیل اختیار کرنا هَجْرًا جَمِيلًا ہجر میں جمال کب پیدا ہوگا؟ مفسرین لکھتے ہیں اَلْهَجْرَانُ الْجَمِيلُ الَّذِي لَا شِكْوَى فِيهِ وَ لَا اِنْتِقَامَ جس میں نہ کسی کی شکایت کرو، نہ غیبت کرو اور نہ انتقام کا ارادہ رکھو۔

سلوک سکھا دیا اللہ تعالیٰ نے کہ صوفیاء جو ہمارا ذکر کرنے والے ہیں، چاہے اسم ذات کا ہو یا لا الہ الا اللہ کا ہو، تبتل اور توکل کر رہے ہوں، ان کو چاہیے

مخلوق سے نہ کھیں کیونکہ اگر مخلوق سے الجھ گئے تو خالق سے دُور ہو جائیں گے اور اس کی دلیل حضرت حکیم الامت رحمۃ اللہ علیہ فرماتے ہیں کہ حضرت یوسف علیہ السلام نے جب اپنے بھائیوں پر قابو پایا اور سلطنت مل گئی تو فرمایا: لَا تَتْرِبَ عَلَيْكُمُ الْيَوْمَ كُونِي بَدَلَهُ نِيَسَ لِيَا جَاتِيْ كَا۔ حضرت تھانوی صاحب رحمۃ اللہ علیہ نے اس سے یہ مسئلہ بیان کیا الَّذِي يَنْظُرُ اِلَى مَجَارِي الْقَضَاءِ بِشَخْصِ اللّٰهِ كَيْفِيَصِلُهُ كَيْ مَرْكَزٍ عَلٰى نَظَرٍ كَهَاتَا هَا، عرشِ عظم پر نظر رکھتا جہاں سے فیصلے ہوتے ہیں (مجاری جمع ہے مجری کی، جاری ہونے کی جگہ)، لَا يُغْنِيْ اَيَّامُهُ بِمُتَخَصَّمَةِ النَّاسِ مخلوق کے جھگڑوں میں اپنے وقت کی ضایع نہیں کرتا۔ اپنی زندگی کو ضایع نہیں کرتا۔ فرماتے ہیں حضرت حکیم الامت رحمۃ اللہ علیہ کہ صوفیوں کو اسی طرح رہنا چاہیے اور اللہ تعالیٰ کے فیصلے پر نظر رکھنا چاہیے کہ وہی منظور تھا۔ جو منظور تھا وہ ہو گیا ہے۔ کیا ان سے جھگڑنا اپنی زندگی کو مخلوق کے جھگڑوں میں کیا چھٹانا۔ خالق کو یاد کرنے والے کہیں مخلوق میں پھنستے ہیں؟ یہ اہل اللہ کا خاص مسکن ہے کہ وہ مخلوق کے جھگڑوں میں نہیں پھنستے۔ مثلاً کوئی صوفی ذکر کر رہا تھا اور کسی نے کہہ دیا کہ اُو تو یہ کیا کر رہا ہے اور صوفی نے کہہ دیا کہ اگر میں اُو ہوں تو اُو کا پٹھ ہے، تیرا باپ بھی اُو اور تیرا دادا بھی اُو۔ اب لڑائی ہو رہی ہے تو کیا فائدہ ہوگا۔ سب ذکر ختم ہو جائے گا۔ اسی لیے صوفیاء نے ہمیشہ صبر کیا ہے۔

صوفیوں کی تعلیم پر میں نے یہ آیت تلاوت کی اور سارے مسائل تصوف کو ثابت کیا قرآن پاک سے، ۱۔ اسم ذات کا ذکر، ۲۔ تبتل، ۳۔ نفی اثبات لا الہ الا اللہ، ۴۔ توکل، ۵۔ ہجران جمیل اور ۶۔ صبر علی ما یقولون۔

ایک خاص نکتہ

اب یہاں پر ایک مسئلہ خاص عرض کرتا ہوں۔ یہ سورۃ المزمل کی آیتیں تھیں اس میں سب سے پہلے اللہ تعالیٰ نے فرمایا:

يَا أَيُّهَا الْمَزْمِلُ قُمْ إِلَيْنَا قَلِيلًا

آپ رات کو اٹھیں مگر زیادہ لمبی رات تک نہ جاگیں۔ آہ! اس میں کیا محبت، کیا پیار ہے۔ جیسے شفیق باپ دیکھتا ہے کہ زیادہ جاگنے سے بیمار ہو جائے گا۔ تو اللہ تعالیٰ بھی فرماتے ہیں قُمْ إِلَيْنَا قَلِيلًا

اٹھیے مگر اِلا قَلِيلًا مختصر مدت کے لیے جو تحمل میں ہو، وَرَتِّلِ الْقُرْآنَ تَرْتِيلًا اور قرآن شریف کی بھی تلاوت کیجئے۔ قاضی شنائہ اللہ پانی پتی رحمۃ اللہ علیہ لکھتے ہیں کہ تصوف میں سب سے آخری مقام جو منتہی کو حاصل ہوتا ہے اور جس کا اس پر غلبہ ہو جاتا ہے وہ قیامِ ایل اور تلاوتِ قرآنِ پاک ہے۔ تو سوال یہ ہے کہ جو سبق منتہی کا ہے اللہ تعالیٰ نے اسے پہلے کیوں نازل کیا؟ قاعدہ یہ ہے کہ پہلے میٹرک، پھر انٹر پھر بی اے، ایم اے اور پہلے موقوف علیہ، مشکوٰۃ، جلالین پھر دورۃ حدیث ہوتا ہے مگر یہاں اللہ تعالیٰ نے دورہ پہلے ہی نازل کر دیا۔ اس کا جواب دیا کہ چون کہ قرآن پاک جن پر نازل ہو رہا تھا وہ منتہی تھے، بلکہ سارے منتہیوں کے سردار تھے، لہذا حضور اکرم صلی اللہ علیہ وسلم کے اعزاز و اکرام میں سب سے اونچا سبق پہلے نازل کر دیا کہ چون کہ آپ پر قرآن نازل ہو رہا ہے اس لیے آپ کا کورس پہلے نازل کر رہا ہوں۔ یہی جواب تفسیر مظہری میں ہے۔ کیسا عمدہ جواب دیا۔ علم بھی عجیب چیز ہے۔ مگر ایک بات ہے جب میں نے تفسیر مظہری وغیرہ کی بات پر تاب گڈھ میں بیان کی تو حضرت مولانا محمد احمد صاحب رحمۃ اللہ علیہ بھی تھے، فرمایا کہ بھئی تم نے اللہ والوں کی جو تیاں اٹھائیں اور لوگ بھی بیان کرتے ہیں تفسیر وغیرہ مگر ہمیں مزہ نہیں آتا۔ اللہ والوں کی جو تیاں اٹھانے کے

بعد پھر تفسیر روح المعانی پیش کرو تو کچھ اور ہی مزہ آتا ہے۔
 علامہ آلوسی رحمۃ اللہ علیہ بھی مُرید تھے۔ پیری مریدی کے قائل تھے۔ اب بتاتا
 ہوں کس کے مرید تھے۔ حضرت مرزا منظر جان جاناں رحمۃ اللہ علیہ کے خلیفہ تھے شاہ
 غلام علی رحمۃ اللہ علیہ اور ان کے خلیفہ تھے مولانا خالد کردی رحمۃ اللہ علیہ جو شام میں
 رہتے تھے۔ علامہ ابن عابدین شامی فتاویٰ شامی کے مصنف اور مولانا سید محمود آلوسی
 بغدادی تفسیر روح المعانی کے مصنف دونوں مولانا خالد کردی رحمۃ اللہ علیہ سے بیعت
 تھے۔ آج کل مولوی بھی مُرید ہونے سے گھبراتا ہے۔ کہتے ہیں صاحب پابند ہو جاؤ گیگا
 پابندی سے گھبراؤ مت۔ خواجہ صاحب کا ایک شعر ہے ۷
 پابندِ محبت کبھی آزاد نہیں ہے
 اس قید کی اے دل کوئی میعاد نہیں ہے

اللہ تعالیٰ کی محبت کی پابندی ہے۔ اللہ والوں سے اللہ ملتا ہے۔
 مجھ سے بنگلہ دیش کے ایک عالم نے پوچھا کہ ماں باپ کو ایک نظر دیکھنے سے
 حج مقبول کا ثواب ملتا ہے تو شیخ کو دیکھنے سے کیا ملتا ہے؟ بتاؤ کیسا سوال ہے اور
 سائل بھی عالم ہے۔ میں نے کہا کہ ماں باپ کو رحمت کی نظر سے دیکھنے سے ایک
 حج مقبول کا ثواب ملتا ہے یعنی خانہ خدا کی زیارت ہوتی ہے اور شیخ کو دیکھنے سے
 خدا ملتا ہے۔ ماں باپ کو دیکھنے سے گھر کی زیارت ہوتی اور شیخ کو دیکھنے سے گھر والے
 کی زیارت ہوتی۔ اللہ والوں کو دیکھ کر اللہ ملتا ہے۔ سبحان اللہ۔ یہ علماء بیٹھ جاتے ہیں
 تو مجھے بھی علمی باتوں کے سنانے میں مزہ آتا ہے۔ (راقم الحروف نے عرض کیا کہ
 اس کی دلیل اَلَّذِي إِذَا رُؤِيَ كَرَّمَ اللَّهُ مَعْلُومٌ ہوتی ہے یعنی اللہ والے وہ ہیں

کہ جب ان کو دیکھا جائے تو اللہ یاد آجائے۔ ارشاد فرمایا صحیح ہے اللہ والوں کو دیکھ کر اللہ ملتا ہے۔ (جامع)

سادتھ افریقہ میں مجھے اس کے سمجھانے میں ایک اور مرزہ آیا کہ جہاں جہاں سونا نکلا ہے وہاں ایک ایک میل تک کھدائی کی اور اس کی مٹی کو جگہ جگہ جمع کر دیا گیا۔ وہ مٹی بالکل پیلی ہوتی ہے۔ میں نے ان سے پوچھا کہ یہ مٹی پیلی کیوں ہوتی ہے۔ انھوں نے بتایا کہ سونے نے اس کا رنگ پیلا کر دیا۔ میں نے کہا کہ جس دل میں اللہ ہوتا ہے تو اللہ تعالیٰ بھی اپنے شائقوں کا رنگ بدل دیتے ہیں۔ جب ہم اللہ والے بن جائیں گے تو ہماری مٹی کا رنگ بھی بدل جائے گا ان شاء اللہ۔ جب سونا رنگ بدل سکتا ہے تو جو سونا کا پیدا کرنے والا ہے وہ ہمارا رنگ نہیں بدل سکتا؟ یہاں مجھے ایک شعر یاد آ گیا۔ ایک صوفی کہیں جا رہا تھا کسی نے پوچھا او شاہ صاحب تمہارے پاس کتنا سونا ہے؟ وہ صوفی مسکین آدمی اللہ والا اس نے کہا کہ میرے پاس سونا وغیرہ کچھ نہیں ہے۔

بحسانہ زر نمی دارم فقیرم

میرے گھر میں سونا نہیں ہے میں فقیر آدمی ہوں۔ پھر دوسرا مصرع بڑے

زور سے پڑھا ہے ولے دارم خدائے زر امیرم

لیکن میں زر کا خالق رکھتا ہوں جو سونا پیدا کرتا ہے اس لیے میں تم سے امیر ہوں

تم مخلوق رکھتے ہو میں خالق رکھتا ہوں۔ بتاؤ تم امیر ہو یا میں امیر ہوں؟

میں پھر یہی کہتا ہوں اپنے حضرت کی برکت اور دعا ساتھ ہے، واللہ قسم کھا

کر کہتا ہوں کہ اگر اللہ کی رحمت اور تجلی خاص اور وہ خاص تعلق جو اللہ تعالیٰ اولیاء اللہ

کو دیتا ہے ہمارے دلوں کو حاصل ہو جائے تو آپ کو سلاطین کے تخت و تاج نیلام

ہوتے ہوئے نظر آئیں گے۔ سورج اور چاند کی روشنی پھسکی پڑ جائے گی اور لیلاتے کائنات آپ کو مردہ لاشیں معلوم ہوں گی۔ کوشش کرو اور یہ بھی سمجھ لو کہ اللہ دو طریقوں سے ملتا ہے۔ خالی ذکر سے نہیں ملتا ہے۔

یہ ذکر مثبت ہے جو ہم کرتے ہیں مگر ایک ذکر بھی منفی ہے یعنی گناہوں سے بچنا۔ یہ ذکر جو بھی

حقِ محبت و حقِ عظمت

کیا گیا ہے حضرت ڈاکٹر صاحب کی صحبت میں یہ اللہ کی محبت کا حق ہے اور سڑکوں پر عورتوں کو مت دیکھو، جھوٹا مت بولو اور نافرمانی سے بچو کہ یہ اللہ کی عظمت کا حق ہے۔ دونوں حقوق ادا کر کے دیکھو اللہ کیسے ملتے ہیں۔ وہ خود ہماری تلاش میں ہیں۔

دو ایک مثالیں بتاتا ہوں۔ بخاری شریف کی حدیث ہے حضور اکرم صلی اللہ علیہ وسلم

اسبابِ ازار کی وعید

فرماتے ہیں: مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ لِمَنْ آتَى حَتَّى يَنْتَهِيَ مِنْهَا رُحْمَةً يُحْبَسُ فِيهَا، چاہے جبہ ہو، چاہے کرتا ہو، ازار ہو، توب ہو، اتنا حصہ جہنم میں جلے گا۔

حضرت مولانا خلیل احمد صاحب سہارنپوری رحمۃ اللہ علیہ بذل المجهود شرح ابوداؤد میں لکھتے ہیں کہ اس لباس سے مراد وہ لباس ہے جو اوپر سے آ رہا ہے۔ اگر نیچے سے آ رہا ہے جیسے موزہ پہن لے اور ٹخنہ چھپ جائے تو اس میں ذرا بھی گناہ نہیں۔ بلکہ ٹھنڈک میں اپنے پیروں کو چھپا لو اجر بھی ہے۔ تو اوپر سے جو لباس آ رہا ہے اس سے ٹخنہ کو چھپا نہیں سکتے۔

ابن حجر عسقلانی رحمۃ اللہ علیہ فتح الباری شرح بخاری جلد نمبر دس کتاب اللباس

میں فرماتے ہیں کہ چار وجہ سے ٹخنوں کا چھپانا حرام ہے۔ نمبر ۱۔ مِنْ جِهَةِ الشَّبَثِ
 بالنساء عورتوں سے مشابہت ہوتی ہے۔ نمبر ۲۔ مِنْ جِهَةِ التَّلَوُّثِ بِالنَّجَاسَةِ
 لٹکا ہوا پانچامہ نجاست سے ملوث ہوتا ہے۔ نمبر ۳۔ مِنْ جِهَةِ الشَّبَثِ بِوَضْعِ
 الْمَتَكِبَرَيْنِ متکبرین کی وضع سے مشابہ ہے۔ نمبر ۴۔ مِنْ جِهَةِ الْإِسْرَافِ
 فضول خرچی ہے۔ اگر کوئی کہے کہ آدھے انچ سے کیا ہوتا ہے تو اللہ کا قانون ملے
 عالم کے مسلمانوں کو سامنے رکھ کر ہے۔ اگر نوے کروڑ مسلمان ہیں تو نوے کروڑ انچ
 ضایع ہو گیا۔ اس کا فٹ بناؤ، گز بناؤ، اندازہ ہو جائے گا کہ کتنا کپڑا ضائع ہوا۔
 اور سن لو جب آپ صلی اللہ علیہ وسلم کا ارشاد ہوا تو صرف منافقین ازار لگانے
 لگے تھے۔ کوئی صحابی کے بارے میں ثابت نہیں کر سکتا کہ ان کا پانچامہ سے ٹخنہ
 چھپا ہو۔ یہاں تک کہ ابن حجر نے شرح بخاری میں لکھا ہے کہ ایک صحابی نے عرض
 کیا کہ يَا رَسُولَ اللَّهِ إِنِّي حَمِشُ السَّاقَيْنِ - میری پنڈلیاں سوکھ گئی ہیں بیماری
 ہو گئی ہے مجھے متشتی کر دیجئے کہ میں ٹخنہ چھپالوں تاکہ میرا عیب چھپ جائے۔ آپ صلی
 اللہ علیہ وسلم نے فرمایا اے شخص بیماری تو اللہ کی طرف سے ہے نافرمانی تیری طرف سے
 ہوگی أَمَّا لَكَ فِي أَسْوَأَ مَا مِيرَے اندر تیرے لیے نمونہ نہیں کہ میری لگتی اپنی رہتی ہے
 جو آدمی اسبال ازار کرتا ہے، ٹخنے چھپاتا ہے، اس پر چار عذاب ہوں گے
 ۱۔ لَا يَكْتُمُهُمُ اللَّهُ يَوْمَ الْقِيَامَةِ اللَّهُ تَعَالَى قِيَامَتِ كے دن شفقت سے
 بات نہیں کریں گے۔ ۲۔ وَلَا يَنْظُرُ إِلَيْهِمْ اللَّهُ تَعَالَى رَحْمَتِ كے نظر سے نہیں
 دیکھیں گے۔ ۳۔ وَلَا يُزَكِّيهِمْ ان کو توفیق اصلاح نہیں دیں گے۔ اور
 ۴۔ وَلَهُمْ عَذَابٌ أَلِيمٌ دردناک عذاب ہوگا۔

ہاں مولانا خلیل احمد صاحب رحمۃ اللہ علیہ لکھتے ہیں ان لم یتب یہ عذاب ہوگا اگر توبہ نہ کرے اور اگر توبہ کر لی تو سب ختم۔ معافی ہوگئی۔ لہذا دو توبہ ذرا اس کا خیال رکھو۔ آسمان ہی کی طرف نظر مت کرو زمین کی طرف بھی دیکھتے رہو کہ کہیں میرا ٹخنہ چھپ تو نہیں رہا ہے یہ ذکرِ منفی ہے۔ اللہ کی عظمت کا حق ہے۔ اب کوئی کہے کہ یہ حکم قرآن میں تو نہیں ہے۔ میں کہتا ہوں کہ اللہ پاک نے قرآن میں فرمایا کہ میرا نبی جو تم کو حکم دے اس کو قرآن کا حکم سمجھو وَمَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا میرا نبی جس بات کا حکم کرے اس کو کرو اور جس سے منع کرے اس سے رُک جاؤ۔ یہ قرآن پاک کی آیت ہے نا، لہذا حدیث کو ماننا عین قرآن کو ماننا ہے اور حدیث کی نافرمانی قرآن پاک کی نافرمانی ہے۔

آنکھوں کا زنا | سڑکوں پر چل رہے ہیں آپ، کتنی ہی گوری، انگریز ننگی ٹانگ ہو، اس کو مت دیکھو زِنَى الْعَيْنِ النَّظَرُ

آنکھوں کا زنا دیکھنا ہے۔ شیطان نے یہ دھوکا دے رکھا ہے کہ لونہ دو، دیکھ تو لو۔ بھئی گناہ تو نہیں کرتے دیکھنے میں کیا حرج ہے؟ حرج ہے! دل کا نور چھن جاتا ہے۔ ساری ضربیں ذکر کی ختم ہو جاتی ہیں۔ اس لیے اپنی آنکھوں کی حفاظت کرو پھر دیکھو حلاوتِ ایمان کا وعدہ ہے۔ ایک صاحب نے سوال کیا کہ نظر بچانے پر ایمان کی حلاوت اللہ تعالیٰ کیوں دیتا ہے؟ میں نے کہا کہ نظر بچانے پر دل کو تکلیف ہوتی ہے اور دل بادشاہ ہے اور جب بادشاہ مزدوری کرتا ہے تو اس کی مزدوری زیادہ ہونی چاہیے اور وہ حلاوتِ ایمانی ہے معنی ایمان کی مٹھاس۔ پھر دیکھو ایمان اس کا بڑھتا چلا جاتا ہے۔

حیدرآباد دکن میں ایک صاحب نے پوچھا کہ بار بار نظر بچانے میں تو بہت مجاہدہ ہے۔ میں نے کہا کہ انعام بھی تو زیادہ ہے سُن لو اور ایک شعر سنایا، یہ شعر بھی حیدرآباد میں موزوں ہوا ہے

ہائے جس دل نے پیا خون تمنا برسوں

اس کی خوشبو سے یہ کافر بھی مسماں ہونگے

میرے شیخ شاہ عبدغنی صاحب فرمایا کرتے تھے کہ کباب کی کچی ٹکیہ میں کوئی مزہ نہیں۔ جو کھائے گاتے کرے گا، تھوک دے گا تو بہ تو بہ۔ لیکن اس کو ذرا بھون لو، آگ نیچے جلاؤ، تیل میں تیل لو، ذرا مجاہدہ کراؤ۔ جب سُرخ ہو جائے کباب پھر اس کی خوشبو اتنی دُور جائے گی کہ کافر بھی ادھر سے گزرے گا تو کہے گا ہ

بوتے کباب مارا مسماں کر دی

اس کباب کی خوشبو نے مجھے مسماں کر دیا۔ دل کباب بنتا ہے نظر بچانے سے۔ گناہ سے بچنے میں دل کباب ہو جاتا ہے۔ درد بھر ادل عطا ہوتا ہے۔ ذرا عمل کر کے دیکھو۔ خون آرزو سے اللہ ملتا ہے۔ بُری آرزو کو توڑو، خون کرو۔ سورج کب نکلتا ہے؟ جب آسمان لال ہو جاتا ہے۔ تو اللہ تعالیٰ چاہتے ہیں کہ تم بُری خواہش کا خون کرو اور دل کے آسمان کو لال کر لو پھر دیکھو میرے قرب کا سورج کیسے نکلتا ہے۔ دُنیا کے سورج کا تو ایک اُفق ہوتا ہے مگر تمہارے دل کے تمام آفاق سے میرے قرب کا سورج طلوع ہوگا۔ دُنیا کا سورج مشرق سے طلوع ہوتا ہے مگر اللہ کے قرب کے سورج کے لیے مشرق مغرب کچھ نہیں، بے شمار آفتاب ہیں کیونکہ جب خالق آفتاب آئے گا تو بے شمار آفتاب لائے گا۔ ایک صاحب کا نام خورشید تھا، میں نے کہا سنو

خورشید کے دل کو جو ملا خالق خورشید

خورشید سے پوچھے کوئی خورشید کا عالم

میرے پیارے ذکر کرنے والے دوستو!

نظر کی حفاظت بھی ذکر ہے۔ اگر یہ

نظر کی حفاظت بھی ذکر ہے

معمولی گناہ ہوتا تو حضور اکرم صلی اللہ علیہ وسلم اس کو آنکھوں کا زنا نہیں فرماتے۔ بتائیے

کہ اس ذکر کے بعد کیا ہم پر فرض نہیں ہوتا کہ ہم اپنی نظروں کی حفاظت کریں۔ یہاں

محبت کا حق ادا کیا، سڑکوں پر عظمت کا حق ادا کرو۔ کتنی ہی حسین گزرے نظر کو بچا کر دیکھو

اللہ کیا دیتا ہے اور نظر ڈالنے کے بعد پریشانی آتے گی۔ پر سی آتی اور شانی آتی۔ پریشانی

میں پر سی موجود ہے۔ ہر وقت دل میں ظلمت اور اندھیرے معلوم ہوں گے۔ مردہ لاشوں

پر مت جاؤ۔ میرا شعر ہے ے

خاک ہو جائیں گے قبروں میں حسینوں کے بدن

ان کی ڈسٹمیر کی خاطر راہ پیغمبر نہ چھوڑ

اور یہ بھی میرا شعر ہے ے

کسی خاک کی پہ مت کر خاک اپنی زندگانی کو

جوانی کر فدا اس پر کہ جس نے دی جوانی کو

یہ کیا ہیں؟ مرنے والی لاشیں ہیں۔ آج جوان چل رہی سے کل یہی انگریز میم ستر سال

کی بوڑھی ہو گئی اور اس کے بعد آپ دیکھیں گے کہ اس کی چٹیا مثل بڑھے گدھے کی دم

معلوم ہو گئی ے کر جھک مسخے مثل کمافی ہوتی

کوئی نانا ہوا کوئی نانی ہوتی

اور میں ان مسڑوں کو شعر سُنا تا ہوں کہ آج مر رہے ہو ان پر، ایک زمانہ آئے گا
کہ ان کا حُسن بگڑ جائے گا اور تمہاری تاریخ بھی بدل جائے گی۔

ادھر جغرافیہ بدلا ادھر تاریخ بھی بدلی

نہ ان کی ہسٹری باقی نہ میری مسٹری باقی

اگر مرنا ہی ہے تو اللہ والوں پر مرو۔ اللہ نظر نہیں آتا تو اللہ والے تو نظر آتے ہیں۔
ان پر فدا ہو جاؤ، اللہ تعالیٰ ساری لیلائے کائنات سے تم کو بے نیاز کر دے گا۔ جو
لیلائی کو نمک دے سکتا ہے اس مولائے کائنات میں کیا اتنی قدرت نہیں کہ اپنے ذکر
کی برکت سے ہمارے قلب کو اتنا نمک سے بھر دے کہ ساری لیلائے کائنات سے
ہم کو بے نیاز کر دے؟ جو سارے عالم کو نمک دے سکتا ہے اس کے نام میں کتنا نمک
حُسن کا ہوگا۔

علامہ آلوسی فرماتے ہیں کہ اگر اللہ تعالیٰ سمندر میں اتنا نمک نہ ڈالتا تو سمندر کا
پانی سڑ جاتا۔ جتنی مچھلیاں ہیں مر جاتیں۔ زہریلا مادہ اتنا پیدا ہو جاتا کہ ساحلی علاقے
سب ختم ہو جاتے اور کوئی زندہ نہ رہ سکتا۔ اللہ تعالیٰ کا احسان ہے کہ سمندر کے پانی
کو اتنا نمکین کر دیا جس سے اس کا پانی سڑتا نہیں اور مولویوں کی سمجھ میں نہ آئے تو قرآنی
کی کھال کو یاد کر لیں۔ جب گاہک نہیں آتے تو کھالوں میں جلدی جلدی نمک لگا کر
محفوظ کر لیتے ہیں۔ پھر علامہ آلوسی فرماتے ہیں کہ اللہ نے اپنے عاشقوں کے آنسوؤں
میں بھی نمک رکھ دیا تاکہ ان کی آنکھوں میں نمکشن نہ ہو جائے، زہریلا مادہ نہ پیدا
ہو جائے۔

اس لیے کہتا ہوں کہ ان نمکین صورتوں سے بچو۔ یہ بلڈ پریشر پیدا کرتی ہیں۔ جس کو

روحانی ہائی بلڈ پریشر

بلڈ پریشر ہوتا ہے اس کو نمکین غذا منع ہے کہ نہیں؟ تو اللہ تعالیٰ نے ہمیں نمکین صورتوں سے منع کر دیا ہے ورنہ تمہاری روحوں میں ہائی بلڈ پریشر ہو جائے گا اور جس دن چاند چودھویں رات کا ہوتا ہے سمندر میں جوار بھاٹا اور طوفان زیادہ ہوتا ہے تو زمین پر بھرے ہوئے چاندوں سے بھی اپنے کو بچاؤ ورنہ دل کے سمندر میں جوار بھاٹا اور طوفان اتنا تیز آئے گا کہ تمہارا حلیہ بگڑ جائے گا، نیند غائب ہو جائے گی اور ڈپریشن ہو جائے گا۔ تو سن لیں ذکرِ منفی پیش کر رہا ہوں۔ اللہ کی عظمت کا حق ادا کیجئے۔

دوسری بات یہ کہ داڑھی شرعی ایک مشت رکھو اللہ تعالیٰ کی عظمت کا حق ادا کرو۔ چاروں اماموں کا اجماع ہے کہ

شرعی داڑھی

ایک مشت داڑھی واجب ہے، کٹانا، کترانا حرام ہے۔ بہشتی زیور جلد نمبر ۱۱ صفحہ ۱۱ پر لکھا ہے کہ داڑھی ایک مشت رکھنا واجب ہے۔ کترانا بھی اور کٹانا بھی حرام ہے اور ریش بچہ، داڑھی کا بچہ جو نیچے کے ہونٹ کے نیچے ہوتا ہے، بھی رکھنا واجب ہے۔ اس کو بھی قتل کرنا جائز نہیں ہے اور مونچھوں کو زیادہ لمبی نہ رکھو۔ شیخ الحدیث مولانا زکریا صاحب رحمۃ اللہ علیہ نے اوجز المسائلک شرح موطا مالک جلد نمبر ۱۲ میں حدیث لکھی ہے کہ مَنْ طَوَّلَ شَارِبَهُ لَمْ يَنْدَلْ شَفَاعَتِي وَلَمْ يَرُدَّ عَلَيَّ حَوْصِي وَيَبْعَثُ اللَّهُ إِلَيْهِ الْمُنْكَرَ وَالنَّكِيرَ فِي غَضَبٍ وَيُعَذِّبُ فِي قَبْرِهِ جَوْسِبِي مونچھیں رکھے گا وہ میری شفاعت نہیں پائے گا اور حوض کوثر پر آنے نہیں دیا جائے

گا اور منکر نیکر غصہ میں آئیں گے اور اس کو عذاب ہوگا۔ لہذا مونچھوں کا کنار اکھول دے تو پاس نمبر مل گیا۔ یہ جائز نمبر ہے اور اگر باریک کرے تو یہ افضل ہے۔ حضرت شیخ رحمۃ اللہ علیہ نے لکھا ہے کہ افضل یہ ہے کہ مونچھوں کو بالکل برابر کر دو۔ مگر استرہ سے مستڈانا بعض علماء کے نزدیک بدعت ہے۔ اس لیے آج کل مشین نکلی ہے بس لگایا اور صاف ہو گئی۔

اچھا خط بنوانے کا مسئلہ بھی بتا دیتا ہوں۔ دونوں جبرے جہاں ملتے ہیں تو اوپر کے جبرے کا خط بنوانا جائز ہے، نیچے کے جبرے کا خط بنوانا جائز نہیں ورنہ گال ہو جائیں گے فارغ البال اور ایک ذرا سا خطرہ جائے گا۔ اس لیے جہاں التقابلیں ہوتا ہے، دونوں جبرے ملتے ہیں، وہاں سے اوپر خط بنوالو اور نیچے گلے پر بال کے متعلق مسئلہ یہ ہے کہ جو بال دائرہ سے ملے ہوئے ہیں ان کو بھی رکھنا واجب ہے اور جو بال گردن کی طرف جارہے ہیں، یعنی دائرہ کی صحبت سے فرار اختیار کر رہے ہیں ان کو قتل کرنا جائز ہے۔ یہ مسلمان کا صحیح ماڈل سنت و شریعت کے مطابق بتا رہا ہوں۔

اچھا سر پر بالوں کے متعلق، سر پر تین قسم کے بال رکھنا جائز ہے۔ ۱۔ سر منڈا سکتا ہے۔ ۲۔ سر پر پٹہ بال رکھ سکتا ہے۔ آج کل بہت لمبے بال رکھنے سے ہنسی کی مشابہت ہوتی ہے اس لیے بزرگوں کا شیوہ یہی ہے کہ لوتک پٹہ بال رکھے جائیں اور ۳۔ چھوٹے چھوٹے بال رکھو مگر ہر طرف سے برابر رکھو اور اوپر سے بڑا اور نیچے سے یا پیچھے سے چھوٹا یہ انگریزی بال ہو جاتا ہے۔

سر سے دائرہ تک مسئلہ بیان ہو چکا اب آگے بدن ہے۔ تو ناف سے گھٹنے تک بدن چھپانا فرض ہے۔ ایک عالم نے مجھ سے پوچھا کہ ناف سے گھٹنے

تک چھپانا کیوں فرض ہے جبکہ اصل شرمگاہ تو صرف بیچ میں ہے، صرف اسی کو کیوں نہیں چھپایا جاتا۔ میں نے کہا کہ جہاں فوجی افسران رہتے ہیں تو ڈور تک حکومت کانٹے دار باڑھ کھینچ دیتی ہے تاکہ کوئی انہیں نقصان نہ پہنچا دے۔ اسی طرح اللہ تعالیٰ نے ہمیں ہر گناہ سے بچانے کے لیے ناف سے گھنٹے تک چھپانا فرض قرار دیا تاکہ شہوت کو ابھارنے والی چیزوں سے بچیں۔

اس کے بعد آخر میں ٹخنے کا مسئلہ میں بیان کر چکا۔ یعنی ٹخنہ کو لنگی، پاجامہ، جبہ سے نہ ڈھانپنے۔ اگر کوئی اتنا عمل کرے تو اس نے اپنے ظاہر کو بنا لیا۔ حضور صلی اللہ علیہ وسلم فرماتے ہیں کہ کُلُّ أُمَّتِي مُعَافِيٌّ إِلَّا الْمَجَاهِرِينَ میرا ہر امتی معافی کے قابل ہے مگر جس کا کھلم کھلا گناہ نظر آئے گا وہ معافی کے قابل نہیں ہے تو یہ تقریر اس لیے کی کہ ہم اس پر عمل کریں، حضور صلی اللہ علیہ وسلم کی بشارت کے مطابق معافی کے قابل ہو جائیں۔ کم از کم ماڈل تو بنا لو، پہلے اسٹرکچر بنتا ہے روح بعد میں آتی ہے۔ انسانیت کا اسٹرکچر بنتا ہے تو انسانیت کی روح آتی ہے۔ ہم اللہ والوں کا اسٹرکچر بنالیں گے تو اللہ تعالیٰ اللہ والوں کی روح بھی عطا فرمادیں گے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



تکلمہ مجلسِ ذکر

(یکم اکتوبر ۱۹۹۴ء شنبہ کو ٹورنٹو کی مجلسِ ذکر میں جو وعظ ہوا اس کے بعد دوسرے ہفتہ میں محترمی مولانا احمد علی صاحب کی دعوت پر دارالعلوم ایڈمنٹن حاضری ہوئی وہاں بھی مجلسِ ذکر میں حضرت والا کا وعظ ہوا جس میں ایک حدیث کی شرح تھی۔ چونکہ وہ مضمون بھی ذکر سے متعلق تھا اس لیے اسے تکلمہ وعظ کر لیا گیا جس کے بعد اس موضوع پر یہ بہترین وعظ ہو گیا۔ اللہ تعالیٰ توفیق عمل دے۔ آمین)

فضائلِ مجلسِ ذکر

لَا يَقْعُدُ قَوْمٌ يَذْكُرُونَ اللَّهَ الْأَحْفَتَهُمُ الْمَلَائِكَةُ وَغَشِيَتَهُمُ
الرَّحْمَةُ وَنَزَلَتْ عَلَيْهِمُ السَّكِينَةُ وَذَكَرَهُمُ اللَّهُ فِيمَنْ عِنْدَهُ

رسول اللہ صلی اللہ علیہ وسلم فرماتے ہیں کہ جہاں کہیں کچھ
اللہ کے بندے مل کر اللہ کا ذکر کرتے ہیں تو وہاں فرشتے ان

پہلی فضیلت

کو گھیر لیتے ہیں تو آپ سوچئے کہ جب ان کی ملاقات بھی ہوتی ہے یا نہیں؟ تو فرشتوں کی ملاقات سے
ہم پر اچھا اثر نہیں آئے گا؟ کیا وہ نیک صحبت نہیں ہے؟ لہذا ذکر کی مجلس میں شرکت
کی کوشش کیجئے۔ اپنے اہل حق حضرات میں سے جس کے یہاں بھی ذکر ہوتا ہو، سنت
و شریعت کی اتباع ہوتی ہو، شرکت کریں (یہاں قریب میں دو مجالس ہوتی ہیں

مولانا احمد علی کے یہاں دارالعلوم میں اور ڈاکٹر صادق صاحب کے ہاں، تو ذکر کا پہلا انعام فرشتوں کی ملاقات
اب سوال یہ ہوتا ہے کہ جب فرشتے خود عالم شہادت میں اللہ کو دیکھ کر وہاں
ذکر کرتے ہیں تو ہم لوگوں کا عالم غیب کا ذکر سننے کیوں آتے ہیں؟ ہم تو گنہگار ہیں،
اٹا، ڈال، تیل، نمک، لکڑی کی فکر میں رہتے ہیں، سکون قلب بھی نہیں ہوتا، زبان سے
لَا إِلَهَ إِلَّا اللَّهُ کہتے ہیں اور دل میں بیکری سے انڈا اور مکھن خریدنے کا خیال رہتا ہے کہ
بیوی نے کہا ہے جب آؤ تو یہ چیزیں خرید کر لے آنا۔ اس کا جواب علامہ ابن حجر عسقلانی
رحمۃ اللہ علیہ نے شرح بخاری میں دیا ہے کہ فرشتے دو وجہوں سے عالم مشاہدہ کا
ذکر چھوڑ کر ہمارے عالم غیب کا ذکر سننے کے لیے آتے ہیں۔

پہلی وجہ یہ ہے کہ وہ آپس میں دیکھتے ہیں کہ ہم کو تو نمک تیل لکڑی کی فکر نہیں
ہے اور ان بے چاروں کو اس کی فکر ہے۔ کوئی بچہ بیمار ہے، کسی کو ٹائیفائیڈ ہے، کسی
کو نزلہ ہے اور کسی کو ٹائیفائیڈ تو نہیں مگر کوئی ٹائیفائیڈ بننے کی فکر ہے۔ غرض طرح طرح
کی فکریں ہیں۔ تو فرشتے دیکھتے ہیں کہ جب یہ ہزاروں فکروں کے باوجود اللہ کو نہیں
بھولتے ہیں جیسے کہ ایک شاعر بزرگ فرماتے ہیں

گو ہزاروں مشغول ہیں دن رات میں

لیکن اسعد آپ سے غافل نہیں

تو انہیں تعجب ہوتا ہے اور کہتے ہیں کہ چلو ان کا ذکر چل کر سنیں۔ ہمارے تو نہ بیوی

نہ بچے، نہ جو رو نہ جاتا بس خدا سے نانا اور ان کے تو سب کچھ ہیں، ہزاروں فکروں میں
ہیں پھر بھی اللہ کو یاد کر رہے ہیں۔ اس لیے اپنے ذکر سے انسانوں کے ذکر کو افضل سمجھتے ہیں
دوسری وجہ یہ ہے کہ فرشتے دیکھتے ہیں کہ ہمارا ذکر تو عالم مشاہدہ کا ذکر ہے اور یہ تو

بغیر اللہ کو دیکھے اللہ پر مرے جا رہے ہیں، اللہ کو یاد کر رہے ہیں لہذا عالمِ غیب کے ذکر کو ترجیح دیتے ہیں۔ مولانا رومی فرماتے ہیں ے

عشق من پیدا و دلبر نا پدید

ہمارا عشق ظاہر ہے اور ہمارا محبوب پوشیدہ ہے۔ اللہ کو دیکھا نہیں مگر اس کے لیے جاڑوں میں وضو کر رہے ہیں، نماز، روزہ، حج و زکوٰۃ ادا کر رہے ہیں تو فرماتے ہیں ے

در دو عالم ایں چنین دلبر کہ دید

دونوں عالم میں ایسا کوئی محبوب دکھاؤ جس کو دیکھے بغیر اس پر برس رہے ہوں اور جہاں وہ پاؤں رکھتا ہو وہاں سر برسے ہوں۔ ذرا اللہ تعالیٰ جہاد فرض کر دیں پھر دیکھو کچھ مسلمان کی کیا شان ہے اور بغیر دیکھیے وہ کیسے اللہ پر جانیں فدا کرتے ہیں ے

جو تجھ بن نہ جینے کو کہتے تھے ہم

سو اس عہد کو ہم دفن کر چلے

مولانا علی میاں صاحب مدظلہ سید احمد شہید رحمۃ اللہ علیہ کی شہادت پر یہ شعر

لکھا ہے ے جو تجھ بن نہ جینے کو کہتے تھے ہم

سو اس عہد کو ہم دفن کر چلے

اور اُحد کے دامن میں ستر صحابہ ایک ہی دن میں شہید ہو گئے اور ان سب کی نماز

جنازہ سرورِ عالم صلی اللہ علیہ وسلم نے پڑھائی اس وقت ہر جنازہ سے بزبانِ حال یہ آواز

آ رہی تھی۔ بزبانِ حال یاد رکھنا ورنہ آپ کہیں گے کہ ان کو اُردو کہاں سے آتی تھی ے

ان کے کوچہ سے لے چل جبنازہ مرا

جانِ دمی میں نے جن کی خوشی کے لیے

بے خودی چاہیے بندگی کے لیے
میاں بغیر دیوانگی اور محبت کے محض عقل سے اللہ نہیں ملتا۔ اکبر الہ آبادی کہتے
ہیں جو حج اور گریجویٹ تھے ان کا شعر ہے ۵

تُو دل میں تو آتا ہے سمجھ میں نہیں آتا

میں جان گیا بس تری پہچان یہی ہے

اور عقل میں جو آجائے وہ خدا ہو ہی نہیں سکتا کیونکہ عقل محدود ہے، محدود میں
غیر محدود کیسے آئے گا؟ اگر کسی کے عقل میں آجائے کہ خدا یہ ہے تو ہرگز وہ خدا نہیں ہو
سکتا۔ کیونکہ اللہ غیر محدود ہے وہ محدود عقل میں کیسے آئے گا۔ اسی لیے رسول اللہ صلی
اللہ علیہ وسلم نے منع فرمادیا کہ خبردار مخلوق میں تو غور و فکر کرو مگر اللہ کی ذات میں مت
سوچو تہیاری قوت عقلیہ اور فکریہ محدود ہے، بھلا ایک گلاس میں منکے کا پانی آسکتا ہے
اور منکے میں حوض، حوض میں دریا آئے گا؟ دریا میں سمندر بھر سکتے ہو؟ جب چھوٹے
محدود میں بڑا محدود نہیں آسکتا تو محدود میں غیر محدود کیسے آئے گا؟ اللہ تعالیٰ کی
ذات یاد کرنے کے لیے ہے۔ قرآن کریم میں یَذْكُرُونَ اللّٰهَ فرمایا۔ اللہ کو یاد
کرو بس اس مایوسے وہ دل میں آجائیں گے تمہیں خود پتہ چل جائے گا کہ اللہ تعالیٰ کیا ہیں
اور غور و فکر مخلوق میں کیا کرو۔ حضرت حکیم الامت تھانوی صاحب رحمۃ اللہ علیہ
وَيَتَفَكَّرُونَ فِي خَلْقِ السَّمَوَاتِ کی تفسیر میں فرماتے ہیں کہ اس سے معلوم ہوا کہ
فکر برائے مخلوق ہے اور ذکر برائے خالق ہے اگر اس کے خلاف چلو گے تو گمراہ ہو جاؤ گے
تو ذکر اللہ کا ایک فائدہ بیان ہو گیا۔ لہذا جب ذکر ہی مجلس آئیں تو یہ نیت
بھی کر لیں کہ چلو فرشتوں کی ملاقات بھی کر لیں۔

دوسری فضیلت

وَعَشِيَّتَهُمُ الرَّحْمَةُ اللّٰهُ تَعَالَىٰ اِنِّى رَحْمَتٌ

میں اپنے یاد کرنے والوں کو ڈھانپ لیتے ہیں کس

طرح ڈھانپتے ہیں؟ دیکھتے اس جملہ میں بڑا پیار ہے۔ اس کو محبت کے انداز میں سمجھتے

ماں جب اپنے بچے کو گود میں لیتی ہے تو کس طرح لیتی ہے۔ لے کر چپکا لیتی ہے اسکے

بعد دوپٹے سے چھپا لیتی ہے پھر ٹھڈی بھی اس کے سر پر رکھ دیتی ہے۔ یہی مفہوم ہے

عَشِيَّتَهُمُ الرَّحْمَةُ اللّٰهُ تَعَالَىٰ اِنِّى رَحْمَتٌ سَے ڈھانپ لیتا ہے ۷

نور اور در یسرو میں و تحت و فوق

بر سرم بر گردنم مانند طوق

اس کا نور ہمارے دائیں بائیں اوپر نیچے گھیر لیتا ہے۔ سر سے گردن ہر جگہ مانند

طوق اپنی رحمت کے دامن میں چھپا لیتے ہیں۔ تو ذکر کی مجلس میں اس نیت سے آؤ

کہ اللہ تعالیٰ کی رحمت ہمیں ڈھانپ لے اور پیار کر لے۔

وَنَزَلَتْ عَلَيْهِمُ السَّكِينَةُ هُمْ اِنْ كَدَل

پر سکینہ نازل کرتے ہیں۔ علامہ سید محمود آلوسی رحمۃ

تیسری فضیلت

اللہ علیہ روح المعانی میں سکینہ کی تفسیر فرماتے ہیں فَإِنَّ السَّكِينَةَ هِيَ قُوَّةٌ يَسْتَقِرُّ

فِي الْقَلْبِ سَكِينَةً اِيك نور ہے جو دل میں ٹھہر جاتا ہے۔ یہ دُنیا کے نہیں کہ بس مسجد

میں تو اللہ والے ہیں اور جہاں مارکیٹ میں گئے مار پیٹ شروع کر دی۔ ہر جگہ وہ نور

ساتھ ہوتا ہے وَيَثْبُتُ بِهِ التَّوَجُّهُ اِلَى الْحَقِّ جس کو سکینہ کا نور ملتا ہے پھر

وہ ہر وقت باخدا رہتا ہے۔ چاہے وہ دُنیا کا بھی کام کر رہا ہو لیکن وہ خدا کو فراموش

نہیں کرتا۔ میرا ایک اُردو شعر ہے ۷

دُنیا کے مشغلوں میں بھی یہ باخدا رہے
یہ سب کے ساتھ رہ کے بھی سب سے جدا رہے
اللہ والے ایسے ہوتے ہیں۔ تو ذکر کی برکت سے سکینہ ملے گا جو ہر وقت دل
میں رہنے والا نور ہے۔ پھر آپ کہیں گے ہ
شکر ہے دردِ دل مستقل ہو گیا
اب تو شاید مراد دل بھی دل ہو گیا

دردِ دل معنی اللہ کی محبت کا درد جب مستقل ہو جائے گا پھر ایک سکینہ بھی آپ
اللہ کو نہیں بھولیں گے تو اس لالچ سے بھی آپ مجلسِ ذکر میں آئیے کہ سکینہ مل جائے گا۔
سکینہ کی تعریف کا تیسرا جزُ وَیَتَخَلَّصُ عَنِ الطَّيِّبِشِ اور بے سکونی
سے نجات پا جائے گا۔ طیش کے معنی بے چینی اور بے قراری کے ہیں۔ کَلْبٌ
طَائِشٌ اس کتے کو کہتے ہیں جو ایک سمت پر نہ چلے بلکہ کبھی دائیں کبھی بائیں ادھر ادھر
مُتَن کر کے چلتا ہے۔ تو جس آدمی کے دل میں سکینہ کا نور نہیں ہوتا وہ ایسے ہی ادھر
ادھر مُتَن کر کے کبھی اس مکان میں کبھی اس فلیٹ میں تانک جھانک کرتا رہتا ہے کہ
شاید کوئی حسین کوئی ٹیڈی نظر آ جائے۔ دل میں سکون نہیں ہے۔

میرا بچپن سے ایک معمول تھا کہ جب اماں ہمیں دکان بھیجتی کہ جاؤ دھنیا مرچ
ہلدی لے آؤ تو دکاندار پڑیا باندھ کر چیزیں دیتا، میں گھر آ کر سامان تو دے دیتا اور
اس کاغذ کو دیکھتا کہ کہیں اس میں کوئی شعر تو نہیں ہے۔ کیونکہ بعض بنیے کتب پھاڑ کر
اس کے کاغذ میں سودا سلف دیا کرتے ہیں، ہو سکتا ہے کوئی شاعری کی کتاب ہو
تو ایک دن ایک شعر مل گیا ہے

نت نیا روز مزہ چکھنے کا لپکا ان کو

درد بدرجھا نکتے پھرتے ہیں انہیں عار نہیں

یعنی بد نظری کے مریض ہر عورت کی ڈیزائن کو دیکھنا چاہتے ہیں۔ انہیں کوئی عار اور شرم نہیں ہے۔ پاگل کتے کی طرح ان کی چال ہوتی ہے۔ علامہ آلوسی رحمۃ اللہ علیہ روح المعانی میں فرماتے ہیں کہ جس کے دل میں نور سکینہ نہیں ہوتا اس کی زندگی بے چین رہتی ہے۔ ہر وقت پریشان رہتا ہے اور پریشانی میں پری خود موجود ہے۔ پری آئی اور پریشانی ساتھ لاتی۔ اگر اس میں فائدہ ہوتا تو دستو اللہ تعالیٰ قرآن میں یہ آیت نازل نہ فرماتا کہ اے نبی ایمان والوں سے کہدو کہ اپنی نگاہیں نیچی رکھیں۔

وَذَكَرَهُمُ اللَّهُ فِيمَنْ عِنْدَآ - چوتھی فضیلت

ذکر کرنے کی یہ ہے کہ اللہ تعالیٰ ان کو اپنے پاس والوں میں یاد کرتے ہیں۔ اگر تم ہم کو تنہا یاد کرو گے تو ہم بھی تنہائی میں تمہیں یاد کریں گے اور اگر تم مجمع میں یاد کرو گے تو اللہ تعالیٰ فرماتے ہیں کہ ہم بھی تم کو فرشتوں کے مجمع میں اور نبیوں کے مجمع میں یاد کریں گے۔ ملا علی قاری رحمۃ اللہ علیہ جن کی قبر جنتہ المعلیٰ میں ہے اس کی شرح میں لکھتے ہیں کہ اللہ تعالیٰ اپنے حاضرین کی مجلس میں ان کا ذکر کرتے ہیں اور عندہ سے مراد ہے عِنْدَ أَرْوَاحِ الْمُرْسَلِينَ وَعِنْدَ الْمَلَائِكَةِ الْمُقَرَّبِينَ عام مراد یہی ہے کہ فرشتوں کے مجمع میں ذکر کریں گے مگر محدث عظیم ملا علی قاری رحمۃ اللہ علیہ کو اللہ جزائے خیر دے کہ انہوں نے شرح فرمائی کہ پیغمبروں اور رسولوں کی روحوں کو بھی حاضر کر لیتے ہیں اور ہاں ذکر کرنے والوں کا تذکرہ ہوتا ہے۔

اللہ تعالیٰ العمل کی توفیق دیں (امین)

عارفانہ کلام

حضرت اقدس مولانا شاہ حکیم محمد اختر صاحب امت برکاتہم

جاں بازی عشق

جان دے دی میں نے ان کے نام پر
عشق نے سوچا نہ کچھ احباب پر

انجامِ حُسنِ فانی

دوستو مرنا نہ ان گلف نام پر
خاک ڈالو گے انہیں اجسام پر

فنائیتِ حُسنِ عشق

اُن کا چراغِ حُسنِ بھبھایا بھی بجھ گئے
بلبل ہے چشمِ نم گلِ افسردہ دیکھ کر

سلسله مواظظ حسنه نمبر ۲۳

تعمیر وطنِ آفرت

عارف باللہ حضرت اقدس
مولانا شاہ
علیم محمد اختر صاحب دامت برکاتہم

ناشر

کتب خانہ مظہری

گلشن اقبال ۲ پوسٹ بکس ۱۱۱۸۲
کراچی نرض ۳۸۱۸۱۲ ۴۳۸۱۸۱۲ ۳۹۹۲۱۴

نام و عطف : _____ تعمیر وطنِ آخرت
 واعظ : _____ عارف بالله حضرت اقدس مولانا شاہ حکیم محمد نخت صاحب دامت برکاتہم
 جامع و مرتب : _____ حضرت سید عشرت جمیل ملقب بہ صاحب مدظلہم العالی
 کتابت : _____ محمد علی زاہد

ناشر

کتاب خانہ مظہری

گلشن اقبال ۲ پوسٹ بکس ۱۱۱۸۲

کراچی فون ۲۸۱۸۱۱۲-۶۲۹۹۲۱۷

فہرست



- ۳ — تعارفِ تعمیرِ وطنِ آخرت از حضرت مولانا ایوب سوہتی صاحب
- ۵ — عرضِ ناشر
- ۷ — اللہ والوں کی اپنی سلطنت
- ۸ — اثباتِ قیامت کی عجیب دلیل
- ۱۰ — قیامت کی دوسری دلیل / خوشیاں حاصل کرنے کا طریقہ
- ۱۱ — غم پر وفِ دل
- ۱۲ — دُنیا کی محبت اور اللہ کی محبت کا امتزاج
- ۱۳ — امتحانِ محبت
- ۱۴ — محبت کی مقدار مطلوبہ
- ۱۶ — اہل اللہ کے غم کی مثال
- ۱۶ — اللہ تعالیٰ سے محبت اللہ کی عقلی دلیل
- ۱۵ — آیت فا ذکر و فی اذکر کم کی تفسیر
- ۱۵ — حرام خوشیوں کا انجام تلخ زندگی
- ۱۶ — دوجنت اور دو دوزخ
- ۱۶ — کیا دنیا اور آخرت جمع ہو سکتی ہے؟
- ۱۶ — دُنیا بہترین پونجی کیسے بنتی ہے؟

- تجلی شے شکی طور کی مثنوی میں عاشقانہ توجیہ ۱۹
- دل شکتہ کی قیمت ۱۹
- دین سراسر محبت ہے ۲۰
- نماز محبوبِ حقیقی سے گفتگو ہے ۲۰
- روزہ بندگی کی اولیٰ عاشقانہ ہے / زکوٰۃ حقِ محبت ہے ۲۲
- حج بندگی کی عاشقانہ شان ہے ۲۳
- جہاد - محبت کی انتہا ۲۵
- میدانِ جہاد میں سید احمد شہید کی عاشقانہ شان ۲۶
- جنگِ اُحد میں صحابہ کی شہادت کا راز ۲۶
- اللہ کی محبت کیسے پیدا ہو؟ ۲۸
- اللہ سے ہماری غفلت کا اصل سبب ۲۹
- بیویوں کے لیے اللہ تعالیٰ کی سفارش ۲۹
- ایک بھولی ہوئی سنت کو ادا کیجئے ۳۰
- ماں باپ کا ادب اور ان کا حق ۳۰
- باپ کو ستانے کا ایک عبرتناک واقعہ ۳۱
- معاشرہ کی اکثریت سے نہیں، اللہ سے ڈریں ۳۱
- خواجہ صاحب کے حالاتِ رفیعہ ۳۳
- صحبتِ اہل اللہ کا کرشمہ ۳۳
- دُنیا کا عارضی قیام ۳۴
- حُسنِ فانی دل لگانے کے قابل نہیں ۳۵

- ۳۷ گنہگاروں کی گریہ و زاری کی محبوبیت
- ۳۷ بستی صاحبین اور مغفرت
- ۳۸ فضل بہ صورتِ عدل
- ۳۹ ایک اشکال اور اس کا جواب
- ۴۰ تفسیر آیت تبارک الذی بیدہ الملک
- ۴۱ ایک بھک منگے کا واقعہ
- ۴۲ موت کو حیات پر مقدم فرمانے کا راز
- ۴۳ آخرت کی کرنسی
- ۴۳ دُنیا اور آخرت میں کیا نسبت ہونی چاہیے؟
- ۴۴ لذاتِ دنیویہ کی فحاشیت
- ۴۴ مقصدِ حیات کا تعین خالقِ حیات کی طرف سے
- ۴۵ تفسیر آیت لیلوکم اکیم احن عملاً
- ۴۵ تفسیر (۱) عقل و فہم کی آزمائش
- ۴۵ تفسیر (۲) تقویٰ و ورع کی آزمائش
- ۴۶ اہل اللہ کی امتیازی نعمت
- ۴۸ کیفیتِ سجدۃ اہل اللہ
- ۴۹ تفسیر (۳) اطاعت و فرمان برداری کی آزمائش
- ۵۰ آیت شریفہ میں عزیز اور غفور کا ربط
- ۵۱ دُنیا میں مسافر کی طرح رہو
- ۵۲ شکھ میں اللہ کو بھولنے کا انجام
- ۵۳ شکھ میں اللہ کو یاد رکھنے کا انعام

تعمیر وطنِ آخرت

حضرت اقدس مولانا شاہ حکیم محمد اختر صاحب دامت برکاتہم کایہ وعظ مبارک حضرت کے پورے سفر امریکہ و کینیڈا اور برطانیہ کے محرک داعی اور میزبان حاجی عبدالرزاق جمالی صاحب (اٹلانٹا، امریکہ) کے مکان پر ۸ جمادی الاول ۱۴۱۵ھ مطابق ۱۴ کتوبر ۱۹۹۴ء کو بعد نماز مغرب ہوا۔

حضرت والا کایہ وعظ بہت ہی مفید و سوز اور پُر تاثیر تھا۔ تمام حاضرین بالخصوص حاجی عبدالرزاق صاحب کے گھر کے تمام افراد پر گہرا اثر تھا۔ ختم بیان کے بعد بہت سے احباب بالخصوص صاحب خانہ نے اس کی طباعت پر زور دیا تاکہ اس کا نفع دیر پا اور دُور پا ہو۔

راقم الحروف نے اس وعظ کو قلم بند کرنا شروع کر دیا اور اب مجلسِ دعوتِ الحق (انگلینڈ) کے شعبہ نشر و اشاعت کے زیر اہتمام شائع ہو رہا ہے۔ وَالْحَمْدُ لِلَّهِ عَلٰی ذٰلِکَ۔ حاجی عبدالرزاق جمالی صاحب نے اس کی طباعت کے جملہ مصارف ادا فرما کر بڑی سہولت پیدا فرمادی۔ اللہ تعالیٰ اسے قبول فرماتے اور ان کو اور ان کے جملہ اہل و عیال کو سعادتِ دارین اور رزاقِ ظاہری و باطنی نصیب فرماتے۔

وَالسَّلَامُ

محمد ایوب سورتی

خادمِ مجلسِ دعوتِ الحق (انگلینڈ)

عرضِ ناشر

عارف باللہ حضرت اقدس مولانا شاہ حکیم محمد اختر صاحب دامت برکاتہم کا یہ وعظ جو امریکہ کے شہر اٹلانٹا میں ۸ جمادی الاول ۱۴۱۵ھ مطابق ۱۳ اکتوبر ۱۹۹۴ء کو ہوا تھا۔ پہلی بار مجلس دعوتِ الحق انگلینڈ کے زیر اہتمام شائع ہوا۔ اب دوسری بار خانقاہ امدادیہ اشرفیہ کراچی سے مورخہ ۲۵ ربیع الثانی، ۱۴۱۶ھ مطابق ۱۰ ستمبر ۱۹۹۶ء کو طباعت کے لیے دیا جا رہا ہے۔

اشاعتِ گذشتہ میں غالباً جلدی کی وجہ سے مختلف مضامین پر عنوانات قائم نہیں کیے گئے تھے۔ اب قارئین کی سہولت کے لیے مختلف مضامین پر جا بجا عنوانات قائم کر دیئے گئے ہیں اور وعظ کے درمیان جو آیات قرآن و احادیث وغیرہ حضرت والا نے بیان فرمائیں اہل علم کی رعایت سے اب اکثر و بیشتر کے حوالے بھی درج کر دیئے گئے ہیں۔

اللہ تعالیٰ شرف قبول عطا فرمائیں اور اس وعظ کو حضرت اقدس دامت برکاتہم اور جامع و مرتب اور جملہ معاونین کے لیے صدقہ جاریہ بنائیں۔ آمین!

یارب العالمین بحرمة سید المرسلین علیہ الصلوٰۃ والسلام

احقر سید عشرت جمیل میر عفا اللہ عنہ

خادم

عارف باللہ حضرت اقدس مولانا شاہ حکیم محمد اختر صاحب دامت برکاتہم
خانقاہ امدادیہ اشرفیہ گلشن اقبال ۲، کراچی

تعمیرِ وطنِ آخرت

الْحَمْدُ لِلَّهِ وَكَفَى وَسَلَامٌ عَلَىٰ عِبَادِ الَّذِينَ اصْطَفَىٰ - أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
تَبَارَكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ الَّذِي خَلَقَ
الْمَوْتَ وَالْحَيَاةَ لِيَبْخُوكُمْ أَيُّكُمْ أَحْسَنُ عَمَلًا وَهُوَ الْعَزِيزُ
الْغَفُورُ ۝ (پ ۲۹، سُورَةُ الْمُلْكِ)

حضرات سامعین! اللہ تعالیٰ کا شکر ہے کہ کئی برس سے امریکہ کے لیے
ہمارے دوست عبدالرزاق جمافی کوشش کرتے رہے لیکن لمبی مسافت کی وجہ سے
ہمت نہیں ہو رہی تھی۔ اس دفعہ یہ کراچی آئے اور میرے ساتھ آزاد کشمیر کا سفر بھی
کیا اور کافی محبت کا دباؤ ڈالا۔ تو محبت ایسی چیز ہے کہ اپنی کرامت دکھا ہی دیتی
ہے کہ اس عمر میں ضعف کے باوجود میں آ گیا۔

علامہ سید محمود آلوسیؒ بغدادی فرماتے ہیں کہ محبت کا لفظ نکلتا ہی نہیں جب تک
دونوں ہونٹوں کی ملاقات نہ ہو۔ کتنا ہی بڑا قاری بیٹھا ہو دونوں ہونٹ کو الگ کر
کے لفظ محبت ادا کر دے ناممکن ہے۔

علامہ سید محمود آلوسیؒ بغدادی بڑے زبردست عالم گذرے ہیں۔ فرماتے
ہیں کہ میں بچپن میں بہت غریب تھا میرے پاس پیسے نہیں تھے کہ چراغ کے لیے
تیل کا انتظام کروں تو چاند کی روشنی میں کتابیں پڑھا کرتا تھا لیکن گڈری میں لعل بھی

ہوتا ہے اس لیے کسی گڈی کو حقیر مت سمجھو۔ اللہ تعالیٰ نے ان کو اتنا بڑا مفسر بنایا کہ علامہ انور شاہ کشمیری فرماتے تھے کہ عربی زبان میں تفسیر روح المعانی جیسی تفسیر نہیں تفسیر بیان القرآن میں بھی حضرت حکیم الامت تھانوی رحمۃ اللہ علیہ نے بارہ آنہ تفسیر اسی سے لی ہے۔ اللہ تعالیٰ نے وہ دن بھی دکھایا کہ کہاں تو اتنے غریب تھے اور کہاں میروں نے ان کی جو تیاں اٹھانی شروع کر دیں۔ جب علم کی دولت آتی ہے اور انسان اللہ والا بنتا ہے اور اللہ پر فدا ہوتا ہے پھر سارا جہان اس پر فدا ہونے لگتا ہے۔ جو تو میرا تو سب میرا، فلک میرا زمین میری اگر اک تو نہیں مرا، تو کوئی شے نہیں میری

اور اللہ والوں کو یہ نعمت ملتی ہے؟ آپ

اللہ والوں کی طہنی سلطنت

کہیں گے کہ صاحب ان کے پاس نہ تو فیکٹری ہے نہ خزانہ ہے نہ دولت ہے نہ سلطنت ہے لیکن خواجہ عزیز الحسن مجذوب رحمۃ اللہ علیہ فرماتے ہیں کہ میں بتاتا ہوں کہ ان کے پاس کیا سلطنت ہوتی ہے؟ خدا کی یاد میں بیٹھے جو سب سے بے غرض ہو کر تو اپنا بوریہ بھی پھر ہیں تخت سلیمان تھا

اللہ تعالیٰ اپنے عاشقوں کے قلب کو اپنی محبت کی دولت عطا فرماتے ہیں اور جو اللہ سورج اور چاند میں روشنی پیدا کرتا ہے وہ اپنے عاشقوں کے دل میں کیسی روشنی پیدا کرتا ہوگا! جو اللہ وزیروں کو وزارت اور بادشاہوں کو تخت و تاج کی بھیک دے سکتا ہے وہ اللہ جس کے دل میں آئے گا تو اس کی سلطنت کے سلطنت کے عالم کا کیا عالم ہوگا! جو اللہ سمندروں میں موتی اور پہاڑوں میں

سونا چاندی پیدا کر سکتا ہے وہ خالق زر جب دل میں آتا ہے تو اس دل کی کیفیت کا کیا عالم ہوگا!

ایک بزرگ سے کسی نے کہا کہ لوگ آپ کو شاہ صاحب کہتے ہیں تو آپ کے پاس کتنا سونا ہے بزرگ نے جواب دیا ہے

بحسانہ زر نمی دارم فقیرم

ولے دارم خدا تے زر امیرم

میرے گھر میں سونا نہیں ہے فقیر آدمی ہوں، ماں میں سونے کا خالق رکھتا ہوں اس لیے امیر ہوں۔ آہ کیا درویش تھا کیا زبردست جواب دیا۔ مولانا رومی رحمۃ اللہ علیہ فرماتے ہیں

اے مبدل کردہ خاک کے را بہ زر

خاک دیگر را نمودہ بوالبشر

مٹی سے انسان کیسے بنتا

ہے؟ مٹی سے جو غلہ بنتا ہے

اثباتِ قیامت کی عجیب دلیل

اس میں مٹی کا جزو بھی ہوتا ہے ورنہ زمین میں ایک دانہ ڈال کر سونے کیسے نکلتے؟ مٹی ہی سے تبدیل اور اتحالات ہوتے ہوتے پھر بہت سے گندم ہو جاتے ہیں۔ جس جس غذا سے جس انسان کو بنتا ہے وہ اللہ تعالیٰ کے علم میں ہے لہذا ان غذاؤں کو اللہ تعالیٰ ماں باپ تک پہنچاتے ہیں، ماں باپ وہ غذا کھاتے ہیں کہیں بلوچستان کی بکری کا گوشت کھاتے ہیں، کبھی آسٹریلیا کا گندم کھاتے ہیں اور کبھی کسی ملک کا سیب کھاتے ہیں، حج میں زمزم اور کھجور کھاتے ہیں سارے عالم میں جہاں جہاں غذا منتشر

ہوتی ہے، جہاں جہاں مادہ تخلیق پوشیدہ ہوتا ہے ان ساری غذاؤں کو اللہ تعالیٰ ماں باپ تک پہنچاتے ہیں، پورے عالم میں انسانیت کی جو مٹی بکھری پڑی تھی اللہ تعالیٰ غذاؤں کی صورت میں اس کو ماں باپ تک پہنچاتے ہیں۔ اب ماں باپ نے کھایا اس سے خون بنا پھر خون سے ایک حصہ مادہ تخلیق، مادہ منویہ بنا، پھر اس میں سے بھی صرف ایک قطرہ کو ماں کے رحم میں پہنچا کر انسان بناتے ہیں۔ لہذا جب ایک کافر نے کہا کہ اللہ تعالیٰ اس انسان کو دوبارہ کیسے پیدا کرے گا جب کہ انسان کی ہڈیاں بوسیدہ ہو جائیں گی اور اس کافر نے ایک بوسیدہ ہڈی کو چپکلی سے ریزے ریزے کر کے ہوا میں اڑا دیا اور حضور صلی اللہ علیہ وسلم سے گستاخانہ کہا۔ قَالَ مَنْ يُحْيِي الْعِظَامَ وَهِيَ رَمِيمٌ (پ ۲۳ سورۃ یس) اللہ ان بوسیدہ ہڈیوں کو کیسے زندہ کرے گا جب کہ وہ ہوا میں ریزہ ریزہ ہو گئیں؟ اللہ نے اس کا جواب دیا: اَوْلَمَّا يَرِ الْاِنْسَانَ اَنَّا خَلَقْنَاهُ مِنْ نُطْفَةٍ فَاِذَا هُوَ خَصِيْمٌ مُّبِينٌ کیا انسان غور نہیں کرتا کہ ہم نے اس کو ایک حقیر نطفہ منی سے پیدا کیا۔ تو اللہ تعالیٰ نے اس آیت میں جواب دے دیا کہ اے ناشکرے اور نالائق انسان تو پہلے سارے عالم میں منتشر تھا اور تیرے سارے اجزا بکھرے ہوئے تھے۔ تو آسٹریلیا کے گندم میں تھا، تو بلوچستان کی بکریوں میں تھا، تو قندھار کے سیلوں میں اور بصرہ کے کھجوروں میں تھا۔ میں نے ان سب بکھرے ہوئے اجزا کو خون بنا کر پھر فلک کرتے ہوئے منی بنا کر اس کے ایک خاص جزو سے تجھے بنا دیا تو اے انسانو! دوبارہ اگر تم منتشر ہو اور میں تمہارے بکھرے ہوئے اجزا کو جمع کر کے تمہیں دوبارہ پیدا کر دوں تو اس میں کیا تعجب ہے؟ پہلی بار تمہیں پیدا

کرناسکل ہے یا دوسری بار؟ اور اللہ کے لیے کچھ مشکل نہیں، نہ عدم سے وجود میں لانا مشکل نہ وجود کو فنا کر کے اس کو دوبارہ پیدا کرنا مشکل۔ وہ صاحب قدرت عظیمہ ہے۔

قیامت کی دوسری دلیل | مولانا رومی رحمۃ اللہ علیہ فرماتے ہیں کہ سخت گرمیوں میں گھاس جل جاتی

ہے لیکن جب بارش ہوتی ہے تو دوبارہ اللہ تعالیٰ ان نباتات کو حیات عطا فرما دیتے ہیں تو جو نباتات کو دوسری مرتبہ بھی حیات دے سکتا ہے کیا وہ اس پر قدرت نہیں رکھتا کہ انسان کو موت کے بعد دوبارہ زندہ کر دے؟

تو اللہ تعالیٰ اپنے عاشقوں کو کیا دیتا ہے؟ اللہ تعالیٰ بندوں کے دلوں میں محبت ڈال دیتا ہے۔ ایک صاحب نے کہا کہ کیا بات ہے کہ اللہ تعالیٰ مولویوں کے دسترخوان پر مرغیاں خوب دیتا ہے؟ میں نے کہا بچپن میں مدرسوں میں ان کو مرغایا گیا تو اللہ تعالیٰ کو رحم آگیا کہ ہماری راہ میں تم مرنے بنے اس لیے اب مرغیاں تمہاری طرف دوڑ کر آئیں گی۔

خوشیاں حاصل کرنے کا طریقہ | دوسری وجہ یہ کہ یہ اپنے نفس کو مرغایا بناتے ہیں۔ نفس چاہتا

کہ سینما، ٹیلی ویژن، وی سی آر دیکھیں۔ گندے کام کریں مگر یہ زمین پر رہتے ہوئے بھی اللہ تعالیٰ پر نظر رکھتے ہیں کہ جس نے ہمیں پیدا کیا ہے وہ کس بات سے خوش ہے؟ اپنی خوشیوں کو فدا کرتے ہیں پھر اللہ تعالیٰ ان کی خوشی کی ضمانت اور کھالت قبول کرتا ہے اور جو اللہ کو ناراض کر کے اپنی خوشی کا خود انتظام کرتا ہے تو شاعر بزرگ خواجہ عزیز الحسن مجذوب رحمۃ اللہ علیہ فرماتے ہیں

نگاہِ اقربا بدلی، مزاجِ دوستانِ بدلا

نظراک ان کی کیا بدلی کہ کل سارا جہاں بدلا

اس کو ہر طرف سے پریشانیاں گھیر لیتی ہیں۔ بہت کمالیا تو کینسر پیدا ہو گیا۔

پڑے ہوئے مرے ہیں یا فالج ہو گیا۔ ہزاروں آفتوں میں انسان گھر جاتا ہے

لیکن جو اللہ تعالیٰ کو خوش کر لیتا ہے تو اللہ تعالیٰ فرماتے ہیں مَنْ عَمِلَ صَالِحًا

مَنْ ذَكَرَ أَوْ اُنْشَىٰ وَهُوَ مُؤْمِنٌ فَلَنُحْيِيَنَّاهُ حَيٰوةً طَيِّبَةً ﴿۱۳﴾

سُوْرَةُ نَحْلِ اٰیٰتِ ۹۷) لام تاکید بانوں ثقیلہ ہے کہ ضرور بالضرور ہم تمہیں

بالطف زندگی دیں گے۔

وہ مالک جو سارے عالم کا مالک ہے وہ جس کی خوشی کی ذمہ داری قبول

کرے وہ راستہ بہتر ہے باہم خود اپنی خوشیوں کا انتظام کریں یہ بہتر ہے؟ چھوٹا بچہ

اگر اپنے ابا کو چھوڑ کر اپنی خود خوشی کا انتظام کرے تو ابا کیا کہے گا ارے تو ہم کو خوش

رکھ ہماری جان و مال و جائیداد سب تجھ پر فدا ہے۔ اسی طرح اللہ تعالیٰ فرماتے

ہیں کہ تم ہمیں خوش رکھو ہم تمہاری خوشیوں کا ذمہ لیتے ہیں۔

اور اگر کبھی کسی مصلحت کے پیش نظر مثلاً تمہاری ترقی کے

لیے یا تمہاری خطاؤں کو معاف کرنے کے لیے تم کو

غم پر وف دل

غم بھی دیں گے تو بھی ہم تمہارے دل میں غم نہیں گھسنے دیں گے۔ اگر سوئٹزرلینڈ اور

مغربی ممالک واٹر پروف کھڑیاں بنا سکتے ہیں تو اللہ تعالیٰ بھی اپنے عاشقوں

کے قلب کو غم پر وف کر سکتے ہیں۔ چاروں طرف غم ہو گا لیکن ان کے دل میں نہیں

گھسے گا۔ شاعر بزرگ فرماتے ہیں ۷

دل گلستاں تھا تو ہر شے سے ٹپکتی تھی بہار

دل بیاباں کیا ہوا عالم بیاباں ہو گیا

اللہ والوں کو اللہ تعالیٰ دل میں خوشی دیتے ہیں جب دل میں خوشی ہوتی ہے تو سارے عالم میں خوشی معلوم ہوتی ہے اور جب دل غمگین ہوتا ہے تو سارے عالم میں غم ہی غم نظر آتا ہے۔ یہ آنکھیں دل کے تابع ہیں جیسا دل ہوتا ہے ویسا ہی آنکھوں سے نظر آتا ہے۔

دُنیا کی محبت اور اللہ کی محبت کا امتزاج

ایک دفعہ میں کانپور ہوتے ہوئے باندہ مولانا صدیق

صاحب کے یہاں جا رہا تھا تو ایک جگہ کانپور کے تاجر حضرات جمع ہو گئے۔ مجلس میں جامع العلوم کے مفتی منظور صاحب بھی تھے تو ان لوگوں نے مفتی صاحب کو دیکل بنا یا کہ آپ سہلے چھپیں یہ جوبکتے ہیں کہ دنیا کو لات مارو، دنیا سے محبت مت کرو تو بغیر محبت کے ہم کیسے کارخانے اور فیکٹریاں چلا سکتے ہیں؟ اگر محبت نہ ہو تو راتوں کو جاگنا یونین سے نپٹنا مال منگوانا بڑا مشکل ہے۔ خاصی مشغولی ہوتی ہے تاجر کو۔ تو میں نے جواب دیا کہ اللہ تعالیٰ بیوی بچوں، ماں باپ، کارخانوں اور تجارت کی جائز محبت سے منع نہیں کرتے بلکہ ان کی شدید محبت بھی جائز ہے لیکن اللہ تعالیٰ بس یہ چاہتے ہیں کہ اس کی محبت دنیا کی تمام محبتوں پر غالب ہو جائے وَالَّذِينَ آمَنُوا أَشَدُّ حُبًّا لِلَّهِ (پ ۲، سورۃ بقرہ آیت ۱۶۵) اگر ماں، باپ، بیوی، بچوں، تجارت اور فیکٹریوں کی محبت ففٹی پرسنٹ (پچاس فیصد) ہے تو اللہ کی محبت ففٹی ون (اکیا ون فیصد) کر لیں۔ ایک پرسنٹ اللہ کی محبت زیادہ کر لو بس کامل مومن ہو جاؤ گے قرآن کریم

نے اشد فرمایا اور اشد اور شدید کی نسبت علماء سے پوچھ لیجئے۔

امتحانِ محبت

مگر اشد اور شدید کا امتحان ہوگا۔ کیسے معلوم ہوگا کہ اس پر اللہ کی محبت غالب ہے یا مال و دولت کی

امتحان کے موقع پر اس کا پتہ چلے گا۔ جیسے دو آدمی لیکشن کے لیے کھڑے ہوں اور دونوں آپ کے دوست ہوں تو دونوں آپ کے پاس آئیں گے اب کیسے پتہ چلے گا کہ کس کی محبت آپ کے دل میں زیادہ ہے تو جس کی محبت غالب ہوگی اسی کو آپ ووٹ دیں گے۔ اسی طرح جب اللہ کی خوشی اور ہماری خوشیوں کا مقابلہ ہو اس وقت امتحان ہوگا کہ اپنی خوشی پر چلتے ہو یا اللہ کی خوشی پر تب پتہ چلے گا کہ اللہ کی محبت زیادہ ہے یا اپنے نفس کی محبت۔

اسی لیے سرور عالم صلی اللہ علیہ وسلم نے دعائمانگی کہ اے اللہ مجھے آپ اپنی محبت اتنی دے

محبت کی مقدار مطلوبہ

دیکھئے کہ آپ میری جان سے زیادہ محبوب ہو جائیں اور اہل و عیال سے زیادہ محبوب ہو جائیں اور شدید پیاس میں ٹھنڈے پانی کے پینے میں جو مزہ آتا ہے کہ ہر گھونٹ میں ایک نئی زندگی معلوم ہوتی ہے اے اللہ آپ اس ٹھنڈے پانی سے زیادہ مجھے محبوب ہو جائیں۔ رمضان کا مہینہ ہو اور جون جولائی ہو تو روزہ میں شام کو ہر گھونٹ میں نئی حیات معلوم ہوتی ہے۔ اسی طرح اللہ کے عاشقوں کو ہر اللہ کہنے میں نئی زندگی معلوم ہوتی ہے۔ تو جو زندگی خالق زندگی پر فدا ہوتی ہے وہ خالق حیات اس پر بے شمار حیات برسا دیتا ہے اور وہ ہر وقت مست رہتے ہیں۔

کوئی جیسا کوئی مرتا ہی رہا
عشق اپنا کام کرتا ہی رہا

اہل اللہ کے غم کی مثال | اللہ تعالیٰ کے عاشقوں کے دل کو کبھی
پریشانی نہیں آتی۔ اگر کبھی وہ بظاہر غمگین

بھی نظر آئیں مگر ان کا دل پریشان نہیں ہوتا۔ انکی پریشانی کی مثال ایک نرگ فرماتے ہیں
کہ جیسے کوئی شخص مرچ والا کباب کھا رہا ہو اور سو سو بھی کر رہا ہو، آنکھوں سے
آنسو بھی جاری ہوں لیکن اگر کوئی اس سے پوچھے کہ آنجناب کسی مصیبت میں مبتلا
معلوم ہوتے ہیں جو رو رہے ہیں، لایتے یہ غم میں اٹھالوں تو وہ کیا کہے گا تم بیوقوف
ہو۔ یہ خوشی کے آنسو ہیں غم کے نہیں۔

اللہ تعالیٰ سے محبت اشد کی عقلی دلیل | اب اگر کوئی یہ پوچھے
کہ اللہ کی محبت زیادہ

ہونی چاہیے اس کی کیا دلیل ہے؟ دلیل یہ ہے کہ یہ ساری نعمتیں کون دیتا ہے؟ اللہ
تو نعمت کی محبت زیادہ ہونی چاہیے یا نعمت دینے والے کی۔ آپ اپنی عقل سے فیصلہ
کیجئے۔ بین الاقوامی عقل کا تقاضا یہ ہے کہ نعمت دینے والے کی محبت نعمت سے
زیادہ ہونی چاہیے۔ اسی لیے اللہ تعالیٰ نے ذکر کو شکر پر مقدم فرمایا فَاذْكُرْ ذُنِّي
اَذْكُرْكُمْ وَاشْكُرْ لِي وَلَا تَكْفُرُونِ (پ ۲، سورۃ بقرہ آیت ۱۵۲) تم مجھ کو
یاد کرو میں تمہیں یاد کروں گا۔ اس پر اشکال یہ ہوتا ہے کہ اللہ تعالیٰ تو سب کو یاد
رکھتے ہی ہیں وہ کبھی بھول سکتے ہیں؟ بھولنے والا کبھی خدا نہیں ہو سکتا۔ اللہ تعالیٰ
کی شان خطا و نسیان سے پاک ہے۔

آیت فاذکرونی اذکرکم کی تفسیر

چنانچہ مفسرِ عظیم حضرت حکیم الامت
تھانوی رحمۃ اللہ علیہ فرماتے ہیں

کہ اس کا مطلب یہ ہے کہ اللہ تعالیٰ فرماتے ہیں کہ تم مجھ کو یاد کرو اور اطاعت سے
اَذْکُرُونِنِیْ بِالْاِطَاعَةِ اَذْکُرْکُمْ بِالْعِنَايَةِ ہم تمہیں یاد کریں گے عنایت سے
یاد تو ہم کافروں کو بھی رکھتے ہیں مگر کسی کو یاد رکھتے ہیں غضب سے اور کسی کو یاد رکھتے
ہیں عنایت سے جیسے عدالت میں جج پھانسی کا حکم دے رہا ہے اور پھانسی والا سامنے
ہے۔ قریب بھی ہے۔ اسی طرح عدالت میں پیش کار اور خصوصی عملہ بھی سامنے ہے۔

جج کی نظر دونوں پر ہے لیکن پھانسی والے پر نظر غضب ہے اور دوسروں پر نظر عنایت ہے۔

حرام خوشیوں کا انجام تلخ زندگی

اللہ تعالیٰ فرماتے ہیں کہ اگر تم نے
میری ناخوشی کی راہ سے حرام شیعوں

کو اپورٹ کیا۔ راستہ چلتے اگر دوسروں کی بہو بیٹیوں کو دیکھا، سینما، وی سی آر، ننگی
فلیں، ویڈیو وغیرہ حرام چیزوں سے تم نے خوشی حاصل کی تو یاد رکھو میرا اعلان وَصْنٌ
اَعْرَضَ عَنْ ذِکْرِیْ فَاِنَّ لَہٗ مَعِیْشَةً ضَنْکًا (پ ۱۶۔ سُوْرَةُ طٰہِ ایت ۱۲۲)
جو میری یاد سے اعراض کرے گا میں اس کی زندگی تلخ کر دوں گا۔ شیطان بعض
بے وقوفوں کو بہکا تا ہے۔

آج تو عیش سے گذرتی ہے

عاقبت کی خرابی خدا جانے

نقدِ زنان کر لو اور حسینوں کے ہر ڈیزائن کو دیکھ لو اور کسی کو ریزائن نہ کرو تو ایسا شخص

پھر اللہ کے خزان سے محروم رہتا ہے اور جوان مختلف ڈیزائنوں کو اللہ کے لیے

ریزان دے دے تو اللہ کے خزان اس پر برس جاتیں گے اور اگر ان کے ڈیزائن کو ریزائن نہ کر دے تو رام زائن ہو جاؤ گے۔ وہ پتھر کے بتوں کو پوجتے ہیں ہم اگر زندہ بتوں کو پوجنے لگیں تو بتاؤ کیا فرق ہوا۔

اللہ تعالیٰ نے فرمایا کہ جو میری ناراضگی کا اقدام کرتا ہے تو میری نافرمانی کا زبرد پوائنٹ (نقطہ آغاز) میرے عذاب اور پریشانی کا نقطہ آغاز ہے۔ وَمَنْ أَعْرَضَ عَن ذِكْرِي أَوْ جُوعًا نَارًا كَرِهَتْ أَعْيُنُهُمْ فَصَبُّوا عَلَيْهَا نَارًا مِّنْ جَهَنَّمَ لَبِئْسَ مَا كَانُوا يَفْعَلُونَ۔

لوٹتا ہے تو اے دنیا دار سمجھ لے کہ میں تجھے دیکھ رہا ہوں۔ میرا شعر ہے۔
جو کرتا ہے تو چھپ کے اہل جہاں سے
کوئی دیکھتا ہے تجھے آسمان سے

میرے دوستو دو چیزیں پیش کرتا ہوں۔ اللہ تعالیٰ فرماتے ہیں کہ اگر تم فرمانبردار بن جاؤ، نیک ہو جاؤ تو ہم دنیا ہی میں تم کو بالطف زندگی دیں گے لہذا جنت کو ادھار مت کہو۔

محدث عظیم ملا علی قاری علیہ الرحمۃ فرماتے ہیں کہ اللہ تعالیٰ اپنے بندوں کو دو

دو جنت اور دو دوزخ

جنت دیتا ہے۔ جَنَّةٌ فِي الدُّنْيَا بِالْحُضُورِ مَعَ الْمَوْلَىٰ دُنْيَا میں ہر وقت ان کو جنت کا مزہ ہے کہ مولیٰ ان کے ساتھ ہے، خالق جنت ان کے ساتھ ہے اور جَنَّةٌ فِي الْعُقُبِ بِإِقْبَاءِ الْمَوْلَىٰ مرنے کے بعد تو جنت ہے ہی جہاں اللہ تعالیٰ کی ملاقات ہوگی اور اگر اللہ کو ناراض کیا تو سمجھ لو کہ اللہ تعالیٰ خالق جہنم بھی ہے۔ ہر وقت دوزخی کی طرح پریشان رہو گے۔ لاکھوں ڈالروں

در لاکھوں پاؤنڈ میں کوئی سکون نہیں ملے گا۔ وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكاً۔ مجھ کو ناراض کرنے کے بعد نقدِ جہنم تم کو یہ ملے گا کہ تمہاری زندگی کو تلخ کر دوں گا اور ادھار دوزخ تو آخرت میں ہے ہی۔

اس لیے اللہ کی محبت اللہ والوں سے سیکھو، اللہ کے عاشقوں سے سیکھو پھر تمہاری یہ تجارت بھی جنت ہو جائے گی۔ نعمت ملنے کا یہ مطلب نہیں ہے کہ نعمت دینے والے کو بھول جاؤ۔

کیا دنیا اور آخرت جمع ہو سکتی ہے؟ | دنیا اور آخرت کیسے جمع ہو سکتی ہے؟ دنیا کو چھوڑنے

کا حکم نہیں ہے نہ لات مارنے کا حکم ہے کیونکہ اگر تین دن کھانے کو نہ ملے تو لات بھی نہ اٹھے گی دنیا کو مارنے کے لیے۔ مولانا رومی رحمۃ اللہ علیہ فرماتے ہیں دنیا میں اس طرح رہو کہ جیسے دریا میں کشتی چلتی ہے۔ پانی کشتی کو چاہیے یا نہیں؟ پانی ضروری ہے لیکن وہی پانی کشتی میں گھسنے لگے تو کشتی ڈوب جائے گی اسی طرح دنیا بہت ضروری ہے لیکن اگر دل کے اندر گھس گئی تو پھر خیریت نہیں ہے۔ آخرت کی کشتی کو ڈبو کر رکھ دے گی۔ دنیا ہاتھ میں ہو، جیب میں ہو، اور ارد گرد ہو بس دل میں نہ ہو جس کی علامت یہ ہے کہ اللہ تعالیٰ کا فرمان بردار ہو، نافرمانی میں مبتلا نہ ہو تو سمجھ لو کہ دنیا آخرت جمع ہو گئی۔

دنیا بہترین پونجی کیسے بنتی ہے؟ | یہی دنیا سببِ آخرت بن جائے تو یہ دنیا بہترین

پونجی ہے اس طرح کہ کرنسی ٹرانسفر کرتے رہو روزہ، نماز کرتے رہو۔ بھتی نمازِ فجر کے

بعد سے نظر تک فیکٹری چلاؤ کون منع کرتا ہے؛ کتنا فاصلہ رکھا ہے؛ ہر وقت تو نمازی نہیں بنایا۔ ظہر کے بعد سے عصر تک کتنا فاصلہ رکھا؛ پھر سال میں ایک مہینہ کاروزہ رکھ لو۔ اگر فرض ہو جائے تو زندگی بھر میں ایک مرتبہ حج کر لو۔ سال میں ایک لاکھ کا نفع ہو تو ڈھائی ہزار زکوٰۃ نکال دو ایک کروڑ کا نفع ہو تو ڈھائی لاکھ نکال دو۔ اب حال یہ ہے کہ ڈھائی ہزار اور ڈھائی لاکھ کو لپٹائی نظروں سے دیکھ رہے ہیں اور ساڑھے ستانوے ہزار اور ساڑھے ستانوے لاکھ پر نظر نہیں جاتی۔ اس پر ایک شعر یاد آیا ڈاکٹر عبدلکھی رحمۃ اللہ علیہ کا ہے

قدم سوتے مرقد نظر سوتے دُنیا
کدھر جا رہا ہے کدھر دیکھتا ہے

ہر قدم قبر کی طرف بڑھ رہا ہے اور نظر دُنیا کی طرف ہے۔ جانا کدھر ہے اور دیکھ رہا ہے دوسری طرف۔ ساڑھے ستانوے ہزار ملے اس کا شکر یہ ادا نہیں کر رہا ہے اور ڈھائی ہزار پر نظر جا رہی ہے اسی طرح ساڑھے ستانوے لاکھ اللہ تعالیٰ نے نفع دیا اس پر نظر نہیں ہے۔ ڈھائی لاکھ نکالنے پر نظر جا رہی ہے اور پھر اللہ تعالیٰ براہِ راست خود نہیں لیتے بلکہ اپنے ہی بندوں پر اسے تقسیم کروا دیتے ہیں۔ اللہ تعالیٰ کو حاجت نہیں۔ دُنیا میں اللہ کے بن کر رہو اور دُنیا کو اللہ کی مرضی کے مطابق خرچ کرو تو یہ دُنیا بہترین پونجی ہے اور محبت کا تقاضا بھی یہی ہے کہ محبوب کی مرضی پر چلے۔

میں کہتا ہوں کہ یہ دین تو محبت کی بنیاد پر ہے۔ وہ ظالم ہے جو دین کو ڈنڈا اور سزا سمجھتا ہے۔ میرے شیخ شاہ عبدالغنی رحمۃ اللہ علیہ نے ثابت کیا کہ دین سراسر

محبت ہے۔ میرے شیخ رحمۃ اللہ علیہ عالم بھی تھے عاشق بھی تھے، جب اللہ کہتے تو آسنوکل کر رخسار پر ٹھہر جاتا۔ آٹھ آٹھ گھنٹے عبادت اور تلاوت کرتے تھے اور جنگل میں گھر بنایا تھا قصبہ سے باہر اور اختر نے ان کے ساتھ پندرہ برس گزارے ہیں۔ ایک مرتبہ جنگل کے سناٹے میں تلاوت کرتے کرتے یہ مصرع پڑھا اور اللہ سے عرض کیا۔

آج امری آنکھوں میں سما جا مرے دل میں

تجلی سے شکستگی کوہِ طور کی مثنوی میں عاشقانہ توجیہ | کوہِ طور پر جو

تجلی وارد ہوئی تھی تو تمام مفسرین نے تو یہ کہا کہ طور اللہ تعالیٰ کی تجلی کو برداشت نہیں کر سکا اس لیے ٹکڑے ٹکڑے ہو گیا لیکن مولانا رومی رحمۃ اللہ علیہ فرماتے ہیں کہ ایک راز میرے دل میں اللہ تعالیٰ نے ڈالا کہ کوہِ طور اس لیے ٹکڑے ٹکڑے ہوا کہ اگر وہ سالم رہتا تو اللہ تعالیٰ کی تجلی اوپر ہی اوپر رہتی اس لیے ٹکڑے ٹکڑے ہو گیا تاکہ اللہ تعالیٰ کی تجلی اندر بھی داخل ہو جائے، نور اندر پہنچ جائے، یہ تھا اس کے پارہ پارہ ہونے کا راز۔ وہ پہاڑ بھی عاشق مزاج تھا۔

دلِ شکستہ کی قیمت | اسی سے دل کے ٹوٹنے کا راز بھی سمجھ میں آ جانا چاہیے۔ کبھی کبھی اللہ تعالیٰ ناموافق حالات

پیدا کر دیتے ہیں صدمہ و غم دیتے ہیں اور یہی کیا کم مجاہد ہے کہ نظر بچانے میں دل ٹوٹا ہے اور اللہ تعالیٰ دل کیوں توڑتے ہیں؟ اس لیے کہ اللہ تعالیٰ کو ٹوٹنا ہوا دل پسند ہے۔ حدیثِ قدسی میں ہے اِنَّا عِنْدَ الْمُنْكَسِرَةِ قُلُوبُهُمْ (الشفق بعرفۃ احادیث التصوف صفحہ ۱۶۳۔ مطبوعہ مکتب خانہ مظہری کراچی) میں ٹوٹے ہوئے

دلوں میں اپنا گھر بناتا ہوں۔ ٹوٹا ہوا دل اللہ کے قابل ہوتا ہے۔ ڈاکٹر عبد اسحٰی صاحب رحمۃ اللہ علیہ فرماتے تھے کہ

آرزو میں خون ہوں یا حسرتیں پا مال ہوں
اب تو اس دل کو ترے قابل بنانا ہے مجھے

دینِ سرِ اسرِ محبت ہے | تو ہمارے شیخ نے فرمایا کہ اسلام پورا کا پورا محبت ہے۔ وہ کس طرح؟ میں آپ

سے سوال کرتا ہوں (جیسا کہ مجھ سے میرے شیخ نے سوال کیا تھا) کہ یہ بتاؤ کہ جس سے محبت ہوتی ہے اس سے بات کرنے میں مزہ آتا ہے یا نہیں؟ تو اللہ جو ہمارے رب ہیں پیدا کرنے والے اور پالنے والے ہیں ان سے بات کرنے میں کیوں لطف نہیں آئے گا؟

نمازِ محبوبِ حقیقی سے گفتگو ہے | اللہ تعالیٰ نے فرمایا کہ اے میرے عاشقو! میں تم پر نماز فرض کرتا ہوں

تاکہ تم وضو کر کے میرے پاس آجایا کرو اور مجھ سے بات کر لیا کرو اور نماز میں اللہ تعالیٰ سے بات ہوتی ہے یا نہیں؟ اِنْ اَحَدَكُمْ اِذَا قَامَ يُصَلِّيْ اِنَّمَا يُنَاجِيْ رَبَّهُ فَلْيَنْظُرْ كَيْفَ يُنَاجِيْهِ (جامع صغیر جلد ۱ صفحہ ۸۶) نمازی اپنے رب سے سرگوشی کرتا ہے۔ ذرا سورہ فاتحہ کا ترجمہ دیکھ لو اِيَّاكَ نَعْبُدُ میں کیا ہے؟ اے اللہ ہم تیری ہی بندگی کرتے ہیں۔ وَاِيَّاكَ نَسْتَعِيْنُ اور ہم تو آپ ہی سے مدد چاہتے ہیں۔ آگے بندہ کہتا ہے اِهْدِنَا الصِّرَاطَ الْمُسْتَقِيْمَ ہمیں سیدھا راستہ دکھائیے، نیک بندوں کا راستہ دکھائیے۔ یہ کیا ہے؟ بندہ کی گفتگو ہے

رب العالمین سے۔ اس لیے حَتَّىٰ عَلَى الصَّلٰوةِ کے بھی دو ترجمے ہیں۔ ایک لغت کا ترجمہ ہے کہ آؤ نماز پر اور ایک ترجمہ عاشقانہ اور محبت کا ہے وہ یہ کہ مؤذن اللہ تعالیٰ کی طرف سے یہ کہہ رہا ہے کہ اے میرے غلامو! جلدی جلدی وضو کر کے تیاری کر لو مولائے کریم اپنے غلاموں کو یاد فرما رہے ہیں۔ آہ یہ ترجمہ عشق ہے۔

مولانا رومی رحمۃ اللہ علیہ نے فرمایا کہ لاکھ عقل ہو اور وہ معرفت کی کتنی ہی شرح کرے مگر اللہ تعالیٰ کی محبت اور عشق کی بات ہی اور ہوتی ہے۔ تو ثابت ہو گیا کہ نماز عشق و محبت کی چیز ہے آخر ایک دن تو اپنے اللہ کے پاس جانا ہے تو اللہ میاں سے بات کرنے میں بندہ کو مزہ آنا چاہیے یا نہیں اور پھر نماز کے بعد دعائیں جو مزہ آتا ہے۔ سلام پھیرنے کے بعد اپنے ربا سے اپنی سب بگڑی کہہ دی اور مطمئن ہو گیا اور جو ظالم نماز نہیں پڑھتا وہ اپنے رب سے کیا کہے گا اس کو دعائیں بھی مزہ نہیں آتے گا جیسے یتیم بچہ بے نمازی یتیم کی طرح ہے وہ کس سے کہے گا اور جس کا باپ ہو اس کو اگر محلہ میں کسی نے ستایا فوراً آکر اپنے ابا سے کہہ دے گا کہ آج محلہ میں فلاں نے مجھے ستایا ہے مارا ہے۔ ابا کہے گا اچھا بیٹا گھبراؤ مت میں انتقام لوں گا۔ ایسے ہی نمازی نماز کے بعد اپنے رب سے سب کچھ کہہ دیتا ہے۔ اس پر مجھے اپنا ایک شعر یاد آیا۔

کیا ہے رابطہ آہ و فغاں سے

زین کو کام ہے کچھ آسماں سے

تو نماز میں اللہ سے ملاقات ہوتی ہے اور نماز کے بعد لذتِ مناجات ہوتی ہے۔ جس کو اللہ تعالیٰ نے لذتِ مناجات عطا فرمائی اس کے ہاتھ جب اٹھ جاتے ہیں تو پھر اٹھے ہی رہتے ہیں۔ وہ اللہ تعالیٰ سے باتیں ہی کرتا رہتا ہے۔ یہی لیے

آپ نے دیکھا کہ کسی ولی اللہ نے آج تک خود کشتی نہیں کی لیکن کافروں نے خود کشتی کی ہے۔ اللہ تعالیٰ فرماتے ہیں: ذٰلِكَ بِاَنَّ اللّٰهَ مَوْلٰى الَّذِيْنَ اٰمَنُوْا وَاَنَّ الْكٰفِرِيْنَ لَا مَوْلٰى لَهُمْ (پ ۲۶، سُورَةُ مُحَمَّدٍ آيَتِ ۱۱) یعنی مسلمانوں کا مولیٰ اللہ ہے اور یہ کافر تو بے مولیٰ لوگ ہیں۔ ان کا کوئی سہارا نہیں ہے۔

روزہ بندگی کی ادائے عاشقانہ ہے | اب آپ کہیں گے کہ خیر نماز میں تو مولیٰ سے ملاقات

ہے مگر روزہ میں اللہ تعالیٰ کیوں صبح سے شام تک بھوکا رکھتے ہیں؟ تو میں عرض کرتا ہوں کہ آپ نے بھی کبھی اپنے دوست سے کہا ہو گا کہ یا آج تم سے مل کر اتنا مزہ آیا کہ میں کھانا پیتا ہی بھول گیا میری تو بھوک ہی ختم ہو گئی۔ ایسے واقعات بھی پیش آتے ہیں۔ محبت میں کبھی ایسا زمانہ بھی گذرتا ہے کہ آنسو خشک ہو جاتے ہیں طغیانی نہیں جاتی

تو اللہ تعالیٰ نے سال بھر میں ایک مہینہ ایسا مقرر کر دیا ہے کہ تم اپنے عشق و محبت کی یہ ادائیں بھی پیش کر دو۔ صبح سحری خوب کھاؤ اور پھر افطاری بھی سیر ہو کر کھاؤ۔ دہی بڑا کھاؤ لیکن جب تک اللہ بڑا ہے کی آواز نہ آجائے یعنی جب تک اللہ اکبر کی آواز مؤذن سے نہ سن لینا دہی بڑا کھانا جائز نہیں۔ اگرچہ وہ دہی بڑا ہے مگر اللہ اکبر۔ اللہ دہی بڑا سے بڑے ہیں۔ مؤذن کا انتظار کرو جب اذان ہو پھر کھاؤ۔

زکوٰۃ حق محبت ہے | تیسرا حکم ہے زکوٰۃ کا۔ یہ بھی محبت کی چیز ہے۔ اللہ تعالیٰ سے محبت کا دعویٰ ہے تو اس کے

غریب بندوں کو ڈھاتی فیصد دے دو۔ مجنوں لیلیٰ کی گلی کے فقیروں کو روٹی دیا کرتا تھا۔ جس سے محبت ہوتی ہے اس سے ادنیٰ نسبت رکھنے والوں پر بھی عاشق خرچ کرتا ہے۔ محبوب حقیقی تو اللہ تعالیٰ ہیں لہذا ان سے نسبت رکھنے والے غریب مسلمانوں پر خرچ کرنا اللہ تعالیٰ کی محبت کا حق ہے۔ اللہ کا شکر ہے کہ جن لوگوں کو بزرگوں کی صحبت اور تعلق نصیب ہے وہ پابندی سے زکوٰۃ ادا کرتے ہیں اور ان کی تجارت میں اللہ اتنی برکت ڈالتا ہے کہ جس کی حد نہیں۔ پھر ہم جو دیتے ہیں وہ ہم سے جاتا نہیں بلکہ یہ کرنسی اللہ کے یہاں جمع ہو جاتی ہے جہاں انساں کو ہمیشہ رہنا ہے۔ مثلاً اگر بھی امریکی صدارت سے اعلان ہو کہ جو غیر ملکی ہیں ان کو ہم یہاں نہیں لےنے دیں گے اور ادھر سعودی حکومت سے اعلان ہو کہ جو یہاں آنا چاہے اسے ہم مکہ اور مدینہ کے درمیان کی زمین میں سے کہیں سے دے دیں گے تو لوگ جلدی جلدی اپنے ڈالروں کو ریالوں سے تبدیل کر دیں گے۔ اس پر مجھے حضرت مولانا شاہ محمد احمد صاحب رحمۃ اللہ علیہ کا ایک شعر یاد آیا جس کو ذرا سی ترمیم کے ساتھ پڑھتا ہوں۔

کسی کو آہ فریب کمال نے مارا

میں کیا کہوں مجھے فکرِ ریال نے مارا

تو خلاصہ یہ کہ زکوٰۃ بھی کرنسی کو ٹرانسفر کرنا ہے۔ عقل کا تقاضا بھی یہی ہے کہ جہاں ہمیشہ رہنا ہے وہاں اپنی کرنسی ٹرانسفر کرے اور اس حکم کی بنیاد میں بھی محبت کا فرما ہے۔

آگے حج کا حکم ہے یہ بھی محبت کی بنیاد پر ہے۔ جس سے محبت ہوتی ہے

حج بندگی کی عاشقانہ شان

اس کے گھر کا چکر لگانے کو دل چاہتا ہے یا نہیں؟ محبوبوں کہتا ہے۔

أَمْرًا عَلَى الدِّيَارِ دِيَارِ لَسْلَى،

أَقْبَلُ ذَا الْجِدَارِ وَذَا الْجِدَارَا

میں لیسلی کے گھر کا چکر لگاتا ہوں اور لیسلی کے گھر کا بوسہ بھی لیتا ہوں۔ کیوں؟

وَمَا حُبُّ الدِّيَارِ شَغَفَنَ قَلْبِي

وَلَكِنْ حُبُّ مَنْ سَكَنَ الدِّيَارَا

گھر کی محبت نے مجھے پاگل نہیں کیا لیکن گھر میں رہنے والے کی محبت نے

مجھے پاگل کیا ہے۔ تو بیت اللہ یعنی اللہ کے گھر کی محبت اللہ کے لیے ہے۔

اللہ ہی کی محبت کے لیے ہے ان کے گھر کے سات چکر لگانا۔ ملتزم سے چمٹنا،

لپٹ کر دُعا مانگنا جس میں سارے نبیوں کے سینے لگے ہوئے ہیں اگر ہمارا سینہ

بھی وہاں لگ جائے تو کیا یہ نعمت نہیں ہے! جس مطاف میں تمام نبیوں کے

اور سید الانبیاء صلی اللہ علیہ وسلم کے قدم چلے ہیں اسی مطاف میں ہم جیسے گنہگاروں

کے قدم ہوں یہ کتنی بڑی خوش قسمتی ہے۔ حجرِ اسود کو یمین اللہ فرمایا گیا جس پر تمام

انبیاء اور ہمارے حضور صلی اللہ علیہ وسلم کے لب مبارک لگے اس حجرِ اسود کو ہم جیسے

ناپاکوں کا بوسہ دینا کیا یہ اللہ تعالیٰ کا کرم نہیں ہے۔ صفا مروہ کی جن پہاڑیوں کے

درمیان حضرت ہاجرہ علیہا السلام کے مبارک قدم دوڑے اور سرورِ عالم صلی اللہ

علیہ وسلم کے مبارک قدم وہاں دوڑے ہیں اور تمام صحابہ کرام اور اولیاءِ اُمت ان

مقاماتِ مقدسہ پر حاضر ہوئے ہیں آج ہم جیسے نالائقوں کے قدم بھی وہاں پہنچ

جائیں کیا یہ اس کریم مالک کا احسان نہیں ہے؟ بلکہ میں تو ایک مراقبہ اور کرتا ہوں کہ

صحنِ حرم سے آسمان کے چاند کے جس حصہ پر حضور صلی اللہ علیہ وسلم کی نگاہ مبارک کی شعاعیں پڑتی تھیں ہم اپنی قسمت پر کتنا شکر کریں کہ آج ہماری نگاہیں بھی چاند کے اُس حصہ پر پڑ رہی ہیں۔

جب پہلا حج مجھے نصیب ہوا تو طواف کرتے ہوئے میں نے ایک شعر پیش کیا جس میں اللہ تعالیٰ سے خطاب کیا ہے ۛ

کہاں یہ میری قسمت یہ طواف تیرے گھر کا
میں جاگتا ہوں یا رب یا خواب دیکھتا ہوں

جب انسان کوئی بڑی نعمت پا جاتا ہے جس کا وہ اپنے کو اہل نہیں سمجھتا تو وہ سوچتا ہے کہ میں کہیں خواب تو نہیں دیکھ رہا ہوں۔ جس جگہ سارے نبی، سارے صحابہ، سارے اولیاء کے قدم پڑے ہیں وہاں ہمارا قدم بھی پڑ جائے یہ کتنی بڑی خوش قسمتی ہے۔ معلوم ہوا کہ حج بھی اللہ کی محبت و عشق کا ظہور ہے جس میں مسلمان کی وضع قطع، لباس و جملہ احکام تمام تر عاشقانہ ہیں۔

اب آخری بات اور رہ گئی کہ بعض وقت محبت جہاد۔ محبت کی انتہا

اتنی تیز ہو جاتی ہے کہ آدمی کہتا ہے ۛ

نکل جانے دم تیرے قدموں کے نیچے

یہی دل کی حسرت یہی آرزو ہے

اللہ تعالیٰ نے جہاد فرض کر دیا کہ جب تمہارا عشق اتنا تیز ہے تو جب فتویٰ جہاد کا آجاتے تب جہاد کر لو اور مجھ پر جان کی بازی لگا دو۔

میدانِ جہاد میں سید محمد شہید رحمۃ اللہ علیہ کی عاشقانہ شان

سید محمد شہید
 رحمۃ اللہ علیہ جب جہادِ بالاکوٹ میں مصروف تھے تو ایک مسلمان فوجی نے لاہور سے خط بھیجا کہ سکھوں کی بہت بڑی فوج آرہی ہے میری درخواست ہے کہ آپ روپوش ہو جائیں۔ آپ ولی اللہ ہیں آپ کی زندگی مجھے پیاری ہے۔ جب یہ خط پہنچا اس وقت سید محمد شہید جہاد کا لباس پہن چکے تھے تلوار لٹکا چکے تھے اور دو رکعت اشراق کی پڑھ چکے تھے۔ اس خط کا جواب لکھا کہ مومن کی شان یہ ہے کہ میدان میں اترنے کے بعد وہ پھر نہ بھاگے۔ آج یا تو لاہور فتح ہو گا یا میں اپنے اللہ سے ملوں گا اور مولانا علی میاں صاحب نے ان کی شہادت کے حال پر یہ شعر لکھا ہے۔

جو تجھ بن نہ جینے کو کہتے تھے ہم
 سو اس عہد کو ہم وفا کر چلے

جنگِ اُحد میں صحابہ کی شہادت کا راز

جنگِ اُحد میں ستر صحابہ شہید ہوئے اور
 اللہ تعالیٰ فرماتے ہیں کہ یہ شکست نہیں بلکہ ہم نے قصدِ شہادت کا درجہ ان کو دیا۔ وَيَتَّخِذُ مِنْكُمْ شُهَدَاءَ (پ ۴، سورۃ آل عمران) ہم نے تمہیں شہید بنانے کا انتظام کیا ہے۔

حسن کا انتظام ہوتا ہے
 عشق کا یوں ہی نام ہوتا ہے

ورنہ اللہ تعالیٰ چاہتا تو ایک فرشتہ بھیج دیتا وہ ایک صحیح مارتا اور سارے

کافر مارتے۔ مگر اللہ نے چاہا کہ جہاں نبیین، صدیقین و صالحین ہیں وہاں شہداء بھی بچائے
 ورنہ کفار قرآن پر اعتراض کرتے کہ منعم علیہم نبیین، صدیقین شہداء و صالحین کو بتایا گیا
 ہے لیکن شہداء کے طبقہ کا وجود نہیں۔ پس اللہ تعالیٰ کی محبت و عظمت کی گواہی شہداء
 کے خون دیتے ہیں۔ اللہ تعالیٰ کی عظمت کا کون احاطہ کر سکتا ہے۔ ارشاد فرماتے
 ہیں وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامًا وَالْبَحْرُ يَمْدُؤُا مِرًا
 بَعْدَ سَبْعَةٍ أَبْحُرًا مَا نَقَدْتُ كَلِمَاتُ اللَّهِ (پ ۲۱، سورۃ لقمان) اگر
 دنیا بھر کے درخت قلم بن جائیں اور یہ جو سمندر ہے اس کے علاوہ سات سمندر اس
 میں اور شامل ہو جائیں تو اللہ تعالیٰ کے کمالات کی حکایت ختم نہیں ہو سکتی۔ پس
 جب سارے کائنات کے درختوں کے قلم اور سات سمندروں کی روشنائی اللہ
 تعالیٰ کی تاریخِ عظمت لکھنے کے لیے ناکافی ہو گئی تو اللہ تعالیٰ نے انبیاءِ علیہم
 السلام کے خون مبارک سے اپنی عظمت کی تاریخ لکھوا دی۔ اللہ تعالیٰ بہت
 بڑے ہیں۔ ان کی تاریخِ محبت انبیاء و صحابہ کے خون مبارک سے لکھی جاتی ہے
 جب شہداء کے جنازے رکھے گئے تو ہر شہید کی زبان حال سے، یہ شعر نثر ہوا۔

ان کے کوچے سے لے چل جنازہ مرا

جان دی میں نے جن کی خوشی کے لیے

بے خودی چاہیے بسندگی کے لیے

آج ہم سے نماز نہیں پڑھی جاتی اللہ والوں نے جامِ شہادت نوش کر کے
 جانیں دے دیں۔ سرورِ عالم صلی اللہ علیہ وسلم کے دندانِ مبارک شہید ہوتے ہیں۔
 مبارک سے خون بہہ کر نعلین مبارک تر ہو گئے۔ جس اللہ کی محبت پر نبیوں کا یہ

مال ہوا آج وہی اسلام چونکہ آسانی سے ہمیں مل گیا، باپ دادا سے مل گیا! اس لیے ہمیں اس کی کوئی قدر نہیں۔ جیسے تاجروں کے لڑکے جو مفت میں مال پا جاتے ہیں وراثت میں پھر اس کو صحیح طریقہ سے خرچ کرنے والے کم ہوتے ہیں لیکن اپنی کمائی اور پسینہ سے جو چیز ملتی ہے قدر اسی کی ہوتی ہے۔ آج بھی جن کو اسلام خون پسینہ سے ملا جیسے بعض نو مسلم ہوتے ہیں وہ عجیب و غریب اپنی داستاںیں سناتے ہیں انہیں اسلام کی قدر ہوتی ہے۔

اللہ کی محبت کیسے پیدا ہو؟ | تو دوستو! یہ پانچوں حکمِ محبت ہی محبت ہے۔ سب کی بنیاد

میں محبت ہے مگر یہ محبت آئے کیسے؟ دین کتابوں سے لٹریچروں سے نہیں آتا۔ اکبر اللہ آبادی حج ہو کر کیا شعر کہتا ہے

دین کتابوں سے نہ و غنطوں سے نہ زلے سے پیدا

دین ہوتا ہے بزرگوں کی نظر سے پیدا

جن رئیسوں اور مالداروں نے بھی اللہ والوں کی صحبت اٹھائی ان کا دین دیکھ لو مال و دولت بے شمار ہے لیکن اللہ کی محبت غالب ہے۔ اسی کو جگر شعر میں کہتا ہے

میرا کمال عشق بس اتنا ہے اے جگر

وہ مجھ پہ چھا گئے میں زمانہ پہ چھا گیا

اللہ کی محبت سیکھو پھر دیکھو کیا ہوتا ہے۔ یہ اللہ والے آپ کی دُنیا نہیں چھینیں گے بلکہ اور زیادہ پُر سکون رہو گے۔ اچانک اپنا ایک شعر یاد آ گیا۔ آہ! عجیب درد بھرا شعر ہے

جان دے دی میں نے ان کے نام پر
عشق نے سوچا نہ کچھ انجمن پر
اللہ تعالیٰ جان مانگیں تو جان فدا کر دو نماز کیا چیز ہے۔

لیکن چونکہ ہمیں اللہ والوں
کی صحبت نہیں ملی۔

اللہ سے ہماری غفلت کا اصل سبب

ہم کرگسوں میں رہے اور کرگس (گدھ) کیا کام کرتا ہے؟ مری ہوتی بھینس تلاش کرتا ہے
کوئی مردہ ہو اس کو کھاتا ہے۔ ہم چونکہ دُنیا سے مُردار میں پھنسے ہوئے ہیں۔ ہم کو
نفس کی فطرت نے یہی کندگی دکھائی اس لیے اس سے چپٹے رہے۔ ذرا شاہی بازوں
کے ساتھ رہو اللہ والوں کے ساتھ رہو تو آپ کی دُنیا بھی برکت والی ہوگی اور سکون
بھی ملے گا۔ اللہ تعالیٰ کا وعدہ ہے نماز پڑھو، روزہ رکھو، بیوی کے حقوق ادا کرو۔

بیویوں کے لیے اللہ تعالیٰ کی سفارش
حقوقِ حُسنِ سلوک

سے ادا کرنے کے لیے اللہ تعالیٰ کی سفارش ہے وَعَايِشِرُوهُنَّ بِالْمَعْرُوفِ
اپنی بیویوں کو محبت سے رکھو۔ بھلائی سے رکھو، ذرا ذرا سی بات میں ان پر سختی نہ
کرو۔ مٹھائی کھلاؤ، کھٹائی مت کھلاؤ۔ مرٹڈا پلاؤ، انڈا کھلاؤ، ڈنڈا مت کھلاؤ، اسے
معاف کر دو۔ ایک آدمی نے اپنی بیوی کے سالن میں نمک تیز کرنے پر اسے
معاف کر دیا اللہ تعالیٰ نے اس عمل پر اس کے سارے گناہ معاف کر دیئے۔ گھر
میں آؤ تو غصہ کی شکل مت بناؤ۔ لوگ گھر میں داخل ہوتے ہیں دو شکلوں سے
بہت دیندار ہیں تو آنکھ بند کر کے مراقبہ کر کے آئیں گے گویا عرشِ عظیم سے اتر

رہے ہیں اور اگر دنیا دار ہے اور دفتر میں یا یونین سے لڑ کر آ رہا ہے تو آنکھوں میں خون برس رہا ہے اور بیوی سے خفا ہو رہا ہے کہ دیکھ مجھ سے بات مت کرنا آج موڈ خراب ہے۔

حضرت عائشہ صدیقہ رضی اللہ عنہا فرماتی ہیں

ایک بھولی ہوئی سنت کو ادا کیجئے

کہ جب بھی رسول اللہ صلی اللہ علیہ وسلم گھر میں عشات کے بعد تشریف لاتے تو مسکراتے ہوئے تشریف لاتے۔ یہ سنت ہے اس وقت مسکرانے ہی سے اللہ خوش ہونگے اللہ کا بھی حق ادا کرو اور بندوں کا بھی حق ادا کرو۔ اسلام ایسا مذہب نہیں کہ بس عرش پر بٹھائے رکھے اور مخلوق کے حقوق سے بے پروا کر دے۔

ماں باپ کا ادب اور ان کے حقوق

ایسی طرح ماں باپ کا ادب ہے۔

حدیث میں ہے جس نے ماں باپ کو خوش کر دیا اس نے اپنے رب کو خوش کر دیا اور جس نے ماں باپ کو ناراض کیا اس نے اپنے رب کو ناراض کر دیا۔

رَضِيَ الرَّبُّ فِي رِضَى الْوَالِدِ وَسَخَطُ الرَّبِّ فِي سَخَطِ الْوَالِدِ (ترمذی جلد ۲ ابواب البر والصلہ صفحہ ۱۲) اور حضور صلی اللہ علیہ وسلم فرماتے ہیں جس نے ماں باپ کو ناراض کیا تو اور گناہوں کی سزا تو آخرت میں ملے گی مگر ماں باپ کو ستانے کی سزا دنیا میں بھی ملے گی اور جب تک وہ سزا نہیں پا جاتے گا موت نہیں آئے گی۔ مشکوٰۃ شریف میں یہ روایت موجود ہے۔

(مشکوٰۃ باب البر والصلہ صفحہ ۴۲۱)

باپ کو ستانے کا ایک عبرتناک واقعہ | اور میرے شیخ فرماتے تھے کہ

جس نے ماں باپ کو ستایا اس کی اولاد بھی اس کو ستائے گی اور اس پر ایک قصہ سنایا کہ ایک شخص نے اپنے باپ کی گردن میں رسی باندھ کر اسے بنسواڑہ تک کھینچا۔ (بنسواڑہ - گھر کے باہر کا صحن جہاں بانس کے درخت ہوتے ہیں) تو باپ نے کہا کہ دیکھو بس اس درخت تک کھینچنا اس سے آگے نہ کھینچنا ورنہ ظالم ہو جاؤ گے تو لڑکے نے کہا ابا یہاں تک جو کھینچنا تو ظالم نہیں ہوا؟ باپ نے کہا یہاں تک تم ظالم نہیں ہو اس لیے کہ میں نے بھی اپنے باپ کو یہاں تک کھینچا تھا۔ اس لیے اللہ تعالیٰ کی نافرمانی سے بہت زیادہ ڈرو، مالک کو ناراض مت کرو۔ اکثریت اور مہجور ٹی مت دیکھو کہ دنیا میں لوگ اس طرح رہتے ہیں اس لیے ہم بھی اس طرح ہیں۔

معاشرہ کی اکثریت سے نہیں اللہ سے ڈریں | ساتھ افریقہ کے جنگل

میں مجھے افریقی دوست و احباب لے گئے۔ تین سو کلومیٹر کا لمبا جنگل - شیروں کو کھلے دیکھا ہاتھی ایک دو نہیں پچاس پچاس ہاتھی دوڑے چلے جا رہے ہیں۔ ہزاروں کی تعداد میں بندر دیکھے معلوم ہوتا ہے کہ اچھی کا بندر روڈ یہیں آ گیا ہے۔ لومڑیاں بے شمار ہرن۔ میں نے کہا کہ اگر یہاں شیر سیاح سے کہہ دے کہ تمہیں یہ کرنا ہے میرے مشورہ پر چلنا اس جنگل میں۔ میں جنگل کا بادشاہ ہوں مگر بندروں اور لومڑیوں نے مخالفت کی کہ شیر کی بات مت ماننا۔ شیر اقلیت میں ہے۔ اکثریت ہمارے ساتھ ہے۔ لکیشن کرا لو۔ ہمارے ووٹ زیادہ ہیں تو سیاح کیا

کہے گا، اے بندو اور اے لوٹریو! میں تمہاری اکثریت اور جمہوریت کو تسلیم کرتا ہوں لیکن شیر کا ایک ہی دوٹ کافی ہے۔ اگر شیر ایک چیخ مارے تو تم سب کی ہوا کھل جائے بلکہ تم میں سے بعض کے ابھی جنازے نکل جائیں گے۔

تو سوچو زندگی اور موت کس کے قبضہ میں ہے؟ اللہ کے اور میدانِ قیامت کا فیصلہ کس کے قبضہ میں ہے؟ اللہ کے۔ اتنی بڑی طاقت والے کو ہم ناراض کیے ہوئے ہیں۔ روزہ نماز سب غائب اور ہائے دنیا ہائے دنیا، بتاؤ یہ عقل مندی ہے یا بے عقلی؟ اس لیے اکثریت کو مت دیکھو۔

سارا جہاں خلاف ہو پرواہ نہ چاہتے
پیش نظر تو مرضی حبانہ چاہتے
پھر اس نظر سے جانچ کے تو کر یہ فیصلہ
کیا کیا تو کرنا چاہتے کیا کیا نہ چاہتے

اگر ابو بکر صدیق رضی اللہ عنہ یہ فرماتے کہ یا رسول اللہ میں آپ کی نبوت تو تسلیم کرتا ہوں مگر سارا مکہ تو کافر ہے اتنی بڑی اکثریت کے سامنے میں کیسے اسلام لاؤں؟ تو آج ہم لوگ رام پرشاد اور رام نراتن ہوتے، اسلام ہم تک پہنچتا۔ ایک صحابی سارے علم کو چیلنج کرتا تھا۔ ایمان کا تقاضا ہی یہ ہے کہ سارے عالم کو چیلنج کرو۔ ساری دنیا میں کوئی مومن نہ ہو تو آپ تنہا اللہ پر جان دے دیں۔ ایک صاحب نے واٹھی رکھی تو بہت سے لوگوں نے مذاق اڑایا۔ انھوں نے حکیم الامت حضرت تھانوی رحمۃ اللہ علیہ کو لکھا کہ میری واٹھی رکھنے پر بہت لوگ ہنس رہے ہیں۔ حضرت نے لکھا لوگوں کو ہنسنے دو تم کو قیامت کے دن رونا نہیں پڑے گا۔ آہ کیا جملہ فرمایا ہے

جی اٹھے مُردے تری آواز سے
 اللہ والوں کی گفتگو میں اللہ نور دیتا ہے اور پھر ایک جملہ اور لکھا کہ آپ لوگوں سے
 کیوں ڈرتے ہیں آپ بھی تو لوگ ہیں لگائی (عورت) تو نہیں۔
 کراچی میں ایک نوجوان نے داڑھی رکھ مجھ سے کہا سب منس رہے ہیں میں
 نے کہا جو ہننے اسے یہ شعر سنا دو۔

اے دیکھنے والو مجھے منس منس کئے دیکھو
 تم کو بھی محبت کہیں مجھ سا نہ بناوے

خواجہ عزیز الحسن مجذوب
 رحمۃ اللہ علیہ ڈپٹی کلکٹر تھے

خواجہ صاحب کے حالاتِ رفیعہ

لوگ ان کی داڑھی اور کرتا پانچامہ دیکھ کر ہنستے تھے کہ یہ ڈپٹی کلکٹر ہیں یا کسی مسجد کے
 مؤذن ہیں۔ نعوذ باللہ گویا مؤذنی کوئی خراب کام ہے۔ حالانکہ حضرت عمر رضی اللہ عنہ
 فرماتے ہیں کہ اگر مجھے سلطنت کا کام نہ ہوتا تو میں کسی مسجد میں مؤذنی کرتا۔ اللہ کا نام بلند
 کرنا یہ تو عزت کی بات ہے نعوذ باللہ یہ کوئی توہین کی بات ہے! بہر حال خواجہ صاحب
 کو جب ستایا تو انہوں نے آسمان کی طرف دیکھا اور یہ شعر اللہ سے عرض کیا۔

ساری دُنیا کی نگاہوں سے گرا ہے مجذوب
 تب کہیں جا کے ترے دل میں جگہ پاتی ہے

تھے ڈپٹی کلکٹر مگر اتنے بڑے شیخ ہوئے کہ علماء ان سے بیعت ہوتے۔

اللہ والوں کی صحبت کے بغیر عمل کی توفیق
 اور ہمت نہیں ہوتی۔ آدمی کمزور اور بزدل

صحبتِ اہل اللہ کا کرشمہ

رہتا ہے۔ خواجہ صاحب کے یہاں ایک مرغ تھا جو آدمیوں کو کاٹ لیتا تھا۔ خود ڈپٹی کلکٹر تھے چڑا سی کو بھیجا کہ مرغ بیچ آؤ اور اس سے کہا اس میں عیب ہے وہ خریدار کو بتا دینا پھر یہ سوچا کہ پتہ نہیں چڑا سی عیب بتائے یا نہیں؟ قیامت کے دن اللہ مجھ سے پوچھے گا کہ تم نے عیب بتایا تھا کہ نہیں؟ چڑا سی سے نہیں پوچھے گا۔ اس لیے ہاتھ میں خود مرغ دبا یا اور لکھنؤ کے سخاس بازار میں جہاں کبوتر، چڑیاں اور پرندے فروخت ہوتے ہیں، بیچ گئے۔

نہ لو نامِ الفت کا جو خود داریاں ہیں،
بڑی ذلتیں ہیں بڑی خوریاں ہیں

مگر

عشق کی ذلت بھی عزت ہو گئی
لی فقیری بادشاہت ہو گئی،

ڈپٹی کلکٹر ہو کر فٹ پاتھ پر بیٹھ گئے۔ یہ تھا صحبتِ اہل اللہ کا کرشمہ کہ ڈپٹی کلکٹر اللہ کے خوف سے فٹ پاتھ پر بیٹھا ہوا ہے۔ اب جو آتا ہے اس سے کہتے ہیں کہ بھائی اس مرغ میں عیب ہے قیمت اس کی اتنی ہے مگر میں کم میں دے دوں گا۔ بیچ کر آگئے۔ آج ان کے تذکرے عزت سے ہو رہے ہیں کہ اللہ کے نام پر اپنے آپ کو فدا کر دیا عزت اللہ کے لیے ہے جب اس پر عزت فدا کر و گے تو تمہیں بھی عزت مل جائے گی۔

میں آپ سے پوچھتا ہوں کہ ایک دن اس دنیا سے جانا ہے یا نہیں؟ یا کہیں ایسا سوپ یا ایسا

دنیا کا حاضی قیام

کوئی ڈامن یا کوئی آپ حیات تو نہیں پساکہ جانا ہی نہ ہو۔ پھر جب جائیں گے تو ہم اپنے ساتھ کیا کیا لے جائیں گے؟ ٹیلی ویژن کے کون کون سے پروگرام لے جائیں گے اور وی سی آر کے کتنے سیٹ لے جائیں گے اور موبائل فون بھی لے جائیں گے؟ کچھ نہیں لے جاؤ گے، کچھ نہیں لے جاؤ گے۔ کتنے ہی فیکٹری کے بڑے مالک بن جاؤ کر ڈرپتی بن جاؤ مگر جانا ہے تو صرف کفن لے جاؤ گے۔ موت آنے سے پہلے ہی جب موت کی بیہوشی آتی ہے اسی وقت سے فیکٹری مالکان اپنی فیکٹریوں سے بے خبر ہو جاتے ہیں۔ ان کا اکاؤنٹینٹ آکر بتاتا ہے کہ ابھی ابھی ایک کر ڈر کا نفع ہوا، مگر سیٹھ صاحب سنتے ہی نہیں، کیونکہ موت کی بیہوشی طاری ہے، آئی سجن لگی ہوئی ہے۔

اکبر الہ آبادی حج ہونے کے باوجود کیا پیارا شعر کہتا ہے

قضا کے سامنے بیکار ہوتے ہیں حواس اکبر
کھلی ہوتی ہیں گو آنکھیں مگر بسنا نہیں ہوتیں

یعنی موت آتی ہے تو زندگی ہی میں حواس بیکار ہو جاتے ہیں۔ کان سے کچھ سناتی نہیں دیتا آنکھ موجود ہے مگر دکھاتی نہیں دیتا، نوٹ کی گڈیاں گن نہیں سکتا شامی کباب اور پا پڑ نہیں کھا سکتا۔

اس لیے اللہ کی محبت سیکھنے کے لیے
اللہ والوں کی صحبت اختیار کرو، اللہ

حُسنِ فانی دل لگانے کے قابل نہیں

والوں کے ناز اٹھاؤ۔ آج کل یہ نوجوان بچے بے پردہ اور ان انگریزوں کے سچن، لڑکیوں کے چکر میں آکر ماں باپ کی محبت کم کر دیتے ہیں اور ان چکروں میں پڑ جاتے ہیں۔ میں ان سے پوچھتا ہوں کہ ان کے چہرہ کا جغرافیہ بدلے گا یا نہیں؟ آج اگر بیس سال

کی لٹکی ہے تو ساٹھ سال کی بڑھی ہوگی تب اپنا مصنوعی دانت نکال کر برش کر رہی ہو
گئی بال کی پٹیا سفید ہو گئی اور گردن بھی بل رہی ہوگی۔ مگر جھک رہی ہوگی تو آپ
کو عالم شباب پر رونا آئے گا یا نہیں؟ اب میرا شعر سنتے ہ

مگر جھک کے مشکل کمافی ہوتی،
کوئی نانا ہوا کوئی نانی ہوتی

اور ہ

ان کے بالوں پہ غالب سفیدی ہوتی
کوئی دادا ہوا کوئی دادی ہوتی

اور ہ

یوں تو دنیا دیکھنے میں کس قدر خوش رنگ تھی
قبر میں جاتے ہی دنیا کی حقیقت کھل گئی

اب آیت کریمہ کی تشریح عرض کرتا ہوں۔ اللہ تعالیٰ فرماتے ہیں:

تَبَدَّلَكَ الَّذِي بَدَّلَكَ اللَّهُ تَعَالَىٰ بِرُحْمَةٍ وَأَلْوَٰءٍ -

شیخ الحدیث حضرت مولانا زکریا صاحب رحمۃ اللہ فرماتے ہیں کہ اللہ تعالیٰ
کے نام کی برکت کا عالم یہ ہے کہ جو ان کا نام لیتا ہے اس کی زبان میں بھی برکت وال دیتے
ہیں۔ ایک بے عمل آدمی پڑھ کر دم کرے اور ایک اللہ والا دم کرے دیکھو کتنا فرق
ہو جاتا ہے۔ ان کے گھر میں بھی اور جامناز میں بھی برکت آ جاتی ہے۔

یہاں تک کہ بخاری شریف میں واقعہ ہے کہ ایک شخص سے سو قتل ہوتے

پھر ایک عالم ربانی سے پوچھا اس نے کہا کہ نا امید کی کوئی بات نہیں ہے ہم گناہ

کرتے کرتے تھک سکتے ہیں اللہ معاف کرتے کرتے نہیں تھک سکتے۔ جب بھی ان کے درپر سر رکھو گے اللہ کو رحم آجھتے گا۔ سبحان اللہ کہنے سے زیادہ وہ گناہگاروں کی آہ وزاری سے خوش ہوتے ہیں۔

سُورَةُ لَمَّا انزلنا کی تفسیر
میں ایک حدیث قدسی

گناہگاروں کی گریہ وزاری کی محبوبیت

ہے اللہ تعالیٰ فرماتے ہیں کہ جب میرے بندے اپنے گناہوں کو یاد کر کے روتے ہیں تو ان کا رونا مجھے سبحان اللہ کی آوازوں سے زیادہ پیارا ہے۔
اے جلیل اشکِ گناہگار کے اک قطرہ کو
ہے فضیلت تری تسبیح کے سودانوں پر

حدیث میں آتا ہے اللہ تعالیٰ گناہگار کے آنسو کے ایک قطرہ کو شہید کے خون کے برابر وزن کرتا ہے۔ جس نے ایک مرتبہ آہ کر لی اللہ اس کی ساری زندگی کے گناہوں کو معاف ہی نہیں کرتا اپنا محبوب بھی بنا لیتا ہے۔ گناہوں کی کثرت کو مت دیکھو ایک کروڑ گناہوں کو معاف کرنا ان کے لیے ایسا ہی ہے جیسے ایک معمولی خطا کو معاف کرنا۔ ڈاکٹر عبدسبحی صاحب رحمۃ اللہ علیہ فرماتے ہیں کہ کراچی میں ایک کھڑے انسانوں کا پیشاب پائخانہ گٹر لائن سے سمندر میں گرتا ہے۔ سمندر کی ایک موج آتی ہے اور وہ سب ختم ہو جاتا ہے۔ پانی ویسا ہی پاک ہو جاتا ہے۔ جب یہ سمندر محدود کا اثر ہے تو اللہ تعالیٰ کی رحمت کا سمندر تو غیر محدود ہے۔

تو اس قتل کے مجرم سے اس عالم ربانی نے
کہا کہ یہاں اللہ والوں کی ایک بستی ہے

بستی صالحین اور مغفرت

(اس کا نام نصر ہے اور جہاں گناہ کیا تھا اس بستی کا نام کفرہ تھا۔ فتح الباری) اس بستی میں جا کر توبہ کرو اللہ تعالیٰ قبول کر لیں گے۔ معلوم ہوا کہ جس مٹی پر اللہ والوں کے آنسو گرتے ہیں جہاں وہ سر رکھتے ہیں سجدہ کرتے ہیں اس زمین کو اللہ نے یہ عزت دی کہ تم وہاں جاؤ ہم وہاں تمہاری خطا معاف کر دیں گے۔ راستہ میں اچانک اسے موت آگئی لیکن مرتے مرتے بھی اس نے اپنا سینہ ذرا سانیک بندوں کی زمین کی طرف کھینچ دیا۔ اللہ تعالیٰ کو اس ادا پر پیار آ گیا کہ جتنا ہو سکا اتنا اس نے کیا۔ جنت و جہنم کے فرشتے آگئے جنت کے فرشتوں نے کہا کہ اس کو ہم لے جائیں گے اس لیے کہ موت اس کے اختیار میں تو نہیں یہ نیکی کی طرف جا رہا تھا لیکن دوزخ کے فرشتوں نے کہا کہ وہاں گیا تو نہیں اس لیے ہم اسے دوزخ لے جائیں گے۔ اللہ تعالیٰ کا حکم ہوا کہ پیمائش کر لو اگر نیک بندوں کی بستی قریب ہے تو اس کو جنت والا فرشتہ لے جائے اور اگر گناہوں والی بستی قریب ہے تو دوزخ میں لے جاؤ ادھر پیمائش کا حکم ہوا ادھر اللہ نے زمین صامعین کو حکم دیا تَقَرَّبِيْ تُو قَرِيْبٌ هُوَ جَاوِرٌ لِّغَنَّا هِكَارُوْلِ كِي زِيْمِن كُو فَرَمَا يَا تَبَا عَدِيْ تُو دُوْر هُوَ جَا۔

ابشکال یہ ہوا کہ جب پیمائش کا حکم دیا جس کا نام عدل ہے تو پھر زمین کو خاموشی سے

فضل بہ صورتِ عدل

قریب ہونے کا حکم کیوں دیا؟ تو محدثین نے اس کا جواب دیا کہ یہ عدل کی صورت میں فضل ہے یعنی صورتِ عدل معلوم ہو رہا ہے مگر درحقیقت اللہ تعالیٰ کا فضل کام کر رہا تھا۔

حُسن کا انتظام ہوتا ہے

عشق کا یونہی نام ہوتا ہے

ایک اشکال اور اس کا جواب

دوسرا اشکال یہ ہے کہ بندوں کا حق تو اللہ تعالیٰ معاف

نہیں کرتے اس نے سو قتل کیے نہ دیت دی، نہ وارثین سے معافی مانگی پھر اس کی مغفرت کیسے فرمادی؟ اس کا پیارا جواب ابن حجر رحمۃ اللہ علیہ نے دیا کہ **إِنَّ اللَّهَ إِذَا رَضِيَ عَنْ عَبْدٍ وَقَبِلَ تَوْبَتَهُ تَكْفَلَ بِرِضَا خُصُومِهِ وَأَرْضَى عَنْهُ خُصُومَهُ** اللہ تعالیٰ جب کسی بندے سے خوش ہو جاتے ہیں اور اس کی توبہ قبول فرما لیتے ہیں تو اس کے تمام فریقوں کو جن، جن کا حق ہو گا قیامت کے دن خود ادا فرمائیں گے اور دنیا میں بھی ایسا ہوتا ہے کہ اگر کسی کا بیٹا نالائق ہو اور اس کی فیکری فیل ہو گئی اور مقروض ہو گیا مگر وہ ابا کو جا کر رضی کر لے معافی مانگ لے اب قرضے والے اس کو پریشان کر رہے ہیں تو ابا جان کہے گا کہ خبردار میرے بیٹے کو کچھ نہ کہو اس نے مجھے خوش کر لیا معافی مانگ لی بتاؤ کتنا قرضہ ہے؟ چیک بک اٹھالائے گا اور سب کا قرض ادا کر دے گا۔ تو جب ابا کی رحمت میں یہ جوش ہے جو اللہ کی رحمت کا ایک پٹا سو ہے اور ننانوے رحمت اللہ نے قیامت کے دن کے لیے رکھی ہوتی ہے مولانا رومی رحمۃ اللہ علیہ فرماتے ہیں۔

امدراں را مہر من آموختم

چوں بود شمعے کہ من آفروختم

اے دنیا والو اور ماؤں کی محبت پر ناز کرنے والو ماؤں میں محبت تو میں نے پیدا کی ہے، یہ میری ادنیٰ بھیک ہے۔ ماؤں کی محبت تو میری محبت کا سوواں حصہ ہے اور وہ بھی آدم علیہ السلام سے قیامت تک تقسیم ہو رہی ہے۔ پھر میری

حمت پر کیوں ناز نہیں کرتے؟ میری رحمت کا سُورج جب نکلے گا تب دیکھنا یا بوس
مت ہو۔

تو بتایا گیا کہ جب اللہ تعالیٰ اپنے بندے سے خوش ہوتے ہیں تو اس کے
حقوق العباد خود ادا کرتے ہیں لیکن اپنی طرف سے پوری کوشش کرے ادا کرنے
کی۔ مجبوری ہو جائے اور ادا کرنے کی کوئی صورت امکان میں نہ رہے تو یہ دعا کے
اللَّهُمَّ اغْفِرْ لَنَا ذُنُوبَنَا وَتَكْفُلْ بِرِضَا خُصْمُونَا۔ اے اللہ ہم نے بہت
کوشش کی قرضہ ادا کرنے کی مگر قرضہ ادا نہیں ہوا اب آپ مجھے بخش دیجئے اور
مجھ پر جس جس کا حق ہے قیامت کے دن اس کے کفیل ہو جائیے۔ اللہ تعالیٰ
کے یہاں ناامیدی نہیں ہے سیکڑوں سُورج اُمید کے چمک رہے ہیں۔

تفسیر آیت تَبْرَكَ الَّذِي بِيَدِهِ الْمُلْكُ | تَبْرَكَ الَّذِي بِيَدِهِ الْمُلْكُ

تمام مملکت کا مالک اللہ ہے جس کو چاہتا ہے بادشاہ بناتا ہے اور جب چاہتا ہے
اس کی سلطنت ختم ہو جاتی ہے۔ علامہ آلوسی فرماتے ہیں کہ اللہ تعالیٰ ایسے شان
والے ہیں کہ انسان کو منی سے پیدا کر کے آدابِ سلطنت سکھا دیتے ہیں۔ ایک
انسان آج بادشاہ بنا اب اس کو آدابِ سلطانی بھی سکھا دیتے۔ ایسے ہی جب اللہ
چاہتا ہے آدمی کو اپنا ولی بنا دیتا ہے، اسی دن اس کے خیالات بدل جاتے ہیں۔
ادھر فیصلہ ہوا کہ آج سے میرا بندہ ولی ہے ادھر اللہ تعالیٰ کی محبت اسے محسوس
ہونے لگتی ہے۔ نہ میں دیوانہ ہوں صغیر نہ مجھ کو ذوقِ عربانی
کوئی کھینچے لیے جاتا ہے خود جیب گریباں کو

ایک بھک منگے کا واقعہ

حکیم الامت تھانوی رحمۃ اللہ علیہ کے
وعظ میں ہے کہ ایک بھک منگے کو

اللہ تعالیٰ نے سلطنت دی اس طرح کہ رات کو بادشاہ مر گیا اور اس کے کوئی
جاشین اولاد نہیں تھی تو پارلیمنٹ میں یہ طے ہوا کہ صبح صبح شاہی محل کے دروازہ پر جو
سب سے پہلا انسان آئے گا اسی کو بادشاہ بنا دیں گے۔ بس صبح ہی صبح ایک بھک
منگا پہنچ گیا جو سات پشت سے بھک منگا چلا آ رہا تھا۔ کہا اللہ کے نام پر روٹی دو۔
بس کیا کہنا تھا سب سپاہیوں نے پکڑ لیا۔ یہ پہلے تو بہت گھبرایا کہ کون سا جرم کیا
مگر جب نہلا دھلا کر اس کو شاہی لباس پہنایا تب وہ سمجھا کہ ارے اللہ تعالیٰ نے مجھ
بھک منگے کو بادشاہ بنا دیا، بس فوراً مزاج بدل گیا۔ اللہ تعالیٰ نے آدابِ سلطنت سکھا
دیتے اور سارے فیصلے صحیح کر دیتے۔ فرامینِ شاہی جاری کر دیتے اس کے بعد دو
وزیروں سے کہا ارے وزیر و میری بغل میں ہاتھ لگا کر مجھے اٹھاؤ اور جیسے اپنے بادشاہ
کو لے چلتے تھے مجھے لے چلو۔

ایک وزیر نے کہا حضور اب تو آپ بادشاہ ہیں اگر جان بخش دیں تو ایک سوال
کروں؟ کہا معاف ہے۔ وزیر نے کہا آپ تو سات پشت سے بھک منگے تھے
یہ شاہی فیصلے آپ نے کیسے کیے اور یہ آدابِ سلطانی آپ کو کیسے معلوم ہو گئے آپ
نے تو بادشاہوں کو کبھی دیکھا بھی نہیں۔ اس نے کہا کہ جو خدا ایک بھک منگے کو سلطنت
عطا کر سکتا ہے وہ آدابِ سلطنت بھی سکھا سکتا ہے۔ اسی طرح جو اللہ کسی کو ولی بنا تا ہے
تو آدابِ ولایت بھی اس کو سکھا دیتا ہے۔

محبت تجھ کو آدابِ محبت خود سکھا دے گی

اللہ تعالیٰ جب اپنا بناتا ہے تو اپنے دوستوں کو اخلاق و ایمان و یقین خود دے دیتا ہے۔ پہلے ڈپٹی کمشنر کا سلیکشن ہوتا ہے۔ بنگلہ بعد میں ملتا ہے، سرکاری موٹر سیکاری جھنڈا، سیکورٹی پولیس بعد میں ملتی ہے۔ اسی طرح اللہ کے یہاں فیصلہ پہلے ہوتا ہے کہ مجھے اس کو اپنا ولی بنانا ہے، اسی لیے کہتا ہوں اللہ کے یہاں فیصلہ کرالو۔ دُعا مانگ لو کہ اے اللہ مجھے اپنا ولی بنانے کا فیصلہ کر دیجئے جب فیصلہ ہو جائے گا باقی نعمتیں ولایت کے بعد میں خود مل جائیں گی۔ وَهُوَ عَلَىٰ كُلِّ شَيْءٍ قَدِيرٌ اللہ ہر چیز پر قادر ہے۔

موت کو حیات پر مقدم فرمانے کا راز

الَّذِي خَلَقَ الْمَوْتَ
وَالْحَيَوَةَ جَسَدًا

موت و حیات پیدا کی۔

جب میرے شیخ نے مجھے اس کی تفسیر پڑھائی تو مجھ سے ایک سوال کیا کہ پہلے موت آتی ہے یا زندگی؟ میں نے عرض کیا کہ حضرت موت تو بعد میں آتی ہے پہلے زندگی ملتی ہے۔ حضرت نے فرمایا کہ پھر اللہ تعالیٰ نے پہلے موت کا ذکر کیوں کیا؟ میں نے عرض کیا آپ ہی فرمائیں۔ فرمایا اس میں راز ہے کہ جو انسان اپنی زندگی کے سامنے موت کو رکھے گا وہ دنیا کی مشغولیوں کے ساتھ ساتھ وطنِ آخرت کی تعمیر میں بھی لگا رہے گا ورنہ پردیس کی رنگینیوں میں پھنس کر دائمی وطن کو ہمیشہ تباہ کر لے گا۔ اس لیے اللہ تعالیٰ نے موت کو پہلے بیان فرمایا تاکہ دھیان رہے کہ تم یہاں کے نشیل نہیں ہو۔ پچاس سال، ساٹھ سال، ستر سال ایک دن تم کو آنا ہے ہمارے پاس۔ تمہاری زندگی کا جہاز میری ہی طرف ڈیپارچر کرے گا۔ کتنا ہی تم رن وے سے چپکے رہو مگر آخر ایک دن اڑنا ہے۔

رہ کے دُنیا میں بشر کو نہیں زیبا غفلت

یہ وہ شعر ہے جس کو حکیم الامت نے اپنے کمرہ میں لگا رکھا تھا۔ اتنے بڑے ولی اللہ
بلکہ اولیاء کے شیخ ہو کر رہے

رہ کے دُنیا میں بشر کو نہیں زیبِ غفلت
موت کا دھیان بھی لازم ہے کہ ہر آن ہے
جو بشر آتا ہے دُنیا میں یہ کہتی ہے قضا
میں بھی پیچھے چلی آتی ہوں ذرا دھیان ہے

آخرت کی کرنسی | باپ دادا کو دفن کرنے والے دوستو! سوچ لو ایک دن
ہماری بھی باری آنے والی ہے اور وہاں یہ ڈالر کی کرنسی کام

نہیں دے گی۔ وہاں نماز، روزہ عبادت کام دے گی۔ ماں باپ کی محبت کام دے گی۔
اپنی بیویوں کو آرام سے رکھنا کام دے گا، سچ بولنا کام دے گا۔ مالک کو یاد رکھنا کام
دے گا۔ نیک کاموں میں مال خرچ کرنا کام دے گا یہ آخرت کی کرنسی ہے جو زندگی میں
اس دنیا سے ٹرانسفر کی جاتی ہے۔ ہر ملک کے بدلنے سے کرنسی بدل جاتی ہے پاکستانی
نوٹ کی یہاں امریکہ میں قدر ہے؟ نہیں۔ جب دنیا کے ملک بدلنے سے کرنسی بدلتی
ہے تو آخرت کی کرنسی کیوں نہیں بدلے گی۔ آخرت میں دُنیا کے کسی ملک کی کوئی
کرنسی کام نہیں آئے گی۔

دُنیا اور آخرت کے کاموں میں کیا نسبت ہونی چاہئے؟ | اس لیے
ایک

بزرگ سے کسی نے عرض کیا کہ مجھے کوئی مختصر نصیحت کر دیجئے فرمایا دو نصیحت کرتا ہوں
ایک یہ کہ اِعْمَلْ فِي الدُّنْيَا بِقَدْرِ مَقَامِكَ فِيهَا دُنْيَا میں اتنی محنت کرو جتنا

دنیا میں رہنا ہے۔ دوسرا یہ - **وَاعْمَلْ لِلْآخِرَةِ بِقَدْرِ مَقَامِكَ فِيهَا**
 آخرت کے لیے اتنی محنت کرو جتنا آخرت میں تمہیں رہنا ہے۔ دونوں زندگیوں کا بیلنس
 نکالو اور اگر بیلنس نہ نکالا اور آخرت کی زندگی کا خیال نہیں کیا تو بیلنس میں لفظ بیل بھی
 ہے۔ بیل ہو جاؤ گے۔ اگر وہاں کے لیے کچھ نہ بھیجا تو دنیا سے بالکل خالی ہاتھ اور قلاش جاؤ گے
 رنگ رلیوں پہ زمانہ کی نہ جانا اے دل
 یہ خزاں ہے جو باندازِ بہار آتی ہے

لذاتِ دنیویہ کی فائیت

کالے بالوں سے سکون لینے والو یہ بال
 سفید ہوں گے یا نہیں؟ چمکدار دانتوں
 سے سکون لینے والو یہ مُنہ سے باہر آئیں گے یا نہیں؟ اور سیدھی کر سے سکون لینے
 والو یہ کمر ٹیڑھی ہوگی یا نہیں؟ بڑھاپا آنے والا ہے بس سمجھ لو دنیا کی کسی چیز کا کوئی بھروسہ
 نہیں۔ بھروسہ ہے تو صرف اللہ کا۔ اللہ ہی ہے جو زمین کے اوپر کام آتا ہے اور بیماری
 غریبی ہر حالت میں کام آتا ہے اور زمین کے نیچے بھی کام آئے گا اور میدانِ
 قیامت میں بھی۔

مقصدِ حیات کا تعین خالقِ حیات کی طرف سے

اللہ تعالیٰ
 ۲ گے

فرماتے ہیں کہ ہم نے تم کو زندگی کس لیے دی ہے۔ آپ بتائیے کہ امریکہ، روس، جرمنی
 جاپان اور ساری دنیا فیصلہ کر دے کہ ہماری زندگی کا فلاں مقصد ہے تو یہ صحیح ہوگا یا
 جس نے ہمیں زندگی دی ہے جس نے ہمیں پیدا کیا ہے وہ ہمارا مقصد زندگی قرآن
 میں بیان کرے وہ صحیح ہوگا؟ اللہ تعالیٰ فرماتے ہیں میں نے تم کو کس لیے پیدا کیا

لَيَبْلُوكُمْ أَيُّكُمْ أَحْسَنُ عَمَلًا تمہیں دیکھیں کہ تم میں سے کون اچھا عمل کرتا ہے اور کون دنیا کی حرام لذتوں میں مچنس کر رہیں بھولتا ہے یہ امتحانِ روم ہے۔ پرچہ کچھ نہ کچھ تو مشکل ہوتا ہے۔ ہاگل آسانی سے تو عمل نہیں ہوتا۔

تفسیر آیت لَيَبْلُوكُمْ أَيُّكُمْ أَحْسَنُ عَمَلًا | حضور اکرم صلی اللہ علیہ

و سلم نے اس آیت کی تین تفسیر فرمائی جس کو علامہ آلوسی نے روح المعانی میں نقل کیا ہے جس پر یہ آیت نازل ہوئی ان کی زبان مبارک سے اس آیت کی تفسیر مٹنیے :

تفسیر (۱) عقل و فہم کی آزمائش | لَيَبْلُوكُمْ أَيُّكُمْ أَتَمُّ عَقْلًا وَفَهْمًا - اللہ تعالیٰ دیکھنا

چاہتے ہیں کون عقلمند ہے جو پردیس میں رہ کر اپنا ضروری کام بھی کر لیتا ہے اور دیس اور وطن کی تعمیر میں بھی لگا ہوا ہے۔ وقت آیا نماز پڑھ لی۔ وقت آیا روزہ رکھ لیا۔ زکوٰۃ کے وقت میں زکوٰۃ دے دی۔ خلاصہ یہ کہ اپنی تعمیرِ آخرت سے غافل نہیں ہوا۔

تفسیر (۲) تقویٰ و وسع کی آزمائش | لَيَبْلُوكُمْ أَيُّكُمْ أَوْعَىٰ عَن مَّحَارِمِ اللَّهِ اللہ تعالیٰ

آزمانا چاہتا ہے کہ تم میں سے کون ہے جو اللہ کی حرام کی ہوتی اور غضب والی چیزوں سے بچتا ہے۔ میری حرام کی ہوتی خوشیوں سے تو اپنی خوشی درآمد نہیں کرتا۔ جان دے دیتا ہے مگر اللہ کو ناخوش کر کے اپنا دل خوش نہیں کرتا۔ لہذا نظر بچانے میں جان بھی چلی جاتے تو جان دے دے۔ جان دینے کے لیے ہی اللہ نے پیدا کی ہے جن خوشیوں کو انسان اللہ تعالیٰ پر فدا کرتا ہے اللہ تعالیٰ اس کی خوشی کا ذمہ دار

ہوتا ہے اور ایسی خوشی دیتا ہے کہ بادشاہوں کو بھی نصیب نہیں، دنیا داروں کو بھی نصیب نہیں، رومانٹک دنیا میں پھنسنے والوں کو نصیب نہیں۔

حکیم الامت رحمۃ اللہ علیہ فرماتے ہیں اگر اس آیت **الَّذِينَ كَفَرُوا لَنْ يَسْمَعُوا سَوًى لَوْ سَمِعُوا لَوَدَّعُوهُ لَوْ كَانُوا يَفْقَهُوْنَ** کے پاس رہ لو دس دن رومانٹک دنیا والوں کے پاس رہ لو جو ہر وقت حسینوں اور ٹیڈیوں اور فلمی گانوں کے چکر میں رہتے ہیں اور دس دن تاجروں کے پاس بھی رہ لو ان کو ڈالروں کی گڈیاں گنتے ہوئے دیکھ لو اور دس دن کسی اللہ والے کے پاس بھی رہ لو تمہارا دل خود فیصلہ کر لے گا کہ سکون اور چین تو اللہ والوں کے پاس ہے۔

اب کوئی کہے کہ صاحب تمہج پڑھنے والوں اور اللہ اللہ کرنے والوں کو تو اتنی دولت

اہل اللہ کی امتیازی نعمت

نہیں ملی جتنی اسرائیل والوں کو اللہ نے دی ہے، امریکہ کے کافروں کو دی ہے، یہودیوں کو دی ہے۔ اس کا جواب میں نے دو شعروں میں پیش کیا ہے۔

دشمنوں کو عیشِ آب و گل دیا

اللہ نے کافروں کو پانی اور مٹی کے کھلونے دے دیئے مٹی کی عورتیں، مٹی کا مکان، مٹی کے کباب، مٹی کی بریائیاں سب مٹی ہے۔ یقین نہ آئے تو دفن کر کے دیکھ لو بریانی اور کباب کو۔ اپنے پیاروں کو آدمی مٹی میں قبرستان میں دفن کرتا ہے یا نہیں کچھ دن کے بعد کھود کر دیکھ لو سب مٹی ہو جاتی ہے تو یہ

دشمنوں کو عیشِ آب و گل دیا

دوستوں کو اپنا درد دل دیا

اب آپ کہیں گے کہ یہ دردِ دل لے کر ہارٹ ایک ہو کر ہسپتال جائیں گے؟
یہ دردِ دل وہ دردِ دل نہیں جس میں ڈاکٹروں کے پاس جانا پڑتا ہے۔ یہ وہ دردِ دل ہے
جو نبیوں نے اور ولیوں نے اللہ سے مانگا ہے یعنی اللہ کی محبت کا ایک ذرہ۔ اگر اللہ
کی محبت کا ایک ذرہ ایک پلڑہ میں رکھ دیا جائے اور دوسرے پلڑہ میں ساری دُنیا
کے خزانے رکھ دو، بادشاہوں کے تخت و تاج رکھ دو، واللہ اس ذرہٴ محبت کی قیمت
ساری کائنات ادا نہیں کر سکتی اس لیے علامہ سلیمان ندوی رحمۃ اللہ علیہ فرماتے ہیں۔

ترے غم کی جو مجھ کو دولت ملے

غمِ دو جہاں سے فراغت ملے

میرا شعر پھر سن لیجئے۔

دشمنوں کو عیشِ آب و گل دیا

دوستوں کو اپنا دردِ دل دیا

اب دردِ دل لے کر اولیا۔ اللہ کیا کریں گئے؟ اس کا جواب دوسرے شعر میں دیا

ان کو ساحل پر بھی طغیانِ ملی

ہم کو طوفانوں میں بھی ساحل دیا

وہ ایئر کنڈیشنوں میں بھی خود کشی کر رہے ہیں اور اللہ والے طوفانوں میں بھی

ساحل پر ہیں۔ کس طرح۔

زندگی پُر کیف پانی گرچہ دل پُر غم رہا

ان کے غم کے فیض سے میں غم میں بھی بے غم رہا

کیا وجہ ہے کہ یورپ کی گھڑیاں واٹر پروف ہوں اور اللہ والوں کے دل غم

پروف نہ ہوں۔ مجھے اپنا ایک اور شعر یاد آیا ہے

ہر لمحہ حیات گزارا ہم نے
آپ کے نام کی لذت کا سہارا لے کر

کوئی غم آیا دو رکعت پڑھی اور اللہ سے عرض کر دیا اسی وقت نقد سکون مل جاتا ہے۔ کام چاہے دیر سے ہو لیکن دل کو سکون اسی وقت مل جاتا ہے لیکن جن کا تعلق نماز سے نہیں ہے اللہ سے نہیں ہے وہ کیسے مناجات کریں گے ہمسبب ہی میں رہیں گے۔ اسی لیے عرض کرتا ہوں کہ نماز بہت بڑا سہارا ہے پانچوں وقت کی نماز پڑھیے۔ سر کا حق یہ ہے کہ اللہ کے سامنے جھکے۔

ایک حاجی اگر آپ کو ٹوپی دیتا ہے تو آپ اس کا شکر یہ ادا کرتے ہیں کہ اللہ تعالیٰ آپ کو جزا دے آپ نے مجھے مکہ کی ٹوپی پہنا دی۔ مولانا رومی رحمۃ اللہ علیہ فرماتے ہیں کہ ٹوپی پہنانے والے کا شکر یہ تو ادا کیا لیکن جس سر پر تم نے ٹوپی رکھی ہے اس سر بنانے والے کا شکر یہ کیوں نہیں ادا کرتے؟ اگر یہ سر نہ ہوتا تو کیا ٹوپی گردن پر لکھتے۔ لہذا سر کا شکر یہ یہ ہے کہ سجدہ کرو۔

حضرت مولانا فضل رحمان گنج مراد آبادی
رحمۃ اللہ علیہ فرماتے تھے کہ میں جب سجدہ کرتا

ہوں تو ایسا معلوم ہوتا ہے کہ اللہ نے ہمارا پیار لے لیا۔ ایسے ہی مولانا رومی رحمۃ اللہ علیہ فرماتے ہیں کہ اے ایمان والو! ہمارے سجدہ کی کیفیت سن لو۔

لیک ذوق سجدہ پیش خدا
خوشتر آید از دو صد ملک ترا

خدا تے تعالے کے حضور میں ایک سجدہ اتنا مزہ دار ہے کہ دو سو سلطنت سے زیادہ مزہ دار نظر آتے گا۔ مگر کس کو؟ اللہ تعالے کی معرفت رکھنے والوں کو لہذا اللہ تعالے کی معرفت اور محبت تو سیکھو۔ اللہ والوں کی صحبت سے معرفت ملتی ہے اللہ تعالے فرماتے ہیں: **الرَّحْمٰنُ فَاَسْتَلْبِہٖ خَبِیْرًا** (پ سورۃ فرقان آیت ۵۹) میری معرفت تم کو انہی سے ملے گی جنہوں نے مجھ کو پہچانا ہوا ہے۔ نابینا اگر نابینا کے ساتھ رہے گا تو دونوں اندھے رہیں گے چاہے ایک دوسرے کی لٹھی پکڑیں مگر گریں گے دونوں کھڑے میں۔ بینا سے تعلق قائم کریں تب ٹھیک چلیں گے۔

تفسیر (۳) اطاعت و فرماں برداری کی آزمائش

لَبِیْبُوکُمْ اَیْتُکُمْ اَسْرِعُ اِلٰی طَاعَةِ اللّٰهِ اللہ تعالے آزمانا چاہتے ہیں کہ تم میں کون اللہ تعالے کی اطاعت کی طرف آگے بڑھتا ہے؛ دو ستو جوانی کو اللہ کے لیے دو، یہ نہ سوچو کہ جوانی میں تو مزہ کر لو جب بڑھے ہو جائیں گے تو مولویوں کی بات بھی مان لیں گے پھر ایک دم مسجد میں بیٹھ کر دے تسبیح اور دے نوافل اور یہ حال ہو گا کہ ے

زند کے زند رہے ہاتھ سے تسبیح نکلتی

ایسا نہیں۔ سوچتے جب آپ گوشت منگاتے ہیں تو بڑھے بکرے کا گوشت

منگاتے ہیں یا جوان بکرے کا؟ جب جوان بکرے کا گوشت اپنے لیے پسند ہے

تو اللہ کو بھی اپنی جوانی دیجئے ایسا نہ ہو کہ ے

پاسن جو کچھ تھا وہ صرف مے ہوا
 اب نہ کیوں مسجدِ سنخالی جائیگی
 بخاری شریف کی حدیث ہے جو اپنی جوانی اللہ پر فدا کر دے اللہ قیامت کے
 دن اس کو عرش کا سایہ نصیب فرمائیں گے۔ اب بھی موقع کو غنیمت جانیتے۔ حضرت
 مفتی شفیع صاحب رحمۃ اللہ علیہ کا شعر ہے ۷

ظالم ابھی ہے فرصتِ توبہ نہ دیر کر
 وہ ابھی گرا نہیں جو گرا پھر سنبھل گیا
 اور زمانہ سے مہت ڈرو فرماتے ہیں ۷

ہم کو مٹا سکے یہ زمانہ میں دم نہیں
 ہم سے زمانہ خود ہے زمانہ سے ہم نہیں

آخِرِ مِیں اللہ تَعَالٰی
 فرماتے ہیں ، وَهُوَ

الْعَزِيزُ الْغَفُورُ اللہ تَعَالٰی عزیز یعنی زبردست طاقت والے ہیں۔ عزیز
 کے معنی ہیں الْقَادِرُ عَلَىٰ كُلِّ شَيْءٍ وَلَا يُعْجِزُهُ شَيْءٌ فِي اسْتِعْمَالِ قُدْرَتِهِ
 ایسا قادرِ مطلق جس کو اپنے استعمالِ قدرت میں پوری کائنات مانع نہ بن سکے۔ اللہ جس
 کو جو دینا چاہتا ہے اور ساری دنیا حمد سے جل کر خاک ہو جاتی ہے مگر اللہ اس کو دے
 کر رہتا ہے یا نہیں۔

اس آیت میں اللہ فرماتے ہیں کہ جب تم کو کسی بڑی طاقت کی طرف سے
 معافی ملے تو اس کی قدر کرو۔ میری مغفرت کی بے قدری مت کرنا۔ میں اتنا بڑا

طاقت والا ہوں کہ جس کو بخش دوں گا اپنی قدرت سے بخش دوں گا اس میں کوئی مانع نہیں بن سکتا۔ اس لیے اللہ تعالیٰ نے عزیز کو پہلے نازل کیا۔

علامہ آلوسی رحمۃ اللہ علیہ فرماتے ہیں کہ اللہ تعالیٰ نے اپنے دو ناموں میں عزیز کو پہلے اور غفور کو بعد میں اس لیے نازل کیا تاکہ بندے میری مغفرت کی قدر کریں کہ میں بہت بڑی قدرت و طاقت والا ہوں اور اس کی مثال یہ ہے کہ اگر جنگل میں شیر ناراض ہو جائے اور پھر وہ معاف کر دے اور کہہ دے (OK) جانیے کوئی بات نہیں معاف کر دیا تو آپ اس کا کتنا شکریہ ادا کریں گے کہ جان بچی لاکھوں پائے ورنہ کم نجات بھی پھاڑ کھاتا اور ایک آدمی مریض ہے لیٹا ہوا ہے اور وہ یہ کہے کہ جاؤ معاف کر دیا۔ آپ اس کی کیا قدر کریں گے کہ سانس تو خود پھولا ہوا ہے معاف نہ بھی کرتا تو کیا بگاڑ سکتا تھا، آپ میں طاقت کیا ہے اور محمد علی کلمے معاف کر دے تو بڑی بات ہے ورنہ کلمے پر ایک باکسنگ مارتا دانت توڑ ڈالتا۔

بس آخر میں ایک نصیحت کرتا ہوں جس دُنیا سے ہمیشہ کے لیے جانا اور لوٹ کر پھر کبھی نہ آنا ایسی دُنیا سے دل کا کیا لگانا۔ مگر کاروبار کو منع نہیں کرتا۔ کار بھی ہو کاروبار بھی ہو مگر دل میں اللہ یار ہو اور اس کی مشق اللہ والوں کے ساتھ رہنے سے ہوگی۔ صحبتِ صالحین میں رہنے سے ہوگی۔

امریکہ والوں کے لیے پاکستان ہندوستان جانا مشکل ہے تو مشورہ دیتا ہوں کہ یہاں بنگلہ دیش میں قریب ہی میں ڈاکٹر اسماعیل صاحب ہیں جو شیخ الحدیث صاحب رحمۃ اللہ علیہ کے خلیفہ ہیں۔ ایم بی بی ایس ڈاکٹر ہو کر اللہ کی محبت سکھائے ہیں۔ یہ گویا بہت قریبی ہسپتال (مستشفی) ہے۔

دُنیا میں مسافر کی طرح رہو

میں نصیحت کرتا ہوں کہ اللہ سے محبت کرو، ماں باپ سے محبت کرو بیوی

سے محبت کرو، اللہ والوں سے محبت کرو، اپنی حلال روزی سے محبت کرو لیکن حرام چیزوں کی طرف نظر بھی مت کرو ان کو دیکھنے سے کچھ بھی نہیں پاؤ گے۔ اپنے گھر میں اللہ نے جو بیوی دی ہے اس پر راضی رہو۔ اگرچہ حُسن میں وہ تم سے کچھ کمتر بھی ہے۔ ماں لو ماں سے انتخاب کرنے میں غلطی ہوئی تو یہاں کے دن گزار لو انہیں پیار کر لو۔ ماں باپ کی عزت رکھو طلاق مت دو۔ اگر تمہاری بیٹی کے ساتھ ایسا ہو جائے کہ داماد زیادہ حسین ہو تو تم کیا پاپا ہو گے کیا تمہاری بیٹی کو وہ طلاق دے دے، بس اگر تم اپنی بیوی کو پیار دو گے تو اس کی جزا اللہ تمہیں دے گا اور قیامت کے دن ہماری مسلمان بیویوں کو اللہ تعالیٰ حمدوں سے زیادہ حسین کر دیں گے۔ یہ حضور صلی اللہ علیہ وسلم کا ارشاد ہے روح المعانی میں موجود ہے۔

ہم لوگ پردیس میں ہیں اسٹیشن پر اعلیٰ درجہ کی چلتے مت تلاش کرو۔ چائے والا ریلوے اسٹیشن پر اعلان کرتا ہے چائے والا، چائے والا، لیکن وہی گرم پانی دے گا۔ اس طرح پان، بیٹری، بگریٹ۔ آپ ہندوستان یا پاکستان کی ریلوے میں سفر کریں تو ایسی آوازیں ملیں گی مگر وہ پان نہیں ملے گا جو آپ کے گھر میں ملے گا۔ دنیا بھی پلیٹ فارم ہے۔ جیسی مل جائے اس پر راضی رہو کسی کو اذیت مت پہنچاؤ۔ خاص کر ماں باپ کی عزت کرو دُنیا میں بھی خوش رہو گے اور کبھی کبھی اپنی فیکٹری اور کارخانوں سے وقت نکال کر خانقاہوں میں اللہ والوں کے پاس جاؤ درد بھرے دل سے کہتا ہوں یہی چاہتا ہوں کہ اللہ تعالیٰ میری آہ و فغاں کو میری محبت کے درد کو جو اللہ نے بغیر تھاق

اختر کو بخشا ہے سارے عالم میں اس کے نشر کا انتظام فرمائے اور یہ دولت کہاں سے ملی
دو نصیحت کرتا ہوں۔

مری زندگی کا حاصل مری زسیت کا سہارا
ترے عاشقوں میں جینا ترے عاشقوں میں مرنا
زندگی کا مزہ اگر لینا چاہتے ہو تو اللہ کے عاشقوں میں کچھ دن جینا سیکھ لو۔
مجھے کچھ خبر نہیں تھی تیرا درد کیا ہے یا رب
ترے عاشقوں سے سیکھا ترے سنگٹ پہ مرنا
اللہ کے عاشقوں سے سیکھا ہے۔ ورنہ اختر بھی آج طبیبہ کالج سے پڑھ کر اپ
کو گل ہنفشہ دیتا اور صبح ہی صبح کسی کا قارورہ (پیشاب) دیکھتا۔ اللہ کا شکر ہے قارورہ
دیکھنے کے بجائے اللہ کی محبت کا درد سارے عالم میں پیش کر رہا ہوں کہ۔
شاہوں کے سروں میں تاج گراں سے دوسا اکثر رہتا ہے
اور اہل صفا کے سینوں میں ایک نور کا دریا بہتا ہے
یہی اللہ زمین کے اوپر بھی کام آئے گا زمین کے اندر بھی۔

سکھ ہیں اللہ کو بھولنے کا انجام | کلفٹن کراچی کے ایک بڑے رئیس نے
کہا ہم روزہ، نماز نہیں جانتے ہمارے

پاس اتنی دولت ہے کہ سات پشت تک کھائے گی۔ بس اس کے بعد ہی اللہ کا
غضب آیا اس کے پیٹ میں کینسر پیدا کر دیا اور ایک تولہ جو کا پانی تلگی کے ذریعہ
دیا جاتا تھا۔ گلے میں بھی کینسر کا اثر ہوا کوئی چیز کھا نہیں سکتا تھا اور سوکھ کر ختم
ہو گیا۔

شکھ میں اللہ کو یاد رکھنے کا انعام | میرے دوستو! اللہ سے ڈر کر رہو

حضور صلی اللہ علیہ وسلم فرماتے

ہیں: اذْكُرُوا اللَّهَ فِي الرَّخَاءِ يَذْكُرْكُمْ فِي الشَّدَاةِ اللہ کو سکھ میں یاد کرو تاکہ دکھ میں اللہ تعالیٰ تم کو یاد رکھے اور اگر سکھ میں عیش و عیاشی اور بدمعاشی اور اوباشی میں لگے رہے تو پھر سمجھ لو زندگی ضائع ہو رہی ہے۔

بتاؤ زندگی کی کیا قیمت ہے؟ اگر تم نے زندگی کو مٹی کی عورتوں، مٹی کے سمو سے،

مٹی کے کباب پر فدا کیا تو زندگی کی قیمت مٹی ہی رہے گی اور اگر اس مٹی کو اللہ پر فدا کیا تو پھر اس کی قیمت ہوگی، پھر یہ مٹی قیمتی ہو جائے گی۔

علامہ سید سلیمان ندوی رحمۃ اللہ علیہ فرماتے ہیں کہ اے فیکلٹری والو اور پہلوانو!

اور اے وزارت کی کرسیوں پر بیٹھنے والو تمہاری کوئی قیمت نہیں۔ قیامت کے دن علاموں کی قیمت اللہ لگائے گا پھر یہ شعر پڑھا ہے

ہم ایسے رہے یا کہ ویسے رہے

وہاں دیکھنا ہے کہ کیسے رہے

حُسن کی شکلیں بگڑتی رہتی ہیں ان سے دل نہ لگاؤ۔ علی گڈھ کے ایک نرگ کا شعر سنتے ہ

گیا حُسنِ خواباں دل خواہ کا

ہمیشہ رہے نام اللہ کا

دُعا کیجئے کہ اللہ تعالیٰ میرے اس درسِ تفسیر کو اور دردمجرے دل سے جو بیان کرالیا سے

قبول فرمائیں۔ میری زبان کو اور دوستوں کے کان کو قبول فرما کر ہم سب کو پورا مقبول و

محبوب بنائیں۔ وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ○

سلسله مواظف حسنہ نمبر ۲۲

امریکہ کے شہر اٹلانٹا میں کیا گیا نہایت
اثر انگیز وعظ جو مایوس گنہگاروں کے لیے
مردہ جاں فزا ہے



راه مغفرت



عارف باللہ حضرت اقدس
مولانا حکیم محمد اخط صاحب برکاتم

ناشر

کتاب خانہ مظہری

گلشن اقبال، پوسٹ بکس ۱۱۸۲
کراچی ٹریڈ ۳۸۱۸۱۲، ۴۹۹۲۱۴

نام وعظ _____ راہِ مغفرت
 واعظ _____ عارف باللہ حضرت اقدس مولانا شاہ حکیم محمد اختر صاحب
 دامت برکاتہم
 کتابت _____ محمد علی زاہد

ناشر

کُتُبُ خَانَ مِظہَرِی

گلشنِ اقبال، پوسٹ بکس ۱۱۱۸۲

کراچی فون ۲۸۱۸۱۲-۶۲۱۶۲۱۶۹۹۲

فہرست



- ۳ ————— مقدمہ راہِ مغفرت از حضرت مولانا ایوب سورتی صاحب
- ۵ ————— آنکھوں کا فیض
- ۶ ————— حضور صلی اللہ علیہ وسلم کی شان
- ۷ ————— دُعا کا ادب
- ۸ ————— شاہ عبدالغنی صاحب رحمۃ اللہ علیہ
- ۹ ————— میانِ دو کریم
- ۹ ————— اللہ! اللہ!
- ۱۰ ————— تجلی طور کا نکتہ
- ۱۰ ————— اپنا نام بھی بھول گئے
- ۱۱ ————— قابلیت شرط نہیں
- ۱۱ ————— اللہ کا انعام
- ۱۳ ————— خواب میں حضور صلی اللہ علیہ وسلم کی زیارت

- ۱۳ _____ ایک اہم نکتہ
- ۱۵ _____ مولانا رومی کا ارشاد
- ۱۵ _____ قیمت کون لگاتے؟
- ۱۸ _____ تکبیر کی مذمت
- ۱۹ _____ حفیظ جونپوری کا واقعہ
- ۲۰ _____ جگر صاحب کی توبہ کا واقعہ
- ۲۳ _____ سلطان ابراہیم ابن ادہم رحمۃ اللہ علیہ
- ۲۵ _____ ایک شہابی ولی اللہ بن گیا
- ۲۶ _____ سلطان ادہم رحمۃ اللہ علیہ اور ایک مجذوب
- ۲۸ _____ اللہ والے کون؟
- ۳۱ _____ داڑھی رکھنا واجب ہے
- ۳۳ _____ معافی کا مضمون
- ۳۶ _____ بہترین خطا کار
- ۳۷ _____ فوائد استغفار
- ۳۷ _____ انعامات تقویٰ
- ۳۹ _____ توبہ و استغفار پر تقویٰ کے انعامات



راہ مغفرت — عرض مرتب

حضرت اقدس مولانا حکیم محمد اختر صاحب دامت برکاتہم کایہ وعظ مبارک مورخہ ۱۰ جمادی الاول ۱۴۱۵ھ مطابق ۱۶ اکتوبر ۱۹۹۴ء کو بعد نماز مغرب محترم جناب محمد اقبال عبدالستار اگر صاحب (مقیم اٹلانٹا امریکہ) کے وسیع و کشادہ مکان میں ہوا۔

حاضرین کی تعداد کافی تھی جن میں زیادہ تر جدید تعلیم یافتہ طبقہ تھا، مکان کے دوسرے حصہ میں خواتین بھی خاصی تعداد میں شریک تھیں، وعظ نہایت موثر تھا۔ اکثر سامعین پر رقت طاری تھی۔ ڈاکٹر اسماعیل مبین صاحب مدظلہ (خلیفہ حضرت اقدس شیخ الحدیث مولانا زکریا صاحب رحمۃ اللہ علیہ) جو بیان میں شریک تھے بعد بیان فرمایا کہ آج تو وعظ میں آپ نے دل نکال کر رکھ دیا اور فرمایا کہ یہ وعظ بھی ضرور طبع ہونا چاہیے۔ دوسرے حضرات نے بھی اس کی تائید فرمائی چنانچہ بفضل اللہ راقم الحروف کو اس وعظ کے قلم بند کرنے کی سعادت حاصل ہو گئی ہے اور صاحب خانہ محترم محمد اقبال صاحب نے اس کی طباعت کے اخراجات کی ذمہ داری بخوشی قبول فرمائی۔

اللہ تعالیٰ سے دُعا ہے کہ وہ اس وعظ کو قبول فرمائے اور صاحب خانہ اقبال صاحب کے کاروبار میں برکت عطا فرمائے اور ان کے تمام گھروالوں کو دینی دنیوی راحت و عافیت نصیب فرمائے۔

راقم الحروف محمد ایوب سورتی

ناظم مجلس دعوت الحق (یو۔ کے)

راہِ مغفرت

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَىٰ أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
وَاعْفُ عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ
الْكَافِرِينَ ۝ وَقَالَ رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
كُلُّ بَنِي آدَمَ خَطَاةٌ وَخَيْرُ الْخَطَاةِينَ التَّوَّابُونَ وَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مَنْ لَزِمَ الْإِسْتِغْفَارَ جَعَلَ اللَّهُ لَهُ مِنْ كُلِّ
ضَيْقٍ مَخْرَجًا وَمِنْ كُلِّ هَمٍّ فَرَجًا وَرَزَقَهُ مِنْ حَيْثُ لَا يَحْتَسِبُ
(مشکوٰۃ صفحہ ۲۰۴)

حضراتِ سامعین!

اللہ تعالیٰ نے اپنے گنہگاروں کے لیے ایک ایسی سواری بھیجی ہے جو عجیب و
غریب ہے۔ بقول مولانا جلال الدین رومی رحمۃ اللہ علیہ اللہ تعالیٰ اپنے ایسے گناہگار
بندوں کے لیے جو اپنے گناہوں کی وجہ سے بہت دور جا پڑے ہیں اور اس مایوسی
کے قریب جا پہنچے ہیں جس کے سبب مساجد میں جانا اور نیک عمل کرنا بھی چھوڑ دیا ہے
شیطان نے انہیں اللہ سے مایوس کر کے غفلت میں دور پھینک دیا ہے کہ اب وہ
یہی سمجھتے ہیں کہ میری مغفرت کیا ہوگی لیکن وہ اگر توبہ کی سواری میں بیٹھ جائیں تو ایک
لمحہ میں ان کی دوری حضوری سے تبدیل ہو جائے اور وہ اللہ کے پیارے ہو جائیں
ایک بہت بڑے بزرگ مولانا شاہ وصی اللہ صاحب رحمۃ اللہ علیہ فرمایا کرتے تھے
کہ جہتی اللہ کا راستہ طے کرنے کے یہ معنی نہیں کہ سالک سے کوئی خطا ہی نہ ہو۔ فرماتے

ہیں ۷ ہم نے طے کیں اس طرح سے منزلیں
گر پڑے گر کر اٹھے اٹھ کر چلے
آپ بتائیے کسی انسان کو کہیں جانا ہو اور مان لیجئے پھسل جائے تو کیا وہ وہیں
پڑا ہے گا یا اٹھ کر پھر چلنے لگے گا؟ تو یہ بہت بڑے اللہ والے کا شعر ہے۔

ہم نے طے کیں اس طرح سے منزلیں
گر پڑے گر کر اٹھے اٹھ کر چلے

مرتب عرض کرتا ہے کہ درمیان بیان میں ایک صاحب آگئے تو حضرت والا
نے انہیں قریب بلا لیا ان کی وجہ سے صاحب خانہ اقبال صاحب ذرا نظروں سے
اوجھل ہو رہے تھے تو فرمایا اس طرح نہ بیٹھو کہ یہ چھپ جائیں۔ پھر اس طرح بیٹھے کہ
دونوں اور سامعین برابر نظر آنے لگے تو اس پر فرمایا کہ ہاں اب ٹھیک ہے۔

آنکھوں کا فیض | اصل میں ہمیں اپنے دوستوں کی نگاہوں سے فیض ملتا
ہے۔ اگر میں ان کو نہ دیکھوں اور وہ ہمیں نہ دیکھیں تو
مضمون ہی بالکل وارد نہیں ہوتا۔ میں کیا کروں؟

مگر صاحب سے خواجہ عزیز الحسن مجذوب رحمۃ اللہ علیہ نے فرمایا کہ مگر تم شراب
سے نشہ حاصل کرتے ہو میں اللہ والوں کی نظر سے نشہ لیتا ہوں اس کے بعد کتنا
پیارا شعر کہا کہ جس کے بعد مگر صاحب کی حالت ہی عجیب ہو گئی۔ فرمایا کہ ۷

مے کشو یہ تو مے کشی زندگی ہے مے کشی نہیں
آنکھوں سے تم نے پی نہیں آنکھوں کی تم نے پی نہیں
آنکھوں سے معنی اللہ والوں کی آنکھوں سے تم نے پی نہیں۔ ایک نظر حضور

صلی اللہ علیہ وسلم کی جس مومن پر پڑتی تھی وہ صحابی ہو جاتا تھا۔

حضور صلی اللہ علیہ وسلم کی شان | ایک مشاعرے میں خواجہ صاحب
اور جگر صاحب دونوں تھے۔

خواجہ صاحب نے حضور صلی اللہ علیہ وسلم کی شان میں ایک شعر پیش کیا۔

گھٹا اٹھی ہے تو بھی کھول زلفِ عنبریں ساقی

ترے ہوتے فلک سے کیوں ہو شرمندہ زین ساقی

یعنی اے مدینہ والے رسول اللہ صلی اللہ علیہ وسلم آسمان پر کالی گھٹا چھاتی ہے

آپ اپنی کالی زلفوں کی ایک تھکی دکھا دیجئے آپ کے ہوتے ہوتے زمین کیوں آسمان

سے شرمندہ ہوے

گھٹا اٹھی ہے تو بھی کھول زلفِ عنبریں ساقی

ترے ہوتے فلک سے کیوں ہو شرمندہ زین ساقی

جگر صاحب نے اس شعر کے بعد اس مشاعرے میں اپنا کلام نہیں پڑھا کہ اب مرا

کلام اس قابل نہیں کہ میں اس کو پیش کروں۔

میرے شیخ شاہ عبدالغنی فرماتے تھے کہ ایک شاعر نے حضرت یوسف علیہ

السلام کے بارہ میں حضرت عائشہ رضی اللہ تعالیٰ عنہا کی طرف سے زلیخا سے کہا کہ

اے زلیخا اپنے یوسف کی تعریف تو کر مگر میرے یوسف پر ترجیح مت دے کہ میرا

یوسف تیرے یوسف سے بہتر ہے۔ حضرت عائشہ رضی اللہ تعالیٰ عنہا فرماتی

ہیں کہ میرا یوسف (یعنی حضرت محمد مصطفیٰ صلی اللہ علیہ وسلم) تیرے یوسف سے

بہتر ہیں اور کیا عمدہ تعبیر کی ہے

اپنے یوسف کو میرے یوسف پہ مت ترجیح دے
 اے زلیخا اس پہ سر کٹتے ہیں اُس پر انگلیاں
 مصر کی عورتوں نے حضرت یوسف علیہ السلام پر انگلیاں کاٹ دی تھیں اور
 حضرت محمد صلی اللہ علیہ وسلم جہاں پر قدم رکھتے تھے وہاں پر سر برستے تھے۔ جہاد میں
 ایک اشارہ پر سر قربان ہوتے تھے یا نہیں؟
 جہاں وہ پاؤں رکھتا ہے وہاں پر سر برستے ہیں۔

دُعا کا ادب | حضرت عمر رضی اللہ عنہ فرماتے ہیں کہ اے لوگو! سن لو اپنی
 دُعاؤں سے پہلے حضور صلی اللہ علیہ وسلم پر درود شریف پڑھ
 لو اگر تم نے درود شریف نہیں پڑھا تو تمہاری درخواست آسمان پر نہیں جائے گی۔
 نیچے ہی پڑی ہے گی۔

علامہ شامی جن کی فقہ کی سب سے بڑی کتاب فتاویٰ شامی ہے، اس کے علم
 کے مفتی جس سے فتویٰ دیتے ہیں چاہے وہ فلسطین کا مفتی ہو یا پاکستان، ہندوستان
 یا اجزا ترکا وہ لکھتے ہیں کہ اپنی دُعاؤں سے پہلے بھی درود شریف پڑھ لو اور بعد میں
 بھی کیونکہ حضور صلی اللہ علیہ وسلم پر درود شریف قطعی قبول ہے اس لیے کہ اس عمل میں
 اللہ تعالیٰ بھی شامل ہیں۔ اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ ط۔

اللہ تعالیٰ بھی اپنے نبی پر رحمت بھیجتے ہیں یعنی اللہ تعالیٰ اپنے نبی پر رحمت
 نازل کرتے ہیں اور ملائکہ حضور صلی اللہ علیہ وسلم پر نزول رحمت کی اللہ تعالیٰ سے
 درخواست کرتے ہیں تو جس عمل میں اللہ تعالیٰ شریک ہوں وہ عمل ضرور قبول ہوگا
 اگر کسی فیکٹری میں بادشاہ بھی شریک ہو تو اس میں کبھی "لاس" نقصان ہو سکتا ہے؟

اتوار رحم الرحیم اتنے بڑے مالک اس عمل میں شریک ہیں وہ کیسے قبول نہ ہوگا،
لہذا اپنی دُعا کے اول و آخر درود شریف پڑھ لیا کرو تاکہ جب اللہ دُعا کا اول و
آخر یعنی حضور صلی اللہ علیہ وسلم پر صلوات و سلام قبول فرمائیں گے تو وہ کریم ہے،
درمیان میں سے تمہاری دُعا کو نہیں پھینکے گا۔ کریم کی تعریف ہی یہ ہے کہ جو اَلَا تَقُول
پر رحم کر دے۔ اس لیے شیخ الحدیث مولانا زکریا صاحب رحمۃ اللہ علیہ کریم کا کثرت
سے ورد کرتے تھے۔ یہاں تک کہ انتقال کے وقت بھی یا کریم یا کریم کہتے ہوئے
دُنیا سے چلے گئے۔ آپ لوگوں سے بھی یہی کہتا ہوں کہ کثرت سے یا کریم پڑھو یا کریم
کافائدہ بتاتا ہوں اور درود شریف پڑھنے کا طریقہ بھی بتاتا ہوں جو میرے شیخ
شاہ عبدالغنی نے مجھے بتایا۔

شاہ عبدالغنی صاحب رحمۃ اللہ علیہ | میرے شیخ حضرت شاہ
عبدالغنی صاحب رحمۃ اللہ علیہ

کو بارہ مرتبہ حضور اکرم صلی اللہ علیہ وسلم کی زیارت ہوتی تھی۔ جنگل میں رہتے تھے۔
اسی جنگل میں میری جوانی کے پندرہ سال شیخ کے ساتھ گزرے ہیں۔ جنگل سے مراد
ہے بستی سے باہر جہاں مغرب کے بعد کسی کی آواز سنائی نہ دیتی تھی۔ جانی صاحب
وہاں جا چکے ہیں اور میر صاحب بھی وہاں جا چکے ہیں اور وہاں کی مسجد کو دیکھ کر میر
صاحب نے کہا کہ پوری مسجد نور میں ڈوبی ہوئی ہے اس مسجد میں حضرت شیخ رات کو تین
بجے اٹھ کر اٹھ اٹھ گھنٹے عبادت میں مشغول رہتے۔ دو دو نفل پڑھ کر سجدہ میں دیر تک
روتے۔ پانچ پانچ پارے دس دس پارے تلاوت کرتے۔ بارہ تسبیح، مناجات
مقبول الگ، قصیدہ بردہ الگ۔

میان دو کریم | تو میرے شیخ نے سنایا کہ جب درود شریف پڑھو اور
 اللَّهُمَّ صَلِّ لِي كَمَا صَلَّيْتَ لِي فِي الْوَجْدِ لِي كَمَا صَلَّيْتَ لِي فِي الْوَجْدِ لِي كَمَا صَلَّيْتَ لِي فِي الْوَجْدِ لِي
 رہی ہے۔ جب درود شریف میں اللَّهُمَّ صَلِّ عَلَيَّ مُحَمَّدًا كَمَا صَلَّيْتَ عَلَيَّ مُحَمَّدًا كَمَا صَلَّيْتَ عَلَيَّ مُحَمَّدًا كَمَا صَلَّيْتَ
 کشتی دو کریم کے بیچ میں آگتی ہے۔ اللہ کے درمیان اور محمد صلی اللہ علیہ وسلم کے
 درمیان اور ہم دو کریم کے بیچ میں ہو گئے۔

یا رب تو کریمی و رسول تو کریم
 صد شکر کہ ما یم میان دو کریم

یا رب آپ بھی کریم ہیں اور آپ کے رسول صلی اللہ علیہ وسلم بھی کریم ہیں۔
 سیکڑوں شکر ہے کہ میری کشتی دو کریم کے درمیان ہے۔ درود شریف پڑھنے
 سے دو دوزخیں ملتے ہیں گویا دونوں ہاتھ میں لڈو ملتے ہیں، اللہ کا تو ذکر اللہ کا مزہ
 آیا اور جب حضور صلی اللہ علیہ وسلم کا نام لیا تو آپ کے نام کا مزہ۔ یہی ایک عبادت
 ہے کہ ایک ہی وقت میں دو لڈو ہاتھ میں آتے ہیں۔
 دل کو تھاما ان کا دامن تھام کے
 ہاتھ میرے دونوں نکلے کام کے

اللہ! | ایک واقعہ بتاتا ہوں کہ حضرت شاہ عبدالغنی تلاوت کے درمیان
 نعرہ گاتے تھے اللہ! اللہ! جب اللہ زور سے کہتے تھے
 پوری مسجد ہل جاتی تھی اور یہ معلوم ہوتا تھا کہ اللہ کو دیکھ لے ہے ہیں اور کبھی تلاوت کے
 درمیان یہ مصرع بھی پڑھتے تھے۔

آجامری آنکھوں میں سما جائے دل میں

تجلی طور کا نکتہ

حضرت موسیٰ علیہ السلام کی درخواست پر طور پہاڑ پر جب تجلی نازل ہوئی تو تمام مفسرین کہتے ہیں کہ پہاڑ برداشت نہیں کر سکا ٹکڑے ٹکڑے ہو گیا لیکن مولانا رومی رحمۃ اللہ علیہ فرماتے ہیں کہ ایک نکتہ اور بھی ہے جو اللہ تعالیٰ نے مجھے عطا فرمایا اور وہ یہ کہ یہ پہاڑ اللہ کے جلووں اور تجلیات کا عاشق تھا تو ٹکڑے ٹکڑے اس لیے ہو گیا کہ وہ تجلی میرے اندر بھی آجائے ورنہ تجلی اوپر ہی اوپر رہتی۔ مولانا رومی رحمۃ اللہ علیہ کا شعر بھی پیش کرتا ہوں مثنوی کی اختر نے معارف مثنوی مولانا روم رحمۃ اللہ علیہ کے نام سے شرح لکھی ہے اور میری یہ شرح بڑے بڑے علماء کے زیر مطالعہ ہے، تو مولانا رومی رحمۃ اللہ فرماتے ہیں

ہر برون کہہ چو تو نور صمد

پارہ شد تا در درونش ہم زند

جب طور کی ظاہری سطح پر اللہ تعالیٰ کی تجلی نازل ہوئی، اللہ تعالیٰ کی شانِ صمدیت کی تجلی جب پہاڑ کی ظاہری سطح پر ظاہر ہوئی تو وہ ٹکڑے ٹکڑے ہو گیا تاکہ میرے اللہ کا نور میرے اندر بھی داخل ہو جائے، عاشق تھا یہ ظالم! تھا تو پہاڑ مگر ٹکڑے ہو گیا گویا بزبانِ حال اس نے یہ مصرع پڑھ دیا یہ

آجا میری آنکھوں میں سما جا میرے دل میں

مولانا کی یہ شرح عاشقانہ ہے۔

اپنا نام بھی بھول گئے!

ایک مرتبہ ہمارے شیخ شاہ عبد الغنی صاحب بیٹھے ہوئے تھے رات کے تین بجے کے

اُٹھے ہوئے تھے اور رات بھر ذکر و تلاوت کیے ہوئے تھے۔ حضرت زمیندار

تھے۔ حضرت کا ایک کارندہ جو حضرت کی زمین داری کا کام سنبھالتا تھا ایک کاغذ پر دستخط کرنے کے لیے لایا۔ پوچھا کیا بات ہے؟ اس نے بتایا کہ کچھ سرکاری کاغذات جمع کرنے ہیں۔ حضرت نے وہ کاغذ اور قلم لے لیا اور بہت دیر تک سوچتے رہے کہ میرا کیا نام ہے؟ نام ہی یاد نہیں آیا۔ آخر میں پوچھا کہ میرا نام بتاؤ کیا ہے؟ ان کو ہنسی آگئی کہ کوئی اپنا نام بھی دوسروں سے پوچھتا ہے۔ حضرت نے زور سے اٹھ لگائی کہ جلدی سے میرا نام بتاؤ۔ وہ خاص استغراق کی کیفیت تھی۔ اس نے نام بتایا کہ حضرت آپ کا نام عبدالغنی ہے۔ تب آپ نے دستخط کیے اور وہ کاغذ لے کر گیا یہ واقعہ اس کارندہ نے خود مجھے بتایا۔ میرے علوم میرے بزرگوں کی صحبتوں سے زیادہ حاصل ہوئے ہیں۔

قابلیت شرط نہیں

میں نے کتب بینی کم کی ہے، قطب بینی زیادہ کی۔ یعنی کتابوں کا مطالعہ میرا کم ہے لیکن اللہ والوں کے مطالعہ کا اللہ تعالیٰ نے محض اپنی رحمت سے بدون استحقاق مجھے زیادہ موقع دیا اس میں میری کوئی قابلیت نہیں تھی۔ مالک کی مہربانی قابلیت تلاش نہیں کرتی وہ جس پر چاہیں فضل کر دیں۔

اللہ کا انعام

مولانا رومی رحمۃ اللہ علیہ فرماتے ہیں کہ اے دنیا والو! یہ سورج اللہ کی ایک مخلوق ہے جو جنگل میں بھینس، گائے بیل کے گوبروں پر بھی اثر کرتا ہے۔ اپنی شعاعوں کو وہاں پر بھی ڈالتا ہے یہ نہیں سوچتا کہ ناپاک پر میں اپنا فیض اپنی کرن کیوں ڈالوں؟ ان گوبروں پر اپنی شعاع داخل کر کے اس کے دو حصے کرتا ہے ایک حصہ لیکوئیڈ (نرم اور پتلا) کر کے

زمین کے اندر داخل کرتا ہے کیونکہ سورج سے زمین گرم ہوتی ہے اور گرم چیز پستلی اور رقیق چیز کو اپنے اندر جذب کرتی ہے اور کچھ حصہ گوبر کا موٹا رہ گیا اس کا نام انڈیا کی زبان میں اوپلا ہے اس کو نان بانی لے گیا اور تنور میں ڈال کر اس سے تندوری روٹی پکائی اور اس کا لے لے گوبر کا چہرہ سُرخ ہو گیا اور روٹی پک گئی اور بھی سُرخ ہو گیا اور پتلے حصے سے زمین کھا دوالی بن گئی اور اس زمین سے چنبیلی، گلاب، سوسن ریحان جیسے خوشبودار پھول پیدا کر دیتے تو مولانا رومی رحمۃ اللہ علیہ فرماتے ہیں کہ اے خدا آپ کی ایک مخلوق اور دنیا کے سورج میں جب یہ اثر ہے کہ نجاستوں پر اثر ڈال کر کچھ حصہ اوپلا بنا کر تنور کو روشن کرتا ہے اور کچھ حصہ زمین میں جذب کر کے کھا دینا کر اس کو خوشبودار پھول میں تبدیل کر دیتا ہے تو جس پر آپ کی رحمت کا آفتاب نازل ہوگا، آپ کی مہربانیوں کا سورج جس پر ایک شعاع ڈال دے تو اس کے عالم کا کیا عالم ہوگا چنانچہ فرماتے ہیں۔

چوں خبیثاں را چنین خلعت وہ

من چہ گویم طیبیں را چہ وہ

جب خبیث اور گندی چیزوں کو جانوروں کے پاتھانوں کو آپ گلاب، چنبیلی اور سوسن بنا رہے ہیں تو اپنے عاشقوں کو اپنے اولیاء کو کیا نعمت دیں گے؟ فرماتے ہیں۔

آفتاب بر حدشامی زند

اے خدایتیری رحمت کا سورج نجاستوں پر اثر کرتا ہے، انکار نہیں کرتا کہ تم لوگ ناپاک ہو میں کیسے تم پر مہربانی کروں؟ پس ناپاکوں پر جب مہربانی ہو رہی ہے تو

لطف عام تو نمی جوید سند

آپ کی مہربانی، آپ کا لطف عام، آپ کا کرم، آپ کی رحمت قابلیت تلاش نہیں کرتی۔ بڑے بڑے شہابیوں کو بڑے بڑے گناہگاروں کو، فضیل بن عیاض جیسے ڈاکو کو سرتاج اولیا۔ بنا دیا اللہ نے۔ منٹوں میں کچھ سے کچھ کر دیا۔

ہوش میں آتے جو دریا رحم کا

گہر صد سالہ ہو فخر اولیا۔

اللہ کی رحمت کے دریا میں اگر جوش آجائے تو سو برس کے کافر کو صرف

ولی اللہ نہیں بلکہ فخر اولیا۔ بنا دیتے ہیں۔

میرے شیخ شاہ
عبدالغنی رحمۃ اللہ علیہ

خواب میں حضور صلی اللہ علیہ وسلم کی زیارت

نے فرمایا کہ میں نے سرور عالم صلی اللہ علیہ وسلم کی بارہ مرتبہ زیارت کی اور ایک مرتبہ ایسی زیارت نصیب ہوئی کہ مجھ کو حضور صلی اللہ علیہ وسلم کی مبارک آنکھوں کے لال لال ڈورے بھی نظر آئے اور میں نے خواب ہی میں عرض کیا کہ یا رسول اللہ! کیا عبد الغنی نے آج آپ کو خوب دیکھ لیا۔ حضور صلی اللہ علیہ وسلم نے ارشاد فرمایا کہ ہاں عبد الغنی آج تو نے مجھے خوب دیکھ لیا۔

آپ لوگوں کو بروایت حدیث حضور صلی اللہ علیہ وسلم کا
ایک واقعہ سناتا ہوں کہ آپ صلی اللہ علیہ وسلم تہجد کی

ایک ایک رکعت میں پانچ پانچ پارے پڑھتے تھے۔ جس سے پاؤں مبارک
سوج جاتے تھے۔ فجر کی نماز سے کچھ پہلے آپ حضرت عائشہ صدیقہ رضی اللہ عنہا
سے فرماتے تھے کہ مجھ سے کچھ باتیں کرو۔

ایک بہت بڑے شیخِ کامل ولی اللہ فرماتے ہیں کہ یہ گفتگو ایسی نہیں تھی جیسے ہم لوگ میاں بیوی آپس میں کرتے ہیں بلکہ تہجد میں کئی کئی گھنٹے کھڑے ہونے سے آپ کی روح مبارک کا ہوائی جہاز عرشِ عظیم کا طواف کر رہا ہوتا تھا اور مسجد نبوی میں نمازِ فجر پڑھانے اور صحابہ کرام کی امامت کا فریضہ ادا کرنے کے لیے نیچے آنا ہوتا تھا لہذا آپ حضرت عائشہ صدیقہ رضی اللہ تعالیٰ عنہا سے گفتگو فرما کر فجر کے وقت عالم بالا سے اپنی روح مبارک کے جہاز کو عالمِ ناسوت پر آہستہ آہستہ اتارتے تھے کیونکہ روح مبارک عرشِ عظیم کا طواف کرتے ہوئے اس عالم میں رہ کر یہاں امامت کا فریضہ انجام نہیں دے سکتی تھی۔ ایک دن اس حال میں کہ رسول اللہ صلی اللہ علیہ وسلم کی روح مبارک کو اللہ تعالیٰ کی ذاتِ پاک کے ساتھ خاص انخاص قرب نصیب تھا گو آپ کا جسم مبارک دنیا میں تھا مگر روح مبارک قرب خاص میں تھی، حضرت عائشہ نے جا کر عرض کیا یا رسول اللہ! آپ صلی اللہ علیہ وسلم نے فرمایا مَنْ أَنْتَ تم کون ہو؟ آپ بتائیے کوئی شخص اپنی بیوی سے یہ پوچھ سکتا ہے کہ تم کون ہو؟ انہوں نے عرض کیا عائشہ! آپ صلی اللہ علیہ وسلم نے فرمایا مَنْ عَائِشَةُ کون عائشہ؟ حضرت عائشہ نے جواب دیا بِنْتُ ابْنِ بَكْرٍ ابوبکر کی بیٹی عائشہ۔ فرمایا مَنْ ابُو بَكْرٍ ابوبکر کون ہے؟ میں تو نہیں جانتا عرض کیا ابْنُ ابْنِ قُحَافَةَ۔ ابوقحافہ کے بیٹے ابوبکر۔ اپنے دادا کا نام حضرت عائشہ نے لیا۔ فرمایا مَنْ ابُو قُحَافَةَ ابوقحافہ کون ہے؟ حضرت عائشہ یہ منظر دیکھ کر مارے خوف کے پیچھے ہٹ گئیں۔ جب نماز باجماعت ہو گئی اور اس عالم کی خدمت کے لیے اللہ تعالیٰ نے آپ صلی اللہ علیہ وسلم کی روح مبارک کے ہوائی جہاز کو مدینہ کے رن روے اور مسجد نبوی کی زمین پر اتارا

تو بعد میں آپ نے پوچھا یا رسول اللہ! صلی اللہ علیہ وسلم آج آپ نے مجھے کیوں نہیں پہچانا۔ فرمایا اے عائشہ! میری روح کو اس وقت اللہ تعالیٰ کا وہ مقام قرب حاصل تھا کہ جہاں جبریل علیہ السلام بھی نہیں پہنچ سکتے تھے تو تو کیسے پہنچتی؟

جگر کے استاد صغر گونڈوی نے ایک شعر میں اس مقام کی جو تعبیر کی ہے وہ قابلِ داد ہے اگر وہ زندہ ہوتے تو میں ان سے معانقہ کرتا اور بَارَكَ اللهُ فِیْكَ وَ لَكَ وَعَلَيْكَ وَ لِأَهْلِكَ وَ لَنَا كَذَلِكَ كِتَابًا۔ فرماتے ہیں۔

نمود جلوة بے رنگ سے ہوش اس قدر کم ہیں
کہ پہچانی ہوئی صورت بھی پہچانی نہیں جاتی

مولانا رومی رحمۃ اللہ علیہ کا ارشاد

آہ! مولانا رومی رحمۃ اللہ علیہ فرماتے ہیں کہ اے دنیا والو تمہیں

کھانے پینے سے پیٹ میں غذا کے امپورٹ ایکسپورٹ سے فرصت نہیں ملتی تم کیا جانو کہ اللہ کیا ہے؟ مرنے کے بعد آنکھیں کھلیں گی مگر اس وقت بے کار ہے فرماتے ہیں دنیا والو تم اپنی روٹی بوٹی لنگوٹی میں لگے ہوئے ہو اور سمجھتے ہو کہ یہ دل کے بہلانے کے سامان ہیں۔ جب تمہارے جہاز کا ڈیپارچر ہو گا اور عزرائیل علیہ السلام تمہیں وطن صہلی لے جائیں گے تب پتہ چلے گا کہ تم رئیس ہو یا غریب ہو۔ رئیس وہ ہے جو پردیس کا بھی رئیس ہو اور وطن کا بھی رئیس ہو۔ وہ رئیس نہیں جو پردیس میں رئیس ہو اور وطن میں کنگال ہو۔

قیمت کون لگاتے؟

اسی لیے سید سلیمان ندوی رحمۃ اللہ علیہ کو اللہ تعالیٰ جزائے خیر دے وہ ایک شعر میں فرماتے

ہیں۔ بہت بڑے عالم کا شعر ہے جو پیش کر رہا ہوں۔ فرماتے ہیں کہ اپنی دنیاوی نعمتوں پر فخر مت کرو اپنے کو بڑا مت سمجھو۔ بڑا وہی ہے جس سے اللہ رضی ہو۔ قیمت اسی غلام کی ہے جس سے مالک رضی ہو۔ اگر غلام اپنی قیمت خود لگائے تو اس کی کوئی قیمت نہیں۔ اٹلانٹا کے ایک غلام کو اگر سارے اٹلانٹا کے غلام سلام کریں تو غلام مثبت دس لاکھ غلام۔ نیچے ٹوٹل غلام ہی ہوگا۔ مالک حقیقی تعالیٰ شانہ، خوش نہیں تو بندہ کی کوئی قیمت نہیں اور اگر کسی غلام کو کوئی نہ پوچھے لیکن اللہ تعالیٰ اس سے خوش ہو جائیں تو اس کی قیمت سلاطین کے تخت و تاج، سورج اور چاند ادا نہیں کر سکتے۔ اللہ تعالیٰ جس سے خوش ہوں اس کی قیمت کیا پوچھتے ہو؟

قیامت کے دن جس غلام کو اللہ تعالیٰ بخش دیں گے اس کی خوشی کا کیا عالم ہوگا؟

اس پر میرا ایک شعر ہے۔

میری خوشی کی آج کوئی انتہا نہ تھی

جب سے خبر ملی کہ مجھے معاف کر دیا

اللہ تعالیٰ جس کو معاف فرمائیں گے اس کی خوشی کا کیا عالم ہوگا؟ یہ آخری عدالت ہوگی اس عدالت کے بعد پھر کوئی عدالت قائم نہیں ہوگی۔ یہ آخری فیصلہ ہوگا۔

تو علامہ سید سلیمان ندوی رحمۃ اللہ علیہ فرماتے ہیں کہ اپنی بلڈنگ کی بلندی سے اپنے کپڑوں کی قیمت سے، اپنی باڈی کے بہت زیادہ صحت مند اور رشک محمد علی گلے ہونے سے اور اپنی امپورٹ اور ایکسپورٹ سے کھوب کھاؤ اور خوب فضلہ بناؤ کیونکہ جب امپورٹ زیادہ ہوگا تو ایکسپورٹ بھی زیادہ

ہوگا اس سے اپنی قیمت مت لگاؤ۔ آہ کیا پیارا شعر ہے فرماتے ہیں :-
 ہم ایسے رہے یا کہ ویسے رہے
 وہاں دیکھنا ہے کہ کیسے رہے
 آج تو آستین کھینچ کر کہتے ہیں کہ جانتے ہو میں کتنی فیکٹریاں چلا رہا ہوں لاؤ
 میرے مقابلہ میں کسی مالدار کو، میری باڈی دیکھو اور لاؤ میرے مقابلہ میں کسی پہلوان
 کو۔ حالت پیرس صورت بہ ہیں۔ میری حالت مت پوچھو میری صورت دیکھو کسی
 ہے کیا ہے! سب کیڑوں کی غذا ہے۔ کتنا ہی ٹکڑا آدمی ہو لیکن جب قبر میں جاتا ہے
 تو کیڑے آپس میں مبارک باد پیش کرتے ہیں، گلے ملتے ہیں کہ میاں خوشخبری سنو بڑی
 عمدہ لاش آئی ہے۔

پاکستان میں ایک شہر ٹیکسلا ہے وہاں ہمارے ایک دوست تھے، ہڈی چڑھتے،
 ڈبلے پتلے حکیم امیر احمد صاحب میرے خلیفہ بھی تھے وہ عجیب آدمی تھے حکیم الامت
 حضرت تھانوی رحمۃ اللہ علیہ سے بیعت تھے۔ پھر شاہ عبدالغنی رحمۃ اللہ علیہ سے
 بیعت ہوتے۔ پھر مجھ سے بیعت ہوتے پھر میرے بیٹے مولانا محمد منظر صاحب
 سے بیعت ہو گئے کہنے لگے کہ میں چار پشت میں بیعت ہو گیا ہوں۔ مزاحا کہتے
 تھے کہ میرے پاس تو ہڈی اور چڑا ہے۔ گوشت ہے ہی نہیں۔ جب مرا جنازہ قبر
 میں اترے گا تو کیڑے بڑی مایوسی کا اظہار کریں گے اور آپس میں کہیں گے کہ لاجول
 ولا قوۃ یہ کیا لاش آئی ہے۔ اس میں تو ہڈی ہی ہڈی ہے۔ مطلب یہ ہے کہ کسی چیز
 سے اپنی نہ قیمت لگاؤ۔ قیمت اس سے ہے کہ اللہ تعالیٰ رضی ہو جائیں اور ان کے
 ابھی رضی ہونے کا پتہ نہیں۔ تو اپنے کو قیمتی سمجھنا اور بڑا سمجھنا احمقانہ حرکت ہے۔

تکبر کا مرض ہمیشہ محقوں اور بے وقوفوں کو ہوتا ہے۔ کسی عقل مند کو نہیں ہوتا۔
 زلٹ آوٹ نہ ہو اور کوئی لڑکا کود رہا ہو کہ میں فرسٹ ڈویژن ہوں بتاؤ بحق
 ہے یا نہیں، کیا معلوم کہ عالمِ غیب سے کیا فیصلہ ہونے والا ہے؟
 ہم ایسے رہے یا کہ ویسے رہے
 وہاں دکھینا ہے کہ کیسے رہے
 لہذا دوستو! یہ شعر نوٹ کر لو کبھی بڑائی کا مرض پیدا نہیں ہوگا۔

تکبر کی مذمت

حدیث شریف میں ہے کہ جس کے دل میں لہائی کے دانہ کے
 برابر بڑائی ہوگی وہ جنت میں داخل نہیں ہوگا اور جنت میں داخل نہ ہونے کا جزا جنت

کی خوشبو بھی نہیں پائے گا۔ اس لیے اللہ والوں کے پاس جاؤ، ان شاء اللہ ان کی کتوں
 سے ہمارے قلب کی بڑائی نکل جائے گی۔ شیخ عبدالقادر جیلانی رحمۃ اللہ علیہ بڑے
 پیر صاحب فرماتے ہیں۔

ایمان چوں سلامت بہ لب گور بریم
 احسن بریں چستی و چالاکی ما

جب میں ایمان کو قبر میں سلامتی کے ساتھ لے جاؤں گا تو اس وقت میں اپنی
 دین داری و ہشیاری کی تعریف کروں گا۔ ابھی تو پتہ نہیں کہ خاتمہ کیسا ہونا ہے؟
 ایسے بڑے بڑے اولیا۔ اللہ کا تو یہ حال ہے اور ہم لوگ نفل کی چار رکعت اگر آدھی
 رات کو پڑھ لیں تو پھر یہی سمجھتے ہیں کہ اب ہمارا مقابلہ جنید بغدادی سے کرادو۔
 نیکی کرو دریا میں ڈالو۔ کہیں ادھر ادھر ذکر بھی مت کرو کہ میں نے فلاں مسجد
 بنوادی، فلاں کا قرض ادا کر دیا، فلاں نیک کام کر لیا، اظہارِ عمل مت کرو۔ یہ کہو کہ

اے اللہ! آپ قبول فرمائیں۔ یہ سبق کہاں سے سیکھا؟ حضرت ابراہیم و حضرت اسماعیل علیہما السلام نے بیت اللہ بنا کر دُعا کی۔ رَبَّنَا تَقَبَّلْ مِنَّا يَا اللّٰهُ سے قبول فرمائے۔ یہ سیکھو۔ جب کوئی نیک کام ہو جائے تو بجائے اکرٹنے کے اللہ سے عرض کرو کہ یا اللہ آپ اپنی رحمت سے قبول فرمائیں۔

اب میں ایک دو واقعات پیش کرتا ہوں جو اکثر بیان کرتا رہتا ہوں۔

حفیظ جونپوری کا واقعہ

جونپور میں ایک شاعر تھے جن کی اشعار کی کتاب چھپی ہے ”دیوان حفیظ“ بیحد شراب پیتے تھے۔ ڈاکٹر عبدالحی صاحب رحمۃ اللہ علیہ اس زمانہ میں وہیں تھے انہوں نے کہا حضرت! آپ تو انگریزی داں ہیں اور ڈاکٹر ہیں گریہ گول ٹوپی اور لمبا کرتہ آپ کو کیسے ملا کہ بڑے بڑے علما۔ آپ سے دین سیکھنے آتے ہیں۔ یہ زندگی آپ کو کہاں سے ملی؟ انہوں نے فرمایا کہ حکیم الامت رحمۃ اللہ علیہ کی خدمت میں گیا تھا اللہ تعالیٰ نے ان کی صحبت سے ہمیں نعمت دی کہ اللہ تعالیٰ کی محبت مل گئی تو حفیظ صاحب کہنے لگے کیا ہم بھی وہاں جا سکتے ہیں؟ فرمایا ہاں جاتیسے خانقاہِ خطاکاروں گناہگاروں کے لیے ہی تو ہیں ہسپتال میں تو مریض ہی آئے گا۔ تندرست تھوڑی آئے گا۔ یہ روحانی ہسپتال ہیں۔ پہنچ گئے تھانہ بھون۔ تھوڑی تھوڑی داڑھی نکل آتی تھی۔ خانقاہ میں حجام کو بلا لیا اور صاف کرادی۔ حضرت سے کہا کہ بیعت کر لیجئے تو بہ کرا دیجئے۔ فرمایا حفیظ! میں جانتا ہوں کہ تم آل انڈیا شاعر ہو مگر مجھے ایک بات بتاؤ۔ یہ تھوڑا تھوڑا نور نکل آیا تھا اس کو بھی صاف کر دیا۔ تو بہ کرنے کا یہی قرینہ ہے؟ انہوں نے کہا کہ حضرت! آپ حکیم الامت ہیں، میں مریض الامت ہوں۔ مریض کو

اپنا پورا حال پیش کرنا چاہیے تاکہ حکیم صحیح دوا لکھ سکے۔ اب ان شاء اللہ آج سے اس پر اُسترا نہیں لگے گا۔ بیعت ہو کر لوٹ آتے سال بھر کے بعد حکیم الامت جو نپور تشریف لاتے، دیکھا کہ ایک بڑی داڑھی والے بڑے میاں ہیں۔ پوچھا یہ کون ہیں؟ بتایا گیا کہ یہی وہ حفیظ ہیں جو آپ کے پاس کس حال میں آتے تھے؟ ہمارے شیخ شاہ عبدالغنی رحمۃ اللہ علیہ فرماتے تھے کہ اپنے اعمال کی کوتاہی سے اگر کوئی جلدی ولی اللہ نہ بنا لیکن اللہ والوں کے تعلق کی برکت سے مرنے سے پہلے اللہ تعالیٰ اس پر اپنی محبت غالب فرمادیں گے۔ چنانچہ حفیظ صاحب کا آخر وقت جب ہوا تو گھر کے اندر ادھر سے ادھر تڑپتے تھے اور اللہ سے معافی مانگتے تھے اور تین دن تک تڑپ تڑپ کر رہی کہتے رہے کہ اے اللہ معاف کر دے اے اللہ مجھے معاف کر دے اور اپنا دیوان منگوا کر تین شعر کا اضافہ کر دیا۔

مری کھل کر سیہ کاری تو دیکھو
اور ان کی شان ستاری تو دیکھو
گڑا جاتا ہوں جیتے جی زمیں میں
گناہوں کی گراں باری تو دیکھو
ہوا بیعت حفیظ اشرف علی سے
بایں غفلت یہ ہشیاری تو دیکھو

اور جگر صاحب کا واقعہ بھی سن
لیجئے جو اکثر سُنا تا رہتا ہوں

جگر صاحب کی توبہ کا واقعہ

سُن لے لے دوست جب ایام بھلے آتے ہیں
گھات ملنے کی وہ خود آپ ہی بتلاتے ہیں

جس کے دن اچھے ہونے والے ہوتے ہیں اس کے دل میں براہِ راست اللہ
تعالیٰ ہدایت اور توفیق ڈال دیتے ہیں کہ خبردار بہت نالائقی کر لی اب تمہیں چار بننا ہے
دونوں جانب سے اشارے ہو چکے
ہم تمہارے تم ہمارے ہو چکے
اللہ تعالیٰ بندہ کے دل میں براہِ راست ڈالتا ہے کہ کب تک غفلت میں رہو
گے۔ میرے پاس ہی تو آنا ہے ظالم! اب تو یہ کہہ دے۔
نہیں ہوں کسی کا تو کیوں ہوں کسی کا
انہی کا انہی کا ہوا جا رہا ہوں

بتاؤ کس کے ہو؟ اللہ نے پیدا کیا تو اسی کے ہو، اسی کے پاس تو لوٹ کر
جانا ہے۔ اگر دنیا مقاصدِ زندگی ہوتی تو مقصد کو اللہ تعالیٰ کبھی رائیگاں نہیں کرتے
جب آدمی مرنے سے تو اس کا مال اس کی فیکٹری اس کا مکان اس کی مرسیڈیز گاڑی اس
کے سمو سے اور پا پڑ تک اللہ تعالیٰ سب اوپر فرشتوں سے اٹھوا لیتے کہ اس نے
بڑی مشکل سے ان چیزوں کو حاصل کیا ہے ان کو رائیگاں نہ کرو۔ مگر یہ چیزیں مقاصد
نہیں ہیں۔ انسان کچھ بھی اپنے ساتھ نہیں لے جاسکتا۔ مقصدِ زندگی عبادت ہے۔
وہی عبادت اُپر جاتی ہے۔ ثواب اور نیکیاں اوپر جاتی ہیں۔ ملک بدل گیا کرنسی
بدل گئی۔ ہاں عبادت کے لیے کپڑا بھی چاہیے، مکان بھی چاہیے۔ پیٹ میں روٹی بھی
چاہیے، کھانا ملے گا تو عبادت کیسے ہوگی؟ لہذا یہ سب چیزیں وسائلِ زندگی ہیں۔

وسائل کو مقاصد بنا لینا یہ ہے نادانی۔ جیسے وضو ذریعہ ہے نماز کا۔ اب کوئی وضو کرے اور نماز نہ پڑھے تو نادانی کی بات ہے۔ بہر حال جب جگر صاحب کی ہدایت کا وقت آیا تو دل میں خوف آگیا اور ایک شعر کہا ہے

پینے کو تو بے حساب پنی لی

اب ہے روزِ حساب کا دھڑکا

یعنی شراب تو بے حساب پنی ڈالی ہے۔ اب ڈر لگ رہا ہے کہ قیامت کے دن اللہ تعالیٰ پوچھیں گے تو کیا جواب دوں گا؟ بس فوراً توجہ ہو گئی۔ وہاں خواجہ عزیز الحسن مجذوب رحمۃ اللہ علیہ تھے۔ ان سے کہا کہ میں شراب چھوڑنا چاہتا ہوں اور اللہ والا بننا چاہتا ہوں لیکن کیسے بنوں گا؟ فرمایا جہاں ہم لوگ بنے ہیں۔ ہم تو ڈپٹی کلکٹر ہیں لیکن دیکھ لو یہ پانچامہ کڑتا اور دیکھ لو نماز روزہ کس طرح کر رہے ہیں؛ جاؤ تم بھی وہاں جاؤ۔

میرے شیخ اول شاہ عبدالغنی بھولپوری رحمۃ اللہ علیہ فرماتے ہیں کہ کباب ملتا ہے کباب والوں سے، مٹھائی ملتی ہے مٹھائی والوں سے، کپڑا ملتا ہے کپڑے والوں سے تو اللہ ملتا ہے اللہ والوں سے۔ سیدھی سی بات ہے۔

جگر صاحب تیار ہو گئے مگر خواجہ صاحب سے کہا کہ پینے کی عادت پڑی ہوئی ہے اس لیے وہاں جا کر بھی پینی پڑے گی۔

چھٹتی نہیں ہے منہ سے یہ ظالم لگی ہوئی

خواجہ صاحب نے حضرت سے عرض کیا۔ حضرت نے فرمایا کہ خواجہ صاحب جاؤ جواب دے دو کہ خانقاہ میں نہیں پینے دوں گا۔ مگر میں اپنے گھرانے کو مہمان بناؤں گا

کیونکہ حضور صلی اللہ علیہ وسلم کا فروں کو بھی تو اپنے ہاں مہمان بناتے تھے۔ تو میں ایک گناہگار مسلمان کو اپنے ہاں مہمان بنا سکتا ہوں۔ جگر صاحب یہ سن کر رونے لگے کہ میں تو سمجھتا تھا کہ اللہ والے گناہگاروں کو حقیر سمجھتے ہیں، نفرت کرتے ہیں آج معلوم ہوا کہ ان سے بڑھ کر کوئی محبت کرنے والا نہیں۔

گناہگاروں سے شفقت و محبت
سلطان ابراہیم ادہم رحمۃ اللہ علیہ
 پر سلطان ابراہیم ابن ادہم کا

ایک واقعہ یاد آ گیا۔ یہ سلطان ابراہیم ادہم رحمۃ اللہ علیہ وہ ہیں جنہوں نے آدھی رات کو سلطنتِ بلخ چھوڑی اور فقیر سے گدڑی مانگ لی تھی وہ پہنی اور چپکے سے حدودِ سلطنت سے نکل کر دریائے دجلہ کے کنارے دس برس تک عبادت کی۔ جب آدھی رات کو شاہی لباس اتار کر فقیر کی گدڑی پہن کر نکل کھڑے ہوئے اس حال کو میں نے اردو کے اشعار میں بیان کیا ہے جس میں سے دو شعر اس وقت سُناتا ہوں۔

جسم شاہی آج گدڑی پوش ہے

جاہ شاہی فقر میں رو پوش ہے

فقر کی لذت سے واقف ہو گئی

جانِ سلطان جانِ عارف ہو گئی

جس جنگل میں یہ عبادت کر رہے تھے ایک دن سلطنتِ بلخ کا وزیر ادھر آنکلا وزیر نے سمجھا کہ یہ ملا ہو گیا ہے بیوقوف۔ سلطنت کے عیش و عشرت کو چھوڑ دیا اور جنگل میں دیوانوں کی طرح پڑا ہوا ہے۔ وزیر کا وسوسہ سلطان ابراہیم ادہم کے دل پر کشف ہوا کشف ہونا اختیاری نہیں ہے لیکن جب اللہ چاہتا ہے تو اپنے اولیاء کو

کشف دے دیتا ہے۔ لہذا انہیں کشف ہو گیا آپ نے وزیر کو بلایا کہ تم نے مجھے بے وقوف سمجھ لیا ہے لیکن

دانا تیوں سے پھنتے ہیں نادانیوں میں ہم
یہ میں نے عقل مندی سے تصوف اور فقیری اختیار کی ہے اور اپنی سُوتی دریا
میں ڈال دی اور فرمایا اے دریا کی مچھلیو! میری سُوتی لاؤ۔

مولانا روم رحمۃ اللہ علیہ جیسا عارف ربانی ولی اللہ فرماتا ہے۔

صد ہزاراں ماہتے اللہتے

سوزن زر بر لب ہر ماہتے

ایک لاکھ مچھلیاں دریا کے کنارے آگئیں اور سونے کی سُوتیوں سے دریا
کا کنارہ بھر گیا۔ حضرت ابراہیم ادہم رحمۃ اللہ علیہ نے مچھلیوں کو ڈانٹا اور فرمایا کہ میری سُوتی
لاؤ جس سے میں گڈڑی سی رہا تھا لو ہے والی سُوتی۔ سونے کی سُوتی استعمال کرنا اس
امت کے لیے جائز نہیں۔ ایک مچھلی نے غوطہ مارا اور ان کو سُوتی لا کر دے دی وزیر
رونے لگا اور اس نے کہا حضور! واقعی میں نے آپ کو بے وقوف سمجھا تھا لیکن اب
مجھے اپنی بے وقوفی پر رونا آرہا ہے کہ مچھلیوں نے جانور ہو کر آپ کو پہچان لیا اور
میں انسان ہو کر آپ کو نہیں پہچان سکا۔ اب معلوم ہوا کہ اللہ نے آپ کو ایک سلطنت
چُھڑا کر دو سلطنت دی ہے۔ خشکی پر بھی سلطنت دی ہے اور دریاؤں پر بھی سلطنت
دی ہے۔ مولانا رومی رحمۃ اللہ علیہ فرماتے ہیں کہ سلطان ابراہیم ادہم رحمۃ اللہ نے کہا

ملک دل بہ یا چینس ملک حقیر

بتاؤ یہ میرے دل کی سلطنت بہتر ہے یا وہ جسم کی سلطنت۔ غلبہ ندامت

اور سلطان ابراہیم ادہم کی کرامت سے وہ وزیر بھی اللہ والا ہو گیا۔

ایک شرابی ولی اللہ بن گیا

ان کا جو واقعہ سنانا تھا وہ یہ ہے کہ یہی ابراہیم ادہم رحمۃ اللہ علیہ ایک

دن جا رہے تھے۔ راستہ میں ایک بہت ہی حسین و جمیل صحت مند نوجوان شراب پی کر تے کر رہا تھا اور بالکل بے ہوش پڑا تھا۔ ابراہیم ادہم رحمۃ اللہ علیہ نے دیکھا تو پہچان لیا کہ یہ ایک رئیس مسلمان کا لڑکا ہے اور شراب میں بے ہوش پڑا ہے۔ پہلے تھوڑا سا غصہ آیا پھر سوچا کہ کچھ بھی ہو میرے اللہ کا بندہ ہے۔ اگر اپنے کسی دوست کا لڑکا مالاتق ہو تو کیا کرو گے۔ اس کے لیے دُعا مانگو گے کہ اے اللہ یہ میرے دوست کا بیٹا ہے اسے اللہ والا بنا دے، یا نفرت کرو گے؟ اگر نفرت کرو گے تو تم اس کے دوست نہیں ہو۔ ایسے ہی جو اللہ کے بندوں سے نفرت کرتے ہیں وہ اللہ کے ولی نہیں ہیں۔ دُکھ ہونا چاہیے کہ یا اللہ میرے ان بھائیوں کو اپنے فضل سے اپنا ولی بنا لے۔

اس کے بعد حضرت ابراہیم ادہم رحمۃ اللہ علیہ پانی لاتے قے صاف کی اور اس نوجوان کا منہ دھویا، جب ٹھنڈا پانی لگا تو ہوش آ گیا نشہ اتر گیا اس نے پہچان لیا کہ یہ تو ابراہیم ادہم رحمۃ اللہ علیہ ہیں اللہ والوں کا شہرہ تو ہوتا ہی ہے۔ کہنے لگا کہ اتنے بڑے ولی اللہ ہو کر سلطنتِ بلخ کو خدا پر فدا کرنے والے اور مجھ گناہگار کا منہ دھلانے لگے فوراً کہا کہ حضرت مجھے توبہ کرا دو، یہ ہے۔

جی اٹھے مُردے تری آواز سے،

ان کی نیکی سے اس کے دل پر اتنا اثر ہوا کہ اس کی آنکھ گئی کہ اتنا بڑا ولی اللہ

مجھ جیسے گناہگار کا منہ دھلا رہا ہے۔

آہ! دین محبت ہی سے پھیلتا ہے نفرتوں سے دین نہیں پھیلتا۔
 دوستو! میں یہی عرض کرتا ہوں کہ اللہ کے ہر بندے کو پیار کرو اس نیت
 سے کہ شاید اس پر اللہ مہربانی کر دے اور تمہارا کمیشن لگ جائے۔ اس نے حضرت
 ابراہیم ادہم رحمۃ اللہ علیہ کے ہاتھ پر توبہ کر لی پھر حضرت نے آنکھ بند کر کے مراقبہ
 کیا تو معلوم ہوا کہ اس وقت اونچے درجہ کے جتنے اولیاء اللہ ہیں انہیں میں اس کا
 نام بھی آگیا ہے۔ محدث عظیم ملا علی قاری رحمۃ اللہ علیہ مشکوٰۃ کی شرح میں فرماتے ہیں کہ اسی
 رات کو سلطان ابراہیم ادہم رحمۃ اللہ علیہ نے اللہ تعالیٰ کو خواب میں دیکھا تو پوچھا کہ
 یا اللہ ایک شرابی جس نے آج میرے ہاتھ پر توبہ کی اس کو آپ نے اتنا بڑا ولی اللہ
 بنا دیا کہ جہاں آدمی کئی کئی حج اور عمرے اور تلاوت اور تسبیح و ادا بین اور مجاہدات کے
 بعد پہنچتا ہے آپ نے اس کو منٹوں میں وہاں پہنچا دیا۔ اس میں کیا راز ہے؟ اللہ تعالیٰ
 نے فرمایا اے سلطان ابراہیم اَنْتَ غَسَلْتَ وَجْهَهُ لِاجْلِ تَوْنِ اس شرابی
 کا منہ میری خاطر سے دھویا کہ یہ میرا بندہ ہے گو گناہگار ہے۔ ارے نالائق اولاد
 اپنے ابا سے کٹ جاتی ہے مگر ابا تو یہی کہتا ہے کہ میری ہی اولاد ہے تو بندہ میرا ہی
 تھا اور تو نے اس کا چہرہ میری وجہ سے دھویا فَغَسَلْتَ قَلْبَهُ لِاجْلِكَ تو میں
 نے اس کا دل تیری وجہ سے دھویا۔ جب تو نے میری خاطر بلخ کی سلطنت چھوڑی
 اور دس سال تک عبادت کی پس جب تو نے میرے لیے اتنی قربانیاں دیں تو میں
 بھی اپنے غلاموں کی خاطر اسی عنایات کرتا ہوں۔

سلطان ادہم رحمۃ اللہ علیہ اور ایک مجذوب | کتابوں میں ہے کہ

سلطان ادہم رحمۃ اللہ علیہ نے جس جنگل میں دس سال عبادت کی اسی میں ایک مغزوب رہتا تھا اور وہ گھاس بیچ کر اللہ سے کہتا تھا کہ اے اللہ کب تک گھاس بکواؤ گے کیا دو روٹی اور چٹنی آپ مجھے نہیں دے سکتے۔ دو روٹی کمانے میں میرا کتنا وقت خرچ ہوتا ہے اگر دو روٹی اور چٹنی آپ مجھے دے دیا کریں تو اتنا وقت آپ کی عبادت میں خرچ کیا کروں گا۔ مجذوبوں کی باتیں اسی ہی ہوتی ہیں مثل چھوٹے بچوں کے۔ اللہ نے اس کی فریاد سن لی اور جنت سے اس کے لیے چٹنی روٹی آتی تھی۔ اب جب سلطان ادہم رحمۃ اللہ فقیری کے لباس میں اس جنگل میں پہنچے تو ان کے لیے جنت سے بریانی آئی۔ سارا جنگل خوشبو سے مہک اٹھا۔ یہ مجذوب تھوڑا نادان تھا۔ اس نے کہا کہ اللہ میاں! میں دس سال سے آپ کی عبادت کر رہا ہوں آپ مجھ کو چٹنی روٹی دے رہے ہو اور آج ایک نیا فقیر آیا ہے اس کو آپ نے بریانی بھیج دی اللہ تعالیٰ کی طرف سے آواز آئی او مجذوب نادان! تو نے میرے راستہ میں آٹھ آنہ کاکھر پا اور بیس آنہ کی ٹوکری جس میں گھاس رکھتا تھا قربان کی ہے تو اپنا کھر پا اور ٹوکری اٹھا اور جاپنا کام کر۔ اب چٹنی روٹی تیری بندہ ناشکر ہے تو۔ جب دیکھا کہ چٹنی روٹی بند ہو رہی ہے تو معافی مانگی کہ اے اللہ معاف کر دے تیرا بڑا شکر ہے مگر اتنی بات تو بتائیے کہ اس کی اتنی قدر آپ کیوں کر رہے ہیں؟

وہ عاشق کل ہوا میں ہوں ترا دیوانہ برسوں سے

آسمان سے آواز آئی کہ سن لے۔ تو نے ایک ٹوکرا اور ایک کھر پا میری اہ میں فدا کیا ہے اور یہ شخص جو آج آیا ہے اس نے مجھ پر سلطنت فدا کی ہے۔ تخت تاج شاہی مجھ پر فدا کیا ہے۔ وزیروں کا سلام اور منہل کے گدے چھوڑے ہیں۔ تو جیسی جس

کی قربانی ویسی میری مہربانی۔ ہمارے میر صاحب نے اس مضمون کو دو شعر میں پیش کیا ہے (پھر میر صاحب کو سنانے کو فرمایا تو میر صاحب نے یہ اشارہ کیا۔ جامع)

جتنی تمہاری شربانی

اتنی خدا کی مہربانی

پھر تو ہے لذت روحانی

قرب کا شربت لاثانی

تو بات چل رہی تھی جگر صاحب کی۔ جگر صاحب تھانہ بھون پانچ گئے اور حضرت رحمۃ اللہ علیہ سے عرض کیا کہ مجھے توبہ کرا دیجئے۔ پھر حضرت سے چار دعائیں کروائیں۔ ۱۔ میں شراب چھوڑ دوں۔ ۲۔ پوری داڑھی رکھ لوں۔ ۳۔ حج کر لوں ۴۔ میرا خاتمہ ایمان پر ہو۔ حضرت والا نے ہاتھ اٹھا دیئے جب ایک اللہ والا ہاتھ اٹھاتا ہے تو دیکھتے کہ اللہ تعالیٰ کس طرح دُعا قبول فرماتے ہیں؟ وہ بھی تو مرتے ہیں اللہ تعالیٰ پر۔ پس اللہ تعالیٰ بھی ان کی لاج رکھتا ہے۔

اللہ والے کون؟ جیسے سلطان ابراہیم ادہم کی خاطر ایک شرابی کو اللہ نے اپنا ولی بنا لیا اس لیے بزرگوں نے ہمیشہ مشورہ

دیا ہے کہ اللہ والوں کے پاس درویشوں کے پاس ان فقیروں کے پاس آتے جاتے رہو جو سنت اور شریعت پر چلتے ہوں۔ ان سٹہ کے نمبر بتانے والوں سے ہوشیار رہو جو دریاؤں کے کنارے اور جنگلوں میں بیٹھے ہوتے ہیں۔ لنگوٹی باندھے ہوتے۔ نہ نماز ہے نہ روزہ، سٹہ کا نمبر بتا ہے ہیں۔ اور ولی اللہ بھی بن رہے ہیں۔ بتائیے جو حرام ہے سٹہ حرام ہے جو اس کا نمبر بتاے یہ فقیر و درویش ہے یا

شیطان ہے۔ ایسا شخص ہرگز ولی اللہ نہیں ہو سکتا جو حرام کام کرتا ہو۔ اللہ کا ولی وہ ہے جو حضور اکرم صلی اللہ علیہ وسلم کے نقش قدم پر چلتا ہے۔ میرا ایک مشہور شعر ہے جو اس وقت پوری دنیا میں نشر ہو رہا ہے۔

نقش قدم نبی کے ہیں جنت کے راستے

اللہ سے ملا تے ہیں سنت کے راستے

اور ایک بزرگ فرماتے ہیں۔

مگر ہوا پہ اڑتا ہو وہ رات دن

ترک سنت جو کرے شیطان گن

جس نے سنت کی زندگی اور حضور صلی اللہ علیہ وسلم کا طریقہ چھوڑا ہوا ہے یاد رکھو وہ شیطان ہے اس کا اڑنا وغیرہ سب اس تدرج ہے۔ مکھی بھی تو اڑتی ہے تو بیعت ہو جاؤ مکھی سے! اور دریا میں تنکا بھی بہتا ہے بغیر کشتی کے تو اس تنکے کے مرید ہو جاؤ! بعض لوگ کہتے ہیں کہ ان کو حال بہت آتا ہے تو سانپ کو بھی بہت حال آتا ہے۔ جب تو مری بجاؤ تو دیکھو کس طرح جھومتا ہے لہذا اگر حال بزرگی کی دلیل ہے تو سانپ سے بیعت ہو جاؤ بہت جلدی پہنچا دیتا ہے۔ اس لیے ایک بہت بڑے بزرگ مولانا شاہ محمد احمد صاحب نے فرمایا کہ جس کے راستے کی بنیاد مدینہ پاک سے نہ ہو، درمیان میں وارنگ نہ ملتی ہو تو سمجھ لو وہ بجلی وہ نور محمد صلی اللہ علیہ وسلم کا نہیں ہے۔ مولانا فرماتے ہیں کہ کسی کے ظاہر سے دھوکہ مت کھاؤ۔ صورت بھی ملاؤ سیرت بھی ملاؤ۔ اس کو لاکھوں حال آتا ہو لیکن اگر صورت یا سیرت نبی کے طریقہ سے ہٹی ہوئی ہو تو یہ شعر پڑھو

حال تیرا حال ہے مقصود تیرا مال ہے
 کیا خوب تیری چال ہے لاکھوں کو اندھا کر دیا
 جگر صاحب کے واقعہ پر پھر آتا ہوں۔ جگر صاحب نے شراب چھوڑی
 مرنے لگے بیمار ہو گئے۔ ڈاکٹروں کے بورڈ نے کہا کہ تھوڑی سی پی لیا کیجئے جگر
 صاحب کا جواب سنو فرمایا کہ اگر میں پیتا رہوں گا تو کب تک جیتا رہوں گا۔ مرنا ہے
 یا نہیں؟ کہا کہ مرنا تو ضرور ہے لیکن آپ کچھ دن جی جائیں گے۔ جگر صاحب نے
 کہا کہ میں اللہ کے غضب میں جینا نہیں چاہتا۔ شراب چھوڑ کر اگر مرنا ہوں تو ابھی
 اللہ کی رحمت کے سائے میں موت کو لبیک کہتا ہوں۔ اگر شراب پی کر مروں گا تو
 اللہ کے غضب و غصہ میں جاؤں گا۔ تو اللہ کی نافرمانی والی زندگی پر میں لعنت بھیجتا
 ہوں۔ شیطان کتنا ہی کان میں کہے کہ یہ گناہ کر لو بہت مزہ آئے گا۔ بلکہ گھجراتیوں
 کی رعایت سے کبھی جیم سے بھی کہے گا کہ مجا آئے گا۔ تو آپ شیطان کو یہ شعر پڑھ
 کر جواب دے دیں۔ میرا شعر ہے۔

ہم ایسی لذتوں کو تباہ لعنت سمجھتے ہیں
 کہ جن سے رب مرے دو تو ناراض ہوتا ہے
 اور سڑکوں پر کسی عورت کے دیکھنے کو بار بار کہے تو یہ دوسرا شعر پڑھ دو
 نہ دیکھیں گے نہ دیکھیں گے نہیں ہرگز نہ دیکھیں گے
 کہ جن کے دیکھنے سے رب ناراض ہوتا ہے
 خواجہ عزیز الحسن صاحب رحمۃ اللہ علیہ کو دیکھتے کہ کتنے بڑے ولی اللہ تھے لیکن
 سڑکوں پر نگاہ بچاتے تھے۔ کسی کی ماں، بہن کو نہیں دیکھتے تھے۔ حالاں کہ دل تو ان

کے سینہ میں بھی تھا۔ اولیاء اللہ نعوذ باللہ کافور کی گولیاں نہیں کھا لیتے ہیں۔ ان کا دل بوجہ تقویٰ و لطافتِ طبع اور زیادہ حساس ہوتا ہے۔ لیکن جب نظر بچا کر آسمان کی طرف دیکھتے تھے تو یہ شعر پڑھتے تھے۔

بہت گو و لو لے دل کے ہمیں مجبور کرتے ہیں

تری خاطر گلے کا گھونٹن منظور کرتے ہیں

اس کے بعد جگر صاحب حج کر آئے داڑھی رکھ۔ جب بمبئی آکر اپنی داڑھی دیکھی تو ایک مشت ہو چکی تھی۔

داڑھی رکھنا واجب ہے | ایک مشت کے بقدر داڑھی رکھنا واجب ہے جیسے عید بقر عید کی نماز واجب ہے

جیسے قربانی واجب ہے ایسے ہی داڑھی رکھنا واجب ہے۔ اس پر چاروں اماموں کا اجماع ہے۔ شیخ الحدیث مولانا محمد زکریا صاحب رحمۃ اللہ علیہ کا رسالہ داڑھی کا وجوب پڑھ لیجئے اور اگر داڑھی رکھنے سے چہرہ بدنما معلوم ہوتا تو اللہ تعالیٰ اسے اپنے پیغمبروں کی سنت نہ قرار دیتا۔ پھر جنت میں نہ داڑھی ہوگی نہ حجام کی دکان ایک نوجوان لڑکے کی طرح شاندار چہرہ ہوگا تو یہاں اللہ کا حکم سمجھ کر چند دن کی زندگی میں داڑھی رکھ لیجئے تاکہ یہ چہرہ قیامت کے دن اللہ کے سامنے پیش کر سکیں اور یہ کہہ سکیں کہ

ترے محبوب کی یارب شاہت لے کے آیا ہوں

کون سا محبوب! مدینہ والا محبوب صلی اللہ علیہ وسلم

ترے محبوب کی یا رب شباہت لے کے آیا ہوں
حقیقت اس کو تو کر دے میں صورت لے کے آیا ہوں

اگر قیامت کے دن حضور اکرم صلی اللہ علیہ وسلم پوچھ لیں کہ اے میرے امتی! آج تجھے میری شفاعت چاہیے؟ رونے لگے گا کہ حضور آپ کی شفاعت کے بغیر کیسے بخشا جاؤں گا؟ تو اگر آپ نے دوسرا سوال کر لیا کہ میرے چہرہ میں تجھے کیا خرابی نظر آتی تھی کہ میرے جیسا چہرہ نہیں بنایا؟ سکھوں سے سبق نہیں لیا کہ گرو نانک کی محبت میں ہر سکھ داڑھی رکھتا تھا۔ ظالم تو نے میری محبت میں داڑھی کیوں نہیں رکھی۔ تب کیا جواب دو گے؟ لوگوں کے ہنسنے کو مت دیکھو۔ کوئی لاکھ ہنستا ہے آپ اپنا کام کرتے رہیں۔

کوئی جیتا اور کوئی مرتا ہی رہا
عشق اپنا کام کرتا ہی رہا

میں ایک شعر سکھا دیتا ہوں اپنے ان دوستوں کو جو داڑھی رکھتے ہیں کہ اگر کوئی ان پر ہنسے تو وہ کہہ دیں۔

اے دیکھنے والو مجھے ہنس ہنس کے نہ دیکھو
تم کو بھی محبت کہیں مجھ سا نہ بنا دے

تو میں عرض کر رہا تھا کہ جگر صاحب نے خود داڑھی رکھی اور بمبئی میں آئینہ میں اپنی شکل دیکھی تو اس وقت ایک شعر کہا جو میں آپ کو سنانا چاہتا ہوں اور مجھے اس شعر میں اتنا مزہ آتا ہے کہ مست ہو جاتا ہوں۔

چلو دیکھ آئیں تماشہ جگر کا

سنا ہے وہ کافر مسلمان ہوگا

اب تک تو یہ تمہید تھی۔ آپ کہیں گے کہ اتنی بڑی تمہید! تو سنئے تمہید ہمیشہ بڑی ہوتی ہے۔ بتائیے کھانا بارہ ایک بجے ملتا ہے مگر اس کی تمہید صبح سے شروع ہوتی ہے کہ آلو گوشت مرچ وغیرہ خریدتے ہیں، پھر عورتیں پیاز گوشت کاٹ رہی ہیں صاف کر رہی ہیں پکا رہی ہیں تب کہیں جا کر کھانا تیار ہوتا ہے۔

اب میں آیت کریمہ کی تفسیر عرض کرتا ہوں۔

معافی کا مضمون

اللہ تعالیٰ نے معافی کا سرکاری مضمون نازل کیا ہے

یہ بتائیے اگر کسی مجرم کو وقت کا بادشاہ یا وزیرِ اعظم یہ کہہ دے کہ اس قسم کا مضمون معافی نامہ کا لکھ کر دے دو تو میں معاف کر دوں گا۔ تو کیا اس میں کسی کو شبہ ہوگا؟ پھر سلطانِ سلطین حکم اسکا کہیں معافی کا جو مضمون خود نازل فرمادیں اس کی قبولیت میں کس کو شبہ ہو سکتا ہے؟ اللہ تعالیٰ شانہ جن کو حساب لینا ہے وہ معافی کا مضمون نازل کر رہے ہیں کہ **كُوْوَاعِفٌ عَنَّا اے اللہ ہم کو معاف کر دے وَاغْفِرْ لَنَا اور ہم کو بخش دیجئے وَاَرْحَمْنَا اور ہم پر رحم فرما دیجئے اَنْتَ مَوْلَانَا آپ ہمارے مولیٰ ہیں۔**

اب اس کی تفسیر عرض کرتا ہوں۔

وَاغْفِرْ عَنَّا کے کیا معنی ہیں؟ مفتی بغداد علامہ سید محمود آلوسی رحمۃ اللہ

علیہ اس کی تفسیر میں لکھتے ہیں کہ **وَاغْفِرْ عَنَّا** کے معنی ہیں **اُمْحُ اَثَارَ ذُنُوْبِنَا** ہمارے گناہوں کے نشانات اور گواہوں کو مٹا دیجئے۔ کیونکہ بندہ جب گناہ کرتا ہے تو چار گواہ تیار ہو جاتے ہیں۔ جس زمین پر گناہ کرتا ہے وہ زمین قیامت کے

دن گواہی دے گی۔ سورہ زلزال میں ہے یَوْمَئِذٍ تُحَدِّثُ أَخْبَارَهَا
اللہ پاک فرماتے ہیں کہ زمین خود بولے گی کہ اس زمین پر اس نے عورتوں کو دیکھا تھا
اس زمین پر اس نے فلاں گناہ کیا تھا دوسری گواہی خود اپنے اعضاء کی ہوگی کہ جس
عضو سے گناہ کیا تھا وہ عضو ہاتھ یا پیر گواہی دیں گے۔ اَلْيَوْمَ نَخْتِمُ عَلَى
اَفْوَاهِهِمْ وَتُكَلِّمُنَا اَيْدِيَهُمْ وَتَشْهَدُ اَرْجُلُهُمْ اللہ تعالیٰ قیامت
کے دن منہ پر سیل کر دیں گے اور ہاتھ پیر بولنے لگیں گے ہونٹ کہیں گے کہ
ہم نے ایسے حرام بوسے لیے تھے، کان کہیں گے کہ ہم نے ایسے گانے سنے تھے،
آنکھیں کہیں گی کہ ہم اس طرح دوسرے کی ماں، بہن، بیٹی کو دیکھتے تھے اس طرح سب
اعضاء بولنے لگیں گے۔ تیسرے گواہ فرشتے ہیں کِرَامًا كَاتِبِينَ يَعْلَمُونَ
مَا تَفْعَلُونَ کراما کاتبین تمہارے اعمال سے باخبر ہیں اور چوتھی گواہی اعمالناہ
ہے وَاِذَا الصُّحُفُ نُشِرَتْ۔

تو اللہ تعالیٰ نے فرمایا کہ وَاغْفُ عَنَّا کہو تو میں تمہارے گواہوں کی گواہی
مٹا دوں گا۔ رسول اللہ صلی اللہ علیہ وسلم نے اس آیت کی تفسیر میں فرمایا کہ اِذَا تَابَ
الْعَبْدُ اَنَسَى اللّٰهُ الْحَفْظَةَ ذُنُوبَهُ کہ بندہ جب توبہ کرتا ہے تو اللہ تعالیٰ اپنے
فرشتوں سے اس کے گناہ کو خود بھلا دے گا، ان کی یادداشت کی ریل صاف کر
دے گا۔ فرشتوں کو بھی یاد نہیں رہے گا کہ اس شخص نے کیا کیا گناہ کیے تھے۔

وَأَنسَى ذٰلِكَ جَوَارِحُہُ اور اس کے ہاتھ پیر سے جو گناہ ہوا ہے ان کی ریل
بھی صاف کر دے گا۔ وَمَعَالِمُهُ مِنَ الْاَرْضِ اور جس زمین پر گناہ ہوا ہے
اس زمین کی ریل بھی صاف کر دے گا۔ حَتّٰی يَلْقٰی اللّٰهَ وَلَيْسَ عَلَيْهِ شَٰهِدٌ

مَنْ اللَّهُ بِذَنْبٍ يهًا تک کہ وہ بندہ اس حال میں اللہ سے ملے گا کہ اس کے خلاف کوئی گواہ نہ رہے گا۔

ایک بزرگ فرماتے ہیں کہ اللہ تعالیٰ گناہوں کے نشانات اور شہادتیں فرشتوں سے مٹواتیں گے یا خود مٹادیں گے؟ تو مفسر عظیم حضرت حکیم الامت تھانوی رحمۃ اللہ علیہ فرماتے ہیں کہ اللہ تعالیٰ خود مٹائیں گے اگر فرشتوں سے مٹواتے تو فرشتے ہم کو طعنہ دیتے کہ تم لوگ تو نالائق تھے۔ یہ ہم نے مٹایا ہے۔ کیا کرم ہے اللہ کا، ایسے کریم مولیٰ پر کیوں نہ فدا ہوں جنہوں نے غلاموں کی آبرورکھ لی اور ہمارے جرائم کو خود ہی مٹا دیا۔ اب جو لوگ گناہوں سے توبہ کر لیں گے اور پھر نیک اعمال کرنے لگیں گے حج عمرے روزہ نماز وغیرہ تو اللہ تعالیٰ ان کی برائیوں کی جگہ نیکیاں لکھ دیں گے فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ اور لَا تَقْنَطُوا مِنْ رَحْمَةِ اللَّهِ اللہ کی رحمت سے ناامید مت ہو، اس کی رحمت غیر محدود ہے ڈاکٹر عبدالحی صاحب رحمۃ اللہ علیہ فرماتے تھے کہ کراچی میں ایک کروڑ کی آبادی ہے ان سب کا پیشاب پانتخانہ سمندر میں جاتا ہے لیکن ایک موج آتی ہے اور سب کو اٹھا کر صاف کر دیتی ہے۔ وہیں کوئی امام نہا کر نماز پڑھاتے تو نماز بھی ہو جاتے گی۔ تو سمندر مخلوق ہے جب اس کی ایک موج میں یہ اثر ہے تو اللہ تعالیٰ کی رحمت کا سمندر تو غیر محدود ہے۔ اس کی ایک موج ہمارے گناہوں کو معاف نہ کر دے گی؟ اور فرمایا کہ فیکٹری والے پہاڑوں میں ایک چھٹانک بارود رکھتے ہیں اور دُور سے آگ لگاتے ہیں تو پہاڑ اڑ جاتے ہیں۔ جب مخلوق میں یہ قدرت ہے کہ ذرا سا بارود پہاڑوں کو اڑا دیتا ہے تو اللہ کی رحمت میں یہ قدرت

مٹا دیتے خالی خیر رکھتے۔ خطا کار کی نسبت سے تو شرم آرہی ہے۔ میں نے کہا کہ خَطَّائِنَ عربی ترکیب میں مضاف الیہ ہے اور عبارت میں مقصود مضاف ہوتا ہے جیسے جَاءَ غَلَامٌ زَيْدٍ زید کا غلام آیا۔ اس میں غلام کا آنا مقصود ہے تو یہاں مراد خیر ہی خیر ہے لیکن خَطَّائِنَ کو اس لیے باقی رکھا تاکہ توبہ کی کرامت معلوم ہو کہ تم تھے تو خطا کار لیکن توبہ کی برکت سے بہترین خطا کار ہو گئے۔

فوائد استغفار دوسری حدیث پڑھی تھی استغفار و توبہ کے متعلق اور بہتر یہ ہے کہ دو رکعت پڑھ کر توبہ کرے، اللہ سے معافی مانگے

اور یہ کہ اے اللہ تیری رحمت میرے گناہوں سے بہت بڑھی ہوئی ہے۔ ایک کروڑ گناہ بھی معاف کرنا تیرے لیے کچھ مشکل نہیں حضور صلی اللہ علیہ وسلم فرماتے ہیں جو کثرت سے استغفار کرے گا تو ۱۔ ہر مصیبت سے اللہ اس کو نکال دے گا۔ ۲۔ اور ہر غم سے نجات دے گا اور ۳۔ ایسی جگہ سے اس کو رزق دے گا جہاں سے اس کا گمان بھی نہیں ہوگا۔

انعامات تقویٰ دوستو! استغفار کے یہ تین انعامات زبان نبوت نے بیان فرمائے اور اللہ تعالیٰ نے بے شمار انعامات

گناہوں کے چھوڑنے اور تقویٰ اختیار کرنے کے رکھے ہیں۔ اللہ تعالیٰ فرماتے ہیں جو شخص تقویٰ اختیار کرے گا ہم اس کو ایسی جگہ سے روزی دیں گے جہاں سے اس کا گمان بھی نہیں ہوگا اس کے سب کام آسان کر دیں گے۔ آپ کا کوئی دوست روزانہ آپ کے پاس آکر آپ کا دل بہلاتا ہو اور پھر وہ کسی مصیبت میں پھنس جانے کی وجہ سے نہ آئے تو اگر آپ واقعی دوست ہیں تو فوراً اس کی مصیبت کو ٹالنے کی

کوشش کریں گے تاکہ وہ پھر آتا ہے۔ اللہ تعالیٰ کو بھی اپنے بندے کی آہ و زاری، اس کی مناجات اور اس کا اللہ اللہ کرنا محبوب ہے۔ جب وہ کسی مصیبت میں بھنستا ہے تو اللہ تعالیٰ جلدی اس کی مصیبت ٹال دیتے ہیں تاکہ میرا بندہ پھر میرے حضور میں آئے جلدی سے مصیبت ٹالنے کا راز یہ ہے۔ راز دوستی ہے۔ تو اللہ تقویٰ کی برکت سے اپنے دوستوں کا کام آسان کرتے ہیں۔ اس طرح اللہ تعالیٰ تقویٰ اختیار کرنے پر اس کو مصیبت سے مخرج (Exit) دیتے ہیں۔ جدہ میں لکھا رہتا ہے۔ ایک طرف مخرج اور ایک طرف (Exit) یعنی ہر مصیبت سے نجات دیتے ہیں اور ایک جگہ اللہ پاک نے قرآن پاک میں فرمایا اگر تم گناہ چھوڑ دو تو تم کو ہم ایک نور عطا کریں گے جس سے تمہیں بھلائی اور بُرائی میں تمیز پیدا ہوگی اور ایک جگہ فرماتے ہیں کہ تقویٰ پر یہ سارے انعامات تو ہم دیں گے ہی، سب سے بڑا انعام یہ دیں گے کہ تمہاری غلامی کے سر پر اپنی دوستی کا تاج رکھ دیں گے۔ یعنی تم کو ولی اللہ بنا دیں گے۔ اس سے بڑھ کر تقویٰ کا کیا انعام ہو سکتا ہے۔

دوستو گناہ خراب چیز ہے۔ ارے گناہوں کے کنکر پتھر پھینک کر اپنے اللہ کو اپنا دوست بنا لو ان کی ولایت و دوستی کا تاج اپنی غلامی پر رکھ لو تو دنیا میں بھی عزت ہے اور ان شا۔ اللہ قیامت میں بھی عزت ہوگی اور جنت میں بھی اور گناہ ایک دن خود چھوٹ جائیں گے۔ ایک دن جنازہ نکلے گا لاکھوں ٹیڈیاں کھڑی ہوں گی کسی کو دیکھ بھی نہ سکو گے۔ لیکن اس وقت کوئی ثواب نہیں ملے گا کیونکہ مجبوری سے چھوٹے ہیں۔ ارے جیتے جی اپنے اختیار سے گناہ چھوڑ دو تو ولی اللہ بن جاؤ۔

اکبر الہ آبادی کہتے ہیں

قضا کے سامنے بے کار ہوتے ہیں حواس اکبر
جب موت کی بے ہوشی آئے گی تو نوٹوں کی گڈیاں اور ڈالر نظر نہیں آتیں
گے۔ کیا پیارا شعر کہا ہے

قضا کے سامنے بے کار ہوتے ہیں حواس اکبر
کھلی ہوتی ہیں گو آنکھیں مگر بیٹنا نہیں ہوتیں
آنکھ تو کھلی ہوتی ہے۔ بچے کہتے ہیں بابا، میں دیکھو تو، لیکن دیکھ نہیں دیکھ سکتا۔
ایک دن آنے والا ہے۔ ابھی سے ہوشیار ہو جاؤ۔ جو اللہ کو سکھ میں یاد کرے گا اللہ
دُکھ میں اس کو یاد کرے گا۔ جب تک جوانی ہے اس کو دیوانی مت بناؤ، نہ طوفانی
بناؤ، نہ اس میں طغیانی آنے دو، نہ عریانی سے آشنائی کرو۔ جوانی کو اللہ پر فدا کر دو
مجھے اپنا ایک اردو شعر یاد آیا ہے

بھی خاکی پہ مت کر خاک اپنی زندگانی کو
جوانی کر فدا اس پر کہ جس نے دی جوانی کو

اللہ قسم کھا کر کہتا ہوں کہ جس جوان نے اپنی جوانی اللہ پر دی۔ اپنی زندگی
خالق زندگی پر قربان کی اللہ تعالیٰ نے اس پر بے شمار عالم شباب برسا دیتے بڑھا
ہو جائے گا مگر اس کی جوانی نہیں جائے گی۔ آن بان ویسی ہی ہے گی اور اس کی روح
میں اللہ کی محبت جتنی پُرانی ہوگی اتنا ہی نشہ تیز ہوگا۔ جیسے شراب پرانی ہو کر نشہ تیز
ہو جاتا ہے اسی طرح اللہ والے جتنے بڑھے ہوتے جاتے ہیں ان کا نشہ تیز ہوتا جاتا ہے۔

اب دیکھتے حضور صلی اللہ
علیہ وسلم کا کرم کہ

توبہ و استغفار پر بھی تقویٰ کے انعامات

قرآن پاک میں متقیوں کے لیے جو فضیلتیں بیان کی گئی ہیں آپ صلی اللہ علیہ وسلم نے توبہ کرنے والوں کے لیے بھی وہ فضیلتیں بیان کیں۔ توبہ کرنے والوں کو بھی آپ صلی اللہ علیہ وسلم نے فرمایا کہ تم توبہ تو کرو تمہیں بھی نعمتیں ملیں گی جو متقیوں کو ملتی ہیں یعنی مخرج نکلنے کا راستہ اور ہر غم سے نجات مل جائے گی اور تمہیں رزق ایسی جگہ سے دیں گے جہاں سے تمہیں گمان بھی نہیں ہوگا۔ اللہ تعالیٰ نے تقویٰ پر جو نعمتیں بیان فرمائیں رحمۃ اللعالمین صلی اللہ علیہ وسلم نے گناہوں سے استغفار و توبہ کرنے والوں کو بھی وہی نعمتیں دلا دیں۔

ملا علی قاری نے حدیث کی شرح میں لکھ دیا ہے کہ إِنَّ الْمُسْتَغْفِرِينَ نَزَلُوا مَنزِلَةَ الْمُتَّقِينَ یعنی معافی مانگنے والے اللہ کے یہاں اولیاء اللہ کے ساتھ اٹھاتے جائیں گے اور اللہ فرماتے ہیں إِنَّ اللَّهَ يُحِبُّ التَّوَّابِينَ یعنی اے گناہگارو تم توبہ کرو ہم تمہیں صرف معافی ہی نہیں دیں گے بلکہ تمہیں اپنا محبوب بھی بنا لیں گے۔ دنیا کے لوگوں کو ستا کر معافی مانگو تو کہیں گے کہ معاف کر دیا مگر سامنے مت آنا۔ تم کو دیکھ کر ٹمپڑ پھرتی ہو جاتا ہے، لیکن اللہ کا ٹمپڑ پھرتی نہیں ہوتا۔ دیکھو فرماتے ہیں کروڑوں کروڑوں گناہ کر لو اگر ایک دفعہ اشک ندامت گرا دو بس سمجھ لو کہ کام بن گیا، معافی ہو گئی۔ ہم گناہ کرتے کرتے تھک سکتے ہیں اللہ تعالیٰ معاف کرتے کرتے تھک نہیں سکتے۔

کیا ہے رابطہ آہ و فغاں سے

زمین کو کام ہے کچھ آسماں سے

اللہ تعالیٰ کے سامنے رونا سیکھو۔ حدیث شریف میں ہے کہ جب گناہگار

بندہ روتا ہے تو اللہ تعالیٰ اس کے آنسوؤں کو شہیدوں کے خون کے برابر وزن کرتے ہیں علامہ اوسى سورة انا انزلناكى تفسیر میں حدیث نقل کرتے ہیں کہ اللہ تعالیٰ فرماتے ہیں کہ جب گناہ گار بندہ رور و کر معافی مانگتا ہے تو ہمیں اس کے رونے کی آواز سبحان اللہ سبحان اللہ کہنے والوں کی آوازوں سے زیادہ پسند آتی ہے بتاؤ اور کیا چاہتے ہو؟ اور یہ بھی فرماتے ہیں خبردار رحمت سے ناامید مت ہونا ورنہ جہنم میں ڈال دوں گا۔ میرے شیخ فرماتے تھے کہ جیسے کوئی ابا کے کہ خبردار بیٹو! مجھ سے ناامید مت ہونا ورنہ ڈنڈے لگا دوں گا۔ تو یہ انتہائی کریم ابا ہو گا ورنہ ابا کہتا نا امید ہو گیا تو جا بھاگ یہاں سے دوسرے بیٹے کو دے دوں گا۔ ایسے ہی اللہ فرماتے ہیں خبردار اگر مجھ سے ناامید ہو گئے تو جہنم کے ڈنڈے لگا دوں گا۔ یہ انتہائی کرم ہے۔ اِنَّ اللّٰهَ یَغْفِرُ الذُّنُوبَ جَمِیْعًا اللہ تعالیٰ سارے گناہوں کو ایک سیکنڈ میں معاف کر دیتا ہے۔

مولانا رومی رحمۃ اللہ علیہ فرماتے ہیں

مرکب توبہ عجائب مرکب است

تا فلک تا زد بیک سخطہ ز پست

توبہ کی سواری عجیب و غریب سواری ہے۔ کیا مر سڈیز کیا راکٹ کیا ہوائی جہاز کی سواری ہوگی۔ توبہ کی سواری اتنی تیز رفتار ہے کہ زمین سے بندہ کو اٹھا کر سیدھے آسمان تک لے جاتی ہے اور اللہ تعالیٰ کا پیارا بنا دیتی ہے۔

لہذا دوستو جن سے گناہ نہیں چھوٹ سکے توبہ کرتے رہو۔ آخر اللہ تعالیٰ جتاویں گے ان شاء اللہ آپ زندگی بھر توبہ کرتے رہو، کشتی لڑتے رہو نفس سے

آفرائشہ تعالیٰ کو رحم آجائے گا کہ میرا بندہ ساری زندگی نفس سے لڑتا رہا اب اس کو جتا کر غالب کر دو۔ شاعر بزرگ خواجہ عزیز احسن مجذوب رحمۃ اللہ علیہ فرماتے ہیں۔

نہ چیت کر سکے نفس کے پہلوان کو

تویوں ہاتھ پاؤں بھی ڈھیلے نہ ڈالے

ارے اس سے کُشتی تو ہے عمر بھر کی

کبھی وہ دبا لے کبھی تو دبا لے

اور ان شا۔ اللہ اللہ تعالیٰ خود ہی رحم فرمائیں گے جیسے چھوٹا بچہ چلتے چلتے گرنے لگتا ہے تو ابا خود ہی اٹھا لیتا ہے ہم کچھ چل کر تو دکھائیں اللہ میاں کو۔ ان شا اللہ جب گریں گے تو اللہ تعالیٰ کی رحمت گود میں اٹھالے گی۔

بس دعا کرو اللہ تعالیٰ ہم سب کو توبہ کی توفیق دے اور ہمیں اپنا محبوب بنائے

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ ؕ

گر خدا چاہے تو پہلے عاشق ابرار ہو

عشق کا اے دوستو! ہم سب کا یہ میاں ہو
متبع سنت ہو اور بدعت سے بھی بیزار ہو

اتباع سنت نبوی سے دل سرشار ہو
نور تقویٰ سے سراپا حاصل انوار ہو

عاشقِ کامل کی بس ہے یہ علامتِ کاملہ
جاں فدا کرنے کو ہر دم سر بکف تیار ہو

عشقِ سنت کی علامت ہر نفس سے ہو عیاں
خواہ وہ رفتار ہو، گفتار ہو، کردار ہو

صحبتِ مُرشد سے نسبت تو عطا ہوگی مگر
اجتنابِ معصیت ہو ذکر کی تکرار ہو

عشقِ کامل کی علامت یہ سنا کرتا ہوں میں
آشنائے یار ہو بیگانہ اغیار ہو

ہے یہی مرضی خدا کی ہم مٹا دیں نفس کو
گرچہ وہ سارے جہاں کا بھی کوئی سردار ہو

اس کی صحبت سے نہیں کچھ فائدہ ہوگا کبھی
بے عمل کوئی محبت کا علم بردار ہو

جب کسی بندہ پہ ہوتا ہے خدا کا فضلِ خاص
دم میں وہ ذوالنور ہوگا گرچہ وہ ذوالنار ہو

عمر بھر کا تجربہ خستہ کا ہے یہ دوستو
گر خدا چاہے تو پہلے عاشق ابرار ہو

سبق و پتہی دم اہل دل کی داستاں مجھ کو

جہاں نے کر بلا ہے دل میں وہ جان جہاں مجھ کو
 بہت خونِ تمنا سے ملا سلطانِ جاں مجھ کو
 نظر آتا ہے اپنے دل کا جبِ خمِ نہاں مجھ کو
 تو اپنا درد خود کرتا ہے مجبورِ بیاں مجھ کو
 بیانِ دردِ دل آساں نہیں ہے دوستو لیکن
 سبق دیتی ہے ہر دم اہل دل کی داستاں مجھ کو
 زبانِ عشق کی تاثیر اہل دل سے سُننا ہوں
 مگر مسحور کرتی ہے محبت بے زباں مجھ کو
 قفس کی تیلیاں رنگین دھوکہ دے نہیں سکتیں
 کہ ہر دم مضطرب رخصتی ہے یادِ گلستاں مجھ کو
 مری صحرا نوردی اور یہ مسیری چاکِ دامانی
 بہت مجبور کرتی ہے مری آہ و فغاں مجھ کو
 کہاں تک ضبطِ عنم ہو دوستو راہِ محبت میں
 سنانے دو تم اپنی بزم میں مسیرا بیاں مجھ کو
 ملا کرتی ہے نسبتِ اہل نسبت ہی سے اے اختر
 زباں سے ان کی ملتا ہے بیانِ دُرِ فشاں مجھ کو

سلسلہ مواعد حسنہ نمبر ۲۵



(حصہ اول)

عارف حضرت مولانا شاہ حکیم محمد اختر صاحب دہلی مدظلہ العالی



ناشر

کتاب خانہ مظہری

گلشن اقبال ۲ پوسٹ بکس ۱۱۱۸۲
کراچی نرض ۳۸۱۸۱۱۲-۳۹۹۲۱۴۶

نام کتاب ————— نور ہدایہ اور اسمک اللہ (حصہ اول)
تصحیح کتابت ————— حافظ سہیل احمد عثمانی (ایم اے) / حافظ محمد یونس (ایم ایس سی)
واعظ ————— عارفانہ حضرت مولانا شاہ حکیم محمد اختر صاحب برکاتیم

ناشر

کُتُبُ خَانَ مِظْهَرِی

گلشن اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲ +۹۹۲۱۷۶

فہرست

- ۵ ————— عرض مرتب
- ۹ ————— اہل اللہ سے محبت اللہ سے محبت کی دلیل ہے
- ۹ ————— جنت پر اہل اللہ کی فضیلت کی دلیل منقول
- ۱۰ ————— فادخلی فی عبادی میں یا۔ تخصیصی کاراز
- ۱۰ ————— حضرت پھولپوری رحمۃ اللہ علیہ کا مقام علم
- ۱۰ ————— اہل اللہ کی فضیلت کی دلیل معقول
- ۱۲ ————— اللہ کے دروازے
- ۱۲ ————— کیا ہے رابطہ آہ و فغاں سے
- ۱۳ ————— آہ اور اللہ کا قرب
- ۱۴ ————— ایک واقعہ سے مناسبت روحانی پر استدلال
- ۱۴ ————— ایک صاحب جذب کا لطیفہ
- ۱۶ ————— دلیل ولایت وجد و حال نہیں بلکہ تقویٰ ہے
- ۱۷ ————— نظر کی سرحد اور دل کے دار الخلافہ کی حفاظت
- ۱۸ ————— شیخ سے فیض یافتہ ہونے کی علامت

- ۱۸ ————— صادق اور متقی کی نسبتِ تساوی پر دلیل بہ نص
- ۱۹ ————— صادقین نازل ہونے کا راز
- ۱۹ ————— ایک جعلی پیر کے فریب کا واقعہ
- ۲۱ ————— بزرگی کا معیار
- ۲۲ ————— مصاحبِ اہل اللہ پر تقویٰ کی ذمہ داری
- ۲۳ ————— شکرِ حقیقی اور اس کی دلیل قرآن پاک سے
- ۲۳ ————— داڑھی رکھنے کی ترغیبِ عاشقانہ اور تازیانہ محبت
- ۲۴ ————— داڑھی کے وجوب کے شرعی دلائل
- ۲۴ ————— خود اپنے کو تکلیف دینے والا عمل
- ۲۵ ————— شیر اور داڑھی
- ۲۵ ————— مخلوق کی لاج رکھنے والا خالق
- ۲۶ ————— نمازیوں کو اہتمامِ شکر کا ایک مشورہ
- ۲۷ ————— داڑھی نشانِ شجاعت اور شعارِ مردانہ ہے
- ۲۸ ————— سرورِ عالم صلی اللہ علیہ وسلم کو خوش کرنا سعادتِ عظمیٰ ہے
- ۲۸ ————— دُنیا میں بھی عزت
- ۲۹ ————— جیسا جسم ویسی روح
- ۲۹ ————— جنت میں اہل جنت کے داڑھی نہیں ہوگی
- ۳۰ ————— انبیاءِ علیہم السلام کے چہروں پر داڑھی ہونا خود دلیلِ جمال ہے

- ۳۲ — سر کے بالوں کے احکام
- ۳۲ — حرمتِ اسبالی ازار اور اس کے دلائل
- ۳۲ — ستر کی حدود اور اس کی حکمت
- ۳۲ — روحانی بیوٹی پارلر
- ۳۵ — قبر میں انسان کی بے کسی
- ۳۵ — خوش رہنے کا طریقہ
- ۳۶ — ایک عبرت انگیز واقعہ
- ۳۶ — سکھ میں اللہ کو یاد رکھنے کا انعام
- ۳۷ — مونچھوں کے احکام
- ۳۸ — صحبتِ اہل اللہ کی تاثیر اور اس کی ایک مثال
- ۳۹ — جعلی پیروں کے حال کا جال
- ۴۰ — سچا مرشد عظیم الشان نعمت
- ۴۰ — حفاظتِ نظر کے لیے قصدِ عدمِ نظر ضروری ہے
- ۴۱ — حفاظتِ نظر کا انعامِ عظیم
- ۴۲ — یورپ میں حفاظتِ نظر سے ولایتِ عظمیٰ مل سکتی ہے
- ۴۲ — بد نظری میں بے چینی اور حفاظتِ نظر میں عافیت
- ۴۴ — اپنی بیویوں کی قدر کیجئے
- ۴۴ — حکیم جالینوس کا واقعہ

- ۴۲ ————— اہل اللہ سے مناسبت علامتِ سعادت ہے
- ۴۶ ————— محبتِ النبیہ کی لذت بے مثل ہے
- ۴۸ ————— شرحِ صدر اور اس کے معنی
- ۴۹ ————— دل میں نورِ ہدایت آنے کی علامات
- ۵۰ ————— نورِ ہدایت کی پہلی علامت
- ۵۲ ————— نورِ ہدایت کی دوسری علامت
- ۵۳ ————— نورِ ہدایت کی تیسری علامت

نزولِ سکینہ بر قلبِ عارف

میرے پینے کو دوستوں! سن لو

آسمانوں سے اترتی ہے

اس میکہ غیب سے کیا جام ملا ہے

ہے دُورِ مجھ سے دوستو! نیاے تفکر

عرض مرتب

مُحَمَّدُهُ وَنُصَلِّيَ عَلَى رَسُوْلِهِ الْكَرِيْمِ

۱۴۱۵ھ مطابق ۱۹۹۴ء کو امریکہ تشریف لے جاتے ہوئے عارف باللہ حضرت اقدس مولانا شاہ حکیم محمد اختر صاحب دامت برکاتہم نے جناب مولانا محمد ایوب سورتی صاحب دامت برکاتہم کی دعوت پر تقریباً دو ہفتہ انگلینڈ میں قیام فرمایا تھا اور مجلس دعوت الحق (یو کے) کے اجتماع سے جامع مسجد لفیصل لیسٹر میں خطاب فرمایا تھا جس کو سن کر وہاں کے احباب علماء و عوام سب نہایت مسرور ہوئے اور جامع مسجد لفیصل لیسٹر کے امام صاحب مولانا آدم صاحب دامت برکاتہم نے جو اپنے بزرگوں کے متوسلین میں ہیں اور لیسٹر کے معزز و معروف بزرگ ہیں اس وعظ کی نہایت قدر دانی فرمائی اور فرمایا کہ میں اٹھارہ سال سے اس مسجد کا امام ہوں لیکن برطانیہ کی سرزمین پر میں نے ایسا مدلل عاشقانہ بیان نہیں سنا اور مولانا موصوف نے وعظ کو طبع کرنے کی پیشکش فرمائی اور اس کی طباعت کے جملہ مصارف کا انتظام فرمایا۔ فَجَزَاهُمُ اللهُ أَحْسَنَ الْجَزَاءِ۔ حضرت مولانا ایوب سورتی صاحب خلیفہ حضرت مولانا ابرار الحق صاحب دامت برکاتہم نے اس کو ٹیپ سے ضبط فرمایا اور ذکر اللہ اور طہینان قلب کے نام سے یہ وعظ پہلی بار مجلس دعوت الحق (یو کے) کے زیر اہتمام شائع ہوا۔ اس کی اشاعت ثانی خانقاہ امدادیہ شرفیہ گلشن اقبال کراچی کی جانب سے ہوئی اور ڈبرن (جنوبی افریقہ) سے اس کا

انگریزی ترجمہ بھی شائع ہو چکا ہے۔ اللہ تعالیٰ شرف قبول عطا فرمائیں۔

اس سفر کے دوران ہی برطانیہ کا دوسرا سفر زیادہ وقت کے لیے کرنے کی درخواستوں کا سلسلہ شروع ہو گیا۔ کئی حضرات نے سفر کے جملہ مصارف قبول کرنے کی پیشکش کی۔ لندن سے حضرت والا امریکہ اور کینیڈا تشریف لے گئے اور وہاں تقریباً ایک ماہ قیام رہا۔ واپسی کے کچھ عرصہ بعد ہی حضرت مولانا محمد ایوب صاحب دامت برکاتہم وقتاً فوقتاً بذریعہ خطوط اور ٹیلیفون حضرت والا کو برطانیہ تشریف لانے کی دعوت دیتے رہے اور وہاں کے احباب کے شوق اور ٹرپ کا اظہار فرماتے رہے۔ چنانچہ مولانا موصوف کی دعوت پر اس سال ستمبر ۱۹۹۵ء میں حضرت والا نے برطانیہ کا دوسرا سفر فرمایا اور تقریباً تین ہفتہ قیام فرمایا اور مختلف شہروں کا دورہ فرمایا جس سے خواص و عوام سب کو عظیم نفع ہوا۔

پیش نظر وعظِ نورِ ہدایت اور اس کی علامات (حصہ اول) حضرت مولانا آدم صاحب دامت برکاتہم کی فرمائش پر مورخہ ۲۰ ربیع الثانی ۱۴۱۶ھ مطابق ستمبر ۱۹۹۵ء بروز اتوار بعد نمازِ ظہر بوقتِ دو بجے دوپہر جامع مسجد فیصل یسٹریس ہوا جس میں دور اور قریب کے لوگوں نے کثیر تعداد میں شرکت کی۔ قرآن پاک کی آیت سے نورِ ہدایت اسکی علامات کی تفسیر حضرت والا نے نہایت سوز و درد اور اپنے خاص محبت و کیفیت آفریں انداز میں فرمائی کہ مجمع پر ایک محویت کا علم طاری تھا۔ بیان کے بعد حضرت مولانا آدم صاحب دامت برکاتہم نے فرمایا کہ آج کے بیان میں تو لوگوں کو ہوش ہی نہیں تھا کہ ہم کہاں ہیں، گویا کسی اور ہی عالم میں تھے اور فرمایا کہ بیان کے بعد مسجد کے دروازہ پر آ کر مجھے احساس ہوا کہ میں

مسجد میں ہوں اور اس مسجد کا امام ہوں اور مولانا موصوف نے فرمایا کہ اس وعظ کو بھی طبع ہونا چاہیے اور خود ہی اس کا نام نُورِ الْهِدَايَةِ وَعَلَامَاتُهُ تجویز فرمایا اور اس کے مصارف کے انتظام کی ذمہ داری بھی قبول فرمائی۔ فَجَزَاهُمُ اللَّهُ أَحْسَنَ الْجَزَاءِ۔

اگلے دن بعد مغرب مسجد نور لیٹر میں حضرت والا کا بیان تجویز تھا۔ چنانچہ مورخہ ۲۲ ربیع الثانی ۱۴۱۶ھ مطابق ۱۸ ستمبر ۱۹۹۵ء بعد مغرب سات بج کر پچاس منٹ پر مسجد نور لیٹر (انگلینڈ) میں حضرت والا نے جو بیان فرمایا اس میں نور ہدایت کی مزید عارفانہ و عاشقانہ تشریح فرمائی اور مثنوی مولانا رومی کی تمثیلات سے مزید وضاحت فرمائی جس سے مضمون اور زیادہ نگین و سنگین ہو گیا جس کے ایک ایک لفظ میں اللہ تعالیٰ کی محبت کی خوشبو اور جذبِ الہیہ کی برقی رُوحِ محسوس ہوتی ہے لہذا اس وعظ کو حصہ دوم کے طور پر منسلک کر دیا گیا اور دونوں وعظ خانقاہ اداویہ اشرفیہ گلشن اقبال کراچی سے ایک ساتھ شائع کیے جا رہے ہیں۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝ وَصَلَّى اللَّهُ تَعَالَى عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَعَلَى آلِهِ وَصَحْبِهِ أَجْمَعِينَ بِرَحْمَتِكَ يَا أَرْحَمَ الرَّاحِمِينَ ۝۔

احقر سید عشرت جمیل ملقب بہ میر عفا اللہ عنہ
خادم حضرت مولانا شاہ حکیم محمد اختر صاحب امت برہم
خانقاہ اداویہ اشرفیہ گلشن اقبال ۲ کراچی۔

نُورُ الْهَدَايَةِ وَعَلَامَاتُ

نورِ ہدایت اور اس کی علامات

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ

(پارہ ۸ سورۃ النعام آیت ۱۲۵)

حضراتِ سامعین! پچھلے سال اللہ تعالیٰ کی رحمت سے آپ سے ملاقات ہوئی تھی۔ اس مرتبہ پھر مولانا محمد ایوب صاحب جو مجلسِ دعوتِ الحق لیٹر کے بانی ہیں انہوں نے مجھے خط لکھا اور بار بار ٹیلیفون کیا کہ اس وقت پھر لندن کا سفر کر لیا جائے۔ میں نے مولانا سے عذر کیا تھا کہ اس وقت فرانس کے جزیرہ ری یونین میرا جانا ضروری ہے۔ بعض وجوہ سے وہاں کا سفر ملتوی ہوا اس لیے آپ حضرات کی خدمت کو غنیمت سمجھ کر بلکہ مالِ غنیمت سمجھ کر میں پھر حاضر ہو گیا ہوں۔ دوستوں کی ملاقات کیا مالِ غنیمت سے کم ہے؟ امام شافعی رحمۃ اللہ علیہ فرماتے ہیں جس کو میرے مُرشدِ اول شاہ عبدالغنی صاحب رحمۃ اللہ علیہ بہت نقل کیا کرتے تھے کہ جب سے مجھے یہ خبر ملی کہ جنت میں دوستوں کی ملاقات ہوگی مجھے جنت کا شوق بڑھ گیا اور کیوں نہ ہو دوستوں کی ملاقات کو اللہ تعالیٰ نے بھی جنت سے مُتقدم

بیان فرمایا ہے۔ دیکھتے قرآن پاک سے استدلال ہے۔

اہل اللہ سے محبت اللہ کی محبت کی دلیل ہے | میرے شیخ

اس کو بیان کر کے بہت مست ہو جاتے تھے کہ جو لوگ اہل اللہ کی ملاقات کے حریص اور مشتاق ہوتے ہیں حقیقت میں وہ اللہ تعالیٰ کے صحیح عاشق ہیں۔ اگر کوئی کباب والے سے عشق کرتا ہے تو معلوم ہوا کہ وہ عاشق کباب بھی ہے۔ اگر کسی کو شامی کباب سے پچھی ہے تو جب گلی میں یا بازار میں آواز آئی کباب والا! تو اس کے کان کھڑے ہو جاتے ہیں یا نہیں؟ اور وہ کیا کہتا ہے۔

از کھب می آید ایں آواز دوست

ارے یہ میرے دوست کی آواز کہاں سے آرہی ہے؟ کباب دوست ہے اُس کا۔ اسی طرح جو اللہ کا عاشق ہوتا ہے اس کو اللہ والوں سے عشق و محبت لازمی ہے۔

جنت پر اہل اللہ کی فضیلت کی دلیل منقول | میرے شیخ شاہ عبدالغنی

صاحب رحمۃ اللہ علیہ فرماتے تھے کہ جب جنت میں داخلہ ملے گا تو اللہ تعالیٰ کا سب سے پہلے یہ حکم ہوگا کہ میرے خاص بندوں سے ملو، میرے عاشقوں سے ملو۔ فَادْخُلْ فِي عِبَادِي میرے خاص بندوں سے ملاقات کرو۔ وَادْخُلْ جَنَّتِي۔ (پارہ ۳۰، سورۃ فجر) اور جنت کا درجہ بعد میں ہے۔ پہلے اہل اللہ کا درجہ ہے، پہلے اللہ والوں سے ملو جو میرے خاص بندے ہیں۔

فَادْخُلِي فِي عِبَادِي مِمَّنْ يَخْتَصِمِي كَارَارِ | اور یہاں سے تخصیصی کہیں لگائی؟ کیوں کہ دُنیا

میں یہ میرے خاص ہو کر رہے۔ نفس و شیطان کی غلامی سے نکل کر، معاشرہ اور سوسائٹی سے نکل کر خاندانی اور صوبائی اور ملکی اور بین الاقوامی تہذیب اور روایات کو توڑ کر انہوں نے ہماری شریعت کے احکام پر اور سرورِ عالم صلی اللہ تعالیٰ علیہ وسلم کی سنت پر زندگی گزاری۔ اس لیے دنیا میں بھی یہ ہمارے خاص تھے اور آج یہاں بھی یہ ہمارے خاص ہیں۔ اسی لیے ہم نے یا خصوصیت کی لگا دی۔ فَادْخُلِي فِي عِبَادِي۔ کہ جاؤ وہ میرے خاص بندے ہیں پہلے ان سے ملو۔ میرے شیخ فرماتے تھے کہ اللہ والوں کی یہ بہت بڑی فضیلت ہے کہ جنت سے زیادہ ان کو اللہ تعالیٰ نے اہمیت دی۔ جو چیز پہلے بیان کی جاتی ہے اس کی زیادہ اہمیت ہوتی ہے۔ اللہ والوں کو درجہ اولین میں رکھا اور جنت کو درجہ ثانوی میں رکھا۔

حضرت چھو لپوری رَحْمَةُ اللهِ عَلَيْهِ كَامَقَامِ عِلْمِ | اس پر حضرت نے عجیب دلیل بیان

فرمائی۔ حضرت بہت بڑے عالم تھے کہ دیوبند کی صدر مدرس کے لیے حضرت حکیم الامت تھانوی رَحْمَةُ اللهِ عَلَيْهِ نے ان کا انتخاب فرمایا تھا جب علامہ نور شاہ کشمیری رَحْمَةُ اللهِ عَلَيْهِ ڈابھیل تشریف لے گئے۔ حضرت کے علوم عجیب و غریب تھے

اَهْلُ اللهِ كِي فَضِيْلَتِ كِي دِلِ مَعْقُوْلِ | فرمایا کہ فَادْخُلِي فِي عِبَادِي مِمَّنْ يَخْتَصِمِي كَارَارِ

نے اللہ والوں کو جنت پر فضیلت کیوں دی اس کا راز کیا ہے؟ اس کا استدلال

لعقلی کتنا عجیب و غریب فرمایا کہ عقلی دلیل یہ ہے کہ جنت مکان ہے، اللہ والے اس کے مکین ہیں اور مکین فضل ہوتا ہے مکان سے۔ کیا دلیل ہے سبحان اللہ! یہاں بھی جن کو اللہ تعالیٰ نے ذوقِ سلیم عطا فرمایا ہے، اللہ تعالیٰ سے جن کو عشق و محبت ہے وہ اللہ والوں کو دیکھ کر خوش ہو جاتے ہیں۔ یہ دلیل ہے اس کی کہ وہ بھی دیوانہ ہے اللہ کا اور اس پر مولانا رومی رحمۃ اللہ علیہ نے عجیب و غریب دلیل پیش کی ہے اور یہ مولانا رومی کون ہیں؟ آٹھ سو برس پہلے کے بزرگ مثنوی کے ساڑھے اٹھائیس ہزار اشعار کہنے والے، سلطانِ خوارزم کے لگے نو اسے، بادشاہ کا سگائو اسہ لیکن اپنی عزت و جاہ کو اللہ پر فدا کر کے اپنے پیرو مشائس الدین تبریزی کا بستر سر پر رکھ کر گلی درگلی شہروں میں اور صحراؤں میں پھرتے تھے اور یہی کہتے تھے کہ مجھے اللہ تعالیٰ کی محبت سکھا دو۔ پہلے پانچ سو علماء ان کے پیچھے چلتے تھے لیکن سب علماء سے کہدیا کہ میرا سلام لو اور کچھ دن مجھے اللہ کی محبت سیکھنے دو۔ یہ جاہ مانع ہے اللہ سے۔ بہت سے لوگوں کا دل کتنا ہے کہ میں فلاں اللہ والے سے اللہ کو پاسکتا ہوں لیکن جاہ مانع ہے کہ لوگ کہیں گے کہ دیکھو یہ بھی پیری مریدی کے چکر میں آگئے۔ میں اپنے یہاں مزاحاً کہتا ہوں کہ جو اس کو چکر سمجھتا ہے اختر بھی اس کے چکر میں نہیں آتا۔

جاتے جسے مجذوب نہ زاہد نظر آتے

بھائے نہ جسے زندہ پھر کیوں ادھر آتے

فرزانہ جسے بنا ہو جاتے وہ کہیں اور

دیوانہ جسے بنا ہو بس وہ ادھر آتے

سو بار بگڑنا جسے منظور ہو اپنا
وہ آتے ادھر اور پچشم و بسر آتے

اللہ کے دروازے | میں دوستوں سے یہی کہتا ہوں کہ اللہ والے
اللہ کے دروازے ہیں۔ آپ دروازوں

کے ساتھ نہ ناپتے ورنہ آپ اللہ سے محروم رہیں گے یہ مت دیکھئے کہ حکیم امت
اور بڑے بڑے علماء اور اولیاء اللہ تو چلے گئے آج کل کے مرشدین تو سٹر پٹر،
مخدوم ناقابل ریفرینڈم ہیں ان کے پاس جانے سے کیا ملے گا، دروازوں کو
مت دیکھو، دروازوں کا انتقال ہوتا رہتا ہے لیکن اللہ وہی زندہ حقیقی موجود ہے
جو دروازوں کے ذریعہ عطا فرماتا ہے بلکہ کبھی ایسا ہوتا ہے کہ بڑے دروازے
سے ایک ایک ہزار روپیہ دیا، پچاس پچاس پونڈ دیا اور چھوٹے دروازے
کسی کو اشارہ کیا اور اس چھوٹے دروازے سے دس ہزار پونڈ دے دیا۔ بس جس
کو جس دروازے سے خدائے تعالیٰ کو صاحب نسبت بنانا ہے اس دروازے
سے ہی وہ چیز مل جائے گی۔ آپ دروازوں کو مت ناپتے۔ مشائخ میں تقابل
اور تضائل مت کیجئے۔ بس یہ دیکھتے کہ اس دروازے کا رابطہ دینے والے سے ہے
یا نہیں؟ یہ اللہ کا دروازہ ہے یا نہیں؟ اس دروازے کو اللہ سے رابطہ ہے یا نہیں؟

کیا ہے رابطہ آہ و فغاں سے | رابطہ پر مجھے اپنا ایک شعر یاد
آگیا۔ جب کبھی آپ کو کوئی

غم آجائے کیونکہ دنیا میں کوئی ایسا انسان نہیں ہے جس کو کبھی کوئی غم نہ آئے۔ بڑے
بڑے پیاروں کو، اللہ کے مقبولین کو غم آتا ہے لیکن غم کا علاج حدیث میں ہے

کہ نماز حاجت پڑھو اور اللہ سے رولو۔ بچہ کو غم ہو آبا سے رولے، بندہ کو غم ہو روتا سے رولے۔ اس پر میرا شعر ہے۔

کیا ہے رابطہ آہ و فُغاں سے

زین کو کام ہے کچھ آسماں سے

زین سے کیا مراد ہے؟ ہم مٹی کے انسان ہیں۔ جب کوئی کام ہو تو اللہ سے

رابطہ کرو بھائی! آہ و فُغاں و گریہ و زاری کے ذریعہ

کیا ہے رابطہ آہ و فُغاں سے

اور آہ کو اللہ سے خاص قرب ہے۔ زور

آہ اور اللہ کا قرب

سے کھینچ کر کہتے اللہ! اللہ! ہماری آہ کو

اللہ نے خریدا ہوا ہے، اپنے نام کے ساتھ ملایا ہوا ہے۔ یہی دلیل ہے کہ ہمارا

اللہ اللہ ہے۔ باطل خداؤں کے نام میں ہماری آہ نہیں ہے۔ لے لو ان کے

نام۔ فرود ہے اس میں آہ؟ فرعون۔ ہے اس میں آہ؟ شداد۔ ہے اس میں آہ

رام چندر، گرو نانک جتنے بل خدا دنیا میں ہوتے کسی میں ہماری آہ نہیں ہے

اللہ تعالیٰ کا کمال قدرت یہ ہے کہ کسی بل خدا ظالم کو یہ سوچ ہی نہیں کہ وہ اپنا نام

اللہ رکھ لے۔ حق تعالیٰ کی طرف سے یہ تکوینی تحفظ ہے۔

تو دوستو میں یہ کہہ رہا تھا کہ میرے شیخ و مرشد نے فرمایا کہ جس کو اللہ سے

محبت ہوتی ہے اس کو اللہ والوں سے ضرور محبت ہوتی ہے۔ اب مولانا رومی

رحمۃ اللہ علیہ کا استدلال دیکھتے۔ وہ واقعات اور قصص میں بڑے بڑے مشکل

مضامین کو حل فرما دیتے ہیں۔

ایک واقعہ سے مناسبتِ وحانی پر استدلال

فرمایا کہ حکیمِ جالینوس
کا جنگل کبیرف

صبح کے وقت ٹہلنے کا معمول تھا۔ بزرگوں کا ارشاد ہے صبح کی ہوا لاکھ روپے کی دوا۔ خود حکیمِ الامت مجددِ اہلسنت تھا نوی رحمۃ اللہ علیہ صبح کو جنگل میں ٹہلتے تھے۔ قرآن پاک کے پانچ پارے تھانہ بھون کے جنگل میں ٹہلتے ہوئے پڑھتے تھے اور فرماتے تھے کہ جو کچھ ملنا ہوتا ہے اسی جنگل میں پا جاتا ہوں یعنی علوم وہیں القاء ہو جاتے ہیں کیونکہ جنگل میں گناہ نہیں ہوتے آبادی میں گناہ ہوتے ہیں وہاں صاف ستھری پاکیزہ فضا میں علوم عطا ہو جاتے ہیں وہیں سب کچھ مل جاتا ہے۔ تو حکیمِ جالینوس ہوا خوری کے لیے ٹہلنے نکلا۔ راستہ میں اس کو ایک پاگل ملا۔ جالینوس کہتا ہے کہ اس پاگل نے مجھے آنکھ ماری، چشم زد و قہقہہ کر دیا۔ آنکھ ماری اور زور سے ہنسا۔ حکیمِ جالینوس فوراً واپس آیا اور دوا خانہ میں اپنے ملازم سے کہا کہ میں جو پاگلوں کو دوا دیتا ہوں آج مجھے بھی ایک خے راک فوراً کھلا دو عطار نے کہا کہ حضور بھی تو آپ پاگل خیریت گئے ہیں۔ پاگل ہونے میں کچھ منازل ہیں کچھ سٹیج ہوتے ہیں سب بد جہتی صلبی ناکل ہوتا ہے!

ایک صاحبِ جذب کا لطیفہ

اس پر مجھے ایک واقعہ یاد آ گیا
پاکستان کے شہر ٹیکسلا میں

میرے ایک خلیفہ حکیم امیر احمد صاحب مرحوم بڑے صاحبِ جذب، صاحبِ نسبت تھے۔ اللہ کی یاد میں بہت روتے تھے۔ وہ میرے ساتھ سفر کر رہے تھے وادی کاغان کا۔ پہلے بالاکوٹ آیا۔ مولانا اسماعیل شہید رحمۃ اللہ علیہ کی قبر پر میں نے حاضری دی میں نے اللہ سے دعا کی کہ یا اللہ یہ وہ شخص ہے، شاہ

ولی اللہ کا پوتا، ناز و نعمت کا پلا ہوا، دہلی کے بڑے بڑے رئیس اور تاجر جس کو دیکھ کر کھڑے ہو جاتے تھے کہ شاہ ولی اللہ کا پوتا جا رہا ہے۔ ایسا ناز و نعمت کا پلا ہوا اور معزز شخصیت دہلی سے آکر بالاکوٹ کے پہاڑوں کے گھاس اور تنکوں پر اپنا خون بہا دیا۔ وہاں ایک مصرعہ بھی لکھا ہوا ہے کہ۔

خون خود را برکہ و کسار ریخت

یہ اسماعیل شہید وہ شہید ہے کہ جس نے بالاکوٹ کے پہاڑوں کے گھاس اور تنکوں پر اپنے خون کو بکھیر دیا۔ شاہ ولی کے پوتے کا خون اس بالاکوٹ کے پہاڑوں کے دامن کے گھاس اور تنکوں پر اللہ کی محبت میں بہ گیا۔

خون خود را برکہ و کسار ریخت

وہاں سے جب ہم آگے چلے تو وہاں کا سفر ایسا ہے کہ ایک طرف دو ہزار فٹ کی گہرائی اور ایک طرف پہاڑ کا دامن۔ وہاں اگر موٹر گرتی ہے تو کوئی بچتا نہیں اور حکیم امیر احمد صاحب کو حال آجاتا تھا اور حال میں ان کی آواز نکلتی تھی یارب! یارب! یارب! اب ان کو حال شروع ہو گیا اور وہ ڈرا بیور کے پاس بیٹھے ہوتے تھے۔ میں نے حکیم صاحب سے کہا کہ اگر آپ کے اس حال کی وجہ سے یہ ڈرا بیور بے حال ہو گیا اور وہ ان نعروں سے گھبرا گیا اور موٹر دو ہزار فٹ نیچے گر گئی تو ہم میں سے ایک بھی نہیں بچے گا۔ آپ تو مجھے آدھے پاگل معلوم ہوتے ہیں انہوں نے کہا کہ میں اتنے دنوں سے آپ کے ساتھ ہوں اور میں آدھا ہی پاگل ہوا۔ ارے ابھی تک میں پورا پاگل نہیں ہوا۔ میں نے کہا کہ دیکھو یہ عجیب پاگل ہے۔ پاگل ہونے کا اس کو اتنا شوق ہے کہ آدھا پاگل ہونا اس کو ناگوار ہے کہ میں اللہ تعالیٰ

کا پورا پاگل کیوں نہیں ہوا؟

دلیل ولایت و جد و حال نہیں بلکہ تقویٰ ہے | اب حال پر بھی ایک بات عرض

کروں۔ بعض لوگ سمجھتے ہیں کہ جس کو حال آجائے وہ بہت بڑا ولی اللہ ہے۔ یاد رکھئے کہ ولی اللہ وہی ہے جو شریعت اور سنت پر عمل کرتا ہے اور گناہوں سے بچتا ہے جس کو دیکھو ہر سال حج اور عمرہ کرتا ہے اور ہر وقت تسبیح ہے اس کا تقویٰ دیکھو کہ کتنا ہے؟ اللہ تعالیٰ نے اپنی دوستی کی بنیاد تقویٰ پر رکھی ہے۔ وہ آیت یہ ہے: **إِنَّ أَوْلِيَاءَ اللَّهِ، إِلَّا الْمُتَّقُونَ۔** (انفال) اللہ تعالیٰ فرماتے ہیں کہ اے دنیا والو! سن لو کہ میرا ولی وہی ہے جو مجھے ناراض نہیں کرتا گناہ سے بچتا ہے۔ یہ نہیں کہ ہر وقت تسبیح اور خوب رونا گانا لیکن جب لندن کی سڑکوں پر چلے لیسٹر ہو کہ مانچسٹر ہو وہاں اس کا ٹیسٹر دیکھو کہ کہاں کہاں ٹیسٹ کر رہا ہے؟ حرام ذائقہ لے رہا ہے؟ کس مہم کو اور کس امر و انگریز کو شخص دیکھ رہا ہے۔ تب پتہ چلے گا کہ اس کے قلب میں کس قدر اللہ تعالیٰ کی محبت اور عظمت ہے۔ وہاں یہ آیت یاد رہے کہ **يَغْضُوبُ أَمِنْ أَنْصَادِهِمْ۔** اپنی نگاہوں کو ایمان والے نیچی کر لیں، وہاں بخاری شریف کی یہ روایت یاد رہے کہ **زِيَّ الْعَيْنِ النَّظْرُ۔** (کتاب الاستیذان) نظر بازی کرنا اور نظر کی حفاظت نہ کرنا، کسی کی بہو بیٹی اور کسی کی وائف کو دیکھنا، آنکھوں کا زنا ہے۔ آج اسی کا عذاب ہے کہ جس کو دیکھو نیند نہیں آرہی ہے، جن کے ٹیسٹر آزاد ہیں ان مسٹروں کو نیند نہیں آرہی ہے، ولیم فایو کھا رہے ہیں۔ میں ان سے کتا ہوں کہ کیوں دیکھی کسی کی وائف کہ کھانی پڑی ولیم فایو۔ کیوں دیکھا، اپنی بیوی پر صبر کرو۔

اس سے بڑھ کر کوئی لیلیٰ نہیں جو بدست مولیٰ ملی ہو۔ دوستو! اس کو درد بھرے دل سے کتا ہوں کہ اپنی بیویوں کی قدر کر لو۔

تو میں کہہ رہا تھا کہ تہجد و اشراق و تسبیحات و حج اور عمرہ دلیل ولایت نہیں ہے دلیل ولایت تقویٰ ہے۔ جو شخص اپنی خلوتوں میں اللہ والا ہو، بازاروں میں اور سڑکوں پر اللہ تعالیٰ کی عظمت کو اپنے اوپر غالب رکھتا ہو وہ ولی اللہ ہے۔

نظر کی سرحد اور دل کے دارِ اختلافہ کی حفاظت

نظر کی اور دل کی یہ دو خطاں کر لیجئے اور ولی اللہ ہو جائیے۔ اختر اس بات کو علماء کے محضر میں پیش کر رہا ہے کہ سلطنت کی حفاظت دو طرف سے ہوتی ہے۔ سرحد سے اور دارِ اختلافہ یعنی کپٹل سے۔ اللہ تعالیٰ نے سرحد اور دارِ اختلافہ دونوں کی حفاظت کا حکم نازل کیا **يَعْلَمُ خَائِنَةَ الْأَعْيُنِ**۔ ہم تمہاری آنکھوں کی سرحدوں سے باخبر ہیں۔ اگر تم نے خیانت کی تو سرحد سے سمن آجائے گا، غیر اللہ آجائے گا تمہارا لا الہ کمزور پڑ جائے گا پھر اللہ سے محروم ہو جاؤ گے اور دوسرا کیا ہے۔ **وَمَا تُخْفِي الصُّدُورُ** (پارہ ۲۴ سورۃ مومن) اور اللہ تمہارے سینہ اور دل کے رازوں سے باخبر ہے کہ تمہارے ہاتھ میں تسبیح اور دل میں معشوقوں کا خیال موجزن ہے۔

بس جو دو حفاظت کر لے۔ آنکھ کو بچالے اور دل کو بچالے گندے خیال نہ لائے، پچھلے گناہوں کا مزہ بھی نہ لوٹے۔ شیطان بڑا زبردست ٹیچر ہے اور بروز سنیچر خاص فیچر دکھاتا ہے، کیونکہ دیکھتا ہے کہ یہ مٹلا ہو گیا، داڑھی رکھی، بزرگوں سے تعلق ہے اب یہ گناہ نہیں کرے گا تو پچھلے گناہوں کا نقشہ اس کو دکھاتا ہے

اور کہتا ہے کہ اب تم ان گناہوں کا مزہ لو جو ماضی میں کیے تھے اس لیے قصداً اُپرانے گناہوں کے خیالات، اللہ کی نافرمانی سے مزہ لینا حرام ہے۔ پچھلی ہو یا اگلی ہو۔ تو ماضی کے گناہوں کا خیال بھی نہ لائے۔ بس دو حفاظت کا نام خانقاہ ہے دل کی حفاظت اور آنکھوں کی حفاظت جسے یہ دو باتیں حاصل ہو گئیں تو سمجھ لو کہ ان شراب اللہ خانقاہ کا اصل اسے مل گیا۔ جس نے آنکھوں کو نہ بچایا تو سرحد سے غیر اللہ داخل ہو گیا، جب غیر اللہ ہو گا تو اللہ کیسے ملے گا اور جس نے دل میں گندے خیالات پکائے اس کا داراِ مخالفہ اور کیپٹل خطرہ میں پڑ گیا۔

شیخ سے فیض یافتہ ہونے کی علامات | اس لیے دوستو اگر کسی مرید کو دیکھنا

ہو کہ یہ اپنے شیخ کے ساتھ اتنے زمانہ سے ہے اس کو اپنے شیخ و مرشد سے کتنا فیض حاصل ہوا تو اس کی تہجد اور اشراق مت دیکھو، اس کو سڑکوں پر دیکھو کہ جب یہ مخلوق میں مخلوط رہتا ہے تو پھر وہ کتنا اللہ کو یاد کرتا ہے پھر اس کا ٹیسٹر دیکھو کہ حرام مزے تو نہیں ٹیسٹ کر رہا ہے؟ اس سڑکی ٹر مس ہوئی کہ نہیں اور چسٹر پہنے ہو تو مانچسٹر میں اس کو آزماؤ کہ یہاں یہ نظر بچاتا ہے کہ نہیں؟ اسی لیے عرض کرتا ہوں کہ اللہ تعالیٰ نے بنیادِ ولایت تقویٰ پر رکھی ہے۔ اسی لیے اللہ تعالیٰ کا حکم ہے کہ اگر تقویٰ حاصل کرو گے تو میرے ولی بن جاؤ گے اور تقویٰ نہیں پاسکتے ہو مگر صاحبِ تقویٰ کی صحبت سے۔

صادق اور متقی کی نسبت تساوی پر دلیل بانص | اللہ تعالیٰ فرماتے

ہیں **كُونُوا مَعَ الصّٰدِقِیْنَ**۔ (پارہ ۱۱، توجہ ۱۱) صادقین معنی متقین ہے اور اس کی دلیل کیا ہے؟ **اُولٰٓئِكَ الَّذِیْنَ صَدَقُوْا وَاُولٰٓئِكَ هُمُ الْمُتَّقُوْنَ** (پارہ ۲، بقرہ ۱۷۷) اللہ تعالیٰ نے فرمایا کہ صادقون اور متقون بالکل ایک ہیں، کلی مساوی ہے۔

صَادِقِیْنَ نَازِلٌ هُوْنَ كَارِزٌ | پھر صادقین کیوں نازل فرمایا؟ جب مفہوم ایک ہی ہے، صادقین

اور متقین دونوں مساوی ہیں تو اللہ نے صادقین کیوں نازل فرمایا؟ اور متقین سے کیوں صرف نظر فرمایا؟ اس کا راز میرے قلب میں اللہ تعالیٰ نے بزرگوں کی دُعاؤں کی برکت سے عطا فرمایا کہ ایسا نہ ہو کہ وہ متقی نہ ہو کاذب ہو اور تم کا ذہن کا دامن پکڑ لو اس لیے صادقین نازل فرمایا کہ جو صادق فی التقویٰ ہو تقویٰ میں سچا ہو اس کی جلوت اور خلوت کو دیکھو۔ جس مرید کو دیکھنا ہو کہ اس نے اپنے شیخ سے کتنا فیض حاصل کیا اس کو سڑکوں پر دیکھو کہ یہ اپنی نگاہوں کی کتنی حفاظت کرتا ہے، اگر اس کے قلب میں اللہ کی عظمت ہے تو ان شاء اللہ غیر اللہ کو نہیں دیکھے گا۔ آپ بتائیے کہ اگر شیر ساتھ ہو تو کیا وہ لومڑیوں اور بندروں سے دل لگائے گا جب کہ شیر راستہ میں کتا بھی ہو کہ دیکھو بند کو نہ دیکھنا۔

اِیْکَ جَعَلِیْ پِیْرِ كَے فَرِیْبِ كَا وَاقِعَہ | بندر پر ایک واقعہ یاد آیا کہ بلوچستان میں ایک جعلی

پیر نے ایک شخص سے کہا کہ تم مجھے دس ہزار روپیہ دے دو اور میرے یہاں کرسی میز لگا دو تو تم جس پوسٹ پر ہو میں اس سے ترقی کی تعویذ دبا دوں گا اور

تم کو ترقی مل جائے گی۔ وہ بے چارہ بے وقوف تھا۔ بعد میں تو ٹٹ لٹا کر پٹ پٹا کر میرے پاس آیا۔ دس ہزار دے دیا اور اس کے بعد جس پوسٹ پر تھا اس سے اور نیچے گر گیا۔ اس نے جعلی پیر سے کہا کہ تم نے میرے ساتھ دھوکہ کیا، میرا دس ہزار واپس کرو تو اس نے کہا کہ میں نے جو تم کو ایک وظیفہ دیا تھا تو میں نے ایک شرط لگائی تھی کہ جب یہ وظیفہ پڑھنا تو بندر کا خیال مت کرنا۔ قرآن سر پر رکھ کر سچ سچ بتاؤ کہ تم کو بندر کا خیال آیا تھا کہ نہیں؟ اس نے کہا کہ اگر تم منع نہ کرتے تو کبھی خیال نہ آتا۔ ظالم تیرے منع ہی کرنے سے جب میں نے تسبیح پکڑی اور سامنے بندر۔ اگر آپ کسی کو منع نہ کریں تو زندگی بھر کسی کو خیال نہیں آئے گا لیکن اگر آپ اس کو بتادیں کہ یہ وظیفہ پڑھتے وقت بندر کا خیال نہ کرنا تو ضرور آئے گا۔ تو یہ جعلی پیر اس طرح ٹھگتے ہیں کہ قصور اسی کا کر دیا کہ تم نے چونکہ بندر کا خیال کیا اس لیے وظیفہ نے اثر نہیں کیا۔

تو ہمارے بزرگ مولانا شاہ محمد احمد صاحب پر تباب گڈھی الہ آبادی رحمۃ اللہ علیہ نے فرمایا جن کی زیارت مولانا محمد ایوب صاحب نے بھی کی ہے جو میرے شیخ کے خلیفہ بھی ہیں۔ جن کو اللہ تعالیٰ نے کسی نعمت سے نوازا ہے وہ اپنے منہ سے تو نہیں بتائیں گے اس لیے بتا دیا کہ حضرت مولانا شاہ ابرار اسحق صاحب دامت برکاتہم کا خلیفہ اختر بھی ہے اور مولانا محمد ایوب صاحب سورتی بھی۔ اور یہ اس لیے بتا رہا ہوں تاکہ ان کی اس نعمت کا شہرہ ہو جائے اور مخلوق کو استفادہ آسان ہو۔ اور ترکیشور میں انہوں نے بہت عرصہ حدیث پڑھائی ہے اور لیٹر میں مجلس دعوتہ اسحق کی بنیاد ڈالی اور میں وہیں ٹھہرا ہوا ہوں۔

میں یہ عرض کر رہا ہوں کہ مولانا شاہ محمد احمد صاحب رحمۃ اللہ علیہ میرے شیخ بھی تھے۔ میں ان سے بیعت بھی ہوا تھا۔ میں نے تین دریاؤں سے پانی پیاتے کوئی سنگم ہوتا ہے اور کوئی تربیتی ہوتا ہے۔ مولانا شاہ محمد احمد صاحب رحمۃ اللہ علیہ مولانا شاہ عبدالغنی صاحب رحمۃ اللہ علیہ اور مولانا شاہ ابرار الحق صاحب دامت برکاتہم ان تین دریاؤں کا پانی آپ اس فقیر سے ان شاء اللہ پیس گے۔ یہ اللہ تعالیٰ کا کرم ہے اور سب سے پہلے میں حضرت مولانا شاہ محمد احمد صاحب ہی کے پاس تھا کیوں کہ طیبیہ کالج آباد میں جب میں حکیم بن رہا تھا تو روزانہ ان ہی کی صحبت میں جا کے بیٹھ جاتا تھا۔ بزرگوں سے عشق و محبت اور اللہ والوں کی تلاش تو مجھ کو تھی کہ اللہ ملے گا تو صرف اللہ والوں ہی سے ملے گا۔ مٹھائی کس سے ملتی ہے؟ مٹھائی والوں سے اور کباب، کباب والوں سے اور آم، آم والوں سے بس سمجھ لیجئے کہ اللہ اگر حاصل کرنا ہے تو کسی اللہ والے کے ساتھ رہتے مگر اس کی شرائط میں یہ بھی ہے کہ وہ جو مشورہ دے اس پر عمل بھی کرو۔

بزرگی کا معیار | خیر تو حضرت نے جو شعر پڑھا اس کے معنی یہ تھے کہ بعض بے وقوف لوگ صاحبِ حال کو ولی اللہ سمجھتے

ہیں کہ بس کو دنے لگے، خوب چلائے، نعرہ مارے۔ نعرہ لگایا اور وہ سمجھے کہ بس یہ تو عرشِ عظیم پر رہتا ہے چاہے اس کی زندگی سنت کے خلاف ہو۔ یہ دیکھو کہ ٹیڈیوں کو دیکھ کر نظر بچاتا ہے کہ نہیں؟ اختر یہ کہتا ہے کہ کسی کی بزرگی دیکھنا ہو تو سڑکوں پر دیکھو، جس صوفی اور جس مولوی اور جس پیر کو دیکھنا ہو تو اس کا تقویٰ دیکھو کہ نمکیات لیلاتے کائنات سے احتیاط کرتا ہے یا نہیں؟ اگر وہ

تمکياتِ ليلائے کائنات سے نظر بچاتا ہے تو یہ دليل ہے کہ اس کے قلب کے اندر خالقِ تمکياتِ ليلائے کائنات ہے۔ کوئی سورج کی ہم نشینی کا دعویٰ کرے کہ میں سورج کا دوست ہوں اور ستاروں پر فریفتہ ہو جائے تو اس کا یہ ستاروں پر فدا ہونا دليل ہے کہ یہ جلیسِ خورشید ہم نشین سورج اور صاحبِ آفتاب نہیں ہے۔ مُردہ لاشوں پر فدا ہو جانا اور ان کے رنگ اور ڈسٹمپر کو دیکھ کر خلافِ راہِ پیغمبر چلنا دليل ہے کہ اس شخص کا قلب محروم ہے۔ اگر اللہ کی محبت کا جھنڈا اس کے قلب پر لہرایا ہوتا تو یقیناً یہ نگاہ نیچی کر لیتا کہ میرے اللہ کا یہ حکم ہے۔ اسی لیے جگر مُراد آبادی نے کہا ہے۔

میرا کمالِ عشق بس اتنا ہے اے جگر

وہ مجھ پہ چھا گئے میں زمانہ پہ چھا گیا

جس پر اللہ کی محبت چھا جاتی ہے وہ کہیں مغلوب نہیں ہو سکتا۔ نفس کی کیا حقیقت ہے۔ نفس و شیطان سب اللہ والوں کے سامنے مغلوب ہو جاتے ہیں۔

مصاحبِ اہل اللہ پر تقویٰ کی زیادہ ذمہ داری ہے | دوستو! اسی

لیے عرض کرتا ہوں کہ اللہ والوں کے ساتھ رہو تو اور زیادہ محتاط رہو کیوں کہ اللہ تعالیٰ دیکھتے ہیں اتنی چھپی صحبتوں میں بھی یہ ظالم اپنی بد معاشیوں سے باز نہیں آتا، نظر کی خباثتوں سے باز نہیں آتا۔ اس کو تو بہت زیادہ محتاط ہونا چاہئے کیونکہ اس کو اللہ تعالیٰ نے **كُونُوا مَعَ الصّٰدِقِیْنَ** کی نعمت سے نوازا ہے۔ نعمت پا جانے کے بعد نعمت دینے والے کا شکر یہ اور زیادہ ہو جاتا ہے

یا نہیں؟ اس کو ایک نعمت حاصل ہے۔ وہ کیا ہے؟ صحبتِ صالحین۔
شکرِ حقیقی اور اس کی دلیل قرآنِ پاک سے | اس نعمت کا شکریہ
 کیا ہے؟

بعض لوگ کہتے ہیں کہ شکر یہ تو ادا کرتا ہوں کہ اللہ تیرا شکر ہے، اللہ تیرا شکر ہے۔
 لیکن شکرِ حقیقی گناہوں کو چھوڑنا ہے۔ دلیل پیش کرتا ہوں۔ اللہ تعالیٰ ارشاد
 فرماتے ہیں: **وَلَقَدْ نَصَرَكُمُ اللَّهُ بِبَدْرٍ**۔ اے صحابہ! اے بد کے
 جنگ لڑنے والے صحابہ! تمہاری مدد کی خدائے تعالیٰ نے اور تم کو فتح عطا
 فرمائی۔ **وَأَنْتُمْ أَذِلَّةٌ**۔ یہ جملہ حالیہ ہے حالانکہ تم بہت کمزور تھے **فَاتَّقُوا اللَّهَ**
 پس تم میری نافرمانی مت کرنا۔ **لَعَلَّكُمْ تَشْكُرُونَ**۔ (پہلے، سورہ آل عمران ۱۶۱) تاکہ
 تم شکر گزار بندے بن جاؤ۔ بس اختر اس مسجد میں یہ اعلان کرتا ہے کہ اصلی
 شکر گزار وہ ہے کہ جو اللہ تعالیٰ کی نافرمانی کو چھوڑ دے، حرام کھانا چھوڑ دے،
 حرام نظر چھوڑ دے، جتنے بھی گناہ ہیں سب سے توبہ کر لے۔ اسی میں ایک
 یہ بھی ہے کہ داڑھی ایک مُشت رکھ لے۔ دیکھتے حوالہ دیتا ہوں ۵

پھر نہ کہنا ہمیں خبر نہ ہوئی

داڑھی رکھنے کی ترغیب عاشقانہ اور تازیانہ محبت | بتائیے

کہ حضور صلی اللہ تعالیٰ علیہ وسلم کے چہرہ مبارک پر داڑھی تھی کہ نہیں۔ تو اگر ہم اپنے
 نبی کی شکل نہ بنائیں گے اور قیامت کے دن اللہ تعالیٰ کے رسول صلی اللہ
 علیہ وسلم نے پوچھ لیا کہ تم کو میری شفاعت چاہیے؟ کہے گا کہ جی ہاں آج گنہگاروں

کے لیے تو آپ ہی کی شفاعت کا سہارا ہے اور آپ نے سوال کر لیا کہ تو نے میری شکل میں کیا عیب پایا کہ ظالم تو نے ساری دنیا کی شکلیں بنائیں اور میری شکل نہیں بنائی تو کیا جواب دو گے؟ بتائیے یہ گال ہمارے ہیں یا اللہ کے ہیں؟ ہم بھی اللہ کے ہیں، ہمارے گال بھی اللہ کے ہیں۔ جب اللہ کے ہیں تو اللہ کے حکم کا جھنڈا ان گالوں پر لہرا دیجئے۔ داڑھی ایک مُشت رکھتے۔

داڑھی کے وُجُوْب کے شرعی دلائل | جو کٹاتے ہیں، ایک مُشت نہیں رکھتے بہشتی زیور

جلد ۱۱ صفحہ ۱۱۵ پر تمام علما کا اجماع ہے کہ چاروں ائمہ کے نزدیک داڑھی ایک مُٹھی رکھنا واجب ہے اور ایک مُٹھی سے کم کرنا بھی حرام ہے۔ جتنا منڈانا حرام، ایک مُٹھی سے کم کرنا اتنا ہی حرام ہے لَافِرَقَ بَيْنَهُمَا دونوں میں فرقی فرق نہیں۔ اس پر چاروں ائمہ کا اجماع ہے۔ اگر امام شافعیؒ یا امام احمد بن حنبلؒ یا امام مالکؒ کے نزدیک کچھ بھی گنجائش ہوتی تو کہہ دیا جاتا کہ چلو گنجائش پر عمل کرو لیکن دوستو! چاروں ائمہ کا اجماع ہے۔ شیخ الحدیث مولانا زکریا صاحب رحمۃ اللہ علیہ جن کی کتاب تبلیغی نصاب سارے عالم میں پڑھی جاتی ہے انہوں نے ایک رسالہ لکھا ہے داڑھی کا وُجُوْب۔ اس میں چاروں ائمہ کا اجماع نقل کیا ہے۔ اس کو پڑھ لیجئے بھائی۔

خود اپنے کو تکلیف دینے والا عمل | اور پھر اس میں دیکھتے ایک تکلیف بھی ہے سنت کے

خلاف ہر عمل میں ایک مصیبت ہے۔ صبح صبح اٹھ کے گال کی کھنچائی کرنا بغیر گال

کھینچے ہوئے بیڈ چل نہیں سکتا۔ تو اپنی کھنچائی خود کرنا بھائیو! بتاؤ کیسا ہے؟ ابھی دشمن آپ کی کھنچائی کر دے تو آپ تعویذ لینے آتے ہیں کہ مولانا تعویذ دے دو محلہ میں ایک دشمن ہے جو میری کھنچائی کرتا رہتا ہے اور آپ اپنے ملائم گالوں کی خود کھنچائی کرتے ہیں۔ ایک کوٹ پھر ڈبل کوٹ اور آخری کوٹ کا نام شاید آپ کو معلوم ہوگا! کھوٹی اکھاڑ کوٹ۔

ایک صاحب نے میرے کہنے سے وارٹھی رکھ لی تو ایک دن ان کی بیوی نے کہا میاں ہمیں بھی دُعا میں یاد رکھنا۔ تو انہوں نے پوچھا کہ اس سے پہلے کبھی آپ نے مجھ سے دُعا کے لیے نہیں کہا جب میں وارٹھی منڈا رہا تھا تو اس نے کہا کہ اس وقت آپ دُعا کے اہل نہیں تھے۔ آپ اہلیہ لگ رہے تھے وارٹھی نہ ہونے سے لَا فَرْقَ بَيْنِي وَبَيْنِكَ لَمَّا دَوَسْتُو عَرْضَ كَرْتَا هَوْنِ كَهْ وارٹھی سے دُنیا میں بھی فائدہ ہے۔

شیر اور وارٹھی | اچھا آپ لوگوں نے کبھی عجائب خانوں میں شیروں کو دیکھا ہے؟ اختر جو آپ سے خطاب کر رہا ہے۔

میرا معمول ہے جس ملک میں جاتا ہوں وہاں کے شیروں کو دیکھتا ہوں آج تک کوئی شیر بھر مجھ کو نہیں ملا جس کے وارٹھی نہ ہو اور پٹہ بھی ہوتا ہے کہ دُم اگر نہ ہوتی تو شیخ کا بل معلوم ہوتا نا ظالم۔ دُم سے معلوم ہوتا ہے کہ یہ جانور ہے۔

مخلوق کی لاج رکھنے والا خالق | اور اللہ تعالیٰ نے جانوروں کے دُم کیوں لگائی؟ کیوں کہ

جانور بے عقل ہے۔ ان کی شرم کی جگہ اللہ نے دُم سے چھپا دی۔ یہ راز اختر سے

سُن لیجئے۔ شاید بہت سے لوگوں نے یہ راز نہ سمجھا ہو کہ جانوروں کو دُم کیوں عطا فرمائی اور انسان کو کیوں عطا نہیں فرمائی؟ چونکہ انسان کو اللہ نے عقل دی وہ اپنی شرم کی جگہ کو کپڑوں سے چھپا سکتا ہے۔ جانور بے چارے بے عقل ہیں۔ اللہ نے اُن کے دُم لٹکا دی کہ ان کی شرم کی جگہ چھپی رہے۔ آہ! اللہ تعالیٰ کو اپنی مخلوق کی لاج آتی۔

نمازیوں کو اہتمامِ ستر کا ایک مشورہ | اسی لیے کہتا ہوں کہ پتلون اگر ڈھیلی ڈھالی ہے تو جائز

تو ہے مگر کم از کم کڑتا پیچھے ہونا چاہیے۔ فیکٹری میں جب کہ انجینئر کام کر رہا ہے تو کیوں کہ مشین میں اس کے کپڑے آجاتے ہیں تو فیکٹری میں جہاں مشینیں چل رہی ہوں وہاں اس کی گنجائش ہے کہ کپڑے کو اندر کر لو کیونکہ مشین میں کپڑے پھنس جاتے ہیں لیکن مسجد میں کون سی مشینیں لگی ہیں کہ کڑتے کو اندر ٹھونسے رہتے ہیں کہ آگے پیچھے سب نظر آ رہا ہے۔ یہ غیرت اور شرم کے بھی خلاف ہے۔ یہ میں بہ حیثیت مفتی کے نہیں بتا رہا ہوں بہ حیثیت دارالافتاء حیا اور شرم کے بات کر رہا ہوں کہ پچھلا حصہ نظر آتا ہے شرم آتی ہے اس لیے میں نمازیوں سے کہتا ہوں کہ کڑتے کو نکال کر پیچھے ڈال دیجئے تاکہ آگاہی چھپا ہو، پچھلا بھی چھپا ہو۔ یہ اللہ کے دربار کا ادب ہے اور اس میں کوئی مشکل بھی نہیں۔ اور بیشک فیکٹریوں میں، مشینوں میں جب انجینئر کی حیثیت سے آپ راؤنڈ لگائیں تو آپ بے شک اپنا ساؤنڈ رکھتے۔ لیکن مسجد میں تو کوئی مشین نہیں یہاں جب آئیے تو کڑتے کو پتلون سے نکال لیجئے۔ تاکہ اگلا حصہ بھی چھپا ہو، پچھلا حصہ بھی

اچھپا ہو۔ حیا اور شرم اللہ کی عظمت کا حق ہے۔ کتنے بڑے مالک کے سامنے کھڑے ہو۔

داڑھی نشانِ شجاعت اور شعارِ مردانہ ہے | تو میں عرض کر رہا تھا کہ میں نے

دنیا کے عجائب خانوں کے شیروں کو دیکھا کہ سب کے داڑھی تھی۔ جس نے نہ دیکھا ہو تو کبھی دیکھ لینا کہ شیر بربرتنے ہوتے ہیں ان کی پوری داڑھی ہوتی ہے اور شیر کی بی بی یعنی شیرنی کے منہ پر بالکل بال نہیں ہوتے۔ اسی ساؤتھ افریقہ میں دیکھا کہ ایک شیر اور ایک شیرنی سڑک پر بیٹھے ہوئے تھے اور بڑی دعاؤں کے بعد وہ نظر آئے۔ تین سوساٹھ کلومیٹر کا جنگل ہے کبھی بڑے بڑے بادشاہوں کو بھی شیر دیکھنا نصیب نہیں ہوتا۔ شیر اختیار میں تو ہے نہیں کہ چلو دکھا لاؤ۔ ہم ملاؤں کو اللہ تعالیٰ دکھا دیتا ہے۔ دُعا مانگتے ہیں کہ اے اللہ اتنی دُور سے آئے ہیں شیروں کو حکم دے دے کہ قریب آجائیں تو ایک شیر اور شیرنی بالکل راستہ میں بیٹھے ہوئے تھے۔ دیکھا کہ شیرنی کے چہرہ پر ایک بال بھی نہیں اور شیر کی پوری داڑھی۔ تو میں اپنے دوستوں سے جو یہاں بیٹھے ہوئے ہیں ایک سوال کرتا ہوں کہ آپ شیر بننا چاہتے ہیں یا شیرنی؟ جو شیرنی بننا چاہتا ہو ہاتھ اٹھا دے (سب لوگ ہنسنے لگے اور حضرت والا کی تقریر سے سب لوگ مخطوظ ہو رہے تھے حتیٰ کہ جن کے داڑھی نہیں تھی وہ بھی مسرور نظر آ رہے تھے۔ جامع)

دیکھا آپ نے ایک ہاتھ بھی نہیں اٹھا۔ اللہ تعالیٰ نے ہم کو مرد بنایا ہے۔ اس میں اتنا فائدہ ہے کہ جس دن آپ نے داڑھی رکھ لی اسی دن سے

آپ کو دنیا میں بھی عزت عطا ہوگی۔ بیوی بھی دُعا کرانے لگی اور خاندان بھی کہے گا کہ صوفی صاحب ذرا ہمیں بھی دُعا میں یاد رکھنا۔ یہ کوئی معمولی نعمت ہے؟

سُرورِ علمِ صَلَّی اللہُ عَلَیْہِ وَاٰلِہٖ وَسَلَّمَ کو خوش کرنا سعادتِ عَظْمٰی ہے | اور سب سے بڑی

سعادت و نعمت یہ ہے کہ حضور صلی اللہ علیہ وسلم خوش ہو جائیں گے۔ بتاؤ بیوی کو خوش کر دیا، دفتر والوں کو خوش کر دیا، سوسائٹی اور معاشرہ کو خوش کر دیا اور آہ! حضور صلی اللہ تعالیٰ علیہ وسلم کا دل دکھا دیا۔ بخاری شریف میں آپ کا ارشاد ہے کہ **وَاڑھِیْ کُوْبُرْہَا وَاوْمُو کَچھُوں کُو کُٹَاوْ۔ وَفِرُّو الدُّحٰی وَاخْفُو الشَّوَارِبَ اُوْر اِنھَا کُو الشَّوَارِبَ وَاغْفُو الدُّحٰی** (بخاری جلد ۲، کتاب اللباس) علماء بیٹھے ہوئے ہیں، پوچھ لیجئے۔ آپ بتائیے کہ جن کی شفاعت کے سہارے ہم جی رہے ہیں ان کا قلب مبارک خوش کر دینا بہتر ہے یا اپنا دل یا بیوی کا دل یا دفتر والوں کا دل؟

دُنیا میں بھی عزت | جس نے بھی واڑھی رکھی میں نے دیکھا کہ اللہ تعالیٰ نے اس کو دنیا میں بھی عزت عطا فرمائی۔ پورے

پاکستان کی ہاکی ٹیم کا سابق کپتان اور موجودہ کوچ جو پاکستان کی طرف سے ساری دنیا میں بھیجا جاتا ہے اتنا معزز شخص اس نے واڑھی رکھی۔ میں نے پوچھا کہ تمہارے شاگرد جو کھلاڑی ہیں تمہارا مذاق تو نہیں اڑاتے؟ کہا کہ ہاکی کے جتنے میرے شاگرد کھلاڑی ہیں اب وہ سب مجھے سلام کرتے ہیں اور کہتے ہیں کہ صوفی صاحب دُعا کرنا۔ میری تو عزت بڑھ گئی۔ جو واڑھی رکھے گا اس کو ان شاء اللہ تعالیٰ عزت

ملے گی اور قیامت کے دن آپ اللہ کے حضور یہ شعر پیش کر سکیں گے۔
 ترے محبوب کی یارب شاہت کے آیا ہوں
 کون سا محبوب؟ مدینہ والا محبوب رب العالمین صلی اللہ تعالیٰ علیہ وسلم
 ترے محبوب کی یارب شاہت کے آیا ہوں
 حقیقت اس کو تو کر دے میں صورت لے کے آیا ہوں

دیکھئے! انسانی ماں کے پیٹ میں انسان کا
 اسٹرکچر بنتا ہے تو اللہ تعالیٰ اس میں انسان
 کی روح ڈال دیتا ہے۔ گدھی اور کتیا کے پیٹ میں پہلے گدھے اور کتے کا
 اسٹرکچر بنتا ہے پھر اس میں گدھے اور کتے کی روح ڈال دیتے ہیں۔ جیسا اسٹرکچر
 اور ڈھانچہ ہوتا ہے ویسی ہی روح اس میں ڈال دی جاتی ہے۔ جب ہم اللہ والوں
 کا اسٹرکچر اور ظاہر بنائیں گے تو اللہ والوں کے اسٹرکچر میں اللہ تعالیٰ اللہ والوں
 کی روح ہمارے اندر ان شاء اللہ داخل کر دے گا اور روزانہ بلیڈ استعمال کرنے
 کی محنت سے بھی بچ جائیں گے۔

جنت میں اہل جنت کے دائرہ نہیں ہوگی
 اب رہ گیا یہ کہ گال چکنے

ہونے کا مزہ کیسے آئے گا؟ سرورِ عالم صلی اللہ تعالیٰ علیہ وسلم کا وعدہ ہے کہ
 جب تم لوگ جنت میں داخل ہو گے تو کسی جنتی کے چہرہ پر دائرہ نہیں ہوگی نہ
 کسی نبی کے دائرہ ہوگی نہ کسی ولی کے دائرہ ہوگی۔ يَدْخُلُ أَهْلُ الْجَنَّةِ
 الْجَنَّةَ جُرْدًا مُرْدًا مُكْحَلِينَ... الخ (ترمذی جلد ۲، ابواب صفة اہل الجنة ص ۸۱)

ایک دم کیسے ہو گے؟ جیسے اٹھارہ سال کا کوئی خوب صورت نوجوان سُرخ سفید گالوں پر جیسے قندھاری انار نچوڑا ہوا اور چہرہ پر داڑھی کا ایک بال بھی نہ ہو ایسے سب جنتی ہوں گے۔ بس ذرا کچھ دن صبر کر لو، اللہ ورسول کا حکم مان کر چند دن کی دنیا میں داڑھی رکھ لو، ان شاء اللہ پھر جنت میں نہ بلیڈ کی ضرورت ہوگی نہ حجام کی۔ وہاں داڑھی نکلے گی ہی نہیں۔ اس وقت اللہ تعالیٰ کا حکم مان کر رکھ لو۔ ان شاء اللہ تعالیٰ دنیا میں بھی عزت ہوگی۔

انبیاء علیہم السلام کے چہروں پر داڑھی ہونا خود دلیلِ حمال ہے

اور یہی کیا کم ہے کہ ہمارے حضور صلی اللہ تعالیٰ علیہ وسلم کی شکل مبارک سے ہماری شکل مشابہ ہو جائے گی۔ اگر داڑھی رکھنے سے چہرہ بد نما لگتا تو داڑھی ہرگز حضور صلی اللہ تعالیٰ علیہ وسلم کی سنت نہ ہوتی۔ اللہ اپنے پیاروں کی شکل کو پیارا ہی بناتا ہے۔ یہی دلیل ہے کہ داڑھی رکھنے سے شکل بد نما نہیں بلکہ خوب صورت ہو جاتی ہے۔ کیا عمدہ شعر ایک نوجوان نے کہا ہے۔

اگر داڑھی کے رکھ لینے سے چہرہ بد نما لگتا

تو پھر داڑھی مرے سرکار کی سنت نہیں ہوتی

داڑھی کے متعلق ایک خاص حکم عرض کیے دیتا ہوں کہ نچلے ہونٹ کے

نیچے جو بال ہیں یہ داڑھی کا بچہ کہلاتے ہیں۔ بعض لوگ انہیں منڈا دیتے ہیں داڑھی

کا بچہ بھی داڑھی کے حکم میں ہے۔ اس کا منڈانا بھی حرام ہے اور بعض لوگ خط

بناتے بناتے نچلے جبرے کے آخر تک لے آتے ہیں کہ تین چوتھائی (۳/۴)

گال فاسخ البال ہو جاتا ہے اور داڑھی کی ایک ہلکی سی لکیر رہ جاتی ہے۔ اس طرح وہ اپنا ذوق کمسنی پورا کرتے ہیں۔ تو اس کا مسئلہ یہ ہے کہ جبرے کے اوپری حصہ پر جو بال ہیں، ان کو صاف کر سکتے ہیں لیکن نچلے جبرے کے بال داڑھی میں شامل ہیں، ان کا منڈانا حرام ہے اور داڑھی تینوں طرف سے ایک مُشت ہونی چاہیے۔ ٹھوڑی کے نیچے بھی ایک مُشت اور دائیں اور بائیں جانب بھی ایک مُشت۔ داڑھی کو حجام کے حوالے نہ کیجئے۔ اپنی مٹھی میں اپنی داڑھی پکڑ لیجئے پھر جو مٹھی سے زیادہ ہو اس کو حجام سے ترشوائیے ورنہ خیریت نہیں ہے۔ یہ حجام کہتے ہیں کہ داڑھی سڈول کر دوں؛ اور سڈول کرتے کرتے ڈول کر دیتے ہیں۔ لہذا داڑھی تینوں طرف سے اپنی مٹھی میں رکھ کر ترشوائیے پھر تیل لگا کر اس میں گنگھی کیجئے تاکہ داڑھی خوب صورت معلوم ہو۔ میر صاحب کی داڑھی پر میرا ایک شعر ہے (احقر اقم احروف سے فرمایا کہ میر صاحب پہلے اپنی داڑھی دکھا دو۔ احقر ساعین کے سامنے کھڑا ہو گیا۔ جامع) اب ان کی داڑھی پر میرا شعر سنئے ۷

میر کی داڑھی کا نقشہ لویں سنا کرتے ہیں ہم

ناچتا ہو مور جیسے پر کو پھیلاتے ہوتے

میرے چھوٹے پوتے نے کہا کہ دادا میر صاحب کا پر تو نیچے ناچ رہا ہے

لیکن موروں کا پر تو اوپر ناچتا ہے۔ میں نے کہا کہ بھاتی یہ سوال تو تمہارا بہت

اچھا ہے۔ بچوں کا بھولا پن اور سادگی۔ (پھر احقر کو بیٹھ جانے کے ارشاد

فرمایا۔ جامع)

سر کے بالوں کے احکام | بالوں کے تین طریقے مسنون ہیں۔ یا تو پورے سر کے بالوں کو اُسترے سے مُنڈوا دیں یا کانوں کی کوتھک پٹے رکھ لیں یا اگر چھوٹے بال رکھنا چاہیں تو رکھ سکتے ہیں لیکن ہر طرف سے برابر ہوں۔ پیچھے چھوٹے اور آگے سے بڑے جن کو انگریزی بال کہتے ہیں ان کا رکھنا جائز نہیں۔ ان کو تو آپ خود انگریزی بال کہتے ہیں یہ اسلامی بال کیسے ہو سکتے ہیں؟ اپنے پیارے نبی کے پیارے طریقوں کو چھوڑ کر غیروں کے طریقے اختیار کرنا بتائیے محبت کے خلاف ہے یا نہیں؟ -

حُرمتِ اِسْبَالِ اِزَار اور اس کے دلائل | اب ایک دوسرا حکم بتاتا ہوں کہ ٹخنہ

چھپانا حرام ہے۔ بعض کم علم اور لٹریچر نویس جو تھوڑا سا لٹریچر پڑھ کر خود کو مولانا سمجھنے لگتے ہیں کہتے ہیں کہ ایک حدیث میں ہے کہ اگر تکبر نہ ہو تو کوئی حرج نہیں مگر یہ بتاؤ کہ ان جملہ کی بات مانوں یا بخاری شریف کے شارح علامہ ابن حجر عسقلانی رحمۃ اللہ علیہ کی جو ایک لاکھ حدیث کے حافظ ہیں جنہیں حافظ احمدیٹھ کما جاتا ہے وہ کتاب اللباس جلد ۱۰ میں فیصلہ لکھتے ہیں کہ تمام حدیثیں جمع کر کے میں فیصلہ کرتا ہوں کہ ٹخنہ چھپانا حرام ہے۔ ایک صحابی نے استثنائی مانگا کہ میری پنڈلی سوکھ گئی ہے ہڈی پر گوشت نہیں ہے اِنِّی حَمِشُ السَّاقِیْنِ۔ مجھے ٹخنہ چھپانے کی اجازت دے دیجئے۔ لیکن اس بیماری کے باوجود آپ صلی اللہ علیہ وسلم نے اس کی اجازت نہ دی۔ اس سے معلوم ہوا کہ یہ کتنا اہم حکم ہے۔

ایک دوسرے صحابی کو آپ نے دیکھا کہ ان کا ٹخنہ چھپا ہوا ہے آپ نے فرمایا کہ اے میرے صحابی لَا تُسْبِلْ - اپنا ٹخنہ مت چھپایا کرو۔ فَإِنَّ اللَّهَ لَا يُحِبُّ الْمُسْبِلِينَ - اللہ تعالیٰ ٹخنہ چھپانے والوں سے محبت نہیں کرتا۔ فتح الباری جلد ۱۰ صفحہ ۲۶۴) کیوں دوستو! ٹخنہ چھپانے سے آپ کو حکومت کی طرف سے کتنا پونڈ ملتا ہے؟ اللہ تعالیٰ کی محبت سے محروم ہو جانا اس سے بڑھ کر کیا نقصان ہوگا! الحمد للہ یہاں علمائے بیٹھے ہوتے ہیں مسلم شریف کی روایت ہے کہ جو ٹخنہ چھپاتا ہے قیامت کے دن اللہ تعالیٰ اس سے بات بھی نہیں کریگا۔ لَا يُكَلِّمُهُمُ اللَّهُ يَوْمَ الْقِيَامَةِ - قیامت کے دن اللہ تعالیٰ اس سے کلام محبت نہیں فرمائیں گے۔ وَلَا يَنْظُرُ إِلَيْهِمْ - اللہ تعالیٰ ایسوں کو اپنی نظر رحمت سے محروم کر دے گا۔ وَلَا يُزَكِّيهِمْ - اور انہیں توفیق تزکیہ نہیں دے گا۔ یعنی ایسوں کو توفیق اصلاح بھی نہیں دے گا۔ وَلَهُمْ عَذَابٌ أَلِيمٌ - اور انہیں دردناک عذاب ہوگا۔ (مسلم جلد ۱، باب تحریم الاسبال صفحہ ۱۷۱)

اب اگر کسی کو ٹخنڈک لگتی ہو، یا پیروں میں درد رہتا ہو یا اور کوئی تکلیف ہو تو وہ موزہ پہن لے۔ علامہ خلیل احمد صاحب سہارنپوری رحمۃ اللہ علیہ بذیل الجہود شرح ابوداؤد میں لکھتے ہیں کہ جو لباس نیچے سے آ رہا ہو اس سے ٹخنہ چھپائے تو کوئی حرج نہیں۔ موزہ پہن لیجئے کہ نیچے سے آ رہا ہے اور جب بیٹھے ہو، بیٹھنے کی حالت میں معاف ہے۔ دیکھ لیجئے بیٹھے ہوئے سب کا ٹخنہ چھپا ہوا ہے، کوئی حرج نہیں۔ لیٹے ہو، چادر اوڑھ لو اور ٹخنہ چھپا لو، کوئی گناہ نہیں۔ لیکن جب چل رہے ہوں یا کھڑے ہوں، ان دو حالتوں میں ٹخنہ چھپانا

گناہ ہے اور یہ حکم مردوں کے لیے ہے عورتوں کے لیے نہیں ہے۔
ستر کی حد و اور اس کی حکمت | اور اس کا بھی خیال رکھتے کہ منہ سے گھٹنے تک چھپانا فرض ہے۔

انگریزوں کو دیکھ کر نیکر پہن کر صبح صبح دوڑ مت لگائیے۔ بعض مسلمانوں کو دیکھ رہا ہوں کہ نیکر پہنے ہوئے ہیں اور گھٹنہ کھلا ہوا ہے۔ ایک صاحب نے پوچھا کہ ناف سے گھٹنہ تک چھپانا کیوں فرض ہو گیا؟ جب کہ اصل مقام جو چھپانا ہے وہ لنگوٹ سے بھی چھپ جاتا ہے۔ میں نے کہا کہ جہاں فوجی افسر رہتے ہیں وہاں حکومت کی طرف سے دوڑ تک تار لگا دیا جاتا ہے تاکہ فوجی افسروں کو کوئی نقصان نہ پہنچا دے وہ صاحب ہنسے اور کہا کہ بس سمجھ میں بات آگئی۔

روحانی بیوٹی پارلر | یہ چند باتیں جو ذہن میں آگئیں درمیان میں کہہ دیں۔ اچھا بتائیے آج کل لڑکیاں جب

شادی کے بعد رخصت ہو کر شوہر کے پاس جاتی ہیں تو ان کو بیوٹی پارلر میں داخل کرتے ہیں جہاں ان کو سر سے پیر تک سجایا جاتا ہے۔ اگر کوئی پیر یا مولوی آپ کو سر سے پیر تک روحانی بیوٹی پارلر میں سجا دے کہ جب قیامت کے دن آپ پیش ہوں تو اللہ تعالیٰ خوش ہو جائیں تو یہ کیا ظلم ہے؟ کیا آپ روحانی بیوٹی پارلر میں حسین و جمیل نہیں ہونا چاہتے؟ کیا آپ اپنی ادائے بندگی کو ایسا سنوارنا نہیں چاہتے کہ جب قیامت کے دن پیش ہوں تو اللہ تعالیٰ خوش ہو جائیں؟ سرورِ عالم صلی اللہ علیہ وسلم نے دعا مانگی کہ **اللَّهُمَّ اعُوذُ بِكَ أَنْ تَصُدَّ عَنِّي وَجْهَكَ يَوْمَ الْقِيَامَةِ**۔ (رواہ الطبرانی فی الکبیر جلد ۱، صفحہ ۲۵۸)

کنز العمال جلد ۳۳۲ صفحہ ۳۳۲) اے اللہ میں پناہ چاہتا ہوں اس بات سے کہ قیامت کے دن آپ اپنا چہرہ مجھ سے پھیر لیں۔ یہ دُعا آپ نے اس لیے مانگی کہ ہم اُمت کے لوگ سیکھ لیں کہ یوں اللہ سے مانگا کرو ورنہ آپ تو معصوم نختے بنشائے اور محبوب ربِّ العالمین ہیں۔ اس لیے دوستو! جلدی جلدی سر سے پیر تک ہم سب ان ہی کے بن جائیں۔ ہم آپ کس کے ہیں؟ بتائیے۔ اللہ کے ہیں یا نہیں؟

نہیں ہوں کسی کا تو کیوں ہوں کسی کا
انہیں کا انہیں کا ہوا جا رہا ہوں

نفس و شیطان اور یہ معاشرہ اور بیوی
قبر میں انسان کی بے کسی

یہ سب کچھ کام نہیں دیں گے۔ قبر میں جب جنازہ اترتا ہے تو بتائیے کس کی بیوی قبر میں ساتھ جاتی ہے؟ کس کے دوست احباب جاتے ہیں؟ پاڑ اور سمو سے جاتے ہیں؟ گجراتی دوستو! دسترخوان پر تمہارے دو مشوق بہت اہم ہیں۔ اگر سمو اور پاڑ نہ لے لو تو میزبان کو جھانپڑ دکھاتے ہو کہ تم نے ہماری کیا خاطر کی؟

بس اللہ تعالیٰ کو خوش کر لیجئے۔ اللہ تعالیٰ
خوش رہنے کا طریقہ

نے احساناً ذمہ لیا ہے کہ وہ ہمیں خوش رکھیں گے۔ جو بچہ اپنے ابا کو خوش رکھتا ہے ابا اپنے اس بیٹے کو خوش رکھتا ہے۔ جو بیوی اپنے شوہر کو خوش رکھتی ہے وہ شوہر بھی اپنی بیوی کو خوش رکھتا ہے۔ جو شاگرد اُستاد کو خوش رکھے اُستاد بھی اس کی خوشیوں کے لیے

دُعائیں مانگتا ہے۔ اللہ تعالیٰ کو ہم جتنا خوش رکھیں گے زمین پر اتنے ہی خوش رہیں گے۔

ایک عبرت انگیز واقعہ | میں اپنے خاندان کا ایک قصہ سناتا ہوں۔ میرے خاندان میں ایک بڑے

میاں تھے۔ میں نے کہا کہ واڑھی رکھ لو۔ کہنے لگے کہ واڑھی بہت مشکل معلوم ہوتی ہے۔ میں نے کہا کہ دیکھو جب قبر میں جنازہ اترے گا تو یہ گال کیڑے کھا جائیں گے۔ پھر یہ زمین بھی نہ رہے گی۔ جلدی سے سبزہ اگا لو، جلدی سے باغ محمد صلی اللہ تعالیٰ علیہ وسلم لگا لو۔ لیکن نہیں مانے۔ پھر ان کو کینسر ہو گیا۔ گال پر ایک دانہ تھا۔ اس کو گھوڑے کے بال سے انہوں نے باندھ دیا۔ وہ زخم سڑ گیا، گال میں سوراخ ہو گیا اور کینسر ہو گیا اور گال سے ایک ایک جھٹانک مواد نکلنے لگا تو اس وقت واڑھی رکھ لی۔ میں نے بہت دن کے بعد دیکھا تو کہا کہ آپ نے بہت اچھا کیا کہ واڑھی رکھ لی۔ کہنے لگے کہ کینسر کی وجہ سے میرے گال میں سوراخ ہو گیا جسے لوگ گھن کرتے تھے تو میں نے واڑھی سے وہ سوراخ چھپا لیا۔ میں نے کہا کہ کاش آپ اللہ کے لیے واڑھی رکھتے تو اللہ کا پیار نصیب ہو جاتا۔ مسلسل نافرمانی سے عقل بھی معذب ہو جاتی ہے۔

دوستو! بس اللہ سے ڈرتے رہنا چاہیے معلوم نہیں کس وقت مالک ناراض ہو جائیں اور کسی عذاب میں مبتلا ہو جائے۔

سکھ میں اللہ کو یاد رکھنے کا انعام | اس لیے حدیث پاک میں ہے کہ جو سکھ میں اللہ تعالیٰ

کو یاد رکھتا ہے، ذکھ میں اللہ تعالیٰ بھی اس کو یاد رکھتے ہیں اذکروا اللہ فی
الترخاء، سکھ اور عافیت میں اللہ کو یاد رکھو۔ يَذْكُرْكَ فِي الشَّدَاةِ - اللہ تعالیٰ
تم کو ذکھ میں یاد رکھیں گے۔ اس لیے دوستوں سے کہا کرتا ہوں کہ جنہوں
نے داڑھیاں نہیں رکھی ہیں، وہ رکھ لیں اور جنہوں نے رکھ لی ہیں، لیکن چھوٹی
ہیں، وہ ایک مُشت رکھ لیں۔ دوستو! اس میں دیر نہ کیجئے، زندگی کا کیا بھروسہ
ہے، جوان یہ نہ سوچیں کہ جب بوڑھے ہو جائیں گے تو رکھ لیں گے۔

نہ جانے بلا لے پیاس کس گھڑی

تو رہ جائے تکتی کھڑی کی کھڑی

اور جو بوڑھے ہو چکے، بال سفید ہو چکے، انہیں اب کس چیز کا انتظار ہے؟

اور مونچھیں اتنی بڑی رکھنا جائز نہیں جس سے

ہونٹ کا کنارہ چھپ جائے۔ شَفَاةٌ عَلِيًّا

مونچھوں کے احکام

کا طَرَفَ آخِرٍ یعنی اوپر کے ہونٹ کا آخری کنارہ نہ چھپنا چاہیے۔ اول تو

مونچھوں کو بالکل برابر کر لیجئے۔ فضل درجہ ہی ہے۔ اپنے بیٹوں کے لیے کی

چاہتے ہو کہ فرسٹ ڈویژن پاس ہوں یا سیکنڈ ڈویژن، جب فرسٹ ڈویژن

چاہتے ہیں تو دین میں فرسٹ ڈویژن یہ ہے کہ مونچھوں کو بالکل باریک کر لیا

جائے۔ حضرت عبداللہ ابن عمر رضی اللہ تعالیٰ عنہ کا عمل شیخ الحدیث صاحب

نے او جز المساک شرح موطا امام مالک میں لکھا ہے کہ مونچھوں کو اتنا باریک

کرتے تھے کہ ہونٹوں کی سفیدی دُور سے نظر آتی تھی اور باریک مونچھوں سے

بیویوں کو بہت خوشی ہوتی ہے۔ میرے یہاں فرانس کے ایک طالب علم

کے مونچھیں تھیں۔ اگرچہ بہت بڑی نہیں تھیں۔ میں نے کہا کہ ان کو باریک کر لو۔ کہنے لگے کہ میرا منہ چھوٹا ہو جائے گا۔ میں نے کہا کہ میرے کہنے پر عمل کر لو۔ اگر پھر منہ چھوٹا لگے تو دوبارہ رکھ لینا۔ مونچھیں باریک کر کے گھر گیا اور بیوی نے دیکھا تو بہت خوش ہوئی۔ پھر ہنستا ہوا آیا کہ بیوی نے تو مجھے بہت شاباشی دی اور آپ کو بڑی دُعا دے رہی ہے اور مجھ سے کہا کہ آپ کے ہونٹوں کو دیکھ کر تو آج مجھے بہت لطف آ رہا ہے۔ میں نے کہا کہ اس کی وجہ یہ ہے کہ

اپنے لبوں کو ان کے لبوں کی طرح کیا

مونچھوں کو باریک کرنا بہت اہم سنت ہے۔ یاد رکھیے جو بڑی بڑی ہونٹیں رکھتے ہیں بیویوں کو سخت ناگوار ہوتا ہے۔ ہر سنت میں راحت ہی راحت ہے۔ دوستو! اپنے لیے اور آپ سب کے لیے یہ دُعا کرتا ہوں کہ اللہ تعالیٰ ہم کو ایسا یقین و ایمان عطا فرمائے کہ ہم اپنی زندگی کی ہر سانس اپنے مالک و خالق اور زندگی دینے والے پر خدا کر دیں اور ایک سانس بھی اپنے مالک کو ناراض نہ کریں۔ بتائیے ایسے ایمان و یقین کی ضرورت ہے یا نہیں؟

صحبتِ اہل اللہ کی تاثیر اور اس کی ایک مثال | اور ایسا ایمان

یقین اہل یقین و اہل تقویٰ اور اولیاء اللہ کی صحبتوں سے ملتا ہے۔ اسی لیے کہتا ہوں کہ زندگی میں چالیس دن کسی اللہ والے کے پاس رہ لیجئے پھر دیکھتے کیسا ایمان و یقین ملتا ہے۔ انڈامرغی کے پروں میں اکیس دن میں زندگی پا جاتا ہے، بچہ چھلکا خود توڑ دیتا ہے اور بزبانِ حال کہتا ہے

کھینچی جو ایک آہ، تو زنداں نہیں رہا
مارا جو ایک ہاتھ گریباں نہیں رہا

اسی طرح بدون صحبتِ اہل اللہ کے ایمانی حیات نہیں ملتی۔ جن علما نے اللہ والوں کی صحبت اٹھائی دیکھ لیجئے کہ ان کا کیا حال ہے، کیسا ایمان و یقین ہے! وہ معاشرہ اور زمانہ پر غالب ہیں اور جنہوں نے اللہ والوں سے استغنا۔ برتا، آپ ان کے علم و عمل میں فاصلے پائیں گے۔

تو میں عرض کر رہا تھا کہ مولانا
شاہ محمد احمد صاحب رحمۃ اللہ

جعلی پیروں کے حال کا جال

نے فرمایا کہ آج کل لوگ جس کو دیکھتے ہیں کہ خوب کُود رہا ہے گریبان پھاڑ دیا سمجھتے ہیں کہ یہ بہت بڑا اللہ والا ہے۔ ایک جعلی پیٹو مقرر تھا اسے جب کوئی زمیندار بلاتا کہ ہمارے یہاں وعظ کہہ دو تو پُرانا بوسیدہ کپڑا پہن کر جاتا تھا۔ پھر تقریر کے دوران اپنے اوپر حال لاتا تھا اور زور سے اَللّٰہ کا نعرہ لگا کر کپڑے پھاڑ دیتا تھا۔ زمیندار بے چارہ مہمان کی عزت کا خیال کر کے نیا جوڑا بنوا دیتا تھا کہ اس ظالم نے میرے یہاں کپڑا پھاڑا ہے اب اس کو ننگا کیسے واپس کروں۔ تو یہ لوگ ایکنگ کرتے ہیں۔ حال وال نہیں آتا، وہ ایکنگ ہے۔ اصلی حال تو اللہ والوں کا ہوتا ہے لیکن وہ دُنیا سے بے غرض اور ان کی علامات ہی کچھ اور ہوتی ہیں۔ جعلی پیروں کے حال پر اب مولانا شاہ محمد احمد صاحب رحمۃ اللہ علیہ کا وہ شعر سُناتا ہوں۔ بہت مزے دار شعر ہے۔ فرماتے ہیں ۷

حال تیرا حال ہے مقصود تیرا مال ہے
کیا خوب تیری چال ہے لاکھوں کو اندھا کر دینا

بڑے بڑے ایم ایس سی پنی ایچ ڈی انگریزی داں اور پڑھے لکھے
وہاں پھنسے ہوئے ہیں۔ حالانکہ دیکھ رہے ہیں نہ یہ نماز پڑھتا ہے نہ کچھ
ہر وقت دھبا دھب طبلہ چل رہا ہے۔

سچا مرشد عظیم الشان نعمت ہے | اس زمانہ میں جس کو اللہ تعالیٰ
سچا مرشد عطا فرمادے سمجھ

لو کہ اس پر اللہ تعالیٰ کا بہت بڑا فضل ہے۔ میرے شیخ اس بات کو
انہ کر رونے لگتے تھے کہ اگر قیامت کے دن اللہ تعالیٰ نے پوچھا کہ عبد الغنی
ہم نے تجھے حکیم الامت مجدد ملت تھانوی جیسا پیر دیا تھا تو نے اس کا
کیا شکر ادا کیا تو یہی کہوں گا کہ اے اللہ اس نعمت کا شکر مجھ سے ادا نہیں
ہو سکا اور حضرت یہ کہہ کر رونے لگتے تھے۔ کسی کو سچا پیر مل جائے تو یہ
عظیم الشان نعمت ہے اور اصلی پیروہ ہے جو دل کی پیرا نکال دے اور
پیرا کے معنی ہیں درد، تکلیف، دکھ یعنی اللہ سے غفلت کا کینسر اچھا کر دے

حفاظتِ نظر کے لیے قصدِ عدمِ نظر ضروری ہے | اور
سب

سے بڑی نعمت ہے کہ بندہ کو گناہ چھوڑنے کی ہمت نصیب ہو جائے۔
آپ بتاتے کہ اللہ تعالیٰ کو ناراض رکھنا اگرچہ ایک سانس کے لیے
ہو، اگرچہ لندن کی سڑکوں پر ہو، کیا کوئی اچھی بات ہے؟ یہاں لوگ کہتے

ہیں کہ صاحب میرا ارادہ تو نہیں تھا لیکن نظر پڑ گئی۔ میں نے کہا کہ اس شہر لندن کے لیے اور اس ملک برطانیہ کے لیے عدم قصدِ نظر کافی نہیں ہے اس ملک میں یہاں جو گھر سے نکلے اور دیکھنے کا ارادہ نہیں وہ محفوظ نہیں رہ سکتا بلکہ ارادہ کر کے چلو کہ نہیں دیکھنا ہے، آسمان والے کے ساتھ مشغول رہنا ہے کہ اللہ تعالیٰ کی نظر میری نظر پر رہے اور میری نظر کس پر جا رہی ہے۔

آپ کہیں گے کہ صاحب یہ تو بہت بڑا مجاہدہ ہے میں کہتا ہوں کہ اس پر

حفاظتِ نظر کا انعامِ عظیم | انعام بھی تو عظیم ہے۔ حدیثِ قدسی میں اللہ تعالیٰ کا وعدہ ہے کہ جو نظر بچاتا ہے اس کو حلاوتِ ایمانی دوں گا، ایمان کی مٹھاس، اپنی محبت کی حلاوت۔ علامہ ابن قیم جوزی رحمۃ اللہ علیہ فرماتے ہیں کہ اللہ تعالیٰ نے اس آنکھ کا حرام مزہ چھڑا کر دل میں حلاوتِ ایمانی یعنی ایمان کا حلال مزہ ڈال دیا، بصارت کی حرام لذت لے کر بصیرت دے دی۔ دیکھنا ہے تو آسمان کو دیکھتے، بزرگوں کو دیکھتے، قرآنِ پاک کو دیکھتے، بیوی کو دیکھتے، بچوں کو دیکھتے، ماں باپ کو دیکھتے۔ جب نامحرم شکلیں آجائیں اس وقت نظر میں نیچھی کر لیجئے جس پر مجھے اپنا ایک پُرانا اور مزے دار شعر یاد آ گیا یہ آپ لوگوں کی کرامت اور برکت ہے

جب آگتے وہ سامنے نابینا بن گئے

جب کوئی نامناسب نمکین شکل سامنے آگئی تو نظر نیچھی کر لی جیسے کچھ دکھلاتی ہی نہیں دیتا، اگر آندھی چل رہی ہو، ریت کے ذرے اڑ رہے

ہوں، خاک اڑ رہی ہو اس وقت کیا کریں گے؟ کیا اس وقت کوئی آنکھ پھاڑ کر دیکھے گا بیل کی طرح؟ تو یہ حسین شکلیں کس بالو سے اور کس ریت سے کم ہیں۔ بالو (ریت) تو آنکھ ہی کو نقصان پہنچاتا ہے، یہ تو ہمارا ایمان ضائع کرتے ہیں اس لیے۔

جب آگے وہ سامنے نابینا بن گئے
جب ہٹ گئے وہ سامنے سے بینا بن گئے

یورپ میں حفاظتِ نظر سے ولایتِ عظمیٰ مل سکتی ہے | **شکل** نامحرم

سامنے سے ہٹ جائے تو اب خوب دیکھو۔ تھوڑی دیر کا مجاہدہ ہے اور اگر مجاہدہ زیادہ ہے تو حلاوتِ ایمانی بھی تو زیادہ ملے گی۔ آپ کون سے نقصان میں جا رہے ہیں؟ بزنس خسارہ میں نہیں ہے بڑے نفع میں جا رہی ہے۔ اسی لیے میں کہتا ہوں کہ لندن میں اگر کوئی نظر بچالے تو بہت بڑا ولی اللہ ہو جائے گا۔ اس ملک میں اگر کوئی نظر کی حفاظت کرے تو بابا و فریالین عطار اور خواجہ معین الدین چشتی اجمیری جیسے بڑے بڑے اہل نسبت پیدا ہو سکتے ہیں۔ بس تھوڑی سی ہمت کر لیجئے، پکارا دہ کر لیجئے۔

بد نظری میں بے چینی اور حفاظتِ نظر میں عافیت

اچھا ذرا کوئی بتاتے کہ ان کو دیکھنے سے ملتا کیا ہے؟ سواتے دل کے تڑپانے کے۔ رات بھر تڑپو، دن بھر تڑپو۔ ایک شخص نے حضرت حکیم الامت

تھا نوی رحمۃ اللہ علیہ کو لکھا کہ میں جب میں نہیں دیکھتا ہوں تو دل تڑپ کر رہ جاتا ہے کہ ہائے کسی شکل رہی ہوگی تو حضرت حکیم الامت نے پوچھا کہ جب تم نہیں دیکھتے ہو تو وہ تڑپ زیادہ دیر تک رہتی ہے یا دیکھنے کے بعد لکھا کہ جب نہیں دیکھتا ہوں تو دو تین منٹ خیال آتا ہے پھر نہیں آتا لیکن جب دیکھ لیتا ہوں تو بہتر گھنٹے اس کا غم ستاتا ہے۔

حضرت نے فرمایا کہ خود فیصلہ کر لو کہ نہ دیکھنے میں عافیت ہے یا دیکھنے میں؟ اور فرمایا کہ بد نظری احمقانہ گناہ ہے جو چیز اپنے اختیار میں نہ ہو دوسروں کا مال دیکھ دیکھ کر دل کو تڑپانا احمقانہ بات ہے یا نہیں؟ اور ایسا شخص احمق ہے یا نہیں؟ ارے میاں گھر کی وال روٹی جو اللہ نے حلال کی دی ہے وہ تمام برائیوں سے بہتر ہے۔

اپنی بیویوں کی قدر کیجئے | جو لیلیٰ بدستِ مولیٰ ملی ہے وہ دُنیا بھر کی تمام لیلیاؤں سے اعلیٰ ہے کیونکہ

بدستِ مولیٰ ملی ہے۔ اپنی بیوی کو لیلیٰ کہو اور اگر بڑھی ہو گئی تو اس سے یہ کہو کہ اے میری بڑھیا، سکر کی پڑیا ارے واہ رسی میری گڑیا اور اللہ پر نظر رکھو کہ میرے مولیٰ نے اس کو دیا ہے۔ پھر دیکھو اللہ تعالیٰ کتنا خوش ہوتے ہیں؟ کتنے لوگ بیویوں کے ساتھ اچھے اخلاق سے اولیاء اللہ ہو گئے اور بیویوں کو ستانے سے کتنے لوگ عذاب میں مبتلا ہو گئے خاص کر جو رومانٹک قسم کے لوگ ہیں جب اس کا منک جھڑ گیا تو ادھر دیکھتے بھی نہیں۔ ہر وقت دھکی دیتے ہیں کہ اب میں دوسری شادی کروں گا۔ آپ پر تو بڑھا پاٹاری

ہو گیا اور جب تم بڈھے ہو گے تو وہی بیوی کہہ دے کہ او بڈھے نکل گھر سے تب پتہ چلے گا۔ یہ کیا بات ہے، حُسن کوئی اختیار میں ہے؟ ارے بچے ہو گئے، باپ دادا بن گئے اب ڈیپارچر کا خیال کرو۔ مولانا رومی فرماتے ہیں کہ جب پوتا ہو جائے تو دادا کو چاہیے کہ اب قبرستان کا خیال کرے کیونکہ پوتا بزرگانِ حال کتنا ہے کہ دادامیاں اب گھر میں جگہ نہیں اب جاؤ قبرستان۔

(حضرتِ والانے دریافت فرمایا کہ کیا وقت ہو گیا؟ احقر راقم الحروف نے یاد دلایا کہ حکیم جالینوس کا قصہ باقی رہ گیا تو حضرتِ والانے خوش ہو کر فرمایا کہ ماشاء اللہ جزاک اللہ اور معین سے فرمایا کہ میرے صاحب کو آپ سب لوگ جزاک اللہ کہیں ورنہ ہم یہ قصہ بھول ہی گئے تھے۔ جامع)

حکیم جالینوس کا واقعہ

حکیم جالینوس جب ٹہل کر آیا تو اس نے ملازم سے کہا کہ مجھے ایک خوراک پاگلوں والی دو اکھلا دو عطار نے کہا کہ آپ اتنی جلدی کیسے پاگل ہو گئے؟ آدمی اہستہ اہستہ پاگل ہوتا ہے۔ حکیم جالینوس نے کہا کہ ایک پاگل مجھ کو دیکھ کر آج خوش ہوا ہے اس کا خوش ہونا اور ہنسنا اور مجھے آنکھ مارنا یہی دلیل ہے کہ میں کچھ پاگل ضرور ہوں۔ اگر کچھ پاگل نہ ہوتا وہ پاگل مجھے دیکھ کر خوش نہ ہوتا کیونکہ پاگل کو پاگل ہی سے مزہ آتا ہے۔ اس کو جو مجھ سے مناسبت محسوس ہوتی یہ دلیل ہے کہ مجھ میں کچھ نہ کچھ پاگل پن ضرور ہے چاہے تھوڑا سا ہی

اہل اللہ سے مناسبت علامتِ سعادت ہے

اب
مولانا

رومی بیان کرتے ہیں کہ اگر کوئی گنہگار بندہ چاہے وہ شراب پیتا ہو، واڑھی بھی نہ رکھتا ہو، بے نمازی بھی ہو، لیکن وہ کسی ولی اللہ کو دیکھ کر خوش ہو جائے تو سمجھ لو کہ یہ کسی وقت ولی اللہ ہونے والا ہے۔ یہ اللہ کا کچھ عاشق ضرور ہے اس کے اندر عشق الہی کے جراثیم موجود ہیں۔ اللہ والوں کو دیکھ کر جس شخص کا دل خوش ہو جاوے تو سمجھ لو کہ اس کے دل میں بھی اللہ تعالیٰ کی محبت موجود ہے۔

اب کافی دیر ہو گئی ہے۔ جو آیت میں نے تلاوت کی تھی اس وقت صرف اس کا ترجمہ کیے دیتا ہوں بقیہ مضمون ان شاء اللہ تعالیٰ پھر کسی اور مقام پر بیان کروں گا۔ کیونکہ زیادہ بیان سے میں تھک جاتا ہوں۔ لوگ کہتے ہیں کہ مولویوں کے وعظ میں مزہ نہیں آتا مگر اللہ تعالیٰ کا شکر ادا کرتا ہوں اور یہ میرے بزرگوں کا صدقہ ہے کہ لوگوں کو دیکھتا ہوں کہ آنکھیں پھاڑ کر دیکھ رہے ہیں۔ اس وقت میں یہ شعر پڑھتا ہوں ۷

زمانہ بڑے غور سے سن رہا تھا،

ہمیں تھک گئے دہتاں کہتے کہتے

اور میرا ایک شعر یہ بھی ہے ۷

جہاں دے کر ملا ہے دل میں وہ جانِ جہاں مجھ کو

بہت خونِ تمنا سے ملا سلطانِ جاں مجھ کو

اور جنگلوں کے سناٹے میں کیوں جاتا ہوں ۷

مری صحرانوردی اور میری چاک دامانی
 بہت مجبور کرتی ہے مری آہ و فغاں مجھ کو
 اب آگے کا شعر سنئے کہ میں آپ لوگوں میں کیوں بیان کر رہا ہوں
 کہاں تک ضبطِ غم ہو دوستو راہِ محبت میں
 سنانے دو تم اپنی بزم میں میرا بیان مجھ کو
 مجھے خدائے تعالیٰ کی رحمت پر اعتماد ہے کہ اگر اللہ تعالیٰ کا فضل اختر
 کے شامل حال ہو تو دُنیا بھر کے بادشاہوں کو بٹھا دو اور ساری دُنیا کے
 تاجروں کو بٹھا لو اور ساری دُنیا کے لیلیٰ مجنوں اور رومانٹک دنیا کو بٹھا
 لو اور مجھے اللہ تعالیٰ اپنے فضل سے درد بھرے دل سے بیان کا شرف
 عطا فرمائے تو اِنْ شَاءَ اللہ تعالیٰ بادشاہوں کو اپنے تخت و تاج سلطنت
 نیلام ہوتے نظر آئیں گے اور آفتاب و چاند کو اپنی روشنیاں پھینکی نظر آئیں
 گی اور ساری دُنیا کے لیلیٰ و مجنوں اور دُنیا کے رومانٹک سب اپنے کو
 بحرِ اٹلانٹک میں غرق پائیں گے۔ اللہ کی محبت کے سامنے سارے عالم
 کی کیا حقیقت ہے۔

محبتِ الہیہ کی لذت بے مثل ہے | دوستو! اسی لیے کہتا
 ہوں کہ کسی اللہ والے

سے اللہ کی محبت کو دل میں پالیجے آپ سے بڑا دُنیا میں کوئی مالدار نہیں
 ہوگا۔ خالق دو جہاں جس کے ساتھ ہو اس کی قیمت کا کیا پوچھنا ہے اور ایسا
 مزہ ایسا مزہ ملے گا جس کی لذت کو دُنیا کی کوئی لغت بیان نہیں کر سکتی۔ جو

سارے عالم کو شکر دے سکتا ہے وہ خود کتنا میٹھا ہوگا! سارے علم کے گنتوں میں رس کون پیدا کرتا ہے؟ اگر خدا گنتوں میں رس نہ دے تو گنتے پچھروانی کے ڈنڈے ہو جاتیں۔ جو اللہ سارے عالم کو شکر دیتا ہے اس کی مٹھاس کا کیا عالم ہوگا لیکن ہمیں کیوں محسوس نہیں ہوتا؟ کیونکہ ہمیں دُنیا کی محبت کا بلیر یا چڑھا ہوا ہے۔ جسے بخار ہے، تھے ہو رہی ہے اسے کباب بریانی کا مزہ آتے گا؛ چند دن کسی اللہ والے کے ساتھ رہ لو پھر دیکھو کہ اللہ کا نام لینے میں کیا مزہ آتا ہے۔

اے دل ایس شکر خوشتر یا آنکہ شکر سازد

اے دل یہ چینی زیادہ میٹھی ہے یا چینی کا خالق؟

اے دل ایس قمر خوشتر یا آنکہ قمر سازد

اے دل یہ چاند زیادہ حسین ہے یا چاند کا بنانے والا؟ آہ۔

بالب یارم شکر را چه خبر

میرے اللہ تعالیٰ کے نام کی لذت کو شکر کیا جانے، ادنیٰ سی

مخلوق ہے، اس کی مٹھاس بھی مخلوق ہے اور۔

بارخش شمس و قمر را چه خبر

اللہ تعالیٰ کی تجلیات کے سامنے سورج اور چاند کیا بیچتے ہیں،

اللہ تعالیٰ کے جلوؤں کے سامنے سورج اور چاند کی روشنی کیا جانے کہ روشنی

بس چیز کا نام ہے؛ ایک اللہ والا شاعر کہتا ہے۔

ترے جلووں کے آگے ہمتِ شرح و بیان کھدی
زبان بے نگہ رکھ دی نگاہ بے زباں کھدی

کیا عرض کریں ان کی تجلیات کے بیان کے لیے الفاظ نہیں۔ مولانا رومی خود فرماتے ہیں کہ جب عرشِ عظیم سے اللہ کے قُرب کی خوشبو حالتِ ذکر میں جلال الدین رومی اپنی روح میں محسوس کرتا ہے تو ساری دنیا کی لغت سے میں اس کی تعبیر نہیں کر سکتا کیونکہ ساری دنیا کی لغت فارسی ہو، ترکی ہو، عربی ہو، سب مخلوق ہے اور خالق غیر محدود عظمتوں والا ہے تو اُس کی غیر محدود عظمتوں کو مخلوق کی محدود لغت سے میں کیسے تعبیر کر سکتا ہوں؟

شرح صدر اور اس کے معنی | اب اس آیت کا ترجمہ کرتا ہوں۔
حضرت عبداللہ ابن مسعود رضی

اللہ تعالیٰ عنہ سے روایت ہے فرماتے ہیں کہ جب یہ آیت نازل ہوئی تو حضور صلی اللہ تعالیٰ علیہ وسلم فوراً مسجدِ نبوی کے منبر پر تشریف لے گئے اور فرمایا اے لوگو! اس وقت قرآن پاک کی ایک آیت نازل ہوئی ہے وہ سنانا مجھ پر فرض ہے، لہذا سن لو۔ اللہ تعالیٰ فرماتے ہیں کہ جس کو ہم ہدایت دینا چاہتے ہیں اس کا سینہ اسلام کے لیے کھول دیتے ہیں۔

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ - یہاں اَنْ بِصَدْرِهِ ہے۔ یعنی مَنْ يُرِدِ اللَّهُ هِدَايَتَهُ - اللہ تعالیٰ جس کی ہدایت کا ارادہ فرماتے ہیں اس کا سینہ اسلام کے لیے کھول دیتے ہیں۔ صحابہ نے پوچھا کہ اے اللہ کے پیارے رسول صلی اللہ تعالیٰ علیہ وسلم اللہ تعالیٰ سینہ

کو کس طرح کھولتے ہیں؟ فرمایا کہ سینہ اس طرح کھلتا ہے کہ اس میں اپنا ایک نور
 داخل کر دیتے ہیں جس سے اس کا دل بہت وسیع ہو جاتا ہے (روح المعانی
 پ ۸)۔ ایک ہاتھی نشین نے ایک جھونپڑی والے سے کہا کہ میں تجھ سے
 دوستی کرنا چاہتا ہوں تو غریب جھونپڑی والے نے کہا کہ آپ سے کون دوستی
 کرے؟ آپ تو میرے یہاں ہاتھی پر بیٹھ کر آئیں گے میری تو جھونپڑی ہی
 مسما رہ جائے گی، نہ میں رہوں گا نہ میری جھونپڑی رہے گی۔ اس نے کہا کہ
 میں جس غریب سے دوستی کرتا ہوں اس کا گھر اتنا بڑا بنا دیتا ہوں کہ میں ہاتھی
 پر بیٹھ کر آسکوں۔ اللہ تعالیٰ جس کے قلب کو اپنے لیے قبول فرماتے ہیں
 اس کو اتنا بڑا کر دیتے ہیں کہ سارے احکام کا بجالانا اس کو آسان اور سارے
 گناہوں سے بچنا اس کو سہل ہو جاتا ہے۔

سُن لے اے دوست جب ایم بھلے آتے ہیں

گھات ملنے کی وہ خود آپ ہی بتلاتے ہیں

جس کو وہ اپنا بناتے ہیں اس کے دل کو خود پتہ چل جاتا ہے کہ وہ مجھے

اپنا بنا رہے ہیں، اُسے محسوس ہو جاتا ہے کہ اللہ تعالیٰ مجھے اپنا بنا چاہتے ہیں۔

نہیں دیوانہ ہوں صغرنہ مجھ کو ذوقِ عریانی

کوئی کھینچے لیے جاتا ہے خود جیبِ گریباں کو

دل میں نور ہدایت آنے کی علامات | مشکوٰۃ باب فضلِ فقر۔
 ص ۲۲۶ و روح المعانی

جلد ۸، ص ۲۲)۔ پھر صحابہ کرام رضوان اللہ تعالیٰ علیہم اجمعین نے پوچھا

کہ اے اللہ کے رسول ﷺ سینہ کھلنا تو آپ نے بتا دیا کہ ہدایت کا نور دل میں آجاتا ہے لیکن کیا اس کی کوئی علامت بھی ہے؟ اللہ تعالیٰ صحابہ کرام رضی اللہ تعالیٰ عنہم کے درجات کو بلند فرماتے کہ انہوں نے سوال کیا کہ نورِ ہدایت کے دل میں آنے کی علامت کیا ہے؟ ورنہ انگریز کہہ سکتا تھا کہ ہمارے دل میں بہت نور ہے۔ دیکھتے نہیں کہ ہماری چٹری میں بھی اُجالا آ گیا ہے تم کالو اور ہندوستان کو کیا جانو کہ نور کیا چیز ہے؟ بتائیے کہہ سکتا تھا کہ نہیں؟ صحابہ کرام کا احسان ہے کہ ان کے سوال سے نورِ ہدایت کی علامات کا ہم کو علم ہو گیا۔

آپ نے فرمایا اس نور کے دل میں آنے کی تین علامات ہیں۔ دوستو! غور سے سنتے اور غور کیجئے کہ ہمارے دلوں میں ہدایت کا یہ نور کس حد تک داخل ہوا ہے؟

نورِ ہدایت کی پہلی علامت | پہلی علامت یہ فرمائی کہ اَلتَّجَانِفِ
مِنْ دَارِ الْغُرُورِ دُنْيَا جُو

دھوکہ کا گھر ہے اس سے وہ کنارہ کش رہتے ہیں۔ دُنیا میں رہتے ہیں لیکن دُنیا سے دل نہیں لگاتے۔ کشتی کو پانی میں چلاتے ہیں لیکن پانی کو کشتی کے اندر نہیں گھسنے دیتے۔ کشتی بغیر پانی کے چل سکتی ہے؟ پانی ہی پر چلتی ہے لیکن پانی کو اندر نہیں گھسنے دیتے۔ اگر غلطی سے پانی کچھ اندر آ گیا تو کشتی والے ایک بلازم رکھتے ہیں جو ڈوبے میں پانی بھری کشتی کے باہر پھینک دیتا ہے کیونکہ اگر کشتی میں پانی بھر جائے تو کشتی بچے گی؟ جن کے

دلوں میں دُنیا گھس گئی ہے آج ان کا یہ حال ہے ۔
 نہ نماز ہے نہ روزہ نہ زکوٰۃ ہے نہ حج ہے
 تو پھر اس کی کیا خوشی ہو کوئی جنت کوئی حج ہے
 بلکہ وہ چنٹ بھی ہے ۔ لاکھ جنرل مرچنٹ رہے ۔

تو پہلی علامت یہ ہے کہ دُنیا جو دھوکہ کا گھر ہے اس سے دل نہیں
 لگاتے ۔ مولانا رومی فرماتے ہیں کہ اللہ تعالیٰ نے دُنیا کا نام دھوکہ کا گھر کیوں
 رکھا ؛ جب جنازہ قبر میں اترتا ہے تو تاجر صاحب کا کاروبار قبر میں جاتا ہے ؟
 ان کی مر سیڈیز اور شاندار گاڑیاں جاتی ہیں ؟ ان کے سمو سے اور پا پڑ جاتے
 ہیں ؟ ان کے موبائل جن پر وہ ٹہل ٹہل کر ، زاویئے بدل بدل کر اور شان
 دکھانے کے لیے عجیب عجیب مُنہ بنا کر بات کرتے ہیں بتاؤ وہ قبر میں ساتھ
 جاتے ہیں ؟ اسی لیے دُنیا دھوکہ کا گھر ہے کہ جب جنازہ قبر میں اترتا ہے
 تو کوئی ساتھ نہیں دیتا ، نہ کاروبار ، نہ سمو نہ پا پڑ ۔

بس جس کے دل میں ہدایت کا نور داخل ہوتا ہے اس کی پہلی علامت
 یہ ہے کہ دُنیا جو دھوکہ کا گھر ہے اس سے وہ دل نہیں لگاتا ۔ جسم سے وہ
 دُنیا میں رہتا ہے ، بیوی بچوں کا بھی حق ادا کرتا ہے ، کاروبار بھی کرتا ہے ،
 کار بھی رکھتا ہے لیکن دل میں اس کے یار ہوتا ہے یعنی محبوبِ حقیقی تعالیٰ شاہ
 اس حقیقت کو اگر کوئی مشکل سمجھ رہا ہو تو وہ میرا ایک اُردو شعر سُن لے ۔

دُنیا کے مشغلوں میں بھی یہ باخدا رہے
 یہ سب کے ساتھ رہ کے بھی سبے جدا رہے

نورِ ہدایت کی دوسری علامت

لیکن اس علامت میں
حدیث کے ظاہری الفاظ

سے غلط معانی نکال کر ہندو جوگی اور راہب بھی شامل ہو سکتے تھے جو دریا
کے کنارے دُنیا سے بظاہر کنارہ کش ہو جاتے ہیں لیکن کلامِ نبوت کی غنمت
کا اعجاز ہے کہ دوسری علامت نے جوگیوں اور راہبوں کو اس زمرہ سے
نکال دیا۔ وہ کیا ہے؟ آخرت کی طرف ہر وقت توجہ۔ وَالْإِنَابَةُ إِلَى
دَارِ الْخُلُودِ۔ سرورِ عالم صلی اللہ علیہ وسلم نے ارشاد فرمایا کہ دوسری
علامت یہ ہے کہ جنت اور آخرت کی طرف ان کے دل میں ہر وقت خیال
رہتا ہے کہ ہمیں اپنے رب کی طرف واپس جانا ہے۔ دیکھتے میں یہاں کراچی
سے آیا ہوں۔ لندن میرے لیے پر دیس ہے یا نہیں؟ تو آپ بتائیے کہ
یہاں کراچی کو بھول جاؤں گا؟ ایسے ہی جو صلی عقلمند لوگ ہیں وہ دنیا سے
آخرت کی طرف جانے کا ہر وقت خیال رکھتے ہیں کہ ایک دن دُنیا سے جانا
ہے اپنے وطن جانا ہے، اپنے مولیٰ سے ملنا ہے۔ اس لیے جلدی جلدی وہ
آخرت کو کرنسی ٹرانسفر کرتے رہتے ہیں کیونکہ دیکھتے ہیں کہ ایک دن سب
چھوٹ جائے گا اور یہی رہ جائے گا لہذا جلدی سے کوئی مسجد بنوادے کوئی
مدرسہ بنوادے۔ لہذا عقلمند مالدار لوگ جو اللہ والوں کی صحبت میں رہتے ہیں
اس طرح جلدی جلدی اپنی رقم ٹرانسفر کرتے رہتے ہیں کہ کسی مسجد میں لگا دیا،
کسی مدرسہ میں رقم لگا دی یا زمین خرید کر کسی اللہ والے عالم کو دے دی کہ
آپ یہاں کوئی بڑا مدرسہ یا جامعہ یا دارالعلوم بنائیے۔ یہ سب سے بڑا

کارِ خیر ہے کیونکہ وہ سمجھتا ہے کہ زمین قیامت تک باقی رہے گی۔ یہ زمین کا صدقہ جاریہ قیامت تک رہے گا۔ آخرت میں کرنسی ٹرانسفر کرنے کے یہ سب طریقے ہیں۔

اور تیسری علامت کیا ہے؟
نورِ ہدایت کی تیسری علامت
 وَالْاِسْتِعْدَادُ لِلْمَوْتِ

قَبْلَ نَزْوَالِهِ۔ اور موت آنے سے پہلے وہ تیار رہتا ہے، موت کی تیاری میں مصروف رہتا ہے کہ میری کتنی نمازیں قضا ہیں، جلدی سے ادا کر لو، کتنے روزے باقی ہیں، کتنی زکوٰۃ باقی ہے سب کی ادائیگی کی فکر کرتا ہے۔ اللہ تعالیٰ جو جو باتیں پوچھیں گے موت آنے سے پہلے اپنے اعمال کی فائل درست رکھتا ہے بس دل میں نورِ ہدایت آنے کی یہ تین علامات ہیں۔

کوئی ایسا گھر نہیں ہے کہ جس میں آدمی نے اپنے باپ دادا کے بارے میں نہ سُنا ہو کہ وہ دُنیا سے چلے گئے اور جو دُنیا سے گیا بتاتے پھر وہ کبھی واپس آیا؟ لہذا جس دُنیا سے ہمیشہ کے لیے جانا اور لوٹ کر پھر کبھی نہ آنا ایسی دُنیا سے دل کا کیا لگانا۔

بس دُعا کیجئے کہ اللہ تعالیٰ الٰہی عمل کی توفیق عطا فرمائے۔ اے اللہ آپ مُسافر کی دُعا قبول فرماتے ہیں، اے خُدا اخترِ مُسافر ہے، میرے صاحب بھی مُسافر ہیں ہم سب کو ایسا ایمان و یقین عطا فرما، ایسی لذت آپ کے نامِ پاک میں مل جائے کہ سلطنت سے بھی ہم فروخت نہ ہو سکیں، سُورج اور چاند بھی ہمیں خرید نہ سکیں، ساری دُنیا کی لیلاتیں ہمیں خرید نہ سکیں اور ہر سانس

آپ پر فدا ہو اور ایک سانس بھی ہم آپ کو ناراض نہ کریں اور ہماری دنیا بھی بنا دے اور آخرت بھی۔ اے مالکِ دو جہاں! اگر آپ سے اپنے لیے اپنے بچوں کے لیے اپنے دوستوں کے لیے دونوں جہاں کی نعمت مانگتا ہے۔

مالکِ دو جہاں! سے دونوں جہاں کو مانگ لو

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔ اور ہم لوگوں کے دل میں جو جو جائز حاجتیں ہیں، اے اللہ! ان کو پورا فرما دے۔ اے اللہ جس کو جو بیماری اور پریشانی ہو، ہم سب کی بیماریوں کو اور پریشانیوں کو صحت و عافیت سے، اور ہمارے دکھ کو سکھ سے تبدیل فرما دے، ہمارے غموں کو خوشیوں سے بدل دے۔

وَصَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَّآلِهِ وَصَحْبِهِ
اَجْمَعِينَ بِرَحْمَتِكَ يَا اَرْحَمَ الرَّاحِمِيْنَ ؕ

سلسلہ موعظہ حسنہ نمبر ۲۶



اور

انگلی ملاقات

(حصہ دوم)

عارف باللہ حضرت اقدس
مولانا شاہ حکیم محمد اختر صاحب دامت برکاتہم

ناشر

کتاب خانہ مظہری

گلشن اقبال، پوسٹ بکس ۱۱۱۸۲
کراچی نرس ۳۸۱۸۱۱۲-۳۹۹۲۱۷۷

نام کتاب _____ نور هدايت اسكى علامات (حصه دوئم)
 مواظظ حصه نمبر 26
 تصحيح كتابت _____ حافظ سبيل احمد عثمانى (ايم اے) حافظ محمد يونس (ايم ايسى)
 واعظ _____ عارف باالله حضرت اقدس مولانا شاه حكيم محمد اختر صاحب جامعہ تہم

ناشر

کتاب خانہ مظہری

گلشن اقبال ۱ پوسٹ بکس ۱۱۱۸۲

کراچی فون ۲۸۱۸۱۲-۶۲۱۶۲۱۶۹۹

فہرست

- ۵ — ہم لوگ دُنیا کے نیشیل نہیں ہیں
- ۶ — دُنیا کی حقیقت
- ۷ — موت پیچھے چلی آتی ہے
- ۸ — سورہ ملک میں حیات پر موت کی تقدیم کی حکمت
- ۹ — بر دس میں تعمیر وطن
- ۱۰ — حسنہ فی الدنیا کے معانی
- ۱۲ — یہ خزاں ہے جو بانداز بہار آئی ہے دین کی عظمتوں کا پاس رکھنا
- ۱۳ — دُنیا دار العُرور اور متاعِ قلیل ہے
- ۱۴ — متاع کے لغوی معنی کی تحقیق
- ۱۵ — منطق کے ایک سلسلہ کی دلچسپ تشریح
- ۱۵ — دُنیا متاعِ قلیل کب ہے اور نعم المتاع کب ہو جاتی ہے؟
- ۱۶ — دُنیا پر غالب آنے کا طریقہ
- ۱۷ — حق تعالیٰ کی عظمت و جلالتِ شان کے سامنے مخلوقات کی حقارت
- ۱۹ — صاحبِ نسبتِ قلب کے کیف و سرور کا عالم
- ۲۰ — بد نظری کا عذاب بے چینی و بے خوئی

- ۲۰۔ اہل اللہ سے فیض یافتہ ہونے کی علامات
- ۲۱۔ دل میں نسبت مع اللہ کی مثال قطب نما کی سوئی سے
- ۲۲۔ دُنیا کے سانپ کو پکڑنے کا منتر
- ۲۲۔ اللہ کو بھولنے کی وجہ قلتِ محبت ہے
- ۲۳۔ عارضی رنگ و روپ کی پھریت
- ۲۳۔ حُسنِ فانی سے اہل اللہ کے استغناء کی وجہ
- ۲۳۔ صاحبِ نسبت کے قلب کو بے مثال لذت عطا ہوتی ہے
- ۲۵۔ اہلِ مجاز کی بے چینیاں
- ۲۶۔ دل کے چین کا واحد راستہ
- ۲۶۔ آنکھوں کا زنا
- ۲۶۔ حرمتِ زنا کی ایک عجیب حکمت
- ۲۶۔ اللہ کی یاد کی دو قسمیں
- ۲۶۔ عبادت اللہ تعالیٰ کی محبت کا حق ہے
- ۲۸۔ ممانا ہوں سے بچنا اللہ تعالیٰ کی عظمت کا حق ہے
- ۲۹۔ صحابہ کی شدتِ محبت کے آثار
- ۲۹۔ ممانا ہوں پر قرارِ قلتِ محبت کی دلیل ہے
- ۳۰۔ قبولِ توبہ کی چار شرائط
- ۳۰۔ شرطِ اول : گناہ سے الگ ہو جائے
- ۳۰۔ شرطِ دوم : گناہ پر نادم ہو جائے

- ۳۰۔ شرط سوم : عزم کرے کہ اب کبھی یہ گناہ نہ کروں گا
- ۳۱۔ شرط چہارم : اہل حقوق کو مال واپس کرے
- ۳۱۔ صحبت اہل اللہ کے بغیر کوئی اللہ والا نہیں بن سکتا
- ۳۲۔ اہل اللہ کی صحبت میں کتنا رہے؟ صحبت متیقن میں تسلسل کی اہمیت اس کی مثال
- ۳۲۔ اللہ والوں کی صحبت سے کیا ملتا ہے؟
- ۳۴۔ اہل اللہ کی لذتِ باطنی
- ۳۵۔ اللہ والے عاشقِ ذاتِ حق ہیں
- ۳۵۔ عالم برزخ میں تین رجسٹر
- ۳۵۔ مرنے کے بعد گناہ چھوٹنے پر کوئی ثواب نہیں
- ۳۶۔ باوجود قدرت ترکِ گناہ کا نام تقویٰ ہے
- ۳۶۔ دنیا اور آخرت کے امتزاج کی مثال
- ۳۷۔ صحبتِ ناجنس کا اثر
- ۳۸۔ افکارِ نفس کی مثال تبدیلِ ماہیت سے
- ۳۹۔ صحبتِ شیخ سے ظہورِ صلاحیت کی مثال
- ۳۹۔ زمانہ کے اہل اللہ سے استفادہ ضروری ہے
- ۴۰۔ نفع کے لیے مناسبت شرط ہے
- ۴۰۔ شرح صدر کی تفسیر زبانِ نبوت صلی اللہ تعالیٰ علیہ وسلم سے
- ۴۱۔ دل میں نورِ ہدایت داخل ہونے کی علامات
- ۴۱۔ پہلی علامت : دنیا سے کنارہ کش ہو جانا

- ۴۲ _____ دُنیا دھوکہ کا گھر کیوں ہے ؟
- ۴۳ _____ مثنوی رومی میں دُنیا کے دار الغرور ہونے کی عجیب تمثیل
- ۴۶ _____ مثنوی میں دار الغرور کی دوسری تمثیل
- ۴۷ _____ حُبِ دُنیا کے شیطانی جادو کی علامات
- ۴۹ _____ دُنیا کا جادو اُتارنے کا طریقہ
- ۴۹ _____ دار الغرور کی تیسری تمثیل
- ۵۰ _____ جسمِ خاک کی قلعہ میں لذت درآمد کرنے والے پانچ دریا
- ۵۲ _____ موت کے وقت جسمانی لذتوں کا انقطاع اور انسان کی بے کسی
- ۵۳ _____ موت کے اندھیروں میں کس چراغ سے نور ملتا ہے ؟
- ۵۵ _____ دوسری علامت : آخرت کی طرف توجہ و انابت
- ۵۶ _____ دردِ محبتِ الہیہ کی عجیب تعبیر
- ۵۷ _____ ذکر کو شکر پر مقدم فرمانے کی حکمت
- ۵۷ _____ حق تعالیٰ کی ناراضگی سے بچنے کے بعض ضروری اعمال
- ۵۸ _____ تیسری علامت : موت سے پہلے موت کی تیاری



نور ہدایت اور اس کی علامات

(حصہ دوم)

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَىٰ أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ (پس سورہ انف) ۱۲۵
وَقَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ فَإِنَّكُمْ خُلِقْتُمْ
بِالْخَيْرَةِ وَالْدُّنْيَا خُلِقَتْ لَكُمْ (الدار المنثور فی التفسیر
بالماتور للسيوطی ص ۲۲۲ ج ۶ بحث سورۃ الصف)

ہم لوگ دنیا کے نیشنل نہیں ہیں۔ | حضرات سامعین!

ہم چاہے لندن میں ہیں یا پاکستان و ہندوستان میں ہوں زمین کے جس گوشے میں بھی ہوں اور چاہے ہم کو کسی ملک کی نیشنلٹی مل جائے لیکن دنیا کے ہم نیشنل نہیں ہیں۔ ایک دن ہم کو دنیا سے بھی جانا ہے خواہ ہماری بلڈنگ دو ہزار گز پر ہو بعض رئیس ہمارے یہاں ایسے ہیں کہ دو ہزار گز کی بلڈنگ میں رہتے ہیں مگر آخر میں ان کو زمین کے نیچے دو گز کا بنگلہ ملتا ہے۔ کیوں بھئی زمین کے نیچے کوئی

بڑا بنگلہ ملتا ہے؛ دوہی گز کا ملتا ہے اور لباس بھی اتار لیا جاتا ہے کیا بے کسی ہوتی ہے!

شاعر کہتا ہے اور دنیا کی حقیقت پیش کرتا ہے اور
 شعر بھی میرا ہی ہے، بتا دیتا ہوں کہ میرا شعر ہے

دُنیا کی حقیقت

کیوں کہ جن کو مجھ سے خاص تعلق ہے ان کو لطف زیادہ آتا ہے۔

یوں تو دُنیا دیکھنے میں کس قدر خوش رنگ تھی

قبر میں جاتے ہی دُنیا کی حقیقت کھل گئی

سڑکوں پر آپ دیکھتے تو کیسی لندن کی سڑکیں ہیں اور ان کے مکانات اور
 رنگ برنگ کی تتلیاں سامنے نظر آتی ہیں تو دُنیا رنگین معلوم ہوتی ہے یا نہیں؟
 لیکن قبر میں جاتے ہی دُنیا کی حقیقت کھل گئی کہ آج کوئی بھی ہمارا نہیں اور بزبانِ
 حال یہ شعر رخصت ہونے والا پڑھتا ہے۔

شکریہ! قبر تک پہنچانے والو شکریہ اب اکیلے ہی چلے جائیں گے اس منزل سے ہم
 باپناں اور بیوی بچے کچھ تو ان میں گھر ہی گھر ہوتے ہیں اور بھائی، باپ، ماما اور چچا کی قبرستان پہنچاتے ہیں لیکن اسکے بعد
 وہ جانے والا یہی کہتا ہے کہ شکریہ! قبر تک پہنچانے والو شکریہ اب اکیلے ہی چلے جائیں گے اس منزل سے ہم

نظیر اکبر آبادی ایک شاعر گذرا ہے وہ ایک نقشہ کھینچتا ہے۔

کئی بار ہم نے یہ دیکھا کہ جن کا

جسم اور باڈی نہایت شاندار، کفن نہایت چمکدار لیکن

جو قبر کہن ان کی اکھڑی تو دیکھا

پانچ چھ مہینے کے بعد بارش ہوئی اور قبر کھد گئی تو کیا دیکھا

انہ عضو بدن تھا نہ تار کفن تھا
جسم کا کوئی عضو بھی نظر نہیں آیا اور کفن کا ایک تار، ایک سوت بھی نظر
نہیں آیا۔

موت پیچھے چلی آتی ہے ذرا دھیان رہے | ہمارے حضرت
حکیم الامت

مجدد ملت تھانوی نور اللہ مرقدہ علمات کے شیخ بڑے بڑے علماء اور مشائخ کے
مُرشد نے اپنے حجرے میں دو شعر لکھوا کر دیوار پر ٹانگے ہوئے تھے روزانہ اس
کو پڑھتے تھے۔ معلوم ہوا کہ اللہ والوں کو بھی اپنی بیٹری چارج کرنی پڑتی ہے
اور اپنا ایمان گرم رکھنا پڑتا ہے، اگر سرد ہوائیں چل رہی ہوں تو چاتے کی
گرمی اور ہیٹر کام دیتا ہے یا نہیں؟ تو جب ہیٹر ایک مخلوق چیز ہے اور
چاتے ایک مخلوق چیز ہے، وہ ہمیں گرم کر دیتی ہے تو اللہ والوں کی صحبت
کا کیا حال ہوگا، کہ جن کے قلب میں ایمان کا ہیٹر چل رہا ہے اور جن کی
آنکھوں میں اور زبانوں میں اثرات موجود ہیں، تو وہ دو شعر پیش کر رہا ہوں
جو حکیم الامت کے حجرے میں آویزاں تھے اور حضرت روزانہ اسکو دیکھتے تھے

رہ کے دنیا میں بشر کو نہیں زیبا غفلت
موت کا دھیان بھی لازم ہے کہ ہر آن رہے
جو بشر آتا ہے دنیا میں کہتی ہے قضا
میں بھی پیچھے چلی آتی ہوں ذرا دھیان رہے

سُورَةُ الْمَلِكِ فِي حَيَاتِ بِرْمُوتِ كِي تَقْدِيمِ كِي حَكْمَتِ | سُجَّانِ اللّٰهُ!

میرے شیخ شاہ عبدالغنی صاحب رحمۃ اللہ علیہ فرماتے تھے کہ اللہ سُجَّانُ، و تعالیٰ نے سُورَةُ الْمَلِكِ میں حیات پر موت کو مقدم فرمایا ہے۔ خَلَقَ الْمَوْتَ وَالْحَيٰوةَ اور پھر ایک اشکال اور سوال فرمایا بِحَيْثِيَّتِ اسْتَادُ اور میں شاگرد تھا۔ فرمایا کہ یہ بتاؤ احترمیاں کہ پہلے زندگی ملتی ہے یا پہلے موت آتی ہے؟ میں نے عرض کیا کہ حضرت پہلے زندگی عطا ہوتی ہے فرمایا کہ پھر اللہ تعالیٰ نے کیوں موت کا تذکرہ مقدم فرمایا؟ خَلَقَ الْمَوْتَ وَالْحَيٰوةَ تو پھر خود جواب دیا کہ یہ اس لیے فرمایا ہے کہ جو زندگی اپنے ڈپارچر کو، رخصت ہونے کو سامنے رکھے گی، وطن اصلی جانے کا خیال رکھے گی، وہ زندگی پر دس کی مشغولیوں کے ساتھ ساتھ تعمیر وطن کو فراموش نہیں کرے گی۔ چند روزہ حیات کی لالچ میں اور عارضی عیش کی خاطر اپنی ہمیشہ کی زندگی کو برباد نہیں کرے گی میرے تین جملے سُن لیجئے جو کہ عطا تے آسمانی ہیں آپ کا ضمیر اس پر شہادت دے گا۔ جس دُنیا سے ہمیشہ کے لیے جانا، کیوں بھتی اس میں کسی کو کوئی اشکال ہے جو گیا وہ پھر لوٹ کر آیا؟ جس دُنیا سے ہمیشہ کے لیے جانا اور لوٹ کر پھر کبھی نہ آنا، اسی دُنیا سے دل کا کیا گانا، بتاؤ یہ جملے کچھ اثر انداز ہو رہے ہیں یا نہیں، جس دُنیا سے ہمیشہ کے لیے جانا اور لوٹ کر پھر کبھی نہ آنا اسی دُنیا سے دل کا کیا گانا، کیا کوئی شخص لوٹ کر آیا کہ ذرا اپنی بلڈنگ دیکھ لوں، اپنے کاروبار کو دیکھ لوں، اپنی موٹر کو دیکھ لوں

کوئی آتا ہے؟ نہیں۔

پر دیس میں تعمیر وطن

اس لیے دوستو مبارک وہ بندے ہیں جو
دُنیا کی مشغولیت کے باوجود پر دیس میں

رہتے ہوئے اپنی تعمیر وطن میں مشغول رہتے ہیں جس کا ذریعہ اللہ والوں کی صحبت
ہے، حکیم الامت تھانوی نور اللہ مرقدہ فرماتے ہیں کہ سارے دنیا کے مفتی جس
کاروبار کے جواز پر فتویٰ دیں کہ یہ بالکل جائز کاروبار ہے، یہ بزنس و تجارت
بالکل جائز ہے لیکن اگر وہ اتنا مشغول ہو جاتا ہے کہ اللہ والوں کی صحبت میں
جانے کا اسے وقت نہیں ملتا، اتنا کماتا ہے کہ بزرگوں کے پاس کم آتا تو دیکھنا
آنا ہی نہیں ہوتا ہے تو میں ایسی تجارت کو حرام کہوں گا، کیوں؟ اس لیے کہ
جب بزرگوں کے پاس نہیں جاتے گا تو آہستہ آہستہ اس کی دینی حالت کمزور
ہو جائے گی، لہذا جس دُنیا سے پر دیس کی جس مشغولیت سے وطن کی تعمیر خطرے
میں پڑ جائے، بتاؤ وہ کیسے جائز ہوگی؟

ایک شخص نے کانپور سے حضرت تھانوی کو لکھا کہ میں پہلے اوایین اور
تجد بھی پڑھتا تھا اب میری تہجد قضا ہونے لگی اور اوایین بھی چھوٹنے لگی۔
اشراق اور چاشت سب چھوٹ گئی پھر کچھ دن کے بعد لکھا کہ اب تو میری
جماعت کی نماز بھی ختم ہو گئی پھر لکھا کہ اب تو فرض خطرے میں ہے تو حضرت
نے لکھا کہ معلوم ہوتا ہے کہ تم کو صاحبین کی صحبت میسر نہیں ہے۔ بتائیے
کتنی اہم چیز ہے، نسبت اور تعلق مع اللہ کا حصول اور اس کا بقا اور اس کا
ارتقا اہل اللہ کی صحبت پر موقوف ہے۔

شکاری دھوکا دینے کے لیے پنجرے کی تیلیوں کو رنگین کر دیتا ہے اور دانوں کو بھی رنگین کر دیتا ہے تاکہ اس کو چمن یاد نہ آئے اور پھڑ پھڑانا بھی بھول جائے اس کے پر اور بازو منطوق ہو جائیں اسی طرح یہ شیطان کی بہت بڑی چال ہے کہ مومن سموسہ اور پاپڑ، کھچڑی اور کڑھی وغیرہ کے رنگین دانوں میں ایسا مشغول ہو جائے کہ اس کی طبیعت میں شوق ہی نہ رہے کہ آخرت کی طرف بڑھنے کی کوشش کرے تو شیخ فرماتے تھے کہ نئی چڑیا پر فرض ہے کہ پرانی چڑیوں سے رابطہ کرنے کے تم لوگ چمن سے جدا ہو کر کس طرح فریاد کرتی ہو اے چڑیو! پھر یہ شعر پڑھتے تھے۔

کس طرح فریاد کرتے ہیں تباد و قاعدہ

اے اسیرانِ قفس میں نو گرفتاروں میں میں

تو جو لوگ پر دیس کی رنگینیوں میں مبتلا ہو گئے ان کو چاہیے کہ اللہ والوں کی صحبت میں رہیں اور ان سے پوچھیں کہ کس طریقہ سے آپ اللہ سے دعا مانگتے ہیں اور کس طریقہ سے اللہ کو یاد کرتے ہیں بھئی وہ یاد کرنا ہمیں بھی سکھا دو، خواجہ عزیز الحسن صاحب رحمۃ اللہ علیہ کا واقعہ میرے شیخ نے سنایا۔ کیا کہیں علم سماعی بھی عجیب نعمت ہے۔ صحابہ کی سنت یہی ہے کہ ان حضرات کے کان براہ راست زبان نبوت سے علم حاصل کرتے تھے۔ بزرگوں کی باتیں سن کر جو علم آتا ہے وہ بڑا موثر ہوتا ہے، وہ دل ہوتا ہے زبانِ دل کا ترجمان اور کانِ دل کا ترجمان، دل سے جو بات نکلتی ہے دوسرا دل اس کو کان کے ذریعہ سے کھینچ لیتا ہے کان بھی قیف کی طرح سے ہے۔

یہ خزاں ہے جو باندازِ بہار آتی ہے | تو فرمایا کہ میں لکھنؤ گیا تو لکھنؤ
میں پورا شہر سجا یا ہوا تھا،

کیوں! وائسرائے کی آمد تھی، خواجہ صاحب بھی ساتھ تھے خواجہ صاحب نے میرے
شیخ کا بستر اپنے سر پر رکھا جبکہ برابر کے خلیفہ وہ بھی تھے۔ حضرت حکیم الامت
کے خلیفہ خواجہ عزیز الحسن صاحب مجذوب نے حضرت سے فرمایا کہ میں خلیفہ تو
ہوں لیکن غیر عالم ہوں اور آپ عالم خلیفہ ہیں اس لیے آپ کا بستر سر پر رکھنے
کو سعادت سمجھتا ہوں، اس کے بعد تھوڑی دیر میں جلدی سے قلی کو بلا کر اس کے
سر پر رکھ دیا اور یہ فرمایا کہ حضرت ایک سی آئی ڈی آگیا ہے کیونکہ میں ڈپٹی
کلکٹر ہوں اور انگریز بڑا ظالم ہے فوراً میرے خلاف کوئی رپورٹ لکھ دے گا
تو میری نوکری خطرے میں پڑ جائے گی کہ یہ ڈپٹی کلکٹر ہو کر قلی بن جاتا ہے۔

دین کی عظمتوں کا پاس رکھنا | اس سے معلوم ہوا کہ جو علماء دین
ہیں جن کے سپرد دین کی خدمت

ہے ان کو کوئی ایسی حرکت کرنا جائز نہیں جس سے دین کی عظمتوں کو نقصان پہنچے
ساؤتھ افریقہ کے ایک تاجر نے بتایا کہ ایک مولوی ہندوستان سے آیا
اتنا مانگتا تھا کہ ہم نے دنیا میں اپنی زندگی میں ایسا لاپچی ملا نہیں دیکھا اور تین
سال ہو گئے لیکن ابھی تک ان کا سامان جا رہا ہے، ہدیہ کے نام پر مانگا حالانکہ
یہ ہدیہ نہیں ہے، ہدیہ تو وہ ہے کہ بے سوال ملے۔ مانگ مانگ کر جمع کیا۔
ایک بہت بڑے شخص نے مجھے یہ روایت بتائی ہے، بتا رہا ہوں کہ کسی
عالم دین کو اور دین کے خادم کو ایسی حرکت جائز نہیں ہے کہ جس سے دین

کی عظمتوں کو نقصان پہنچے، چاہے وہ دوسروں کے لیے جائز بھی ہو مگر جو دین کے مقتدا اور خادم ہیں ان کو وہ جائز کام بھی جائز نہیں ہے جس کی وجہ سے عوام میں ان کی سبکی اور خفت اور بے عظمتی پیدا ہو تو خواجہ صاحب نے قلی کے سر پر بستر رکھا اور باہر نکل آتے اور باہر نکل کر فرمایا کہ حضرت سارا لکھنؤ دہسن کی طرح سجایا ہوا ہے۔ اس پر بھی اسی وقت میرا ایک شعر موزوں ہوا ہے

رنگ رلیوں پہ زمانہ کی نہ جانائے دل
یہ خزاں ہے جو بانداز بہار آتی ہے

دیکھا آپ نے بچپن کو ہم نے جوانی میں دیکھا ہے اور جوانوں کو بڑھا دیکھ رہا ہوں اب بڑھے کے بعد آگے منزل قبر کی ہے یہ رو لنگ ہے اور قبر کے بعد میدان محشر کے حساب و کتاب کے لیے تیار ہو جانا چاہیے اکورہ خشک سے ایک رسالہ اچھی نکلتا ہے اس میں شعر دیکھا تھا کہ

جو چمن سے گزرے تُو لے صبا تو یہ کہنا بلبل زلے سے
خزاں کے دن بھی ہیں سامنے لگانا دل کو بہا لے سے

دُنیا دارُ الغرور اور متاعِ قلیل ہے | اس دُنیا سے جس نے دل لگایا دُنیا نے دھکا مار کر

اسے قبر میں لٹایا، پھر پتہ چلا کہ جو دُنیا آگے پیچھے پھر رہی تھی دھوکہ باز تھی۔ اس لیے اللہ تعالیٰ نے دُنیا کا نام دارُ الغرور رکھا، یہ متاعِ قلیل ہے، قلیل پونجی ہے۔

متاع کے لغوی معنی کی تحقیق

علامہ صمعی جو کہ بہت بڑے علماء نحو میں سے ہیں انکی خیال ہو کہ متاع کا لفظ جو قرآن پاک میں نازل ہوا ہے اس کے معنی کیا ہیں تو وہ عرب کے دیہاتوں میں گئے چونکہ بڑے شہروں میں عرب اور عجم میں اختلاط ہو گیا تو اس وجہ سے ایک دیہات گئے تاکہ اس کی صحیح لغت جو عرب بولتے ہیں وہ معلوم کر سکیں اور گاؤں میں زبان زیادہ صحیح اور محفوظ ہوتی ہے تو وہاں انہوں نے دیکھا کہ ایک چھوٹا بچہ پانچ چھ سال کا بیٹھا ہوا تھا کہ ایک کتا آیا اور باورچی خانہ میں گھس گیا اور میلا کپڑا جس سے پونچھا لگایا جاتا ہے اور برتن صاف کیا جاتا ہے اس کتے نے اس کو لیا اور لے جا کر مہاڑ پر بیٹھ گیا۔ اب اس بچہ کی ماں آئی تو جو عربی زبان اس بچہ نے استعمال کی علامہ صمعی رحمۃ اللہ علیہ جیسے شخص نے جو عالم نحو ہیں اس کو فوراً نوٹ کر لیا کہ الحمد للہ لغت حل ہو گئی کیوں کہ قرآن پاک عربوں کے محاورات پر نازل ہوا ہے۔ اس بچہ نے کہا یا ارحمی جاء الرقیم و اخذ المتاع و تبارک الجبد یعنی چنگبر کتا آیا اور اس نے متاع اٹھائی، متاع یعنی وہ صافی جس سے برتن صاف کرتے ہیں۔ آہ! اللہ تعالیٰ نے فرما دیا کہ دنیا کیا چیز ہے۔ اللہ تعالیٰ جزائے خیر دے علامہ آلوسی کو جن کے بارے میں علامہ نور شاہ کشمیری رحمۃ اللہ علیہ فرمایا کرتے تھے کہ تفسیر روح المعانی سے بڑھ کر عربی زبان میں کوئی تفسیر نہیں ہے وہ ماہر تفسیر حضرت سعید بن جبیر رحمۃ اللہ علیہ کا قول نقل کرتے ہیں کہ اللہ تعالیٰ نے دنیا کو متاع کیوں فرمایا؛ دنیا حقیر پونچھی کب ہے؛ اگر دنیا

اللہ سے غافل کر دے تب دُنیا ذلیل و خوار اور بری ہے یعنی دُنیا متاعِ قلیل بشرطِ شستی ہے۔ اب آپ کہیں گے کہ بشرطِ شستی کیا شے ہے؟

منطق کے ایک مسئلہ کی آسان اور دلچسپ تشریح | ہر شئی تین

چیزوں سے ثابت ہوتی ہے بشرطِ شستی، بشرطِ لاشتی، لا بشرطِ شستی، علماء حضرات اس کو پڑھانے میں کچھ مشکل محسوس کرتے ہیں اور طلباء بھی یہی کہتے ہیں کہ پتہ نہیں کہ اُستاد بھی سمجھے ہیں یا نہیں؟ لیکن میں اس کو مولویوں کے بہت پسندیدہ ذوق کے مطابق حل کرتا ہوں یعنی دعوت۔ اگر آپ یہ کہہ دیں کہ دعوت مجھے اس شرط پر منظور ہے کہ آپ کباب شامی ضرور کھلائیں گے یا پاپڑ یا سموسہ چلو بھتی اُجھراتی دعوت ہی سہی تو اس کا نام دعوت بشرطِ شستی ہے اور اگر آپ کہیں کہ بڑا گوشت مجھے نقصان کرتا ہے بڑا گوشت نہیں کھلائیں گے، تو یہ دعوت بشرطِ لاشتی ہے اور اگر یہ کہیں کہ جو چاہو کھلاؤ اور جو چاہو نہ کھلاؤ یہ لا بشرطِ شستی ہے تو میرے بزرگوں اور اکابر نے جب یہ میری تقریر سنی تو فرمایا کہ بھئی تم نے کھانے پینے میں کتنا بڑا مسئلہ حل کر دیا۔

دُنیا متاعِ قلیل کب ہے اور نعم المٹاع کب ہو جاتی ہے؟

علامہ آلوسی رحمۃ اللہ علیہ نے اس دُنیا کے حقیر ہونے کے لیے شرط لگا دی کہ دُنیا حقیر اور ذلیل و بُری کب ہے؟ اِنْ اَلْهَتَكَ عَنْ طَلَبِ الْاٰخِرَةِ (روح المعانی جلد ۲، صفحہ ۱۸۵) بشرطِ شستی بری ہے کہ اگر تم کو آخرت سے

مثل کتبی ہے مغلوب ہے ان کے ساتھ رہتا کہ تم بھی غالب ہو جاؤ، جب غالب کے پاس رہو گے تو غالب ہو جاؤ گے مگر غالب سے مراد وہ شاعر نہیں ہے دہلی کا۔ بلکہ غالب سے مراد وہ ہے کہ جس پر آخرت اور اللہ کی محبت غالب ہو جائے، جیسا کہ شاعر جگر مراد آبادی فرماتے ہیں۔

میرا کمال عشق بس اتنا ہے اے جگر

وہ مجھ پہ چھا گئے میں زمانہ پہ چھا گیا

جس پر اللہ کی محبت چھا جاتی ہے وہ جہاں جائے گا ان شاء اللہ تعالیٰ غالب رہے گا۔ مولانا شاہ محمد احمد صاحب رحمۃ اللہ علیہ فرمایا کرتے تھے اللہ والا جہاں بھی جائے گا غالب رہے گا ان شاء اللہ سلاطین کی محفل میں بھی غالب رہے گا، مالداروں کے پاس بھی غالب رہے گا، جہاں جائے گا چھا جائے گا، کوئی حال کوئی ماحول کوئی معاشرہ اس کو اللہ سے غافل نہیں کر سکتا بلکہ غافلین کو بھی وہ اللہ کی یاد دلائے گا اور پھر یہ شعر پڑھا کرتے تھے۔

جہاں جاتے ہیں ہم تیرا فسانہ چھیڑ دیتے ہیں

کوئی محفل ہو تیرا رنگ محفل دیکھ لیتے ہیں

حق تعالیٰ کی عظمت و جلالتِ شان کجا منہ مخلوقات کی حقارت

اللہ جس کے دل میں آتا ہے واللہ اس کی نگاہوں میں سورج اور چاند کی روشنیاں پھینکی پڑ جاتی ہیں کیونکہ سورج کو روشنی کی بھیک دینے والا کون ہے اور چاند کو روشنی کی بھیک دینے والا کون ہے؟ اللہ ہے، تو جس کے دل میں اللہ

آتا ہے اس کی روشنی کے آگے سورج اور چاند کی روشنی پھسکی معلوم ہوتی ہے۔
 مولانا رومی رحمۃ اللہ علیہ کو اللہ تعالیٰ جزا دے فرماتے ہیں کہ ۷
 مگر تو ماہ و مہر را گوئی خفا۔

اے خدا اگر چاند اور سورج کو آپ طعنہ دے دیں کہ تم لوگوں میں کچھ
 روشنی نہیں ہے، تم مخفی مخلوق ہو ۷
 مگر تو قدر و را گوئی دوتا

اگر سرو کے درخت کو جو سیدھا ہوتا ہے اور عاشق لوگ اپنے عشوقوں
 کی جسامت اور قامت اور ان کی نازک بدنی کی جس سے تشبیہ دیتے ہیں تو
 اگر آپ کہیں کہ اے سرو کے درختو! جن کی سیدھائی مشہور اور ضرب المثل ہے
 تم سب کے سب ٹیڑھے ہو ۷

مگر تو کان و بحر را گوئی فقیر
 مگر تو چرخ و عرش را گوئی حقیر

اگر سونے اور چاندی کی کانوں کو خزانہ اور سمندر کے وہ سواحل کہ جہاں
 کروڑوں کروڑوں کے موتی پیدا ہوتے ہیں اگر اے اللہ آپ فرمادیں کہ تم
 سب میرے سامنے فقیر، غریب اور مسکین ہو اور اگر ساتوں آسمانوں اور
 عرشِ عظم کو آپ فرمادیں کہ تم حقیر مخلوق ہو تو ۷

اِس بہ نسبت با کمال تو رواست
 ملک و اقبال و غنا ہا مر تو رواست

اے خدا آپ کی عظمتوں کے سامنے آپ کے کمالات کے سامنے

آپ کو زیب دیتا ہے اور آپ کو حق پہنچاتا ہے کہ آپ جو چاہیں ان کو کہہ دیں کہ یہ آپ کے ادنیٰ مخلوق، ادنیٰ بھک منگے ہیں اور سلاطین کے تحت و تاج کو اگر آپ فرمادیں کہ تم کچھ نہیں ہو تو یہ آپ کو زیب دیتا ہے کہ ملک و اقبال و سلطنت آپ ہی کے لیے خاص ہے۔

صاحبِ نسبتِ قلب کے کیف و سرور کا عالم | ایک اللہ والے

کو دنیوی تخت و تاج سے زیادہ نشہ نصیب ہوتا ہے کیونکہ تخت و تاج اللہ کی ادنیٰ بھیک ہے اور جن کے دل میں اللہ آتا ہے، سلطنت کے تحت و تاج دینے والا آتا ہے، ان اللہ والوں کے دل کا کیا عالم ہوتا ہے اس کے سامنے سلاطین کے تخت و تاج کیا بیچتے ہیں اور سورج و چاند کی روشنی کیا فروخت کرتی ہے اور دنیا کی لیلوں کا حُسن و جمال کیا بیچتا ہے اور میں نے بتایا تھا کہ اللہ والا وہ ہے کہ جتنا وہ خدا کو مسجد میں یاد کرتا ہو وہ لیسٹر کی شرک پر بھی اپنے ٹیسٹر کو حرام لذتوں سے بچاتا ہو ورنہ پھر بزرگی اس کا نام نہیں ہے کہ مسجد میں تو سجدہ میں پڑے رو رہے ہیں اور جب لیسٹر کی شرک پر گتے تو اپنا ٹیسٹر کھول دیا، ہر ٹیکین کو چکھ رہے ہیں، یہ نمک حرامی نہیں ہے؛ جب اللہ تعالیٰ نے منع فرما دیا ہے کہ نظر کی حفاظت کرو **وَيَغْضُؤْا مِنْ اَبْصَارِهِمْ** (پ ۱۸، سورۃ نور ۳) اپنی نگاہوں کو نیچی کرو اور حضور صلی اللہ علیہ وسلم نے بخاری شریف کی حدیث میں فرمایا کہ نظر بازی آنکھوں کا زنا ہے (بخاری جلد ۲، کتاب الاستیذان) جب یہ سامنے آجائیں تو نظر کی حفاظت کرو، پھر نظری

کرنایہ نمک حرامی ہے اور نمک حلال وہ ہے کہ جو اپنی بیوی پر قناعت کرے کہ اے اللہ مجھے جو آپ نے بیوی دی ہے اس سے بڑھ کر دنیا میں کوئی لیلیٰ نہیں ہے کیونکہ بدست مولیٰ ملی ہے۔ دوستو! درد بھرے دل سے عرض کرتا ہوں قناعت کرو اپنی حلال پڑان شاہ اللہ مرنے کے بعد پھر جنت میں اللہ ہماری سب تمنائیں پوری کریں گے۔

بد نظری کا عذاب بے چینی و بے خوابی | لیکن یہاں حرام نمک چکھنے سے آپ

کو سکون نہیں ملے گا۔ یہ خوب سمجھ لیں۔ جنھوں نے نظر کی حفاظت نہیں کی آج ان کی نیندیں حرام ہیں۔ دن بھر جس کو دیکھتے ہیں رات کو پھر نیند حرام ہو جاتی ہے، پھر کیا کھاتے ہیں وہ کہ جب وہ دیکھتے ہیں کسی کی وائف تو ان کو کھانی پڑتی ہے ویسیم فاتیو، پانچ نمبر کی ایک گولی ہے نیند کی مگر وزن وہی ہے وائف کا۔ اگر اللہ کا نام لو اور آنکھوں کو بچا کر رکھو کسی کو دیکھو ہی نہیں کیوں کہ دیکھنے سے کوئی وہ ہمیں مل جائے گی بھٹی بتاؤ جو چیز ہمیں نہ ملنے والی ہو اس کو دیکھ دیکھ کے ہاتے ہاتے کرنایہ احمقانہ اور بے وقوفی کا گناہ ہے۔ جو اللہ نے ہمیں چٹنی روٹی دی بس اس کو سب کچھ سمجھو اگر دوسری طرف نظر ڈالی تو پا پڑ کے بجائے جھا پڑ پاؤ گے۔

اہل اللہ سے فیض یافتہ ہونے کی علامت | تو میں عرض کر رہا تھا کہ اگر کسی

کو دیکھنا ہو کہ یہ کس قدر خانقاہ سے فیض یافتہ ہے اور اس پر اللہ والوں کی

صحبت کا کیا اثر ہے اور ذکر اللہ اور تہجد حج و عمرہ کا اس پر کیا اثر ہے تو اس کو
شکوں پر دیکھو کہ یہ اپنی نظر کی کتنی حفاظت کرتا ہے؟

دل میں نسبت تعلق مع اللہ کی مثال قطب نما کی سوتی سے

جیسے قطب نما صحیح ہے یا نہیں اس کا ٹیسٹر کیا ہے لیٹر والو! سن لو اور قطب نما
کہتے ہیں قبلہ نما کو اس کی سوتی میں ایک سالہ لگا رہتا ہے مقناطیس کا، آسمانی
رنگ کا ہوتا ہے اور ذرا سا ہوتا ہے اگر آپ شمال کے علاوہ کسی طرف اس کا
رُخ کریں گے تو وہ ٹڑپنے لگتی ہے اگر ذرا بھی ادھر ادھر ہو جائے لیکن جب اس
کا رُخ شمال کی طرف صحیح کر لیں تو جو مقناطیسی لہریں زمین سے چل رہی ہیں ان
کی وجہ سے قطب نما کی سوتی سکون میں آجاتی ہے اور جب تک اس کا رُخ صحیح
نہ ہو ٹڑپتی رہتی ہے۔ ایسے ہی کیسے معلوم ہو کہ کسی کے دل میں اللہ تعالیٰ کی
محبت اور نسبت اور تعلق مع اللہ کی دولت آگتی اور اس کے دل میں ایمان کی
روشنی اور پالش لگ گئی اس کی علامت یہ ہے کہ اگر دُنیا کا حُسن یا دُنیا کی دولت
یا دُنیا کی بادشاہت ہمیں اللہ کی طرف سے ادھر ادھر کر دے تو دل ٹڑپنے لگے،
جب تک ہم توبہ کر کے اپنے قلب کی سوتی کو اللہ کی طرف نہ کر دیں ہمیں سکون نہ
ملے تو سمجھ لو کہ اب دل میں اللہ کا تعلق نصیب ہو گیا ہے یہی دلیل ہے کہ
واقعی یہ باخدا ہے کہ غیر خدا سے اس کو وحشت ہونے لگی۔

تو دوستو! میں یہ عرض کر رہا تھا کہ اللہ سبحانہ و تعالیٰ نے فرمایا کہ یہ
دُنیا دھوکہ کا گھر ان لوگوں کے لیے ہے جنہوں نے دُنیا کو آخرت کا ذریعہ نہیں

بنایا اور اہل اللہ کی صحبت میں نہیں بیٹھے۔

دُنیا کے سانپ پکڑنے کا منتر کیا ہے؟
 ورنہ جو لوگ اہل اللہ کی صحبت میں رہتے

ہیں تو حکیم الامت فرماتے ہیں کہ دُنیا سانپ ہے اس کو پکڑنے کے لیے پہلے منتر سیکھ لو، آپ دیکھتے ہیں کہ مداری لوگ جو منتر جانتے ہیں وہ سانپ اپنے پٹارے میں رکھتے ہیں اور سانپ کو پکڑے بھی رہتے ہیں اور سانپ کچھ نہیں کر پاتا تو حکیم الامت فرماتے ہیں کہ جس کو دُنیا کمانا ہو پہلے تقویٰ حاصل کر لو، تقویٰ کا منتر حاصل کر لو پھر دُنیا آپ کو کوئی نقصان نہیں پہنچائے گی۔ دلیل پیام رسالت ہے کہ لَا بَأْسَ بِالْغَنِيِّ لِمَنِ اتَّقَى اللَّهَ عَزَّ وَجَلَّ (مشکوٰۃ باب استحباب المال صفحہ ۲۵۱) مداری اس کو نقصان نہیں دے گی جو اللہ سے ڈرتا ہے اس کو مداری مضر نہیں ہے چاہے بادشاہت اس کے قدموں میں آجائے تخت و تاج بھی اگر اس کے قدموں میں آجائیں تب بھی وہ اللہ کو فراموش نہیں کر سکتا۔

اللہ کو بھولنے کی وجہ قلتِ محبت ہے
 اب آپ کہیں گے
 بھتی ہم دُنیا میں پھر

کس طرح رہیں تو مولانا رومی رحمۃ اللہ علیہ اس کا سلیقہ سکھاتے ہیں کہ دُنیا اور آخرت کو ہم جمع کیسے کر سکتے ہیں؟ خوب غور سے سُن لو تاکہ آپ کو یہ نہ شبہ ہو کہ یہاں لندن کی سڑکوں پر تو بڑا مشکل ہے ہم تو اللہ کو بھول جاتے ہیں لیکن اللہ کو بھولنے کی وجہ یہ ہے کہ ہمارے دل میں اللہ کی محبت اور درِ دل نہیں ہے۔ آپ بتائیے کہ اگر ایک کانٹا چُجھ جائے تو بریانی سموسہ اور پاٹرو وغیرہ

دیکھ کر وہ درد رہے گا یا ختم ہو جائے گا؟ اور نئی نئی شادی ہوتی ہو جس کو دیکھ کر آدمی یہ شعر پڑھتا ہے ۛ

کہاں فرد ہے کہاں ہے نظام کار اس کا
یہ پوچھتی ہے تری نرگس خسار آلود

لیکن اگر کاٹنا صحیح چھٹا ہوا ہے تو اس کا درد اس وقت بھی رہے گا، بس اللہ کی محبت کا کاٹنا جس کے دل میں چھبھ جائے چاہے بریانی اور سموسہ میں رہے، قالینوں میں رہے، ساری دنیا قدموں میں رہے، ان سار اللہ وہ اللہ کو بھول نہیں سکتا۔ ان حسینوں سے مرنے والوں کی لاشوں سے ان کے ڈسٹمپروں سے بھلا وہ اللہ کو بھلا سکتا ہے؟ آہ! ایک شعر اختر کاسن لو ۛ

خاک ہو جائیں گے قبروں میں حسینوں کے بن
ان کے ڈسٹمپر کی خاطر راہ پیغمبر نہ چھوڑ

یہ عارضی رنگ و روغن | عارضی رنگ و روپ کی پھریت ہے ایک دن بڑھاپا

آئے گا آپ خود ان سے بھاگ جائیں گے کہ ارے یہ بڑھیا ہے جو سو سال میں گڑیا معلوم ہوتی تھی اب تو نانی اماں لگ رہی ہے۔ اب میں ایک شعر پڑھتا ہوں کہ ان حسینوں کا کیا حال ہو گا سنئے ۛ

کمر جھک کے مثل کمافی ہوئی
کوئی نانا ہوا کوئی نانی ہوئی

ان کے بالوں پہ غالب سفیدی ہوتی
 کوئی دادا ہوا کوئی دادی ہوتی
 پھر جب جغرافیہ اور شکل خراب ہو جاتے گی تو آپ بھاگیں گے لیکن زندگی
 جو ضائع ہوئی اس کا کیا علاج ہے؟ اس لیے میں کہتا ہوں کہ حسینوں کے جغرافیہ
 پر مت مرو کہ یہ بگڑنے والی شکلیں ہیں ان کو دیکھنے سے آپ باگڑ بلا تو ہو سکتے
 ہیں عارف باللہ نہیں ہو سکتے، خوب سُن لو۔ پھر نہ کہنا ہمیں خبر نہ ہوتی اب
 اس پر بھی میرا ایک شعر ہے کہ جب جغرافیہ بدلتا ہے، حسینوں کا حُسن بگڑ جاتا
 ہے تو بے وقوف لوگ وہاں سے ایسا بھاگتے ہیں جیسے گدھا شیر کو دیکھ کر۔
 اس پر میں یہ شعر پیش کرتا ہوں۔

ادھر جغرافیہ بدلا، ادھر تاریخ بھی بدلی
 نہ ان کی ہسٹری باقی نہ میری ہسٹری باقی

حُسنِ فانی سے اہل اللہ کے استغنا کی وجہ

کہاں جاتے ہو دوستو!
 اللہ پر مکر کر دیکھو۔

یہ بتاؤ کہ ساری دُنیا کی لیلّاؤں کو نمک کون دیتا ہے؟ جلدی بتاؤ جو انو! اللہ،
 تو جس کے دل میں وہ خالقِ نمکیات لیلّا تے کائنات آتا ہے جس کے دل میں
 ساری لیلّاؤں کا نمک دینے والا آتا ہے وہ ان مرنے والی لاشوں کے چکر
 میں نہیں آتا۔

صاحبِ نسبت کے قلبِ بے مثال لذتِ عطا ہوتی ہے

خود اللہ
 تعالیٰ

اس کے قلب کو وہ لذت دیتے ہیں کہ ساری دُنیا کے رومانٹک پاگل کیا نہیں
اس نام کی لذت کو مولانا رومی رحمۃ اللہ علیہ سے پوچھو اور اللہ کے عاشقوں سے
پوچھو۔ فرماتے ہیں کہ ہ

باب یارم شکر را چہ خبر
میں جب اللہ کہتا ہوں تو اتنی مٹھاس معلوم ہوتی ہے کہ شکر ظالم کیا
جانے اس مٹھاس کو۔ شکر تو مخلوق ہے اور اللہ کا کوئی ہمسر اور کفو نہیں ہے
وَلَا يَكُنْ لَهُ كُفُوًا أَحَدٌ نکرہ تحت لفظی ہے اور فرماتے ہیں کم اے دُنیا والو!
اے دوست شکر خوشتر یا آل کہ شکر سازد
اے دُنیا والو ایہ شکر زیادہ مٹیھی ہے یا شکر کا پیدا کرنے والا زیادہ مٹیھا ہے
اے دوست قمر خوشتر یا آل کہ قمر سازد

اے دل یہ چاند زیادہ حسین ہے یا چاند کا بنانے والا زیادہ حسین ہے۔

اس لیے دیکھ لو کہ لیلآوں کے چکر میں
سب کے سب رومانٹک اور

اہل مجاز کی بے چینیاں

دُنیا تے رومانٹک سب بحر اٹلانٹک میں غرق ہیں۔ یہ سب ڈنٹ ان اٹنٹک
یا آوٹ آف اسٹاک ہیں۔ اس مُلا کی زبان سے انگریزی الفاظ بھی سُن لو۔
سارے رومانٹک پریشان ہیں کسی کو بھی چین نہیں ہے میں قسم کھا کر کہتا ہوں
کہ بحیثیت طبیب اور حکیم ہونے کے آج تک جتنے نوجوان مریض میرے پاس
آتے اور کہا کہ نیند نہیں آتی ہے۔ تحقیقات کی تو معلوم ہوا کہ ان کا دل کہیں
لگتا نہیں ہے نہ کسی کاروبار میں لگتا ہے، نہ اماں ابا کے پاس لگتا ہے ہر

وقت دل گھبراتا ہے۔ میں نے کہا کہ میں نہ کہیں آپ کی گاڑی پھنس گئی ہے۔
اب اس پر میرا شعر سُنتے ہے
جی اس کا کیا لگے گا کسی کاروبار میں
دل جس کا پھنس گیا ہو کسی لف یار میں

دل کے چین کا واحد راستہ | اللہ تعالیٰ تو فرماتے ہیں کہ ہماری
یاد ہی سے تمہیں چین ملے گا تمہاری

ماں کے پیٹ میں تمہارا دل بنایا ہے اور اس دل کی مشین کا تیل بھی میں نے
قرآنِ پاک میں نازل کر دیا کہ جتنا مجھے یاد کرو گے اتنا ہی چین پاؤ گے اور یاد کی
دو قسمیں ہیں۔ بعض لوگ بہت تسبیحیں پڑھتے ہیں مگر کسی ٹیڈی کو نہیں چھوڑتے
جب نماز کا حکم ہو جاتے تو نماز پڑھو، اور جب سڑکوں پر چلو تو اپنی نظر کی
حفاظت کرو، کسی کی ماں، بہن، بیٹی کو مت دیکھو، پوچھو لو علماء حضرات سے
کہ یہ قرآنِ پاک کا حکم ہے یا نہیں؟ **يَغْضُؤْا مِنْ اَبْصَارِهِمْ (پا، سُوْرَةُ نُورِ)**
یہ آیت تو قرآنِ پاک کی ہے۔

آنکھوں کا زنا | بھائی نظر کی حفاظت کرو اور بخاری شریف کی روایت
ہے کہ بدنگاہی آنکھوں کا زنا ہے، بعض لوگ کہتے ہیں کہ
ہم تو مسلمان ماں بیٹیوں کو نہیں دیکھتے ہیں لیکن کافروں کو نہیں چھوڑتے کہ مالِ غنیمت
کو کس چھوڑا جاتا ہے بھلا بتائیے ذرا علماء سے پوچھو کہ یہ مالِ غنیمت ہے جب حما د ہو رہا ہو اس وقت بھی
علماء حضرات سے پوچھ کر کام کرو اور سڑکوں پر ان کافر عورتوں سے بھی نظر بچانا ضروری ہے۔

حُرْمَتِ زِنَا کی ایک عجیب حکمت | رہی یونین میں ایک شخص نے پوچھا کہ زنا کیوں حرام ہے؟

میں نے کہا کہ اللہ تعالیٰ نے اپنے غلاموں کو زانی ہونے سے بچا لیا کیوں کہ زنا سے جو بچہ پیدا ہوتا ہے وہ حرامی ہوتا ہے یا نہیں، تو کہا کہ اچھا کافروں سے کیوں حرام ہے؟ میں نے کہا کہ کافر عورت سے جب بچہ پیدا ہوگا تو کافر اور ایک دشمن کا اضافہ ہوگا اور دوسرا مقدمہ چلے گا کہ حرامی بھی بنایا نالائق اور میرے دشمنوں کی تعداد بھی بڑھا دی کہ ایک کافر اور بڑھا دیا دو مقدمے چلیں گے۔

اس لیے میں سچ کہتا ہوں اور چین سے رہنے کا نسخہ پیش کر رہا ہوں کہ **اَلَا يَذْكُرُ اللّٰهُ تَطْمِئِنُّ الْقُلُوْبُ** (پ ۱۳، سورۃ رعد) اللہ ہی کی یاد سے چین ملے گا۔

اللہ کی یاد کی دو قسمیں | لیکن یاد کی دو قسمیں ہیں نمبر ایک اللہ تعالیٰ کو خوش کرنے والے اعمال کرو اور نمبر دو اللہ

تعالیٰ کی ناراضگی سے بچو۔ بعض لوگ اعمال رضا تو کرتے ہیں حج و عمرہ خوب کرتے ہیں مگر گناہوں سے نہیں بچتے آپ بتائیے کہ محبت کے حق ہیں یا نہیں ایک محبوب کو خوش رکھنا اور دوسرے اس کو ناراض نہ کرنا۔ ہم نے اپنے بزرگوں سے سنا ہے بلکہ قرآن پاک سے استدلال بھی کرتا ہوں کہ اللہ تعالیٰ کے دو حق ہیں

عبادت اللہ تعالیٰ کی محبت کا حق ہے | عبادت جیسا کہ آپ اس

وقت عشا کی نماز پڑھیں گے یہ اللہ تعالیٰ کی محبت کا حق ہے۔

گناہوں سے بچنا اللہ تعالیٰ کی عظمت کا حق ہے | لیکن
سڑکوں

پر نظر بچانا، جھوٹ نہ بولنا، سودا صحیح تو لانا یہ سب کیا ہے؟ یہ اللہ تعالیٰ کی عظمت کا حق ہے۔ عبادت اللہ تعالیٰ کی محبت کا حق ہے اس کی دلیل بھی عجیب ہے ایک دن تلاوت کر رہا تھا کہ دلیل سامنے آگئی مَا لَكُمْ لَا تَرْجُونَ لِلَّهِ وَقَارًا (پ ۲۹، سورہ نوح) کیا ہو گیا نا لا تقو کہ تم اللہ کی عظمت کا خیال نہیں کرتے ہو۔ اتنے عظیم الشان مالک کو ناراض کرتے ہو۔

بدایوں یونی کا ایک شہر تھا جس کو حکیم الامت مزاحاً فرمایا کرتے تھے کہ بدایوں ہی تھا۔ محاورہ ہے اُردو کا۔ وہاں ایک شاعر گذرا ہے فانی بدایونی۔ ایک دن اس کی بیوی ناراض ہو گئی اور بولنا چھوڑ دیا تو اس ظالم کا شعر سنو۔ تب پتہ چلے گا کہ اللہ تعالیٰ کی ناراضگی سے ہمیں کتنا ڈرنا چاہیے! ایک بیوی کی ناراضگی سے ایک ظالم پر دنیاوی عشق میں کیا اثر مرتب ہوا اور اللہ کی نافرمانی ہم بے تحاشا کرتے ہیں اور نظر ادھر ادھر مارتے ہیں مگر ہمارے قلب میں ذرا بھی زخم اور غم نہیں آتا۔ آہ نکلتی ہے ایسے وقت دوستو! دیکھو شاعر فانی بدایونی کیا کہتا ہے کہ میری بیوی آج کل ناراض ہے اس کی تعبیر اس نے کیا کی ہے

ہم نے فانی ڈوبتے دیکھی ہے نبض کائنات

جب مزاج یار کچھ برہم نظر آیا مجھے

ساری دنیا ہی کی نبض ڈوب گئی کیونکہ میری بیوی آج کل ناراض ہے

سنا آپ نے اپنی ہی نبض کو ظالم کہتا کہ ڈوب گئی تو کچھ بات تھی لیکن کہہ رہا ہے ہم نے فانی ڈوبتے دیکھی ہے نبض کائنات یعنی میری بیوی ذرا سی ناراض ہوئی تو میری دنیا تلخ ہو گئی لیکن ظالم نے محبت کا صحیح نقشہ کھینچا ہے۔

صحابہ کی شدتِ محبت کے آثار | اللہ تعالیٰ بھی اپنے شائقوں کے بارے میں فرماتے ہیں کہ

جن کو مجھ سے صحیح محبت ہے اگر ان سے کوئی گناہ اور خطا ہو جاتی ہے تو ان پر دو کیفیتیں طاری ہوتی ہیں ایک **ضَاقَتْ عَلَيْهِمُ الْأَرْضُ بِمَا رَحُبَتْ** (پ ۱۱، سورۃ توبہ) ساری دنیا ان کو تاریک معلوم ہوتی ہے، زمین ان پر تنگ ہو جاتی ہے، جینے میں مزہ ان کو نہیں ملتا۔ دوسرا **وَضَاقَتْ عَلَيْهِمُ أَنْفُسُهُمْ** (پ ۱۱، سورۃ توبہ) اپنی جان سے بیزار ہو جاتے ہیں۔

گناہوں پر قرارِ قلتِ محبت کی دلیل ہے | اور میں دیکھتا ہوں کہ آج بد نظری کے بعد

نہایت شاندار چائے انڈے اور مکھن چل رہے ہیں ابھی تو بوجہ بھی نہیں کی ہے۔ آپ سوچتے کہ اپنے مالک کو ناراض کر کے رزاق کو ناراض کر کے اس کا رزق کھانا کیا یہ شرافت ہے؟ حالانکہ اس پر فرض تھا کہ وہ پہلے توبہ کرتا۔ توبہ کر کے اپنے مالک کو خوش کر لیتا پھر چائے پیتا اور توبہ بھی کیسی ہو؟ آج کل توبہ ایسی ہے اللہ توبہ، اللہ توبہ اور دیکھ بھی رہے ہیں عورتوں کو، ایک صاحب لاجول پڑھ کر مجھے دکھا رہے تھے، کہ مولانا لاجول پڑھتے کہ کیا زمانہ آگیا ہے اور کتنی عریانی ہے، دیکھتے ناکہ ٹانگیں کھلی ہوئی ہیں اور ہم کو دکھا بھی رہا ہے میں نے

کہا کہ بے وقوف یہ کون سی لاجول ہے یہ لاجول تو تجھ پر لاجول پڑھ رہا ہے۔
قبولِ توبہ کی چار شرائط | اس لیے دوستو! یہ کہتا ہوں کہ توبہ قبول ہونے کی چار شرطیں ہیں جس کو شیخ

محمی الدین ابو زکریا نووی رحمۃ اللہ علیہ نے شرح مسلم میں لکھا ہے۔ (جلد ۲، باب الاستغفار، صفحہ ۳۴۶ مطبوعہ ایچ ایم سعید پبلیشرز کراچی)

شرطِ اول: گناہ سے الگ ہو جاتے | اس گناہ سے ہٹ جاتے یہ نہیں کہ عورتوں کو دیکھ بھی

سے ہیں اور یا اللہ توبہ یا اللہ توبہ کیا زمانہ آگیا ہے، کے نعرے بھی لگا رہے ہیں بڑے بائزید بسطامی معلوم ہوتے ہیں، بابا فرید الدین عطار سے کم نہیں معلوم ہوتے۔ ایسی توبہ قبول نہیں ہے گناہ سے فوراً الگ ہو جاؤ پہلے نظر ہٹاؤ۔ توبہ کی پہلی شرط ہے **أَنْ يَفْلَحَ عَنِ الْمَعْصِيَةِ** پہلے گناہ سے الگ ہو جاتے تب توبہ قبول ہوگی۔

شرطِ دوم: گناہ پر نادم ہو جاتے | **أَنْ يَتَذَمَّرَ عَلَيْهَا**
نَدِمَ يَتَذَمَّرُ تَمَتُّعًا سے

آتا ہے۔ کہ اپنی نالائقی پر ندامت طاری ہو جائے کہ آہ مجھ سے کیوں خطا ہو گئی، رونے لگے، دل میں دکھ آجائے کہ میں نے بڑی غلطی کی، اپنے مالک کو ناراض کر دیا۔

شرطِ سوم: عزم کرے کہ اب کبھی یہ گناہ نہ کروں گا | **أَنْ يَعْزِمَ**
عَزَمًا جَائِزًا

اَنْ لَا يَعُوْدَ اِلَيْهَا اَبَدًا - پکارا وہ کر لے کہ اب اللہ تعالیٰ کو ناراض نہیں کرنا چاہے دل سے آواز آتی ہو کہ پھر تم یہی کام کرو گے لیکن آپ دل کا ساتھ چھوڑیتے زبان سے کہہ دیجئے۔ توبہ کرتے وقت توبہ توڑنے کا ارادہ نہ ہو تو اس کی توبہ قبول ہے چاہے بعد میں ٹوٹ جائے پھر توبہ کرو، اللہ تعالیٰ معاف کرتے کرتے نہیں تھکتے لیکن اس وقت ارادہ نہ ہو کہ گناہ کریں گے۔ توبہ توڑنے کا ارادہ نہ ہو بس۔ یہ تو آپ کر سکتے ہیں کہ یا اللہ! میرا ارادہ توبہ توڑنے کا نہیں ہے مگر توبہ پر قائم رہنا اور رکھنا اس کی مدد آپ ہی سے مانگتے ہیں۔

شرط چہارم: اہل حقوق کو مال واپس کرے | اور اگر کسی کا مال لے لیا

ہے تو اس کی توبہ کے لیے کیا شرط ہے، وضو خانہ سے کسی کی دوہزار پونڈ کی گھڑی اٹھا لی، پھر کہتا ہے کہ اللہ تعالیٰ معاف کر دو مگر یہ گھڑی واپس نہیں کروں گا، تو یہ توبہ قبول ہوگی بھئی؟ مال کی توبہ یہی ہے کہ جس کا مال ہو اس کو واپس کرو۔

صحبت اہل اللہ کے بغیر کوئی اللہ والا نہیں بن سکتا | تو خیر میں

عرض کر رہا تھا کہ جب تک کہ ہم صحبت اہل اللہ میں نہیں رہیں گے اہل اللہ نہیں بن سکتے۔ آپ بتائیے کہ ویسی آم لنگڑا آم بن سکتا ہے لنگڑے آم کی صحبت کے بغیر؟ قلم جب لگائی جاتی ہے تو ویسی آم لنگڑا آم بنتا ہے اور ویسی دل جب اللہ والوں کے دل سے پیوند لیتا ہے تو کیا بنتا ہے؟ لنگڑا دل

نہیں تگڑا دل بنتا ہے۔ ایسا تگڑا ہوتا ہے کہ پھر اس کی صحبت سے ہزاروں اولیا۔ اللہ پیدا ہوتے ہیں جو لوگ اپنے بزرگوں کے ساتھ رہے ان کی برکت سے پھر دوسرے لوگ بھی ولی اللہ بن گئے۔ اہل اللہ کا صحبت یافتہ خالی ولی اللہ نہیں ہوتا ہے بلکہ ولی ساز ہوتا ہے اس کی برکت سے دوسرے لوگ بھی ولی اللہ بن جاتے ہیں۔ اس لیے دوستو! میں عرض کرتا ہوں کہ کچھ دن، کم از کم چالیس دن کسی اللہ والے کی صحبت میں رہ لو جہاں مناسبت ہو۔ آپ کہیں گے کہ چالیس دن کی کیا خصوصیت ہے، عادت اللہ می ہے کہ جو لوگ اپنے بزرگوں کے پاس چالیس دن رہے کچھ پاگتے زیادہ رہو تو اور زیادہ پاؤ۔

اللہ تعالیٰ فرماتے ہیں:

اہل اللہ کی صحبت میں کتنا رہے؟ | كُونُوا مَعَ الصّٰدِقِیْنَ

(پ ۱۱، سورہ توبہ ۱۱۹) اللہ والوں اور تقویٰ والوں کے پاس رہو۔ علامہ آلوسی فرماتے ہیں کہ اللہ والوں کے پاس کتنا رہے؟ خَا لَطُوْهُمَّ لِتَكُوْنُوْا مِثْلَهُمْ یہ روح المعانی کی عبارت ہے کہ اتنا رہو کہ تم بھی ویسے ہی اللہ والے بن جاؤ، تمہاری آنکھیں بھی گناہوں سے بچنے لگیں اور تمہارے دل میں بھی اللہ کی محبت غالب ہو جاتے۔ اتنا رہو اہل اللہ کے پاس۔

صحبت متیقین میں تسلسل کی اہمیت اور اس کی مثال | حکیم الامت فرماتے

ہیں کہ بعض لوگ رہے مگر ایسے رہے کہ تسلسل نہیں تھا۔ کسی اللہ والے کے پاس لندن پہنچ گئے دس دن رہے، پھر لسٹریس تین دن رہے، آتے گئے چاہے

اس طریقہ سے زندگی میں چالیس دن سے زیادہ ہو جائیں مگر نفعِ کامل نہ ہو گا کیونکہ تسلسل بھی ضروری ہے۔ اس کی حضرت تھانوی رحمۃ اللہ علیہ نے ایک عجیب مثال دی ہے کہ اگر مرغی کے پر کے نیچے انڈا آئیں دن تک مسلسل رہے تو اس میں جان آجاتی ہے لیکن مرغی اگر تین دن لندن کے انڈوں پر بیٹھی رہے اور لسٹریں آکر پانچ چھ دن دوسرے انڈوں پر بیٹھے اور اس کے بعد بائلی میں جتنے بالٹی میں انڈے ہوں ان پر جا کر بیٹھ جاتے تو ایک انڈے میں بھی جان نہیں آئے گی تسلسل کی ضرورت ہے کچھ دن مسلسل رہ لو جس کی کم سے کم مدت چالیس دن ہے۔ کیا بھئی آپ کے پاس امریکہ کی ڈگری حاصل کرنے کے لیے تو وقت ہے بڑے بڑے بزنس کے لیے جاتے ہیں اور ایم ایس ہونے کے لیے اور پی ایم ڈی ہونے کے لیے وقت ہے، اسی طرح طلبائے دین کو دورہ پڑھنے کے لیے وقت ہے تو شیخ عبدالقادر جیلانی بڑے پیر صاحب کے بارے میں کیا آپ کو علم ہے کہ کتنے بڑے ولی اللہ تھے! فرماتے ہیں شیخ عبدالقادر جیلانی بڑے پیر صاحب رحمۃ اللہ علیہ کہ اے علمائے دین آپ کے علم کی عظمتیں سر آنکھوں پر لیکن مدرسوں سے فارغ ہو کر منبر مت سنبھالو کچھ دن اللہ والوں کے پاس رہ لو۔

اللہ والوں کی صحبت سے کیا ملتا ہے؟ | اور نفس کو مٹالو،
اخلاص پیدا کر لو

پھر تمہارا سجدہ، سجدہ ہوگا اور تمہارا سجدہ کیسا ہوگا؟ مولانا رومی رحمۃ اللہ علیہ فرماتے ہیں کہ ہمارے سجدہ اور اللہ والوں کے سجدہ میں کیا فرق ہے؟

لیک ذوقِ سجدہ پیشِ خدا

خوشتر آید از دو صد ملک ترا

اللہ والے جب سجدہ کرتے ہیں تو دو سو سلطنت سے زیادہ ان کو

اس سجدہ میں مزہ آتا ہے۔

مولانا شاہ فضل رحمن گنج مراد آبادی رحمۃ

اہل اللہ کی لذتِ طہنی

اللہ علیہ اکابر اولیا۔ اللہ میں سے ہیں

اور بخاری شریف پڑھایا کرتے تھے۔ حکیم الامت تھانوی رحمۃ اللہ علیہ سے

فرماتے ہیں کہ مولانا اشرف علی ہنوا! جب میں سجدہ کرتا ہوں تو اتنا مزہ آتا ہے

کہ جیسے اللہ تعالیٰ نے ہمارا پیار لے لیا، اور فرمایا کہ تلاوت میں اتنا مزہ آتا

ہے کہ اگر آپ لوگوں کو مل جاتے تو کپڑے پھاڑ کے جنگل بھاگ جاؤ اور فرمایا

کہ جب جنت میں حوریں آئیں گی مجھ سے ملنے کے لیے تو میں ان سے کہوں گا

کہ بڑی بی بی! لیکن وہ بڑی نہیں ہوں گی، بڑھی نہیں ہوں گی آپ سمجھ لیجئے کہ

جنت میں سب جوان ہوں گے وہاں ہمیشہ سب جوان رہیں گے مرد بھی بڑھے

نہیں ہوں گے عورتیں بھی بڑھی نہیں ہوں گی وہاں بڑھا پاتے گا نہیں،

کیوں کہ بڑھا پاتا تو آتا ہے سورج کی وجہ سے، یہی ظالم ہفتہ بنا کر مہینہ بنا

کر سال بنا دیتا ہے کہ ستر سال کا ہو گیا ہے یہ بڑھا، وہاں سورج ہو گا

نہیں، لہذا بڑھا پاتے گا نہیں، تو فرمایا کہ جب جنت میں حوریں آئیں گی تو

ان سے کہوں گا کہ بی بی! قرآن شریف سننا ہو تو بیٹھو ورنہ اپنا راستہ لو،

دیکھا آپ نے یہ ان کا حال ہے۔

اللہ والے عاشق ذاتِ حق ہیں | اللہ والے جنت بھی جو مانگتے ہیں تو اس لیے مانگتے ہیں کہ

جنت آئینہ نعمائے خداوندی ہے۔ وہ جنت کو مقصود نہیں رکھتے ہیں، اللہ کی رضا کو آگے رکھتے ہیں اور یہ حدیث شریف نے ہم کو سبق دیا ہے کہ یہ دُعا کرو کہ
 اللَّهُمَّ إِنِّي أَسْأَلُكَ رِضَاكَ وَالْجَنَّةَ لَعَلَّ اللَّهُ يَهْدِيكُمْ إِلَى رِضَاكُمْ
 اور جنت درجہ ثانی میں مانگتے ہیں۔ وَأَعُوذُ بِكَ مِنَ سَخَطِكَ وَالنَّارِ
 (احکام حج مولفہ مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ) ہم
 آپ کی ناراضگی سے پناہ چاہتے ہیں اور دوزخ سے پناہ درجہ ثانی میں ہے،
 یہ اللہ والوں کے عشق کا مقام ہے۔

عالمِ برزخ میں تین رجبٹر | تو بھتی دکھو ایک دن دنیا سے جانا ہے یا نہیں؟ کوئی ہے اس

مجمع میں جس نے کوئی ایسی دوا کھالی ہو کہ اسے موت ہی نہ آئے، تو جب دنیا سے جانا ہے تو اللہ تعالیٰ نے تین رجبٹر رکھے ہیں، ایک کافروں کا۔ الحمد للہ کہ ہم سب مسلمان ہیں، دوسرا گنہگار مسلمانوں کا، جو مسلمان ہیں لیکن گناہ نہیں چھوڑے ہیں اور تیسرا اولیاء اللہ کا ہے جو گناہ چھوڑ کر تقویٰ کی برکت سے ملی اللہ ہو گئے۔ آپ کس رجبٹر میں انٹرونا چاہتے ہیں؟ اولیاء اللہ کے رجبٹر میں نا!

مرنے کے بعد گناہ چھوٹنے پر کوئی ثواب نہیں | اس لیے کہ مرنے کے

بعد تو کوئی گناہ نہیں کر سکتا، چاہے اسی لڑکی کے پاس سے اس کا جنازہ گذرا جائے

جہاں وہ تاک جھانک کرتا تھا۔ کیا اب کفن سے جھانک سکتا ہے وہ کہ ذرا ٹھہرو۔
بھتی ایک ٹیڈی آگتی ہے بہت خاص ذرا اس کو دیکھ لوں۔ مرنے کے بعد گناہ
چھوٹ جائیں گے لیکن اب اس پر کوئی اجر نہیں۔

باوجود قدرت کے ترک گناہ کا نام تقویٰ ہے | کیونکہ تقویٰ
جب ہے کہ

طاقت ہو اور ارادہ کا مالک ہو اور پھر گناہ نہ کرے۔ اب تو مر گیا وہ اب کیا
کرے گا۔ مرنے کے بعد تو سب متقی ہو جاتے ہیں مگر وہ متقی نہیں ہے۔ متقی وہ
ہے کہ تقاضا گناہ کا ہو طاقت بھی ہو پھر گناہ نہ کرے۔ اب کسی کی آنکھ میں موتیا
آجاتے اندھا ہو گیا اب کتا ہے کہ میں تو کسی کو نہیں دیکھتا ہوں یہ اس کا کمال
ہے؟ نہیں، جب تک آنکھ تھی روشنی تھی تو ظالم نے ایک کو بھی نہ چھوڑا، اور
اب کتا ہے کہ میں تو بہت متقی ہوں، اب کیا متقی ہے اب تو اس کو دکھاتی
بھی نہیں دیتا، دیکھنے کی طاقت ہو پھر بھی نہ دیکھتا ہو تب متقی ہے۔ اس پر
میرا ایک شعر ہے ۵

جب آگتے وہ سامنے نابینا بن گئے

جب ہٹ گئے وہ سامنے سے بینا بن گئے

دُنیا و آخرت کے امتزاج کی مثال کشتی اور پانی سے | اب
عرض

کرتا ہوں کہ دُنیا کی محبت کیسے نکلے گی، دُنیا اور آخرت کا امتزاج کیسے حاصل
ہوگا کہ دُنیا بھی رہے اور آخرت بھی رہے، مولانا رومی رحمۃ اللہ علیہ فرماتے

ہیں کہ جیسے کشتی پانی پر رہتی ہے اگر پانی نہ ہو تو بتائیے کشتی چلے گی؟ دُنیا اگر نہ ہو تو کیا آپ بغیر کپڑے کے نماز پڑھ سکتے ہیں؟ روٹی نہ ملے تو عبادت کیسے کرو گے؟ جو لوگ کہتے ہیں کہ دُنیا کو لات مارو۔ تین دن کھانا نہ ملے تو مارنے کے لیے تو لات ہی نہ اُٹھے گی۔ دُنیا بھی ضروری ہے جیسے پانی کشتی کے نیچے ہو اگر پانی کشتی کے اندر گھس جائے تو کشتی چلے گی؟ تو جو دُنیا ہماری آخرت کا ذریعہ ہے اگر دل میں یہ دُنیا کا پانی گھس گیا تو آخرت کی کشتی ڈوب جائے گی۔ اس لیے اہل اللہ کی صحبت کی ضرورت ہوتی ہے۔

یار غالب جو کہ تا غالب شو می

یار مغلوباں مشو ہیں اے غوی

اللہ کی محبت جن پر غالب ہو گئی ان کی صحبت میں رہو گے تو غالب ہو جاؤ گے۔ جن پر دُنیا غالب ہے ان کے ساتھ دوستی مت رکھو ورنہ تم بھی مغلوب ہو جاؤ گے۔

اور اس کا قصہ حضرت نے لکھا ہے کہ نواب
واجد علی کے یہاں لکھنؤ میں ایک مرد صحبت

صحبتِ نا جنس کا اثر

عورت بن کر بیگمات کی خدمت کیا کرتے تھے، ایک دن محلِ سرا میں سانپ
بکل آیا تو عورتوں نے کہا کہ کسی مرد کو بلاؤ سانپ کو مارے، تو وہ مرد صاحب
جو تھے انہوں نے بھی کہا کہ ہاں بھئی کسی مرد کو بلاؤ، تو عورتوں نے کہا کہ جناب
آپ بھی تو مرد ہیں، کہا کہ اچھا واللہ میں بھی مرد ہوں یعنی وہ اپنا مرد ہونا بھی
بھول گئے، تو صحبت کا یہ اثر ہوا۔ تجربہ کی بات کہتا ہوں کہ جو بھی دُنیا میں

ولی اللہ ہوا ہے کسی ولی اللہی صحبت اور قلم سے ہوا ہے ۛ
 قریب جلتے ہوئے دل کے اپنا دل کر دے
 یہ آگ لگتی نہیں ہے لگاتی جاتی ہے
 جو آگ کی خاصیت وہ عشق کی خاصیت
 اک سینہ بہ سینہ ہے اک خانہ بہ خانہ ہے

صحابی کو صحابی اسی لیے کہا گیا ہے کہ انہوں نے صحبت پائی حضور صلی اللہ
 علیہ وسلم کی۔ آج کوئی صحابی ہو سکتا ہے؟ سمجھ لیجئے اس بات کو۔

افنائے نفس کی مثال تبدیل ماہریت سے جیسی صورت ہو
 گی ویسے ہی

ہم بن جائیں گے۔ گدھا اگر نمک کی کان میں گر جائے تو بتاؤ کہ نمک بن جائے
 گا یا نہیں؟ ایک نمک کی کان ہے جہاں نمک ہی نمک ہے کروڑوں ٹن
 نمک ہے۔ اور ایک گدھا اس میں پھسل گیا، گر گیا تو کچھ دن میں وہ نمک بن
 جائے گا اس کا پکیٹ مفتی اعظم بھی کھاتے گا، وزیر اعظم بھی کھاتے گا۔ بڑے
 بڑے اولیاء اللہ بھی کھائیں گے کیونکہ اب وہ نمک بن گیا لیکن گدھا نمک
 کب بنتا ہے؟ جب مر جاتا ہے اگر وہ سانس لیتا رہے گا تو گدھے کا گدھا ہی
 رہے گا، تو جو لوگ اپنے نفس کو نہیں مٹاتے اللہ والوں کے پاس رہنے کے
 باوجود بھی نفس کو نہیں مٹاتے سمجھ لو کہ وہ گدھے کے گدھے ہی رہیں گے۔
 اپنے نفس کو مٹا دو، ان شاء اللہ پھر جیسا شیخ ہے ویسے ہی آپ ہو جائیں گے
 بلکہ شیخ سے بھی بڑھ سکتے ہیں، اس کی دلیل سنئے۔

صحبت شیخ ظہورِ صلاحیت کا ذریعہ ہے اور اس کی مثال

حضرت حکیم الامت فرماتے ہیں کہ مرغی کے پروں میں بطخ کا انڈا رکھ دیجئے۔ بتائیے بطخ مرغی سے فضل ہے یا نہیں؟ فضل ہے اس لیے کہ دریا میں بطخ تیرتی ہے اور مرغی نہیں تیر سکتی، لیکن مرغی کے پروں میں بطخ کے انڈے سے بطخ ہی نکلے گا، حکیم الامت تھانوی رحمۃ اللہ علیہ کے مجدد ہونے کی صلاحیت اندر موجود تھی لیکن حضرت حاجی امداد اللہ صاحب رحمۃ اللہ علیہ کی صحبت سے وہ مجدد ہوتے کہ نہیں؟ اگر آپ اپنے کو کچھ سمجھتے ہیں تو سخت غلطی پر ہیں۔ اول تو یہ کہ آپ اپنے کو فضل کیوں سمجھیں لیکن میں کہتا ہوں کہ آپ کے اندر جو بھی صلاحیت ہے، جتنی صلاحیتیں ہوں گی ان شاء اللہ تعالیٰ انہیں بزرگوں کی برکت سے ظاہر ہو جائیں گی۔

اپنے زمانہ کے اہل اللہ سے استفادہ ضروری ہے

آج کل دروازہ

ناپتے ہیں کہ صاحب یہ بڑے پیر نہیں ہیں چھوٹے پیر کنڈم قسم کے پیر ہیں اور ناقابل ریفرنڈم بھی ہیں لہذا ان سے کوئی خاص فیض نہیں ہوگا۔ میں کہتا ہوں کہ اگر وہ اللہ والا ہے اور بزرگوں نے اس کو خلافت دی ہے تو اس سے تعلق قائم کرو، دروازہ کو مت ناپو۔ پیچھے دروازہ میں کون کھڑا ہے اس کو دیکھو دینے والا اللہ ہے اور اولیاء اللہ انتقال کرتے رہتے ہیں دینے والا وہی اللہ ہے جس دروازہ سے چاہو لے لو جو آپ کے لیے آسان ہو، اب کئی دنیاوی

بیمار ہوتا ہے مثلاً اگر لسٹریس کوئی بیمار ہو تو آج تک کسی سے سنا ہے کہ بھتی میں تو بہت بڑے حکیم سے علاج کراتا ہوں کیونکہ میں وہی آئی پی شخصیت ہوں لہذا حکیم جہل خان جب قبرستان سے اُٹھ کر آئیں گے تب علاج کراؤں گا، کوئی ہے ایسا ایسا بے وقوف کوئی نہیں ہوگا کہ بڑے ڈاکٹر کا انتظار کرے جو موجودہ ڈاکٹر ہے اسی کی طرف رجوع کرے گا بس آخرت کا معاملہ بھی یہی ہے کہ جو موجودہ اللہ والے ہیں ان ہی سے جڑ جاؤ۔

نفع کے لیے مناسبت شرط ہے | اور انہیں سے جڑو کہ جن سے آپ کو مناسبت ہو مناسبت

دیکھ لو، اگر آپ کا بلڈ گروپ ملتا ہے تو فائدہ ہوگا ورنہ نہیں۔ میرا اس پر ایک شعر بھی ہے کہ

آنکھ سے آنکھ ملی دل سے مگر دل نہ ملا

عمر بھر ناؤ پہ بیٹھے رہے ساحل نہ ملا

مناسبت دیکھو کہ دل ملتا ہے یا نہیں، روحانی بلڈ گروپ ملتا ہے یا نہیں ان شاء اللہ تعالیٰ پھر نفع ہوگا۔

شرح صد کی تفسیر زبان نبوت ﷺ سے
آخر میں آیت کا ترجمہ ایک

دفعہ سن لیجئے! اللہ تعالیٰ فرماتے ہیں کہ اللہ تعالیٰ جس بندہ کی ہدایت کا ارادہ فرماتے ہیں اس کے سینہ میں ایک نور عطا فرماتے ہیں، سینہ کھول دیتے ہیں، کیا معنی ہیں؟ صحابہ کے اس سوال پر کہ اے اللہ کے رسول! سینہ کیسے کھلتا ہے؟ اس

کے معانی حضور صلی اللہ علیہ وسلم نے بیان فرماتے کہ نور یقذف فی الصدر فینشرح له ویفسح (روح المعانی جلد ۲، صفحہ ۲۲) اللہ جس کی ہدایت کا ارادہ کرتے ہیں اس کے دل میں اپنا ایک نور داخل کرتے ہیں جس سے دین پر عمل کرنا مثلاً نظر بچانا اور تمجد پڑھنا سارے کام اسلام کے آسان ہو جاتے ہیں اس کا دل بڑا کر دیا جاتا ہے دنیا میں بھی آپ دکھیں گے کہ جس غریب کے گھر میں کوئی بڑا آدمی گھوڑے پر یا تھی پر بیٹھ کر آئے اور کہے کہ میں آپ سے دوستی کرنا چاہتا ہوں تو غریب کہتا ہے کہ حضور میرا گھر چھوٹا ہے تو کہے گا کہ میں پہلے تمہارا گھر بڑا بناؤں گا پھر تھی پر بیٹھ کر آؤں گا تو اللہ تعالیٰ جس دل کو اپنا گھر بناتا ہے پہلے اس کے دل کو وسیع کر دیتا ہے تاکہ اللہ مع اپنی صفات اور عظمتوں کے اس کے دل میں بجلی خاص نازل فرمائے۔

مشکوٰۃ باب
فضل الفقراء | **دل میں نور ہدایت داخل ہونے کی علامات**

صفحہ ۲۲۶ و روح المعانی جلد ۸، صفحہ ۲۲

جب حضرات صحابہ نے پوچھا کہ جب اللہ سینہ کھولتا ہے تو کیا بات ہوتی ہے، سینہ کیسے کھلتا ہے تو آپ صلی اللہ علیہ وسلم نے فرمایا کہ جب نور ہدایت اس میں داخل ہوتا ہے تو سینہ کھل جاتا ہے۔ حضرات صحابہ نے پوچھا کہ اس کی علامت کیا ہے؟ کیسے معلوم ہو کہ ہمارے دل میں ہدایت کا نور آ گیا ہے؟

پہلی علامت: دنیا سے کنارہ کش ہو جانا
تو حضور صلی اللہ
تعالیٰ علیہ وسلم

نے پہلی علامت یہ بیان فرمائی کہ **التَّجَانِي فِي عَن دَارِ الْغُرُورِ**۔ دھوکہ کے گھر سے دل اُچاٹ ہو جاتے دُنیا میں رہے مگر دل لگے نہیں ہے۔
 دُنیا میں ہوں دُنیا کا طلبگار نہیں ہوں
 بازار سے گندرا ہوں خریدار نہیں ہوں
 رہے مگر پانی کی طرح کہ کشتی کے نیچے رہے، کشتی میں نہ گھسنے پاتے، دُنیا کی مَحَبَّت کا پانی دل میں گھسنے نہ پاتے۔

اللہ تعالیٰ کا جو بندہ نور ہدایت سے مشرف ہوتا ہے دُنیا میں اس کا دل نہیں لگتا، رہتا تو ہے دُنیا میں مگر سوچتا ہے کہ ایک دن جانا ہے سمجھ لو کہ ایسا شخص آخرت کی تیاری کر لے گا۔

اُس کے دل پر یہ راز کھل جائے گا کہ دُنیا دھوکہ کا گھر ہے۔

دُنیا دھوکہ کا گھر کیوں ہے؟ جو آیت میں نے تلاوت کی مولانا

رومی رحمۃ اللہ علیہ نے اس کے

بارے میں فرمایا کہ اللہ تعالیٰ نے دُنیا کو دارُ الغرور یعنی دھوکہ کا گھر کیوں فرمایا ہے اس کی وجہ کیا ہے لہذا اپنی مثنوی شریف میں اس کی وجہ بیان فرماتے ہیں

زاں لقب شد خاک را دارُ الغرور

مٹی کی دُنیا کو اللہ نے دھوکہ کا گھر کیوں فرمایا ہے

کوکشد پار اسپس یوم العبور

جب جنازہ قبر میں اترتا ہے تو اس کا کاروبار اس کی موٹوں اس کے بیوی بچے

، اس کے دوست اس کے قالین، اس کے موبائل اور ساری نعمتیں سموسے پا پڑ سب اوپر رہ جاتے ہیں۔ کوئی چیز اندر جاتی ہے بھتی؟ اس لیے اللہ نے اس کا نام رکھا کہ یہ دنیا دھوکہ کا گھر ہے، آگے پیچھے پھرتی ہے۔ سیٹھ پھولا رہتا ہے ہر وقت موبائل ساتھ۔ آپ کسی کو موبائل کی حالت میں دکھیں تو کم لوگ ملیں گے جن میں عبدیت اور بندگی ملے گی۔ یوں ٹیڑھے ہو ہو کر اس کو سنتے ہیں اور چلتے بھی رہتے ہیں۔ دوسروں کو دکھاتے بھی ہیں کہ آسٹریلیا سے بھی فون آیا ہے۔ لیکن موت کے وقت موبائل، ٹیلیفون، کار، بنگلے بیوی بچے سب ہاتھ کھینچ لیتے ہیں۔ جو دنیا آگے پیچھے پھر رہی تھی اچانک لات مار کر قبر میں دیکھ دیتی ہے۔

کوشد پار اسپس یوم العبور

دنیا دھوکہ کا گھر اس لیے ہے کہ جب ہمارا ڈیپا چر ہوتا ہے اور ہم زمین کے نیچے جاتے ہیں تو دنیا ہمارا ساتھ نہیں دیتی۔ اس لیے اللہ تعالیٰ نے دنیا کا نام دھوکہ کا گھر رکھا اور اللہ کیسا با وفا ہے کہ زمین کے اوپر بھی وہ با وفا ہے اور زمین کے نیچے بھی اپنی وفاداری و رحمت کا ظہور فرماتا ہے کہ اے میرے پیارے بندے تو نے زمین کے اوپر بھی مجھے فراموش نہیں کیا، ماں باپ کا روبرو اور بال بچوں میں تو مجھے نہیں بھولا۔ اب زمین کے نیچے قبرستان میں اکیلا آیا ہے تو میں تجھے کیسے بھلا دوں! تو نے تو مجھے کثرتِ تعلقات میں بھی فراموش نہیں کیا تو آج تیری تنہائی میں کیسے میں تجھے بھلا دوں گا؟

مثنوی رومی ہیں دنیا کے دار لغز ہونے کی عجیب تمثیل

اب مولانا رومی رحمۃ اللہ علیہ نے تین مثالوں سے سمجھایا کہ دنیا دل لگانے کے قابل نہیں ہے۔ میں نے مثنوی کی شرح لکھی ہے۔ احمد اللہ علما میں بہت مقبول ہے۔ مولانا رومی رحمۃ اللہ علیہ فرماتے ہیں کہ دنیا دھوکے کا گھر کیوں ہے؟ فرماتے ہیں کہ تین واقعے سے تم ہمیشہ کے لیے دنیا کی محبت سے پاک ہو جاؤ گے واقعہ نمبر ۱۔ ایک مگر مچھ ہوتا ہے کہ اس کا لمبا سامنہ ہوتا ہے اس کے دانتوں کے درمیان فاصلے ہوتے ہیں گوشت کھانے کے بعد وہ بیچارہ خلال تو کرتا نہیں۔ لہذا جو گوشت اٹک جاتا ہے وہ مٹر جاتا ہے جس سے چھوٹے چھوٹے کیڑے پیدا ہو جاتے ہیں اور وہ بھوک کی وجہ سے دریا کے کنارہ آکر منہ کھول دیتا ہے اور جو چڑیا وہاں سے گذرتی ہے تو بیچاری دیکھتی ہے کہ واہ یہ کیڑے تو بہت عمدہ غذا ہیں گویا ٹیلی ویژن چل رہا ہے اور وی سی آر بھی ہے اور بہت سی سنگی فلمیں اندر چل رہی ہیں۔ بس ایک ایک چڑیا بیٹھ کر چونچ سے ان کیڑوں کو کھانے لگتی ہے اور ان کو اس میں اتنا مزہ آتا ہے کہ کیا سموسہ پاٹر کا مزہ ہو گا پہلے ایک چڑیا بیٹھی دوسری نے کہا کہ اچھا اکیلے مزے اڑا رہی ہو میں بھی یہی کروں گی۔ گناہ بھی ایسے ہی پھیلتا ہے اب بیس چڑیاں مگر مچھ کے اس سائیڈ میں اور بیس چڑیاں اس سائیڈ میں بیٹھ کر خوب چہچہا رہی ہیں کہ آہا کیا مزہ آرہا ہے وی سی آر کا اور سنگی فلموں کا اور خوب عمدہ غذا کا۔ اب جب مگر مچھ نے دیکھا کہ میرے دونوں سائیڈوں میں بیس چڑیاں ادھر اور بیس چڑیاں ادھر آرام

سے بیٹھی ہیں تو اپنے مُنہ کو ایک دم سے ملا لیتا ہے اور چڑیوں کو نگل جاتا ہے۔ اس کے بعد وہ کہتی ہیں کہ ارے وہ ٹی وی، وی سی آر کہاں گئے، دُنیا میں وہ ہمارا کاروبار، قالین، موبائل اور وہ پاڑ اور سموسہ کے دسترخوان سب کہاں گئے؟ تب کہتی ہیں کہ آہ ہم نے بڑی بے وقوفی کی! اس مگر مچھ کا، ہمیں تو پتہ ہی نہیں تھا کہ یہ زندہ ہے، یہ ظالم تو منہ کھولے مردہ بنا ہوا تھا۔ مولانا رومی رحمۃ اللہ علیہ اسی کو فرماتے ہیں کہ دُنیا کی زمین کے اُوپر تمہارا کتنا ہی کاروبار چل جائے مر سیدیز ہو، قالین ہوں، موبائل ہوں، سموسے، پاڑ اور شامی بھاب ہوں لیکن خبردار دُنیا سے دل نہ لگانا۔ دو گز کا مگر مچھ مُنہ کھولے ہوئے تمہارا انتظار کر رہا ہے۔ سُن لیا بھتی آپ حضرات۔ دیکھو بھتی بھولنا مت۔ پھر نہ کنا، ہمیں خبر نہ ہوئی، کیونکہ کراچی سے آنا آسان نہیں ہے، ضعف اور عمر کے تقاضے کی وجہ سے۔ تو کتنی ہی شاندار بلڈنگ ہو اور کاروبار ہو اور پونڈ ہو اور پونڈ کی وجہ سے ٹونڈ بھی نکلی ہو لیکن یاد رکھو کہ دو گز کی زمین قبرستان میں ہمارا انتظار کر رہی ہے، زمین مثل مگر مچھ کے مُنہ کھولے ہوئے انتظار کر رہی ہے کہ دیکھو یہ کب آتے ہیں؟ ہے عبرت ناک واقعہ یا نہیں! بتاؤ، چڑیوں کی طرح حیات نہ کرنا، چھاننا مت، دُنیا کی حرام لذتوں سے مست نہ ہونا۔ ایک دن زمین مگر مچھ کی طرح مُنہ کھول کر پھر بند کر لے گی اور ہم کتنی من مٹی کے نیچے ہوں گے جیسے مگر مچھ نے مُنہ کو ملا کر چڑیوں کو نگل لیا۔ ایسے ہی زمین بھی قبرستان میں ہم کو اپنے پیٹ میں نگل لے گی۔ دو تین من مٹی ہمارے اوپر پڑنے والی ہے۔ جلد ہی گناہوں کو چھوڑ دو میرے پیارے دوستو! کیوں کہ گناہ بہت خراب چیز ہے۔

ہمیں اللہ کا ولی نہیں بننے دیتی ہے یہی گناہ ہمارے اللہ کا ولی بننے میں حائل ہے۔ ورنہ آج تک نہ جانے ہم کتنے بڑے ولی اللہ بن جاتے!

اب دوسرا واقعہ | **مثنوی میں دار الغرور کی دوسری تمثیل** | سنئے! ایک شہزادے

پر ایک بڑھیا نے جادو کر دیا۔ دیکھا کہ شہزادہ بہت حسین ہے تو اس کو اپنے چکر میں لانے کے لیے بڑھیا نے اس کے اوپر جادو کر دیا جس سے اس شہزادہ کو اپنی جوان بیوی نہایت بُری معلوم ہوتی تھی حالانکہ وہ ایسی حسین تھی کہ اندھیرے میں اُجالا ہو جاتا تھا مگر جادو کی وجہ سے اس کو وہ جوان بیوی بہت ہی خوف ناک چڑیل معلوم ہوتی تھی اور وہ آہی آہی سال کی بڑھیا جس کے مُنہ میں دانت بھی نہیں تھے اور گال ایک ایک انچ اندر پھکے ہوئے تھے ان گالوں کو اپنے ہونٹوں سے اٹھا کر کمتا تھا کہ واہ واہ کیا عالم شباب طاری ہے! جادو سے خراب چیز اچھی لگتی ہے اور اچھی چیز خراب نظر آتی ہے۔ کئی برس ہو گئے مگر اولاد نہیں ہوئی تو بادشاہ نے وزیروں کو بلایا کہ میں دادا بننا چاہتا ہوں، بیٹے کی شادی کو تین برس ہو گئے لیکن کیا بات ہے کہ دُور دُور تک کوئی اُمید نظر نہیں آتی، تو علما دین کو بلایا گیا، بزرگان دین نے اس کے ہاتھ میں تعویذ رکھ کر پتا لگا لیا کہ شہزادے پر جادو کا اثر ہے۔ تب بادشاہ علما کے پیر پکڑ کر رونے لگا کہ اللہ والو! ہمارے بیٹے کا جادو اُتار دو۔ انہوں نے کہا کہ ان شاء اللہ اُتر جائے گا۔ قرآن شریف میں اس کا علاج موجود ہے۔ چالیس دن جادو اُتارنے کی آیات اور مینوں قل وغیرہ اس کو پڑھ کر پلا دیا، جادو بالکل

اچھا ہو گیا۔ بادشاہ نے کہا کہ اس کا جادو ٹھیک ہونے کی دلیل کیا ہے؟ فرمایا کہ دلیل اس کی یہ ہے کہ اس کو اب اپنی خوب صورت بیوی چھی لگے گی حقیقت صحیح واضح ہو جائے گی اور اسی سال کی بڑھیا کو دیکھ کر یہ روئے گا کہ میں نے جوانی کہاں برباد کر دی، اور اس کو قے ہو جائے گی۔ لہذا پولیس اور فوج کے ساتھ بادشاہ خود اس بڑھیا کے یہاں گیا۔ جب اس شہزاد کے نے اس بڑھیا کو دیکھا تو نفرت سے قے ہو گئی اور فسوس کرنے لگا کہ لَا حَوْلَ وَلَا قُوَّةَ إِلَّا بِاللّٰهِ اِی خراب بڑھیا جس کے گیارہ نمبر کا چشمہ لگا ہوا ہے اس کو میں حسین دیکھتا تھا اور جب اس کی بیوی دکھائی گئی تو وہ رونے لگا کہ آہ! میں نے اس کی قدر نہیں کی۔ جادو کی وجہ سے اس بڑھیا کے ساتھ میں نے اپنی زندگی ضائع کر دی اور اس سے معافی مانگی اور پیروں پر گر گیا کہ مجھے معاف کر دو۔

مولانا رومی رحمۃ
اللہ علیہ فرماتے ہیں

حُبِ نِیَا کے شیطانی جادو کی علامات

کہ اسی طرح شیطان بہت بڑا جادو گر ہے جب آنکھوں پر جادو کر دیتا ہے تو دُنیا چھی لگتی ہے اور اللہ والے بھی اچھے نہیں لگتے اور اللہ تعالیٰ اور حضور صلی اللہ تعالیٰ علیہ وسلم بھی اچھے نہیں لگتے، زنا، شراب، خنزیر سب خبیث چیزیں پھر اس کو چھی لگنے لگتی ہیں۔ اس لیے دوستو! یہ جادو کیسے اترے گا؟ اس شہزاد کا جادو جس چیز نے اتارا اسی سے یہ جادو بھی اترے گا یعنی اللہ والوں کی صحبت میں رہو ان شاء اللہ تعالیٰ چند دن کے بعد آپ کو اللہ اور رسول سے ایسی محبت معلوم ہوگی اور اللہ تعالیٰ میں اور حضور صلی اللہ علیہ وسلم

میں وہ جمال نظر آئے گا کہ ساری دُنیا نگاہوں سے گر جائے گی اور آپ اللہ پر
جان دے کر بھی کہیں گے کہ ے

جان دی دی ہوئی اسی کی تھی
حق تو یہ ہے کہ حق ادا نہ ہو ا

جادو اتارنا ضروری ہے یا نہیں؟ ورنہ اسی حالت میں بڑھیا کا گال
چوستے چوستے مر جاؤ گے اور جنازہ دفن ہو جائے گا اور بڑھیا کیا ہے؟ یہ دُنیا
دُنیا بڑھیا ہے، اللہ اور رسول کے مقابلے میں دُنیا کی کیا حقیقت ہے تاؤ بھتی!
حضور صلی اللہ علیہ وسلم فرماتے ہیں کہ اگر پوری دُنیا کی قدر و قیمت چھڑکے پر کے برابر بھی جوتی تو اللہ
کبھی کافر کو ایک گھونٹ پانی نہ دیتا (ترمذی جلد ۲، باب الزہد صفحہ ۵۸) اب
ہم لوگ کہاں جا رہے ہیں، اسی میں یہ لڑکیاں بھی ہیں کہ یہ بھی چھڑکے پر ہیں قبرستان
میں قبر کھول کر دیکھو کہ ان حسینوں کا انجام کیا ہے؟ کسی کا حُسن نظر نہیں آئے گا۔
زندگی ہی میں ان کی شکل بگڑ جاتی ہے اور ان کے عاشقین ان سے بھاگتے ہیں
مجھے اپنے دو شعر اچانک یاد آگئے ے

ان حسینوں سے دل بچانے میں

میں نے غم بھی بہت اٹھائے ہیں

یہ اس لیے کہتا ہوں کہ آپ لوگ یہ نہ سمجھنا کہ ملا اور صوفی ہونے کے بعد

وہ بالکل مخنث ہو جاتے ہیں۔ اہل اللہ کی طاقت عام لوگوں سے زیادہ

ہوتی ہے کیوں بھئی! جو گناہ سے بچتا ہے، اس کی طاقت زیادہ نہیں ہوگی؟ اس

لیے میں نے بزرگوں کی طرف سے یہ شعر کہا ہے اور دوسرا شعر ہے ے

شکل بگڑھی تو بھاگ نکلے دوست

یہاں دوست کا لفظ طعنہ ہے، تاکیدی الذم بمبائشہ المدح ہے۔ جب اس کا منہ ٹیڑھا ہو گیا، بال سفید ہو گئے، اب وہاں سے بھاگے دوست! اب اس گلی کا رخ بھی نہیں کرتے۔

شکل بگڑھی تو بھاگ نکلے دوست

جن کو پہلے غزل سُناتے ہیں

پہلے دیوانِ غالب پڑھتے تھے اب دیوانِ لپیٹا اور ایک دو تین ہو گئے۔ پلٹ کے بھی نہیں آتے۔ جس سے لپٹتے تھے اب ادھر پلٹتے بھی نہیں۔
حاصل یہ ہے کہ دُنیا فانی ہے دل لگانے کے قابل نہیں۔ یہ جادو ہے۔

دُنیا کا جادو اُتارنے کا طریقہ | اور جادو کیسے اُترے گا بھئی!
اللہ والوں کی صحبت میں رہو

ان شاء اللہ ان کی برکت سے جادو اُترے گا، پھر خدا سے بڑھ کر دُنیا میں کوئی چیز نظر نہیں آئے گی اور حضور صلی اللہ علیہ وسلم کی سنت سے بڑھ کر کسی کا کلچر اور کسی کا طریقہ پسند نہیں آئے گا۔

دار الغرور کی تیسری تمثیل | یہ دو واقعے ہو گئے اب ایک تیسرا واقعہ
بھی سُن لیجئے اور وہ یہ ہے کہ ایک قلعہ

میں ایک بادشاہ رہتا تھا اس نے اپنی فوج کے لیے اور اپنے بچوں اور خاندان کے لیے قلعہ کے اندر کوئی کٹواں کھدوایا تھا۔ باہر سے پانچ دریاؤں کا پانی آتا تھا۔ دشمن ملک کے بادشاہ نے سی آئی ڈی کے ذریعہ سے پتہ کر لیا کہ یہ بادشاہ

بے وقوف ہے کہ جس کے قلعے کے اندر کوئی کنواں نہیں ہے اور پانی کا کوئی انتظام نہیں ہے لہذا اس نے پانچوں دریاؤں پر بند باندھ دیا یہاں تک پانچوں دریاؤں سے پانی آنا بند ہو گیا جب پانی ختم ہونے کے قریب ہو گیا تو بادشاہ نے کہا کہ یہ کیا ہو گیا؟ وزیر نے کہا کہ جناب ہم تو آپ سے کہتے تھے کہ آپ پانی کا اندر کوئی انتظام کریں لیکن آپ مذاق اڑاتے تھے کہ اندر کنویں کی کیا ضرورت ہے؟ اب تو مرنے کے سوا کوئی چارہ نہیں ہے۔ مولانا رومی رحمۃ اللہ علیہ فرماتے ہیں کہ

آں زماں یک چاہ شورے اندروں

بہ زصد جیون شیریں از بروں

اگر یہ ظالم بادشاہ انٹرنیشنل جمق اور مونگی اینڈ ڈونگی نہ ہوتا اور من کے زمانہ میں ایک کھاری کنواں بھی قلعہ کے اندر کھود لیتا تو آج جان بچانے کے لیے سیکڑوں دریاؤں کے میٹھے پانی سے بہتر ہوتا۔

جسم خاکی کے قلعہ پس لذت درآمد کرنے والے پانچ دریا

اب مولانا رومی رحمۃ اللہ علیہ اس واقعہ کے بعد فرماتے ہیں کہ ہم لوگ بھی سر سے پیر تک ایک قلعہ ہیں جس میں پانچ دریاؤں سے ہمارا دل اندر مزہ اچھوڑتا ہے اور دل کو بہلاتا ہے، آنکھوں سے کچھ دیکھ کر لذت حاصل کر رہا ہے اس دریا کا نام دریائے باصرہ ہے، دیکھنے والا دریا، یہ ایسا ہے کہ جو دیکھتا رہتا ہے دنیا میں کوئی ایسا دریا ہے کہ جو دیکھتا ہو؟ اس کا نام کیا ہے؟ دریائے باصرہ!

کاروبار دیکھتا ہے بیوی بچے دیکھتا ہے، گا کہوں کو دیکھتا ہے مرٹیز پر چلتا ہے بیلٹ باندھ کر ایس پی کی طرح سے کار چلاتا ہے۔ اس کے بعد دوسرا دریا کون سا ہے؟ دریائے سامعہ! کان سے گانے سنتا ہے، مہموں کی گفتگو سنتا ہے۔ کراچی میں ایک شخص نے کہا کہ یہ بے پردہ عورتیں جو پھر رہی ہیں مولانا! انہوں نے ہماری ناک میں دم کر رکھا ہے۔ میں نے کہا کہ انہوں نے ناک میں دم نہیں کیا، تم نے ان کی دم میں ناک لگا رکھی ہے، اگر تم احتیاط سے رہیں اور آنکھوں کو بچا کر رکھیں اور اللہ کا حکم مانیں تو کبھی ہم کو ان کی دم سے کوئی نقصان نہ ہو۔ جب انہوں نے کہا کہ میری ناک میں دم کیا ہوا ہے تو میں نے کہا کہ آپ کی پریشانی آپ کی خریدی ہوئی ہے۔ یہ بد نظری کا عذاب ہے، انہوں نے آپ کی ناک میں دم نہیں کیا آپ نے ان کی دم میں ناک لگائی۔

یہیں پر میں کہتا ہوں کہ اللہ تعالیٰ نے جانوروں کے کیوں دم لگائی؟ کیونکہ وہ اپنی شرمگاہ کی حفاظت کرنے کی عقل نہیں رکھتے تو ایک دم لٹکا دی۔ اللہ تعالیٰ کو غیرت معلوم ہوئی کہ یہ میری مخلوق ہے اگرچہ جانور سہی لیکن میری مخلوق تو ہے۔ ان کی شرمگاہ کو اللہ نے حیا پر وہ میں کر دیا اور آج کل انسان ہو کر بے پردہ ننگے پھر رہے ہیں۔

ذرا اس کو سوچئے کہ یہ جانور سے بدتر ہیں یا نہیں۔ ایمان لاؤ، ایمان لاؤ! اللہ کے فرمان پر! اُولَئِكَ كَالْاَنْعَامِ بَلْ هُمْ اَضَلُّ (پ ۹، اعراف)

یہ جانوروں سے بدتر ہیں۔

تو دو دریائے آپ نے۔ ایک کا نام دریائے باصرہ اور دوسرا

دریائے سامعہ یعنی سننے والا۔ جب بچے ابو ابوبکر کہتے ہیں اور بیوی کہتی ہے او میرے پیا اور میرے میاں اور سرتاج وغیرہ تو کانوں کے ذریعہ یہ دریائے لذت دل تک جاتا ہے اور تیسرا دریا ہے سونگھنے کا اور اس کا نام دریائے شامہ ہے اور اس سے سونگھتے رہتے ہیں اجگر کی طرح۔ ایک بہت بڑا سانپ ہوتا ہے جو چلتا نہیں ہے اگر دس فٹ کے فاصلہ سے بھی بکرا جا رہا ہو تو زور سے سانس لیتا ہے اور بکرا اس کے مُنہ میں چلا جاتا ہے، بہت سے عاشق ایسے بھی ہیں کہ ناک سے سونگھ کر حرام مزہ لیتے ہیں، تو یہ تین دریا ہوتے دریا تے باصرہ، دریائے سامعہ اور دریائے شامہ اور چوتھا دریا ہے دریائے ذائقہ، چکھنے والا، بہت سی لذتیں زبان سے چکھ کر حاصل کی جا رہی ہیں حلال اور حرام کی کوئی فکر نہیں، جانتے ہیں کہ اس کی آمدنی حرام ہے، رشوت اور سُود لیتا ہے لیکن حرام لقمے ننگلتے جا رہے ہیں۔ بریانی کو کیسے چھوڑیں! اس دریا کا نام دریائے ذائقہ۔ یہ چار دریا تو ہو گئے اور پانچویں دریا کا نام دریائے لامسہ ہے۔ چھونے سے گالوں پر ہاتھ پھیرنے سے مزہ آتا ہے۔ یہ مزہ کہیں حلال بھی ہے کہ بیوی کے گال پر ہاتھ لگا لو تو ثواب بھی ملے گا!

موت کے وقت جسمانی لذتوں کا انقطاع اور انسان کی بری

لیکن موت کا فرشتہ جب آتا ہے جن کا نام ہے حضرت عزرائیل علیہ السلام وہ پانچوں دریاؤں پر بندھ ڈال دیتے ہیں۔ سیٹھ صاحب زندہ ہیں، ڈاکٹروں کا فیصلہ ہے کہ ابھی جان ہے لیکن اب آنکھوں سے نظر نہیں آ رہا ہے،

سکرات یعنی موت کی غشی طاری ہے، آنکھیں ہیں دکھائی نہیں پڑ رہا ہے آہ!
اکبر اللہ آبادی کو اللہ تعالیٰ جزائے خیر دے عجیب شاعر تھے تہجد گزار۔ اللہ
والے حج تھے، انہیں کا شعر ہے، فرماتے ہیں :-

قضا کے سامنے بیکار ہوتے ہیں جو اس اکبر

کھلی ہوتی ہیں گو آنکھیں مگر بینا نہیں ہوتیں

اب دریائے باصرہ ہے مگر نظر نہیں آ رہا ہے، چھوٹے چھوٹے بچے کہتے
ہیں ابو ذرا مجھے دیکھ تو لو۔ ابو کو نظر ہی نہیں آتا۔ بیوی کہتی ہے کہ ایک نظر
مجھے دیکھ لو میرے پیارے شوہر! شوہر صاحب کو کچھ نظر نہیں آتا۔ کان میں
بیوی آواز دیتی ہے کچھ سنائی نہیں دیتا اور زبان پر کباب شامی کی لذت کا
کچھ پتہ نہیں۔ زبان میں ادراک کی خاصیت ختم ہو گئی، اب چکھ نہیں سکتی ذائقہ
مفلوج ہو گیا۔ قوت لامسہ بھی ختم۔ اب ہاتھ سے پکڑ نہیں سکتا اور سونگھنے کی
بھی طاقت ختم ہر قسم کی طاقت ختم۔ قوت باصرہ، قوت سامعہ، قوت ذائقہ،
قوت لامسہ، قوت شامہ سب معطل ہو گئیں۔

موت کے اندھیروں میں کس چراغ سے نور ملتا ہے؟ | اب
اس

وقت مولانا رومی رحمۃ اللہ علیہ فرماتے ہیں کہ جس نے اپنی زندگی میں قلب کے
اندرا اللہ تعالیٰ کی محبت کا دریا حاصل کر لیا تو جب ان فانی دریاؤں پر بندھ پڑ
جائے گا تو دل میں اس وقت اس لافانی دریا کی حلاوت کا احساس ہوگا۔
جب جو اس خمسہ کی روشنیاں سمجھ جائیں گی تو دل میں اللہ تعالیٰ کے نور کی

سرج لائٹ جل جائے گی۔ مولانا رومی رحمۃ اللہ علیہ فرماتے ہیں کہ ہے

باد تندست و چراغ ابرے

زوبگیرانم چراغ دیگرے

اے دُنیا والو! موت کی آندھی تیز چل رہی ہے ہے

موت کی تیز و تند آندھی میں

زندگی کے چراغ جلتے ہیں

تو فرماتے ہیں ہے

باد تندست و چراغ ابرے

اے دُنیا والو! موت کی آندھی تیز چل رہی ہے اور زندگی کا چراغ

بہت کمزور ہے کسی وقت بھی بجھ سکتا ہے ہے

زوبگیرانم چراغ دیگرے

جلدی جلدی نماز روزہ کر کے، قرآن پاک کی تلاوت کر کے اور اللہ والوں

کی صحبت سے ایک دوسرا چراغ روح کے اندر جلاؤ تاکہ جب حواسِ خمسہ کے

یہ پانچوں چراغ گل ہوں تو اندر کا چراغ روشن ہو جائے اور آپ کو تنہائی

محسوس نہ ہو اور آپ ایک بڑی دولت لے کر جائیں جیسا کہ حضرت مولانا شاہ

ولی اللہ صاحب محدث دہلوی رحمۃ اللہ علیہ دہلی کی جامع مسجد میں فرماتے تھے

کہ اے مغل بادشاہ! جب تم مرو گے تو یہ تاج و سلطنت اور تخت تم سے چھین لیا

جائے گا کفن میں لپیٹ کر قبر میں ڈالا جائے گا اور جب ولی اللہ مرے گا،

اللہ کے یہاں جائے گا تو فرماتے ہیں کہ میں اللہ کی محبت کے جواہرات اپنے

ساتھ لے کر جاؤں گا۔

دلے دارم جو اہر پارہ عشق است تھویش

ولی اللہ شاہ دہلوی سینہ میں ایک دل رکھتا ہے جس کے اندر اللہ تعالیٰ کی محبت کے موتی لکھے ہوئے ہیں۔ بتاؤ تم زیادہ مالدار ہو یا۔

کہ دارد زیر گردوں میر سامنے کہ من دارم

اے سلاطینِ مغلیہ تم زیادہ رئیس و مالدار ہو یا شاہ ولی اللہ دہلوی مالدار ہے۔ پتہ چلے گا جس وقت روح نکلے گی، تو اللہ والوں کی روح جنوں نے دُنیا میں خوب اللہ کو یاد کیا اللہ کی محبت کے نور کا دریا لے کر جائے گی۔

شاہوں کے سر میں تاج گراں سے درو سا اکثر رہتا ہے

اور اہل صفا کے سینوں میں ایک نور کا دریا بہتا ہے

اللہ والوں کے سینوں میں ایک نور کا دریا بہتا ہے۔ اگر کسی کو اس میں کلام ہو تو بتائے، کیا حقیقت نہیں جو میں نے پیش کی ہے، کیا ایک دن یہاں سے جانا نہیں ہے؟ اس دُنیا کا نام دار الغرور اسی لیے رکھا گیا ہے کہ جس کو اپنا گھر سمجھتا ہے اس کو چھوڑ کر جانا پڑتا ہے۔

دوسری علامت: آخرت کی طرف توجہ و انابت

آخرت کو کسی وقت بھی وہ بھولنے نہ پاتے یہاں تک کہ اگر آپ چاہیں بھی کہ آج میں اللہ کو بھلا کر ان ٹیڈیوں کو دیکھ لوں تو یہ حال ہو جس کو حضرت خواجہ صاحب رحمۃ اللہ علیہ فرماتے ہیں۔

بھلاتا ہوں پھر بھی وہ یاد آئے ہیں
 ایسی نسبت اللہ تعالیٰ ہم سب کو عطا فرمادے۔ احقر کا شعر ہے
 کوئی کانٹا چُجھے اور ٹوٹ جائے
 اسی کا نام ہے دردِ محبت
 مگر دردِ دل تو اللہ والوں سے ملتا ہے جس سے آج کل ہم مستغنی اور غافل
 ہیں ایسی نسبت اللہ تعالیٰ ہم سب کو عطا کر دے کہ بھلاتا ہوں پھر بھی وہ یاد آئے ہیں پس جس کمال میں نور ہدایت
 داخل ہوتا ہے دنیا کے کنارے رہنے کے ساتھ ساتھ اللہ تعالیٰ کی یاد بھی اُسے ہر وقت تہی ہے محبت کا نٹا چُجھاؤ تا
 اللہ کی محبت پر میرا ایک شعر ہے
دردِ محبتِ اللہ کی عجیب تعبیر
 لوگ کہتے ہیں کہ ہر وقت ہم خدا

کو کیسے یاد کر سکتے ہیں؟ میں نے کہا کہ اگر آپ کے کانٹا چُجھ جائے تو سموسہ پا پڑ
 کھاتے وقت میں وہ درد ہے گا یا نہیں اور اگر نئی شادی کرو اور پہلی ہی رات
 ہو تو بھی اس کانٹے کے درد کو بھلا سکتے ہو؟ لہذا مجھ سے پوچھا گیا کہ اللہ تعالیٰ
 کی محبت کی تعریف کرو تو میں نے کہا کہ اس کی تعریف میں ایک شعر پیش کرتا ہوں
 کوئی کانٹا چُجھے اور ٹوٹ جائے

اسی کا نام ہے دردِ محبت
 اللہ تعالیٰ اپنی محبت کا ایسا درد عطا فرمائیں کہ سلاطین کے تخت و تاج بھی
 نیلام ہوتے ہوئے نظر آئیں اس کے قلب میں دنیا کے دولت مندوں کے دولت
 کی کوئی اہمیت نہ ہو، سموسہ اور پا پڑ نعمت سمجھ کر کھا لو مگر اس کے لیے جماعت کی
 نماز نہ چھوڑو اور اس کے لیے اللہ کو مت بھولو، نعمتوں کی وجہ سے نعمت دینے

چاروں اماموں کا اس پر اجماع ہے اور پچھ ریش بھی رکھنا واجب ہے اس کا کاٹنا بھی حرام ہے اور ٹخنہ مت چھپاؤ، جو لوگ اس کو چھپا لیتے ہیں اللہ کی نظر رحمت سے محروم ہو جاتے ہیں۔ مسلم شریف کی روایت ہے اور بخاری شریف کی روایت ہے کہ جتنا حصہ ٹخنہ چھپے گا، جہنم میں جائے گا اور حضرت حکیم الامت فرماتے ہیں کہ یہ جو تکبر کی قید ہے یہ قید واقعی ہے احترازی نہیں ہے۔ لہذا یہ دو تین مسئلے بھی بتا دیئے اور ناف سے گھٹنے تک چھپانا بھی ضروری ہے انگریزوں کو دیکھ کر آپ لوگوں کو نیکر نہیں پہننا چاہیے کہ جس سے گھٹنے سے اوپر کا حصہ نظر آتا ہے۔ انڈیا میں ایک صاحب نے کہا کہ ناف سے گھٹنے تک چھپانا شریعت نے کیوں فرض کیا کیونکہ جو چیز چھپانی ہے وہ تو لنگوٹ سے چھپ جاتی ہے میں نے کہا کہ جہاں فوجی افسران رہتے ہیں وہاں دُور دُور تک کیوں تار گھیر دیتے ہیں۔ حکومت یہ کہتی ہے کہ میرے میجر کو اور میرے کرنل کو کوئی تکلیف نہ پہنچا دئے تو شریعت کا یہ احسان ہے کہ اس نے دُور تک پردہ کر دیا تاکہ کسی کو گندے خیالات اور بُرائی اور شہوت کے خیالات نہ آجائیں اور مونچھوں کو اتار رکھو کہ اوپر کے لب کا کنارہ نظر آئے۔

تیسری علامت: موت سے پہلے موت کی تیاری

وَالْإِسْتِعْدَادُ لِلْمَوْتِ قَبْلَ نَزْوِلِهِ ہر وقت موت کی تیاری رکھے کہ معلوم نہیں کس وقت آجائے؟ موت آتی ہے تو کیا کسی کو بتا کر آتی ہے یا میر جنسی میں آتی ہے اس لیے ہمارے شیخ شاہ عبد الغنی رحمۃ اللہ علیہ فرماتے تھے کہ

نہ جانے بلا لے پیا کس گھڑی

بتاؤ بھائی، کہ کسی وقت بھی آسکتی ہے یا نہیں؟ کیا جوان نہیں مر رہے ہیں، جوان بھی جا رہے ہیں اور بڑھے بھی جا رہے ہیں اور بچے بھی۔ ناظم آباد کراچی میں ایک دل کا ڈاکٹر مریض کے دل کی حرکت کو شمار کر رہا تھا کہ خود اس کا ہارٹ فیل ہو گیا۔ دیکھا آپ نے کہ ڈاکٹروں کی ڈاک اور ٹرین بھی فاصلہ ہو جاتا ہے کہ ڈاک کہیں پڑی ہے اور ٹرینیں چلا گیا۔ بس اب دُعا کرو۔ اتنی دیر تک میں نے خطیب صاحب کی اجازت سے مضمون پورا کیا ہے ورنہ میں پہلے ہی ختم کر دیتا۔ بس مولانا مجھ کو دُعا بھی دے رہے ہیں آپ لوگ بھی مجھ کو دُعا دے دیں۔ کہو جزاک اللہ۔ دُعا کرو اللہ تعالیٰ لا عمل کی توفیق دے اور ہم سب کے سینے میں وہ دل داخل کر دے جو اولیاء اللہ کو عطا ہوتا ہے۔ اے اللہ! اپنے دوستوں کا دل ہمارے سینوں میں عطا فرما اور جو دل آپ سے غفلت کرے اس کو تبدیل فرما دیجئے۔ اے اللہ! اپنے درویش کی وہ دولت عطا فرما دے جو آپ اپنے دوستوں کو عطا فرماتے ہیں۔ اولیاء اللہ والی زندگی اے خدا! اپنے دوستوں کی زندگی اختر کو اور ہم سب کو عطا فرما دے اور میرے بچوں کو بھی آپ کے بچوں کو بھی عطا فرما دے۔ دوستو! یہی زندگی اصلی زندگی ہے جو اپنے مالک اور خالق اور پالنے والے پر فدا ہو جائے۔ وہ ظالم زندگی کیا زندگی ہے جو اپنے پیدا کرنے والے اور پالنے والے کے خلاف حرام لذتوں کو چوری چھپے امپورٹ کر رہی ہے! خدائے تعالیٰ اس خبیث زندگی سے ہم سب کو پاک فرما دے اللہ تعالیٰ ہمیں ایسا ایمان ایسا یقین عطا فرما دے ایسی محبت ہمیں عطا فرما دے کہ ہماری

زندگی اور ہماری اولاد اور ہمارے دوست احباب کی زندگی کی ہر سانس اے
خدا آپ پر فدا ہو اور ایک سانس بھی ہم آپ کو ناراض نہ کریں۔ دوستو بتاؤ زندگی
کی جو سانس اللہ کے غضب میں اللہ کی نافرمانی میں گذرتی ہے بتاؤ وہ مبارک
سانس ہے یا منحوس؟ جو اپنی زندگی کی ہر سانس کو اپنے اللہ پر فدا کرے اس
سے بہتر زندگی کس کی ہوگی۔ اے اللہ! اختر مسافر ہے اور آپ سے بھیک مانگتا
ہے مسافر کی دعا کا وعدہ ہے کہ آپ قبول فرمائیے ہیں لہذا اختر کو بھی اور میرے
سب دوستوں کو بھی جتنے حاضر ہیں اور جتنے غائب ہیں دوست احباب ہیں
سب کو ایمان اور یقین ایسی نسبت ایسی محبت نصیب فرما کہ ہم سب کی زندگی کی
ہر سانس آپ پر فدا ہو اور ایک سانس بھی ہم آپ کو ناراض نہ کریں اور آپ کے
غضب اور قہر کے اعمال سے حرام خوشیوں کی درآمدات پر، امپورٹنگ پر ہمیں
پوری پابندی عائد کرنے کی توفیق عطا فرمادے۔

وَصَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَّ اٰلِهِ وَصَحْبِهِ

اَجْمَعِينَ بِرَحْمَتِكَ يَا اَرْحَمَ الرَّاحِمِينَ ۝

عارفانہ کلام

حضرت اقدس مولانا شاہ حکیم محمد اختر صاحب امت برکاتہم

جاں بازی عشق

جاں دے دی میں نے ان کے نام پر
عشق نے سوچا نہ کچھ اسباب پر

انجام حُسن فانی

دوستو مرنا نہ ان گلف نام پر
خاک ڈالو گے انہیں اجسام پر

فنائیت حُسن عشق

اُن کا چراغ حُسن بھبھایہ بھی بجھ گئے
بلبل سے چشم نم گل افسرہ دیکھ کر

بہرہ کا جغرافیہ بدلنے سے عشق فانی کا زوال

اُدھر جغرافیہ بدلا ادھر تاریخ بھی بدلی
 نہ ان کی بٹری باقی نہ سیڑھی بٹری باقی

عشق مجازی عذابِ الہی

بتھورے دل پہ ہیں مغزِ دماغ میں کھونٹے
 بتاؤ عشقِ مجازی کے مزے کیا لوٹے

نزولِ سکینہ بر قلبِ عارف

میرے پینے کو دوستو! سُن لو
 آسمانوں سے مے اترتی ہے
 اس میکیہِ غیب سے کیا جام ملا ہے
 نے دُورِ مَجھ سے دستو دُنیا سے تنفر

سلسلہ مواظب حسنہ نمبر ۲۷



عارف باللہ حضرت اقدس مولانا شاہ حکیم محمد اختر صاحب دست برکاتہم

ناشر

کتاب خانہ مظہری

گلشن اقبال ۱ پوسٹ بکس ۱۱۱۸۲

کراچی نرضی ۳۹۹۲۱۷۶۳۸۱۸۱۱۲

نام عظمیت حفاظ کرام

مولف عارف بالله حضرت اقدس مولانا شاه حکیم محمد اختر صاحب دامت برکاتہم

ناشر

کتاب خانہ مظہری

گلشن اقبال ۱۔ پوسٹ بکس ۱۱۱۸۲

کراچی فون ۳۸۱۸۱۲-۶۳۹۹۲۱۷

فہرست

- ۴ عرض مرتب _____
- ۴ حافظ قرآن پاک کے لیے جنت کے دس پاسپورٹ _____
- ۵ حفاظ کرام کے ادب کا انعام _____
- ۶ قرآن پاک کا نام ادب سے لینا چاہیے _____
- ۶ حق تعالیٰ کی قدرتِ قاہرہ کا عظیم منظر _____
- ۸ قہار کی تعریف _____
- ۸ کونوا سے معیتِ صادقین کے دوام و استمرار پر استدلال _____
- ۹ شیخ کے انتقال کے بعد دوسرے شیخ سے تعلق ضروری ہے _____
- ۹ اصلاحِ زندہ شیخ سے ہوتی ہے اور اس کی مثال _____
- ۹ زندہ شیخ سے اصلاح کی مثنوی میں عجیب مثال _____
- ۱۱ ضرورتِ شیخ پر مثنوی میں دوسری مثال _____
- ۱۲ اِنَّا نَحْنُ نَزَّلْنَا فِيهَا صَيغَةَ جَمْعٍ نازل ہونے کا راز _____
- ۱۲ ناکساں پیش کساں سے آئند _____
- ۱۳ لَا تَثْرِيْبَ عَلَيْكُمْ الْيَوْمَ سے ایک اہم مسئلہ سلوک کا استنباط _____
- ۱۵ فَسْئَلُوا أَهْلَ الذِّكْرِ فِي اہل ذکر سے مراد علماء ہیں _____
- ۱۵ علماء کو اہل ذکر فرمانا ذکر کی تلقین ہے _____
- ۱۶ جملہ مدارس اہل حق کا اکرام و رعایت _____
- ۱۶ وَإِنَّا لَهُ لَحٰفِظُوْنَ قرآن پاک کی دائمی حفاظت کی دلیل ہے _____

- ۱۷ _____ اللہ کے مجرم کو کوئی پناہ نہیں دے سکتا
- ۱۸ _____ قرآن پاک کے علاوہ کسی آسمانی کتاب کی حفاظت کا وعدہ نہیں
- ۱۹ _____ حفاظتِ قرآن پاک کی خُدائی ذمہ داری کے منتخب افراد
- ۱۹ _____ قرآن پاک کے الفاظ و معانی دونوں کی حفاظت کا وعدہ ہے
- ۲۰ _____ آیتِ قرآنی سے مکاتبِ مدارس کے قیام کا ثبوت
- ۲۱ _____ کلام اللہ کے شرف و عظمت کا انوکھا اظہار
- ۲۱ _____ اُمت کے بڑے لوگ کون ہیں؟
- ۲۳ _____ حفاظِ قرآن اُمت کے بڑے لوگ ہیں!
- ۲۴ _____ امریکہ کے ڈگری یافتہ کی بدحالی کا سچا واقعہ
- ۲۴ _____ مدعیانِ تہذیب کی پستی و بدحالی
- ۲۵ _____ اہل اللہ کی بلندی و سرستی
- ۲۶ _____ حَمَلَةُ الْقُرْآنِ اور اصْحَابُ اللَّيْلِ کا ربط
- ۲۶ _____ حفاظِ قرآن پاک کے لیے تہجد کی اہمیت
- ۲۷ _____ تہجد کا آسان طریقہ
- ۲۸ _____ سونے سے پہلے نمازِ تہجد کی شرعی دلیل
- ۲۹ _____ صلوٰۃ تہجد بعدِ عشاء کی دلیل باحدیث
- ۳۰ _____ نمازِ اوایین کا آسان طریقہ
- ۳۰ _____ بچوں کو بعدِ عشاء تہجد کی مشق
- ۳۱ _____ شیخ کا ایک ادب
- ۳۱ _____ اِنَّا لِلّٰہِ کی نعمت صرف حضور صلی اللہ علیہ وسلم کی اُمت کو عطا کی گئی

عرض مرتب

اس سال ۱۴۱۶ھ میں ری یونین کے احباب کے اصرار پر حضرت مولانا شاہ حکیم محمد اختر صاحب دامت برکاتہم نے ری یونین کا سفر فرمایا۔ حضرت والا کا ری یونین کا یہ تیسرا دورہ تھا۔ وہاں کے شہر سینٹ پیر (St Pierre) کی مسجد اطیب المساجد سے ملحق مدرسہ اطیب المدارس میں جناب مولانا قاری یعقوب صاحب کے دو شاگردوں نے حفظِ قرآنِ پاک مکمل کیا۔ قاری یعقوب صاحب زید مجدہم حضرت والا کے متوسلین میں ہیں انہوں نے حضرت والا سے درخواست کی کہ ختمِ قرآنِ پاک کی تقریب میں حضرت والا نصیحت کے چند کلمات ارشاد فرمادیں۔ چنانچہ ۱۶ ذیقعدہ ۱۴۱۶ھ مطابق ۵ اپریل ۱۹۹۶ء بعد نمازِ جمعہ ۲ بجے دوپہر اطیب المساجد میں قرآنِ پاک کی عظمت اور حفاظِ کرام کی فضیلت پر حضرت والا دامت برکاتہم نے ارشادات فرمائے جو مختصر لیکن مدلل و جامع اور عمل کی ترغیبِ عاشقانہ کے حامل تھے جس سے خواہں و عوام سب نہایت متاثر ہوئے اور ڈابھیل کے حضرت مولانا مفتی اسماعیل بیات صاحب دامت برکاتہم بھی جو ری یونین سفرہ رتشریف لاتے ہوئے تھے اس تقریب میں تشریف فرما تھے و عظ کی بہت قدر دانی و تحسین فرمائی اور وہاں کے احباب کی خواہش پر اس و عظ کو جس کا نام عظمتِ حفاظِ کرام تجویز کیا گیا شایع کیا جا رہا ہے۔ حق تعالیٰ شرفِ قبولِ عطا فرمائیں اور صدقہ جاریہ فرمائیں اور حضرت والا کے فیوض و برکات کو قیامت تک باقی فرمائیں! آمین بِحَمْدِ سَيِّدِ الْمُرْسَلِينَ عَلَيْهِ الصَّلَاةُ وَالسَّلَامُ وَعَلَىٰ آلِهِ وَصَحْبِهِ أَجْمَعِينَ۔

اختر سید عشرت جمیل میر غفرلہ

خادمِ حضرت مولانا شاہ حکیم محمد اختر صاحب دامت برکاتہم

بِسْمِ اللّٰهِ الرَّحْمٰنِ الرَّحِیْمِ

عظمتِ حفاظِ کرام

الْحَمْدُ لِلّٰهِ وَكَفَى وَسَلَّمَ عَلَىٰ عِبَادِهِ الَّذِينَ اصْطَفَىٰ اَمَا بَعْدُ
فَقَدْ قَالَ اللّٰهُ فَاَعُوْذُ بِاللّٰهِ مِنَ الشَّيْطٰنِ الرَّجِیْمِ ۝ بِسْمِ اللّٰهِ
الرَّحْمٰنِ الرَّحِیْمِ ۝ اِنَّا نَحْنُ نَزَّلْنَا الذِّكْرَ وَاِنَّا لَهٗ لَحٰفِظُوْنَ
قَالَ رَسُوْلُ اللّٰهِ صَلَّى اللّٰهُ تَعَالٰی عَلَیْهِ وَسَلَّمَ اَشْرَفُ اُمَّتِیْ
حَمَلَةُ الْقُرْآنِ وَاَصْحَابُ اللَّیْلِ (جامع صغیر صفحہ ۳۱، جلد ۱)

حافظِ قرآنِ پاک کے لیے جنتِ کس دس پاسپورٹ

قیامت کے دن حافظِ قرآن باعمل کو بقول وبعنوان میرے شیخ حضرت مولانا شاہ ابرار الحق صاحب دامت برکاتہم جنت میں جانے کے لیے گیارہ پاسپورٹ ملیں گے۔ ایک پاسپورٹ سے تو حافظِ قرآن باعمل خود جائے گا اور دس پاسپورٹ اس کو اور ملیں گے کہ اپنے خاندان میں سے وہ ان لوگوں کا انتخاب کرے جن کے لیے دوزخ کا فیصلہ ہو چکا ہوگا۔ ان لوگوں میں سے جن دس لوگوں کو وہ چاہے گا اپنی مرضی سے منتخب کر کے جنت میں لے جائے گا۔ جس کو چاہے انتخاب کر لے۔ اسی لیے بزرگوں نے فرمایا کہ حافظِ قرآن بچوں کا ادب کرو تاکہ قیامت کے دن وہ تمہارا انتخاب کر سکیں۔ اگر آپ نے ان کا مذاق اڑایا، انہیں خفیر سمجھا،

ان کی تحقیر اور استخفاف کیا تو قیامت کے دن ایسے لوگوں کا یہ انتخاب نہیں کریں
کے لہذا حافظِ قرآن بچوں کا ادب بزرگوں کا تعامل رہا ہے۔ اس سلسلہ میں ایک
سچا واقعہ آپ کو سناتا ہوں۔

حفاظِ کرام کے ادب کا انعام

مدینہ شریف میں مولانا آفتاب عالم
نے اپنے والد ماجد حضرت مولانا

بدر عالم صاحب مصنفِ ترجمان السنۃ کے حالات میں بیان کیا اور اس وقت
میرے شیخ حضرت مولانا شاہ ابرار الحق صاحب دامت برکاتہم بھی موجود
تھے کہ میرے والد کی قبر کو حکومتِ سعودیہ نے چھ چھ ماہ کے بعد تین مرتبہ
کھودا تاکہ اس کی جگہ دوسرا مردہ دفن کیا جائے لیکن دیکھا کہ بڑے میاں صحیح سلامت
موجود ہیں، جُشْتَةُ لَمْ تَتَغَيَّرْ جِسْمٌ فِيهَا بَدَلٌ لَمْ يَتَغَيَّرْ جِسْمٌ فِيهَا بَدَلٌ
ابھی دفن ہوتے ہیں وَ كَفَنُهُ لَمْ يَبْدَلْ اور کفن بھی پُرانا نہیں ہوا تھا جیسے
ابھی کا ہے۔ ان کو یہ مقام کیسے ملا؟ مولانا آفتاب عالم صاحب نے اپنا گمان
ظاہر کیا کہ میرے والد صاحب کا ایک خاص عمل یہ تھا کہ وہ حافظِ قرآن بچوں کی
طرف پیر نہیں کرتے تھے اگرچہ معمر تھے بڑے عالم تھے اور اس عمل کی وجہ یہ
بیان کرتے تھے کہ جس طرف قرآن شریف رکھا جاتا ہے ادھر پاؤں نہیں کرنا
چاہیے تو جس کے سینہ میں قرآنِ پاک ہے، جو سینہ حاملِ قرآنِ پاک ہے اس
کی طرف پاؤں کرنا بجلا خلافِ ادب نہ ہوگا؟ ایسا معلوم ہوتا ہے کہ اس ادب
کی برکت سے مولانا پر یہ فضلِ عظیم ہو گیا کہ ان کا جسم بھی محفوظ کر دیا گیا۔

قرآن پاک کا نام ادب سے لینا چاہتے

بعض لوگ کہتے ہیں کہ
قرآن اٹھالانا میں کہتا

ہوں قرآن پاک قرآن شریف یا قرآن مجید کہنا چاہتے جبکہ اللہ تعالیٰ نے قرآن کے ساتھ مجید نازل فرمایا اور ہم بغیر القاب شرف و بزرگی کے نام لیں کتنی بے ادبی کی بات ہے۔ پاکستان ہندوستان کے بعض شہروں میں جہاں اولیاء اللہ دفن ہیں ان شہروں کا نام اگر آپ بغیر شریف لگاتے ہیں تو پٹائی ہو جائے تو دوستو! قرآن شریف کہیے مکہ شریف کہیے، مدینہ شریف کہیے۔ خالی یوں کہنا کہ میں مدینہ گیا تھا، مناسب نہیں۔ مدینہ طیبہ، مدینہ منورہ، مدینہ پاک یا مدینہ شریف کہنا چاہیے۔

حق تعالیٰ کی قدرتِ قاہرہ کا عظیم مظہر

ابھی کراچی سے
آتے ہوئے ہیں

نے عرض کیا تھا کہ اللہ تعالیٰ نے دنیا کا یہ گولہ چوبیس ہزار میل کا بنایا ہے جس میں پانی بھی ہے، زمین بھی ہے، پہاڑ بھی ہیں، سمندر بھی ہے اور پانی بھی گولہ ہے کیونکہ زمین کے گولہ پر ہے تین حصہ پانی اوپر سے نیچے تک زمین کی گولائی میں پھیلا ہوا ہے اور زمین کے گولہ کی کوئی سپورٹنگ بھی نہیں، فضا میں معلق ہے اور یہ پورٹنگ سائنس دانوں نے اب کی ہے مگر ہم کو چودہ سو برس پہلے سرور عالم صلی اللہ علیہ وسلم نے خبر دے دی اور اللہ تعالیٰ نے قرآن پاک میں نازل فرمایا: **وَمِنْ آيَاتِهِ أَنْ تَقُومَ السَّمَاءُ وَالْأَرْضُ بِأَمْرِ اللَّهِ** اللہ کے حکم سے آسمان و زمین قائم ہیں، کوئی ستون، کوئی کھمبا نہیں ہے جس پر ٹکے ہوئے ہوں۔ وہ زمانہ

گیا جب دادی اماں اور نانی اماں کہتی تھیں کہ بیٹا یہ دُنیا کا گولہ جو ہے یہ بیل کے ایک سینگ پر ہے۔ سال بھر جب زمین کا وزن اٹھائے اٹھائے تھک جاتا ہے تو سینگ بدلتا ہے دُنیا کو دوسرے سینگ پر رکھتا ہے تو زلزلہ آجاتا ہے۔ لَاحَوْلَ وَلَا قُوَّةَ إِلَّا بِاللّٰهِ لیکن اب تو جہاز نیچے سے اُوپر اڑ کر آجاتا ہے دیکھ لیا کہ کوئی بیل وغیرہ نہیں ہے۔ اللہ تعالیٰ نے خلا میں چوبیس ہزار میل کے گولہ کا وزن معلق کیا ہوا ہے ہم فضا میں ایک ہلکا سا رومال چھوڑ دیتے ہیں تو گر جاتا ہے لیکن چوبیس ہزار میل کا گولہ اللہ کے حکم سے فضا میں قائم ہے۔ جو اللہ اتنا بڑا گولہ زمین کا بغیر ستون بغیر کھمبا اور پلر کے قائم کر سکتا ہے وہ ہمارے دل کو بھی قائم کر سکتا ہے صراطِ مستقیم پر۔ حضرت اُمّ سلمہ رضی اللہ تعالیٰ عنہا سے جب پوچھا گیا کہ اے ہماری ماں حضور صلی اللہ علیہ وسلم جب آپ کے گھر میں ہوتے تھے تو کیا دُعا پڑھتے تھے۔ حضرت اُمّ سلمہ رضی اللہ عنہا نے فرمایا کہ آپ اکثر یہ دُعا پڑھا کرتے تھے يَا مُقَدِّبَ الْقُلُوبِ ثَبِّتْ قَلْبِي عَلٰی دِيْنِكَ (ترمذی جلد ۲، صفحہ ۱۹۲) اے دلوں کو بدلنے والے ہمارے دل کو دین پر قائم فرما کیونکہ قلب کے معنی ہی بدلنے کے ہیں قلب اپنی فطرت کے اعتبار سے اپنی نعت کے اعتبار سے بدلنے کا دوسرا نام ہے اسی سے انقلاب کا نعرہ لگا ہے انقلاب کے معنی ہیں بدل جانا، تبدیلی آجانا۔ جب قلب کے معنی بدلنے کے ہیں تو معلوم ہوا کہ قلب اپنی فطرت کے اعتبار سے بدلنے والا ہے اور ہر وزنی چیز اپنی فطرت کے اعتبار سے گرنے والی ہے جیسے کہ ابھی یہ رومال گر گیا لیکن اگر اپنی فطرت کے خلاف کوئی وزنی چیز نہیں گر رہی ہے تو یہ دلیل ہے کہ اس کے پیچھے کوئی زبردست طاقت ہے جو اس وزن کو اس

کی فطرت کے خلاف کرنے سے بچائے ہوتے ہے اور فضا میں معلق کیے ہوئے ہے۔ جس چیز میں کرنے کی عادت، کرنے کی فطرت کرنے کی خاصیت ہے اس کو نہ کرنے دینا یہ زبردست قدرتِ قاہرہ اور زبردست طاقت کی علامت اور کھلی ہوئی دلیل ہے۔ یہ اللہ تعالیٰ کی قدرتِ قاہرہ ہے۔

قہار کی تعریف
 قہار کی تعریف مفسرین اور علمائے یہ کی ہے :
 الَّذِي يَكُونُ لَهُ كُلُّ شَيْءٍ مُّسَخَّرًا تَحْتَ
 قُدْرِهِ وَقَضَاةٍ وَقُدْرَتِهِ قہار وہ ذات ہے کہ ساری کائنات جس کی قدرت کے تحت ہے، کائنات کی ہر شے اس کی طاقت و قضاہ و قدر کے تحت مسخر ہے، ہر چیز اس کے قبضہ قدرت میں ہے۔

تو حضور صلی اللہ علیہ وسلم نے یہ دُعا ہمیں سکھا دی جس کا ترجمہ گویا یہ ہوا کہ اے اللہ قلب کی فطرت بدلنے کی ہے ذرا سی دیر میں بایزید بسطامی اور ذرا سی دیر میں ننگِ نرید، گھڑی میں اولیا، گھڑی میں بھوت۔ اے اللہ ایسے بدلنے والے قلب کو آپ دین پر قائم فرما دیجئے کہ دین سے کبھی نہ پھرے۔ بھوت پر ایک لطیفہ یاد آگیا۔ الہ آباد میں مولانا قمر الزمان صاحب ہیں جو بخاری شریف پڑھنے والے بڑے عالموں میں شمار ہوتے ہیں۔ گجرات میں بھی ان کا سفر ہوتا رہتا ہے۔

کُونُوا سَعَادَاتٍ قَيْنِ كَوْمِ وَاسْتَمِرُّوا عَلَى سَدِّ لَالِ | میری
 الہ آباد

میں تقریر تھی جس میں میں نے عرض کیا کہ : کُونُوا مَعَ الصُّدِّ قَيْنِ میں
 کُونُوا امر ہے اور امر بنتا ہے مضارع سے مضارع میں دوزمانہ ہوتا ہے

حال اور استقبال۔ لہذا کونوا کا مطلب یہ ہوا کہ موجودہ حال میں بھی اللہ والوں کے ساتھ رہو اور اگر ان کا انتقال ہو جائے تو دوسرا مربی تلاش کرو، ہمیشہ ساری زندگی استمرار اللہ والوں کے ساتھ رہو۔ مضارع میں تجدد استمراری کی شان ہوتی ہے اور مضارع سے امر بنتا ہے اور مشتق میں اپنے مصدر کی خاصیت ہوتی ہے۔ پس کونوا میں بھی تجدد استمراری کی شان ہے لہذا کونوا مع الصدقین کا مطلب یہ ہوا کہ حال میں بھی اہل اللہ کے ساتھ رہو اور مستقبل میں بھی اہل اللہ کے ساتھ رہو تمہاری زندگی کے ہر زمانہ میں اہل اللہ کی معیت کا استمرار ہو۔

اس بات پر مولانا کو اتنا وجد آیا کہ فرمایا کہ میں تو تمہاری تقریر سے مبہوت ہو گیا کہ ہمارے اکابر نے جو فرمایا کہ شیخ اول کے انتقال کے بعد دوسرے شیخ و مربی کو تلاش کرو اس کا مقصد یہی ہے کہ اہل اللہ کی صحبت استمرار حاصل رہے جو کہ کونوا سے ثابت ہو گیا لیکن آج تک اس طرف ہمارا ذہن نہیں گیا تھا۔ اور اس سے یہ بھی معلوم ہوا کہ ہمارے اکابر کے ارشادات قرآن و حدیث سے منقبتس ہوتے ہیں۔ جب احقر نے اپنے شیخ حضرت شاہ ابرار اسی صاحب دامت برکاتہم سے مولانا قمر الزمان صاحب کا یہ قول نقل کیا جو انہوں نے فرمایا تھا کہ میں تو تمہاری تقریر سے مبہوت ہو گیا تو حضرت والا نے مزاحاً فرمایا کہ سکر کرو کہ مبہوت ہی ہوتے اگر مبہوت کا میم ہٹا دیتے تو کیا ہو جاتے۔ یہ ہیں ہمارے اکابر جو مزاح اور خوش طبعی بھی کرتے ہیں جو عین مذاق سنت ہے۔ امر کونوا سے معلوم ہوا کہ زندگی کے ہر دور میں صحبت اہل اللہ ضروری ہے۔

شیخ کے انتقال کے بعد دوسرے شیخ سے تعلق ضروری ہے

لہذا حضرت حکیم الامت تھانویؒ نے اور سات سو برس پہلے مولانا رومیؒ نے فرمایا کہ شیخ اول کے انتقال کے بعد دوسرا زندہ شیخ تلاش کرو کیونکہ مردہ شیر سے بہتر زندہ بلی ہے۔ یہ مولانا رومیؒ کا ارشاد ہے۔ چنانچہ شیخ اول کے بعد جن لوگوں نے کسی دوسرے مرئی کی صحبت اختیار نہیں کی ان کے حالات میں زوال آ گیا۔ آہستہ آہستہ وہ انوار و برکات ختم ہو گئے اور وہ مصلح تو کیا رہتے صالح بھی نہ رہے۔

اصلاح زندہ شیخ سے ہوتی ہے اور اس کی مثال جیسے خاندانی

ڈاکٹر کا انتقال ہو جائے تو کیا آپ اس ڈاکٹر کی قبر سے علاج کرائیں گے وہ مردہ ڈاکٹر کیا قبر سے نکلشن لگائے گا یا آپ زندہ ڈاکٹر کو تلاش کریں گے۔ اس لیے تمام اکابر کا اس پر اجماع ہے کہ شیخ اول کے انتقال کے بعد دوسرا شیخ تلاش کرنا ضروری ہے۔

زندہ شیخ سے اصلاح کی مثنوی میں عجیب مثال اور مولانا رومیؒ سات سو برس

پہلے فرماتے ہیں کہ جیسے کوئی آدمی کنویں کے اوپر کھڑا ہوا اپنی ڈول سے کنویں میں گری ہوئی ڈولوں کو نکال رہا ہو۔ اس کی ڈول میں کانٹے لگے ہوتے ہیں ان کانٹوں میں پھنسا پھنسا کر گری ہوئی ڈولوں کو کنویں کے باہر نکال رہا ہے لیکن اس کا انتقال ہو گیا تو اب اس کی ڈول بھی ان ہی ڈولوں میں گر گئی۔ اب اس ڈول میں

یہ صلاحیت نہیں رہی کہ وہ دوسری ڈولوں کو اٹھا کر کنویں کے باہر کر دے کیونکہ اس کا رابطہ اس شخص سے منقطع ہو گیا جو اوپر کنویں کے باہر کھڑا تھا۔

مولانا رومی فرماتے ہیں جو اللہ والا تربیت و ارشاد کے منصب پر قائم رہنے کی صلاحیت رکھتا ہے اس کے اندر دو خاصیت ہونا چاہیے۔ (۱) گری ہوئی ڈولوں کے اندر اس کا جسم ہو یعنی مرتبہ جسم میں وہ عالم اجسام میں ہے اور (۲) مرتبہ رُوح میں وہ دُنیا کے کنویں سے اُوپر ہو، اپنے قلب جاں سے اللہ تعالیٰ کے ساتھ اس کا انتہائی قوی تعلق ہو اور جسم کے اعتبار سے وہ دنیا میں بھی ہو۔ اگر رُوح کا جسم سے تعلق منقطع ہو گیا تو اب اس جسم میں وہ خاصیت نہیں رہے گی کہ وہ تربیت و ارشاد و اصلاح کا کام نہیں کر سکتا۔ لہذا اب دوسرے شیخ کی جستجو کرنا چاہیے۔

اور دوسری
مثال مولانا

ضرورت شیخ پر مثنوی میں دوسری مثال

رومی رحمۃ اللہ علیہ نے یہ دی ہے کہ ایک شخص قید خانہ میں ہے تو کیا ایک قیدی دوسرے قیدی کو چھڑا سکتا ہے کیا اس کی ضمانت لے سکتا ہے۔

کے دہر زندانے در قمت ناص

مرد زندانی واگیر را حلاص

ایک قیدی دوسرے قیدی کو رہائی نہیں دلا سکتا، اس کی ضمانت نہیں لے سکتا۔ رہائی دلانے کے لیے کوئی قید خانہ کے باہر سے آنا چاہیے جو اس کی ضمانت لے گا۔ جن کے قلب جاں شہوتِ نفسانیہ سے اور بُری خواہشات کے قید و بند سے آزاد ہو چکے ہیں وہ ان لوگوں کی اصلاح کر سکتے ہیں جو شہوتوں اور بُری

خواہشوں کے مقید اور گرفتار ہیں۔

إِنَّا نَحْنُ نَزَّلْنَا فِي صَيْغَةٍ جَمْعٍ نَازِلٌ هُوَ نَزْلٌ فِي كَارِزٍ

اس وقت ایک آیت شریفہ کی تلاوت کی اور ایک حدیث شریف پڑھ کر سنائی آیت کا ترجمہ یہ ہے کہ اے انسانو! ہم نے قرآن نازل کیا ہے۔ إِنَّا نَحْنُ نَزَّلْنَا الذِّكْرَ اب اگر کوئی کہے کہ اللہ میاں تو ایک ہیں اِنَّا نازل ہونا چاہیے تھا لیکن واحد کے لیے جمع کا صیغہ نَحْنُ کیوں نازل فرمایا۔ علامہ آلوسی السید محمود بغدادی رحمۃ اللہ علیہ تفسیر روح المعانی میں اس کی وجہ بیان فرماتے ہیں کہ سلاطین کی گفتگو کا یہی انداز ہوتا ہے کہ ہم نے یہ قانون جاری کیا ہے۔ وہ میں نہیں کہتے، واحد کا صیغہ استعمال نہیں کرتے وجہ کیا ہے تَفْخِيمًا لِشَانِهِ یعنی اپنی شان کی عظمت کی وجہ سے اللہ تعالیٰ نے نَحْنُ نازل فرمایا اِنَّا نازل نہیں فرمایا۔ إِنَّا نَحْنُ نَزَّلْنَا الذِّكْرَ ہم نے یہ قرآن نازل کیا ہے۔ یہ عظمتِ شانِ حق ہے، حق تعالیٰ کی عظمت کا عنوان ہے بادشاہ ہمیشہ ایسے ہی بولتے ہیں۔ آج کل کے لیچر قسم کے بادشاہ نہیں۔ پُرانے زمانہ کے جو صحیح بادشاہ ہوتے تھے ان کا اندازِ تکلم بھی ہوتا تھا اور قرآن پاک تو حکمِ اسماکین کا کلام ہے لہذا کلام اللہ تمام کلاموں کا بادشاہ ہے پھر اس کی کیا شان ہوگی جبکہ ذبیوی بادشاہوں کے کلام کی بلکہ ان کے خادموں کے کلام کی بھی کیا شان ہوتی تھی۔

میرے شیخ شاہ عبد الغنی صاحب
رحمۃ اللہ علیہ نے فرمایا کہ ایک بادشاہ

ناکساں پیش کساں می آیند

نے اپنے خادمِ رمضان سے کہا کہ رمضان گساں می آئندے رمضان میرے پاس مکھیاں آرہی ہیں یعنی مجھے مکھیاں لگ رہی ہیں۔ اس خادم کی صلاحیت قابلیت کو دیکھو اس نے جواب دیا کہ حضور ناکساں پیش کساں می آئند۔ نالائق لائق کے پاس آرہی ہیں۔ آپ تو لائق ہیں یہ مکھیاں نالائق ہیں۔ یہ نالائق کہاں جائیں گئیں؟ لائق ہی کے پاس تو آئیں گئیں۔ اللہ مولانا رومی کو جزائے خیر دے جنہوں نے ہم لوگوں کو یہی سکھایا کہ تم اللہ سے یوں ہی کہو کہ اے اللہ ہم تو نالائق تھے لہذا ہم سے نالائق اعمال ہو گئے۔

آں چنین کردم کہ از من می سزید
ہم نے وہی کام کیا جس کے ہم اہل تھے، ہم سے گناہ ہو گیا، نالائق ہی ہو گئی کیونکہ ہم نالائق تھے تو ہم سے نالائقی ہو گئی۔

تا چنین سیل سیاہی درد سید
یہاں تک کہ اندھیروں کے سیلاب آگئے، ہمارے گناہوں کے اندھیرے ہم پر چھا گئے۔ اس کے بعد مولانا فرماتے ہیں کہ خدا سے یوں کہو
اے خدا آں کن کہ از تومی سزد
کہ زہر سُوراخ مارم می گزد
اے اللہ میرے ساتھ وہ معاملہ کیجئے جو آپ کے لائق ہے یعنی مجھے معاف کر دیجئے کہ میرے نفس کا سانپ مجھے ہر سُوراخ سے ڈس رہا ہے۔
اے اللہ جب آپ کے نبی رحمت صلی اللہ علیہ وسلم میں یہ شان ہے اور حضرت یوسف علیہ السلام میں یہ شان ہے کہ جب بھائیوں نے کہا کہ اے یوسف

اب آپ ہمارے ساتھ کیا معاملہ کریں گے تو حضرت یوسف علیہ السلام نے فرمایا
 لَا تَثْرِيْبَ عَلَيْكُمْ الْيَوْمَ کہ تم پر آج کوئی الزام نہیں ہم نے سب معاف
 کر دیا! اور حضور صلی اللہ علیہ وسلم سے جب مکہ کے کافروں نے پوچھا کہ آج تو مکہ
 فتح ہو گیا اب آپ ہمارے ساتھ کیا معاملہ کریں گے تو حضور صلی اللہ علیہ وسلم
 نے فرمایا کہ میں وہی معاملہ کروں گا جو حضرت یوسف علیہ السلام نے اپنے
 بھائیوں سے کیا تھا اور فرمایا تھا لَا تَثْرِيْبَ عَلَيْكُمْ الْيَوْمَ۔ اے اللہ
 جب آپ کے انبیاء میں رحمت کی یہ شان ہے تو اے اللہ آپ تو خالقِ انبیاء۔
 ہیں آپ کی شانِ رحمت کیا ہوگی؟ اس کا کون اندازہ کر سکتا ہے!

لَا تَثْرِيْبَ عَلَيْكُمْ الْيَوْمَ سے ایک اہم مسئلہ سلوک کا استنباط

اس پر حکیم الامت مجدد ملت مولانا تھانوی نے ایک مسئلہ تصوف بیان فرمایا کہ جو
 اللہ والے ہوتے ہیں وہ مخلوق کے جھگڑوں میں نہیں پڑتے تاکہ اپنے وقت کو
 خالق کی عبادت میں مشغول رکھیں لہذا ان کی نظر عرشِ عظم پر ہوتی ہے الَّذِي
 يَنْظُرُ اِلَى مَجَارِي الْقَضَاءِ لَا يُفْنِي اَيَّامَهُ بِمُخَاصَمَةِ النَّاسِ
 اولیاء اللہ وہ ہیں جو فیصلہ جاری ہونے کی جگہ پر یعنی عرشِ عظم پر نظر رکھتے ہیں
 وہ اپنی زندگی کے ایام کو مخلوق کے جھگڑوں میں ضایع نہیں کرتے مخلوق کے
 جھگڑوں میں جو پھنسا اس کا دل اللہ کے قابل کہاں رہتا ہے۔ یہ بیان القرآن
 کے حاشیہ مسائل سلوک کی عربی عبارت نقل کر رہا ہوں الَّذِي يَنْظُرُ
 اِلَى مَجَارِي الْقَضَاءِ لَا يُفْنِي اَيَّامَهُ بِمُخَاصَمَةِ النَّاسِ بَلْ يَقُولُ

لَا تَثْرِيْبَ عَلَيْكُمْ الْيَوْمَ - جس کی نظر اللہ پر ہوتی ہے وہ مخلوق کے جھگڑوں میں اپنے اوقات ضائع نہیں کرتا بلکہ کہتا ہے کہ جاؤ سب معاف کر دیا اور اپنا دل بچا کر اللہ کو پیش کرتا ہے۔

فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ |

تو اللہ سبحانہ و تعالیٰ نے جمع کے صیغہ سے نازل فرمایا: إِنْ كُنْتُمْ لَا تَعْلَمُونَ | الذِّكْرُ - کہ ہم نے ذکر کو نازل کیا۔ یہاں پر میرے شیخ حضرت شاہ عبد الغنی صاحب پھولپوریؒ ایک عجیب علم عظیم بیان فرمایا کرتے تھے کہ اللہ تعالیٰ نے علماء کو اہل ذکر فرمایا ہے اور قرآن شریف کو ذکر فرمایا ہے تو معلوم ہوا کہ علماء کو زیادہ تلاوت کرنی چاہئے اور فرماتے تھے کہ جو عالم اللہ کو یاد نہ کرے وہ عالم نہیں ہے بلکہ ظالم ہے کیونکہ اللہ تعالیٰ نے علماء کا نام اہل ذکر رکھا ہے فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اگر تم لا تعلمون ہو تو یَعْلَمُونَ لوگوں سے پوچھو جن کو اہل ذکر سے تعبیر فرمایا۔ علامہ آلوسیؒ فرماتے ہیں کہ: الْمُرَادُ بِأَهْلِ الذِّكْرِ الْعُلَمَاءُ بِأَخْبَارِ الْأُمَمِ السَّالِفَةِ إِنْ كُنْتُمْ لَا تَعْلَمُونَ | مراد علماء ہیں جو تمام ائمہ سالفہ کے حالات سے باخبر ہیں۔

علماء کو اہل ذکر فرمانا ذکر کی تلقین ہے |

میرے شیخ فرماتے تھے کہ جن کو اللہ تعالیٰ اہل ذکر فرمادیں کہ یہ ہم کو یاد کرنے والے لوگ ہیں جن کے علم کی تعبیر ذکر سے ہوتی ہو وہ عالم بھی اگر مالک کو کم یاد کرے تو وہ عالم ہے یا ظالم ہے

اور ہمزہ سے آلم ہونا تو بہت آسان ہے، الم پہنچانا، ایک دوسرے کو اذیت پہنچاتے ہیں حالانکہ ہمیں آپس میں محبت سے رہنا چاہیے ہر مدرسہ والے کو دوسرے مدرسہ کا بھی خیال رکھنا چاہیے۔

میرے شیخ شاہ
ابرار الحق صاحب

جملہ مدارس اہل حق کا اکرام و رعایت

فیصل آباد میں ایک مدرسہ میں تشریف لے گئے تو وہاں لکھا ہوا تھا کہ زکوٰۃ و خیرات و صدقات ہمارے مدرسہ میں دیجئے۔ یہاں بہترین مستحق طلباء موجود ہیں۔ حضرت نے فرمایا کہ ایسا نہ لکھنا چاہیے جتنے اہل حق مدارس ہیں سب ہمارے ہیں، اللہ کا دین ہمارا ہے، رسول اللہ صلی اللہ علیہ وسلم ہمارے ہیں، قرآن پاک ہمارا ہے لہذا یوں لکھو کہ زکوٰۃ، خیرات و صدقات ہمارے مدرسہ میں بھی جمع کرائے جاسکتے ہیں۔ لفظ بھی کا اضافہ کر دیجئے ورنہ ہندوستان میں ایک مدرسہ والے نے لکھا کہ ہمارے مدرسہ میں جو خیرات دے گا اس کو سات قسم کا ثواب ملے گا۔ تو دوسرا مدرسہ قریب میں تھا اس نے لکھا کہ ہمارے یہاں اگر جمع کرو گے تو آٹھ قسم کا ثواب ملے گا۔

وَإِنَّا لَهُ لَحَافِظُونَ قرآن پاک کی دائمی حفاظت کی دلیل ہے

تو اللہ سبحانہ تعالیٰ نے نزولِ قرآن کی نسبت اپنی طرف فرما کر یہ فرمایا: وَإِنَّا لَهُ لَحَافِظُونَ اور جملہ اسمیہ سے فرمایا۔ جملہ اسمیہ سے جو بات بتائی جاتی ہے اس میں ثبوت اور دوام ہوتا ہے اور جملہ فعلیہ حدوث کے لیے استعمال ہوتا ہے۔

تو اللہ تعالیٰ نے قرآن پاک کی حفاظت کو جملہ اسمیہ سے بیان کر کے قیامت تک کے انسانوں کو آگاہ فرمادیا کہ سارا عالم مل کر میرے اس کلام کو نقصان نہیں پہنچا سکتا اس کی حفاظت جملہ اسمیہ سے نازل کر رہا ہوں۔ وَ اِنَّآ لَهٗ لَحٰفِظُوْنَ لہذا ہم دو اٹا اس کی حفاظت کریں گے اور جسے اللہ رکھے اسے کون چکھے اور جسے اللہ نہ رکھے اسے ساری دنیا چکھے۔ یہ دوسرا جملہ میرا بڑھایا ہوا ہے۔ اردو کے محاورات میں ہر ایک کو ترمیم کا حق ہے مخلوق کے کلام میں دوسرا مخلوق ترمیم کر سکتا ہے مشہور محاورہ یہ ہے کہ جس کو اللہ رکھے اس کو کون چکھے اور میرا اضافہ یہ ہے کہ جس کو اللہ نہ رکھے اس کو ساری دنیا چکھے۔ شاعر کہتا ہے۔

اٹھا کر سہ تمہارے آستان سے

زمین پر گر پڑا میں آسماں سے

اللہ کے مجرم کو کوئی پناہ نہیں دے سکتا

جو اللہ سے ہٹتا ہے، اللہ کو بھولتا

ہے اللہ کی نافرمانی کرتا ہے جہاں بھی جاتے گا مصیبت میں رہے گا۔ سارا عالم اس کو پناہ نہیں دے سکتا۔ سیاسی پناہ گیروں کو دوسرے ملک سیاسی پناہ دے دیتے ہیں لیکن اللہ کے مجرم کو سارا عالم نہ سیاسی پناہ، نہ مذہبی پناہ کسی قسم کی کوئی پناہ نہیں دے سکتا کیونکہ زمین کے جس ٹکڑے پر جاتے گا وہ زمین اللہ کی ہے اور جس آسمان کے نیچے جاتے گا وہ آسمان اللہ کا ہے۔

نگاہِ اقرار بدلی مزاجِ دوستانِ بدلا

نظرِ اک ان کی کیا بدلی کہ کل سارا جہاں بدلا

قرآن پاک کے علاوہ کسی آسمانی کتاب کی حفاظت کا وعدہ نہیں

علامہ آلوسی رحمۃ اللہ علیہ فرماتے ہیں کہ قرآن کی حفاظت اللہ نے اپنے ذمہ لی ہے اور اس سے پہلے توریت، زبور، انجیل کی حفاظت کا ذمہ نہیں لیا تھا۔ فرماتے ہیں کہ فَإِنَّ الشَّيْخَ الْمُهَيْبَ لَوْ تَغَيَّرَ نَقْطَةً مِّنَ الْقُرْآنِ لَيُرَدُّ عَلَيْهِ الصَّبِيحُ اگر مصر کا کوئی شیخ مہیب قرآن کی کوئی آیت غلط تلاوت کر دے تو ہمارا نو دس سال کا کوئی بچہ اس کو ٹوک دے گا کہ أَخْطَاْتَ يَا شَيْخُ اس کی غلطی پکڑے گا۔

علامہ آلوسی فرماتے ہیں کہ چونکہ توریت، زبور و انجیل کی حفاظت کی اللہ تعالیٰ نے ذمہ داری نہیں لی اس لیے سب میں تحریف ہو گئی۔ ان کتابوں کی حفاظت اس وقت کے علماء کے حوالہ تھی۔ علماء کے بعد والی نسلوں نے ان کو بیچنا شروع کر دیا لہذا آج توریت، زبور و انجیل محفوظ نہیں ہے، جو موجود ہے تحریف شدہ ہے لیکن قرآن پاک محفوظ ہے اور قیامت تک محفوظ رہے گا کیونکہ اللہ تعالیٰ نے اس کی حفاظت کی ذمہ داری قبول فرمائی ہے وَإِنَّا لَهُ لَحَافِظُونَ جملہ اسمیہ سے دوا ما اور ثبوتنا نازل ہوا ہے کہ ہمیشہ کے لیے یہ قرآن پاک محفوظ رہے گا۔ چنانچہ بالفرض اگر امریکہ، روس، برطانیہ اور سارے عالم کی طاغوتی طاقتیں مل کر دنیا بھر کے قرآن پاک کے نسخے جمع کر کے جلادیں تو ہمارے لاکھوں حفاظ اس کو چھینٹ میں پھر لکھوا دیں گے۔ قرآن پاک سینوں میں محفوظ ہے اور ہر زمانہ میں رہا ہے اور قیامت تک رہے گا۔ یہ حفاظ کرام اللہ تعالیٰ کی سہ کاری ذمہ داری کے منتخب افراد ہیں۔

حفاظتِ قرآنِ پاک کی خدائی ذمہ داری کے منتخب افراد

اور جہاں جہاں حفظِ قرآن کے مدارس کھولے جاتے ہیں وہ حضرات اللہ تعالیٰ کی اس سرکاری ذمہ داری کے منتخب افراد ہیں، وہ مسلمان منتخب مسلمان ہیں قرآنِ پاک میں اللہ تعالیٰ کا جو سرکاری اعلان قرآنِ پاک کی حفاظت کا ہوا ہے تو اللہ تعالیٰ اس کی حفاظت فرشتوں سے نہیں کرائیں گے، جنوں سے نہیں کرائیں گے بلکہ وَ إِنَّا لَهُ لَحَافِظُونَ کا تفسیری جملہ علامہ آلوسی نے بیان فرمایا اِنِّی فِی قُلُوبِ اَوْلِیَاءِنَا ہم اپنے دوستوں کے قلوب میں اس کو محفوظ کریں گے۔

قرآنِ پاک کے الفاظ اور معانی دونوں کی حفاظت کا وعدہ ہے

تو جہاں جہاں حفظِ قرآن کے مدارس ہیں یہ سب بارگاہِ حق کے سرکاری لوگ ہیں کیونکہ حفاظتِ قرآنِ پاک کی سرکاری ذمہ داری کے منتخب افراد اور کارکن ہیں اور وَاِنَّا لَهُ لَحَافِظُونَ میں قرآنِ پاک کے الفاظ کی حفاظت کا بھی وعدہ ہے اور ان الفاظ کے معانی و مفاہیم کی حفاظت کا بھی وعدہ ہے کیونکہ اگر کسی مکان کے باہر کو تالہ لگا ہو لیکن مکان کے اندر کا سونا چاندی اور جواہرات سب چوری ہو جائیں تو کیا حفاظتی حق ادا ہوا۔ لہذا قرآنِ پاک کے الفاظ میں بھی قیامت تک کوئی تحریف و تبدل و تغیر نہیں ہو سکتا اور قرآنِ پاک کے معانی و مفاہیم میں بھی نہیں ہو سکتا۔ اس لیے قرآنِ پاک کے الفاظ کی تلاوت مع التجوید وغیرہ کی حفاظت کے لیے اہل علم کا قیام بھی ضروری ہے کیونکہ قرآنِ پاک کے معانی و علوم کا سیکھنا بھی اتنا ضروری

ہے جتنا اس کے الفاظ و تجوید کا سیکھنا۔ قرآن پاک کے الفاظ و معانی دونوں اہم ہیں اور دونوں کی حفاظت کا خدائی اعلان ہے۔

آیت قرآنی سے مکاتب و مدارس کے قیام کا ثبوت

چنانچہ جب حضرت ابراہیم علیہ السلام نے دُعا کی کہ اے اللہ میری اولاد میں سے ایک نبی مبعوث فرما يَتْلُوْا عَلَيْنٰهٖمْ اٰیٰتِكَ جو تیرے کلام کی تلاوت کرنے تیری آیات لوگوں کو سُنائے وَ يُعَلِّمُهُمُ الْكِتٰبَ اور کتاب اللہ کی تعلیم دے۔ اس آیت کی علامہ آلوسی نے یہ تفسیر کی اِنِّیْ يُفٰهَمُهُمُ الْفَاظَةُ جو الفاظ قرآن پاک کے معانی بتائے وَ یُبَيِّنُ لَهُمْ كَيْفِيَّةَ اَدَا۟ءِہٖ اور ان الفاظ کی کیفیت ادا بھی سکھائے۔ اس آیت سے قرارت کا بھی ثبوت ملتا ہے اور تعلیم کتاب کا بھی۔ لہذا حفظِ قرآن کے مدارس کا قائم کرنا اور تعلیم کتاب اللہ کے لیے دارالعلوم کا قیام بھی مقاصدِ بعثتِ نبوت میں سے ہے۔

لہذا جن ماں باپ نے اپنے بچوں کو حافظ بنایا، جن اساتذہ نے بچوں کو قرآن پاک حفظ کرایا جن لوگوں نے یہ مدارس قائم کیے اور ان کا اہتمام و انتظام چلایا جن لوگوں نے ان مدارس کے قیام میں مالی یا جانی کسی نوع کی اعانت کی وہ سب خوش نصیب ہیں، اُن کو مبارک باد پیش کرتا ہوں کیونکہ وہ سب کے سب وَ اِنَّآ لَہٗ لَحٰفِظُوْنَ کی خدائی ذمہ داری کے افراد اور رکن ہیں۔ اس آیت میں اللہ پاک کی طرف سے قرآن مجید کی حفاظت اور کفالت کا جو وعدہ ہے یہ سب کے سب ظاہری ارکانِ کفالت اور ممبرانِ کفالت ہو گئے اور اس میں

شامل اور منتخب ہو کر اللہ کے پیارے ہو گئے۔ قرآن پاک کی خدائی حفاظت کے اعلان میں وہ سب قبول کیے گئے۔ اب اس کے بعد حدیث پاک کی شرح مکمل کے مضمون ختم کرتا ہوں۔

کلام اللہ کے شرف و عظمت کا انوکھا اظہار | آج کل حفاظ قرآن کو لوگ

اہمیت نہیں دیتے، سمجھتے ہیں کہ یہ لوگ معمولی لوگ ہیں لیکن ان کا مقام دیکھنا ہو تو رمضان المبارک میں دیکھو۔ اگر مسلمان بادشاہ بھی کوئی کہیں کا ہو لیکن رمضان المبارک میں اس کو بھی حافظ قرآن پاک کے پیچھے تراویح پڑھنی پڑے گی۔ میرے شیخ مولانا شاہ ابرار الحق صاحب دامت برکاتہم فرماتے ہیں کہ رمضان المبارک میں تراویح کو سنت متوکلہ قرار دینا قرآن پاک کی عظمت کے اظہار کا ایک راستہ اللہ تعالیٰ نے پیدا کیا ہے تاکہ بڑے بڑے مسلمان بادشاہوں کو وزیرِ عظموں کو، مالداروں کو تاجروں کو معلوم ہو جائے کہ انہیں پندرہ سولہ سال کے ان حافظ بچوں کے پیچھے نماز پڑھنی پڑے گی، مقتدی بننا پڑے گا۔ کوئی کروڑوں فرینک کمارہا ہو اور حافظ قرآن غریب ہے تو سیٹھ صاحب کو ہی غریب کے پیچھے تراویح پڑھنی پڑے گی۔ معلوم ہوا کہ تراویح کی مسنونیت اللہ تعالیٰ کے کلام کی عظمت و شرف کی بہت بڑی دلیل ہے۔

اُمت کے بڑے لوگ کون ہیں؟ | لہذا سرورِ عالم صلی اللہ علیہ وسلم فرماتے ہیں کہ

میری اُمت کے بڑے لوگ کون ہیں؟ ہم بڑے لوگ کن کو سمجھتے ہیں؟ کوئی

بادشاہ یا وزیر ہو جائے، یا کروڑوں کی تجارت ہو جائے، خوب مال آجاتے تو کہتے ہیں کہ یہ صاحب بڑے آدمی ہیں، پانچ لاکھ کی مر سیڈیز پر چلتے ہیں، بنگلہ بھی بہت بڑا بنا لیا پانچ ہزار گز پر ہے، بہت شاندار بلڈنگ ہے، لباس بھی شاندار ہے، کار بھی شاندار ہے، کارو بار بھی شاندار ہے لیکن میں یہ کہتا ہوں کہ قیمت مٹی کی مٹی سے نہیں ہوتی۔ بتاؤ موٹر مٹی کی ہے یا نہیں اور سموسہ اور پاپڑ مٹی کے ہیں یا نہیں اور بلڈنگ اور مکان مٹی ہے یا نہیں؟ تو مٹی کی قیمت مٹی سے لگا ہے ہو، اس مٹی کی قیمت اللہ تعالیٰ کی رضا سے لگتی ہے۔ میرا ایک شعر ہے۔

ہماری خاک اس لمحہ میں ہے رشکِ فلکِ اختر

وہی لمحہ جو میرا ذکر مولائے عالم ہے

خالق کائنات کو جو مٹی یاد کرتی ہے وہ مٹی قیمتی ہوتی ہے، وہ مٹی قیمتی ہے جس کے ساتھ اللہ تعالیٰ کی رضا مثبت ہو۔

ہم ایسے رہے یا کہ ویسے رہے

وہاں دیکھنا ہے کہ کیسے رہے

مٹی کی قیمت مٹی سے نہیں لگے گی۔ میرا بہت پُرانا شعر ہے جو میں نے نوجوانوں کے لیے کہا تھا۔

کسی خاکِ پہ مت کر خاکِ اپنی زندگانی کو

جوانی کر فدا اس پر کہ جس نے دی جوانی کو

مٹی کی عورتیں اور دنیا بھر کے حسین سب مٹی کے ہیں قبروں میں دیکھ لینا سب مٹی ہو جائیں گے۔ اپنی مٹی کو مٹی کی شکلوں پر مٹی مت کرو، اس مٹی کو اللہ تعالیٰ

ہر فردا کر کے اپنی قیمت بڑھالو۔ پھر تمام کائنات، جنات اور فرشتے بھی آپ کا احترام کریں گے۔ اولیاء اللہ جدھر سے گذر جاتے ہیں اُدھر انوار پھیل جاتے ہیں۔ محدث عظیم ملا علی قاری رحمۃ اللہ علیہ فرماتے ہیں لَوْ مَرَّ وِلِيُّ مَنْ أَوْلِيَاءِ اللَّهِ تَعَالَى بِبَلَدَةٍ لَنَالَ بَرَكَاتٌ مُّرُورِهِمْ أَهْلُ تِلْكَ الْبَلَدَةِ إِنْ كَرُوْنِي وَوَلِيَّ اللَّهِ كَسَى شَهْرٍ مِنْهُ مِنْ بَرَكَاتِهِ لَنْ يَمُوتَ مِنْهُ أَحَدٌ إِلَّا وَجَدَ فِي رُجُلِهِ مِنْ بَرَكَاتِهِ مَا يَكْفِيهِ عِلْمًا وَرِزْقًا وَرَحْمَةً وَرَحْمَةً مِنْ رَبِّهِ عَزَّ وَجَلَّ

گذر جائے اور وہاں اس کو قیام کا موقع نہ ہو تو بھی اس شہر والے اس کے گزرنے کی برکت سے محروم نہیں رہیں گے۔ بس اللہ تعالیٰ ہم کو اللہ والا بنا دے ۵

نہیں ہوں کسی کا تو کیوں ہوں کسی کا
انہیں کا انہیں کا ہوا جا رہا ہوں

حفاظ قرآن اُمت کے بڑے لوگ ہیں

تو شروع علم
صلی اللہ علیہ وسلم

فرماتے ہیں اَشْرَافُ أُمَّتِي حَمَلَةُ الْقُرْآنِ میری اُمت کے بڑے لوگ حافظ قرآن ہیں یعنی جو بچے حافظ ہو گئے یہ اُمت کے بڑے لوگ ہیں۔ حضور صلی اللہ علیہ وسلم جن کو بڑے لوگ فرمائیں آج ہم ان کو حقیر سمجھتے ہیں۔ نعوذ باللہ ایسے ایسے جملے کہتے ہیں کہ میاں حافظ قرآن ہو گئے، اب جمعات کی روٹیوں کا انتظار کریں گے۔ ارے امریکہ کی ڈگری لے آتے تو کچھ ہو جاتے۔ لَاحَوْلَ وَلَا قُوَّةَ إِلَّا بِاللَّهِ۔ حافظ قرآن باعمل اور اللہ والا ہو تو وہ روٹیوں کا انتظار نہیں کرتا بڑے بڑے روٹیوں اور بریانیوں والے اس کا انتظار کرتے ہیں کہ کاش حافظ صاحب میری دعوت قبول کر لیں۔

امریکہ کے ڈگری یافتہ کی بدحالی کا سچا واقعہ | امریکہ کی ڈگری لانے

والوں کا حال دیکھ لو کہ اپنے باپ کی داڑھی اس کے مرنے کے بعد منڈوا دی۔ کراچی کا واقعہ ہے۔ ایک مسلمان بوڑھا بیس پچیس دن بے ہوش آسپین میں پڑا ہوا تھا۔ بیس دن حجامت نہیں بنی تو داڑھی آگئی۔ اتنے میں امریکہ سے اس کا لڑکا آیا لیکن باپ کی روح نکل گئی۔ مرنے کے بعد ظالم نے حجام کو بلا کر باپ کی داڑھی منڈا دی اور کہا کہ میں اپنے ابا کو اس خراب شکل میں قبر میں دفن نہیں کروں گا۔ نعوذ باللہ۔ اور پڑھا و امریکہ میں! یہ انعام ملا کہ مرنے کے بعد بھی لعنت سے نہ بچ سکا۔

مدعیانِ تہذیب کی پستی و بدحالی | میں نے امریکہ میں خود اپنی آنکھوں سے دیکھا کہ ایک

عیسائی ایک لمبی سی ٹافی چوس رہا ہے اور اس کا گتا کار میں اس کی بغل میں بیٹھا ہے اپنے منہ سے ٹافی نکال کر اس گتے کو چٹائی پھر گتے کے منہ سے نکال کر ظالم خود کھانے لگا۔ استغفر اللہ۔ اللہ بچائے اللہ بچائے۔ دیکھا آپ نے ان کا مقام۔ گتوں کے خادم ہو گئے۔ انسانیت کو خادم الکلاب کے مقام سے تبدیل کر دیا دیکھتے مسلمان کیسا بھی ہو لیکن کم سے کم خادم الکلاب نہیں ہوتا۔ جب میں لندن گیا تو وہاں ایک انگریز بڑھی عورت دو گتے لیے جا رہی تھی میں نے فوراً ایک شکر کھتا

بھسی کو ذوقِ کلاب ہے تو کسی کو ذوقِ کلاب ہے
کوئی جنابت میں مبتلا ہے تو کوئی عالی جناب ہے

اللہ والے عالی جناب ہیں اور یہ کافر جنابت میں مبتلا ہیں کیونکہ ہر وقت اُن کو کتے چاٹ رہے ہیں اور لیسٹریں میرا ایک شعر ہوا ہے
 مانا کہ میرا گلشنِ جنت تو دور ہے
 عارف ہے دل میں خالقِ جنت لیٹے ہوئے

اللہ والے اپنے دل میں خالقِ جنت
 لیے ہوئے پھر رہے ہیں۔ کیا

اہل اللہ کی بلندی و سرستی

سمجھتے ہو ان کے دل کے عالم کو کہ وہ کتنے مزے میں ہیں۔ سمندر کے کنارے جہاں سموسہ پا پڑ کچھ بھی نہ ہو، کوئی سامانِ راحت نہ ہو، وہ اپنی چٹائی اور بوریتے پر اگر اللہ کا نام لے رہے ہیں تو دونوں جہان وہ اپنے دل میں رکھتے ہیں۔ خواجہ صاحب کا شعر سنئے! فرماتے ہیں۔

خدا کی یاد میں بیٹھے جو سب سے بے غرض ہو کر

تو اپنا بوریتے بھی پھر ہمیں تختِ سلیمان تھا

اب میرا شعر سنئے۔

وہ شاہِ دو جہاں جس دل میں آئے

مزے دونوں جہاں سے بڑھ کے پائے

اللہ اللہ ہے۔ جنہوں نے دل میں نہیں پایا وہ کیا جانیں کہ اللہ کیا ہے مولانا رومیؒ سے پوچھو کہ اللہ کیا ہے فرماتے ہیں کہ اے دل یہ شکر زیادہ میٹھی ہے یا شکر کا پیدا کرنے والا زیادہ میٹھا ہے جو سارے عالم کو شکر دیتا ہے جو گنوں میں رس پیدا کرتا ہے اسی رس سے شکر بنتی ہے، تو جو اللہ سارے عالم کو شکر دے رہا ہے

خود اس کے نام کی مٹھاس اور شیرینی کے عالم کا کیا عالم ہوگا! فرماتے ہیں کہ میرے اللہ کے نام کی مٹھاس کو یہ شکر کیا جانے، یہ تو مخلوق ہے اللہ کی پیدا کی ہوئی ہے یہ کیا جانے کہ اللہ کے نام میں کیا مٹھاس ہے اور چاند سورج کیا جانیں میرے اللہ کے حسن و جمال کو؟

ازلب یارم شکر راچہ خبر
وازرخش شمس و قمر راچہ خبر

حَمَلَةُ الْقُرْآنِ اور اصْحَابُ اللَّيْلِ کا ربط
توحضور صلی اللہ

علیہ وسلم فرماتے ہیں کہ میری امت کے بڑے لوگ حافظِ قرآن ہیں۔ لیکن جہاں قرآن شریف رکھا جائے وہ جزوانِ قیمتی ہو یا گندا اور کٹا پٹھا ہو؟ وہ تو صاف ستھرا ہونا چاہیے اور وہاں خوشبو بھی ہونی چاہیے۔ توحضور صلی اللہ علیہ وسلم نے قرآن پاکِ حافظوں کے جسم و روح کے لیے ایک قید لگا دی اور وہ ہے اصْحَابُ اللَّيْلِ تاکہ جس سینہ میں قرآن پاک ہو اس میں چار قسم کی خوشبو بھی ہونی چاہیے اور یہ خوشبو کیسے آئے گی؟

حفاظِ قرآنِ پاک کے لیے تہجد کی اہمیت
حملۃ القرآن کے بعد فوراً اصحاب

لیل فرمانا ظاہر کر رہا ہے کہ حافظِ قرآن راتوں کی نماز بھی پڑھتے ہوں۔ جو حافظِ قرآن اصحابِ لیل ہوں گے ان میں چار قسم کی خوشبو آجاتے گی۔ حضور صلی اللہ علیہ وسلم فرماتے ہیں: عَلَيْنَكُمْ بَقِيَّةُ اللَّيْلِ اے میری امت کے لوگو رات کی نماز مت چھوڑنا، اس کو لازم پکڑ لو علی لزوم کے لیے ہے۔ وہ چار قسم کی خوشبو کیا ملے گی؟

۱ / فَإِنَّهُ دَابُّ الصَّالِحِينَ قَبْلَكُمْ تَمَّ سَ مِنْهُمَا صَالِحِينَ كَاشِيُوهُ رَهَابَةً
حضرت آدم علیہ السلام سے لے کر جتنے صالحین ہوئے تمہارا نام ان صالحین کے
رجسٹر میں لکھ دیا جائے گا اور دوسری خوشبو کیا ہے؟

۲ / وَهُوَ قَرِيبَةٌ إِلَى رَبِّكُمْ تَمَّ اللَّهُ تَعَالَى كَيْ سَيَارَىٰ وَأَمْرًا مَقْرَبًا بِنِجَابِكُمْ
تیسری خوشبو کیا ہے؟

۳ / وَمَكْفِرَةٌ لِلْسَيِّئَاتِ تَمَّهَا رِي خَطَايَا مَعَا فِ كَرْدِي جَائِي سِي كِي وَأَمْرًا مَقْرَبًا بِنِجَابِكُمْ
چار کیا ہے؟

۴ / وَمَنْهَاةٌ عَنِ الْإِثْمِ كَمَا سَ مِنْهُمَا سَ كِي طَاقَتِ تَمَّهَا رِي أَمْرًا مَقْرَبًا بِنِجَابِكُمْ
گی۔ (ترمذی ابواب الدعوات جلد ۲، صفحہ ۱۹۵)

اب کوئی کہے کہ تین چار بجے رات کو اٹھ کر نماز
پڑھنا تو بہت مشکل ہے۔ بارہ بجے رات تک

تہجد کا آسان طریقہ

تو ہماری دکان کھلی رہتی ہے۔ تو میں آپ کو ایک نسخہ بتاتا ہوں کہ آپ سو فیصد
تہجد گزار ہو جائیں اور رات کو تین بجے بھی کسی کو نہ اٹھنا پڑے۔ وہ کیا نسخہ ہے؟
وہ ابھی بتاتا ہوں لیکن آپ لوگ زندگی بھر مجھے جزاک اللہ کہنا۔

عشاء کے چار فرض اور دو سنت پڑھنے کے بعد وتر سے پہلے دو رکعات یہ
نیت تہجد یا بہ نیت قیام لیل پڑھنا کیا مشکل ہے ان ہی دو رکعات تہجد میں صلوة
توبہ، صلوة حاجت، صلوة استخارہ کی نیت بھی کر سکتے ہیں۔ دو ہی رکعات میں کئی
نیت کر کے ثواب کے مختلف قسم کے لڈول مل سکتے ہیں۔ دو رکعت تہجد کے بعد
معافی مانگ لیجئے کیونکہ صلوة توبہ کی نیت کی تھی لہذا توبہ کر لیجئے کہ دن بھر میں جو

کچھ نالائقیاں ہو گئی ہوں تو اے اللہ معاف فرما دیجئے خاص کر رسی یونین میں بچہ پرگی
عام ہے یہاں خطا کا زیادہ امکان ہے۔ صلوٰۃ حاجت کی نیت کی تھی حاجت مانگ لیجئے
سونے سے پہلے نماز تہجد کی شرعی دلیل | عشاء کے چار فرض
اور دو سنت پڑھ

کر وتر سے پہلے چند نفل پڑھنے سے کیا ہم قائم لیل ہو جائیں گے اور قیامت کے
دن کیا ہم کو تہجد گزاروں کا درجہ مل جائے گا؟ علماء کو حق ہے کہ اس کا ثبوت اختر سے
مانگ لیں۔ لہذا اب میں اس کا ثبوت یعنی شرعی دلیل پیش کرتا ہوں۔

دلیل نمبر ۱، از امداد الفتاویٰ : حکیم الامت مجدد الملت مولانا اشرف علی
صاحب تھانوی رحمۃ اللہ علیہ کی امداد الفتاویٰ میں لکھا ہے کہ جو عشاء کے بعد چند
رکعات نفل بہ نیت تہجد پڑھ لے وہ بھی قیامت کے دن تہجد گزاروں میں اٹھایا
جائے گا۔ یہ تو امداد الفتاویٰ کی دلیل ہو گئی۔

دلیل نمبر ۲، از شامی : اب میں علامہ شامی کی کتاب جو فقہ کی سب سے
بڑی کتاب مانی جاتی ہے اس کی جلد نمبر ۱ سے حوالہ دیتا ہوں۔ علامہ شامی ابن عابدین
لکھتے ہیں کہ جو شخص عشاء کی نماز کے بعد سونے سے پہلے دو رکعت نفل پڑھ لے گا
اس کی بھی سنت تہجد ادا ہو جائے گی۔ اب دلیل کے لیے عربی عبارت پیش کرتا
ہوں تاکہ علماء حضرات کو تشنگی باقی نہ رہے۔

علامہ شامی سب سے پہلے حدیث نقل کرتے ہیں کیونکہ فقہ تابع ہے حدیث
کے۔ جس فقہ کا سہارا حدیث پر نہ ہو وہ معتبر نہیں۔

یہاں ایک بات یاد آگئی۔ قرآن پاک کی آیت ہے قَالُوا رَبَّنَا اللَّهُ ثُمَّ

اسْتَقَامُوا تمام مفسرین کہتے ہیں کہ رَبَّنَا اللّٰهُ میں ربنا خبر ہے اور اللہ مسند الیہ ہے لیکن ربنا کو اللہ تعالیٰ نے مقدم اس لیے کیا تاکہ حصر کے معنی پیدا ہو جائیں تقدیم ماحقہ التاخیر یفید ال حصر تاکہ تم یہ کہو کہ ہمارا پالنے والا سوائے خدا کے کوئی نہیں ہے۔ اگر رَبَّنَا مقدم نہ ہوتا تو معنی حصر کئے پیدا ہوتے یہ عربی کا قاعدہ کلیہ ہے۔ اب یہاں ایک نحوی اشکال پیدا ہوتا ہے کہ اگر یہاں ہم اللہ کو خبر مان لیں اور ربنا کو مسند اور مبتدا مان لیں تو کیا صرح ہے؟ اس کا جواب اللہ تعالیٰ نے میرے قلب کو یہ عطا فرمایا کہ مسند الیہ کو قوی ہونا چاہیے کیونکہ سہارا لیا جاتا ہے اور اللہ تعالیٰ سے بڑھ کر کوئی قوی نہیں ہے اس لیے اللہ کا نام ہوتے ہوئے کسی غیر اللہ کو مسند الیہ بنانا صحیح نہیں یہ بات تو درمیان میں آگئی۔

صلوٰۃ تہجد بعدِ عشا کی دلیل بالحدیث

علامہ شامی جس حدیث سے اپنا مسئلہ پیش کر

رہے ہیں اس کو نقل کرتے ہیں۔ وَمَا كَانَ بَعْدَ صَلَاةِ الْعِشَاءِ فَهُوَ مِنَ اللَّيْلِ (شامی جلد ۱، ۵۰۶ بحوالہ طبرانی) ہر وہ نماز جو نمازِ عشا کے بعد پڑھی جائے گی قیام لیل میں داخل ہے۔ اب ملا علی قاری کی وہ عبارت کہ لَيْسَ مِنَ الْكَامِلِينَ مَنْ لَا يَقُومُ اللَّيْلَ (مرقاۃ صفحہ ۱۴۸، جلد ۳) جو رات کی نماز یعنی تہجد نہیں پڑھا وہ کامل ہو ہی نہیں سکتا تو لہذا اب آپ آسانی سے کامل ہو سکتے ہیں کہ سونے سے پہلے رات ہی کو تہجد پڑھ لیں۔

اس حدیثِ پاک کی روشنی میں شامی کا فیصلہ یہ ہے کہ فَإِنَّ سُنَّةَ التَّهَجُّدِ تَحْصُلُ بِالتَّنْفُلِ بَعْدَ صَلَاةِ الْعِشَاءِ قَبْلَ النَّوْمِ اس شخص کی سنتِ تہجد

ادا ہو جائے گی جو عشاء کی نماز کے بعد سونے سے پہلے چند رکعات نفل پڑھ لے لیکن اس کا مطلب یہ نہیں ہے کہ جو لوگ آدھی رات میں اُٹھ کر پڑھ رہے ہیں وہ پڑھنا چھوڑ دیں۔ جو لوگ بریانی کھا رہے ہیں وہ کھاتے رہیں یہ تو ان لوگوں کے لیے ہے جن کو بوجہ ضعف یا سستی کے بریانی نہیں ملتی وہ عشاء کے بعد کم از کم گوشت روتی کھالیں پھر اگر آخر رات میں آنکھ کھل جائے تو اس وقت دوبارہ پڑھ لیں تو کس نے منع کیا ہے ؟

نمازِ اوایین کا آسان طریقہ | میں کہتا ہوں کہ اسی طرح اوایین بھی آسان ہے۔ ہمارے اکابر نے فرمایا

کہ مغرب کے تین فرض پڑھ کر دو سنتِ موکدہ اور دو نفل ساری امت پڑھتی ہے، صرف دو رکعت پڑھ لیجئے تو اوایین ادا ہو جائے گی۔ سنتِ موکدہ اوایین میں شامل ہے کیونکہ حدیث کی عبارت یہ ہے کہ مَنْ صَلَّى بَعْدَ الْمَغْرِبِ سِتَّ رُكْعَاتٍ - الخ (ترمذی صفحہ ۹۸، جلد ۱) فرض نماز کے بعد چھ رکعات اوایین کی ہیں لہذا سنتِ موکدہ اس میں شامل ہے۔ لیکن اگر کوئی زیادہ رکعات پڑھتا ہے اس کو پڑھنے دو۔ ہم تو ان ضعیفوں کے لیے جو سحر اکاہل ہیں ہمت کے کمزور ہیں یا بیمار ہیں یہ آسان ترکیب بتا رہے ہیں ان کے لیے یہ علم حوصلہ افزا ہے۔

بچوں کو بعدِ عشاء تہجد کی مشق | دوستو! میں یہ عرض کر رہا تھا کہ جو بچے حافظِ قرآن ہو جائیں ان کو عشاء

کے بعد وتر سے پہلے دو رکعات تہجد کی نیت سے پڑھوا دیں تاکہ وہ اس حدیث کے پورے مصداق ہو جائیں جس میں آپ صلی اللہ علیہ وسلم نے فرمایا ہے کہ میری

امت کے بڑے لوگ حافظِ قرآن اور صحابِ اللیل ہیں۔ دارالاقامہ میں اس کا اہتمام کیا جائے کہ عشاء کے فرض اور سنت کے بعد دو رکعات پڑھوادی جائیں اس کے بعد وتر پڑھیں اور یہ حدیث سمجھا دیں کہ دیکھو بیٹے تم حاملِ قرآن تو ہو گئے لیکن اب صحابِ لیل ہو جاؤ تاکہ اس حدیث پاک کے دونوں جز کے تم مصداق ہو جاؤ۔

(اس کے بعد حضرت والانے فرمایا کہ، میری تقریر اب ختم ہو گئی۔ ختمِ قرآن شریف کا جو طریقہ ہو کریں۔ قاری یعقوب صاحب زید مجدہم نے بچوں کو قرآن شریف ختم کرنے کا حکم دیا۔) اس وقت مندرجہ ذیل ملفوظ قاری صاحب کے نام کی مناسبت سے ارشاد فرمایا جو افادیت کے پیش نظر قارئین کی خدمت میں پیش ہے۔ جامع)

شیخ کا ایک ادب | قاری یعقوب صاحب کو مثنوی کا ایک شعر مرعہ معانی کے بتائے دیا ہوں کہ اپنے شیخ کے سامنے کیسے

رہنا چاہیے؛ ہ پیشِ یوسف نازش و خوبی ممکن

مولانا رومی فرماتے ہیں کہ اپنے شیخ کو حُسنِ معنوی کے اعتبار سے حُسنِ ظہنی کے اعتبار سے یوسف سمجھو اس کے سامنے اپنی کسی خوبی پر ناز، اپنے علم کا احساس اور احساسِ فضیلت نہ کرنا۔

جز نیاز و آہ یعقوبی ممکن

حضرت یعقوب علیہ السلام کی طرح نیاز و آہ و فریاد کرو۔ حضرت یعقوب علیہ السلام نیاز و آہ کرتے تھے اور فرماتے تھے يَا سَفِيَّ عَلِيَّ يُوْسُفَ هَاتِي يُوْسُفَ فَسُوْسَ

اِنَّ اللّٰهَ كَيْفَ نَعْمَتٍ صَفْحُ حَضْرَتِ صَلَوَاتِهِ عَلَيْكُمْ كَيْفَ مَهْمَتٍ كَوْعَطَا كَيْفَ كَيْفَ | اس وقت

اِنَّا بُدِّئُكَ بِآيَاتِنَا نازل نہیں ہوئی تھی ورنہ حضرت یوسف علیہ السلام کے گم ہونے کے غم پر حضرت یعقوب علیہ السلام اِنَّا بُدِّئُكَ پڑھتے۔ علامہ آلوسی روح المعانی میں اِنَّا لِلّٰهِ وَاِنَّا اِلَيْهِ رَاجِعُونَ کی تفسیر میں لکھتے ہیں کہ پچھلے انبیاء اور ان کی امتوں کو اللہ تعالیٰ نے اِنَّا لِلّٰهِ وَاِنَّا اِلَيْهِ رَاجِعُونَ کی نعمت نہیں دی تھی۔ اِنَّا بُدِّئُكَ یہ نعمت سرور عالم صلی اللہ علیہ وسلم کو اور آپ کی امت کو خاص طور سے عطا فرمائی گئی ہے جو پچھلے پیغمبروں کو اور ان کی امتوں کو نہیں دی گئی تھی ورنہ حضرت یعقوب علیہ السلام موقعہ غم پر يَا سَفِي عَلٰى يُوسُفَ نَه كُنْتُمْ بَلَكه اِنَّا لِلّٰهِ وَاِنَّا اِلَيْهِ رَاجِعُونَ کہتے۔ علامہ آلوسی رحمۃ اللہ علیہ نے حدیث نقل کی ہے۔

(اس کے بعد حافظ فرید سلمہ ابن جناب یوسف صاحب اور ایک دوسرے طالب علم نے قرآن پاک حتم کیا اور حضرت والا نے دُعا فرمائی جو نقل کی جاتی ہے۔ جامع)
اے اللہ اس ختم قرآن پاک کی برکت سے ہم سب کے تمام مقاصد کو پورا فرما دے اور ہمارے تمام نیک ارادوں کو بامراد فرما دے اور جو لوگ مدرسے چلا رہے ہیں یا دارالعلوم کھولنے والے ہیں اے اللہ عالم غیب سے ہم سب خدام پر اپنے خزانے برسا دے عزت نفس اور عظمت دین کے ساتھ مالی معاملہ میں غلبہی مدد فرما اور ان بچوں نے جو دعائیں مانگی ہیں اللہ تعالیٰ ہم سب کے حق میں اور ہمارے خاندان اور بچوں کے حق میں اور ہمارے احباب حاضرین اور غائبین کے حق میں اور سارے عالم کے مسلمانوں کے حق میں قبول فرمائے۔

وَصَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَاٰلِهِ وَاَصْحَابِهِ اٰجْمَعِينَ

بِرَحْمَتِكَ يَا اَرْحَمَ الرَّاحِمِينَ

سلسلہ مواظف حسنہ نمبر ۲۸



عارف باللہ حضرت اقدس مولانا شاہ حکیم محمد اختر صاحب دست برکات ہم

کتابخانہ اہل محبت

ناشر: مولانا شبلی نعمانی

کتابخانہ اہل محبت

گلشن اقبال، پوسٹ بکس ۱۱۱۸۲
کراچی فون: ۳۸۱۸۱۱۲-۳۹۹۲۱۴۶

نام کتاب _____ علاماتِ ایلِ محبت
 تصحیح کتابت _____ حافظ سہیل احمد عثمانی (ایم اے) / حافظ محمد یونس (ایم ایس سی)
 واعظ _____ عارفانہ صحرائے شاہ حکیم محمد اختر صاحبِ برکاتہم

ناشر

کِتَبُ خَانِہٖ مِظہَرِیِّ

گلشنِ اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲-۶۳۹۹۲۱۷

فہرست

- ۵ ————— عرض مرتب
- ۷ ————— کفار سے دوستی کا انجام ارتداد ہے
- ۸ ————— نفس کفار سے بھی زیادہ خطرناک ہے
- ۸ ————— نفس کی نہایت جامع تعریف
- ۹ ————— کفار سے معاملات جائز ہوالات حرام
- ۹ ————— یہود و نصاریٰ اور جملہ کفار دوستی کے قابل نہیں
- ۱۰ ————— ایک اہم مسئلہ سلوک
- ۱۱ ————— عنایاتِ الہیہ کو ثمرۂ مجاہدات سمجھنا ناشکری ہے
- ۱۲ ————— قرآن پاک سے استدلال
- ۱۲ ————— حسن اتفاق و سوء اتفاق کفار و ملاحدہ کی ایجاد
- ۱۳ ————— جنت بھی رحمت سے ملے گی
- ۱۳ ————— جزا بھی دراصل عطا ہے
- ۱۳ ————— جنت کو جزا عمل فرمانا بھی رحمت ہے اور اس کی مثال
- ۱۳ ————— عطا کو جزا سے تعبیر کرنے کی دوسری مثال
- ۱۵ ————— نماز کے بعد سید الانبیاء صلی اللہ علیہ وسلم کے استغفار کی حکمت
- ۱۶ ————— عبادت سے حق عظمت الہیہ ادا نہ ہونے کی انوکھی تمثیل
- ۱۶ ————— عبادت پر ناز نہ کیجئے
- ۱۹ ————— يُجِبُّونَهُمْ پَرِ يُجِبُّهُمْ کی تقدیم کی حکمت
- ۲۰ ————— تقدیم يُجِبُّهُمْ کی دوسری حکمت
- ۲۱ ————— اہل محبت کی تین علامات

- ۲۱ پہلی علامت : مومنین کے ساتھ تواضع و فطانتِ نفس
- ۲۲ فطانتِ نفس پر آیتِ قرآنی سے عجیب استدلال
- ۲۳ احکامِ مومن کی ایک سُنّت
- ۲۳ بوقتِ مقابلہ اہلِ محبت کی کفار پر شدت
- ۲۴ اہلِ محبت کی دوسری علامت : مجاہدہ فی سبیل اللہ
- ۲۴ ۱۔ رضائے حق کی تلاش میں تکلیف اٹھانے والے
- ۲۵ اہلِ عشق کا اصل مقام
- ۲۵ قلتِ در کی تعریف
- ۲۶ ۲۔ دین کی نصرت میں مشقت اٹھانے والے
- ۲۶ ۳۔ احکامِ اللہ کی تعمیل میں مجاہدہ کرنے والے
- ۲۶ ۴۔ اللہ کی نافرمانی سے بچنے کا عم اٹھانے والے
- ۲۸ تیسری علامت : مخلوق کی ملامت سے بے پروائی
- ۲۹ لَا يَخَافُونَ لَوْمَةَ لَائِمٍ كِيَ عَاشِقَانَهُ تَفْسِير
- ۲۰ استقامتِ اہلِ محبت کی خاص شان ہے
- ۳۱ تیرے عاشق کو لوگوں نے سمجھا ہے کم
- ۳۲ داغِ دل چمکے گا بن کر آفتاب
- ۳۲ کمالات کی مجاہدات سے عدم نسبت پر قرآنِ پاک سے استدلال
- ۳۴ فضلِ قانون سے بالاتر ہے
- ۳۵ اسمائے حسنیٰ واسعِ اولیٰ علیہم کا ربط

بِسْمِ اللّٰهِ الرَّحْمٰنِ الرَّحِیْمِ

عرضِ مرتب

نَحْمَدُهُ وَنُصَلِّي عَلَى رَسُوْلِهِ الْكَرِيْمِ

احقر عشرت جمیل میر عرفا اللہ عنہ عرض رسا ہے کہ عارف باللہ مرشد فی مولانی حضرت مولانا شاہ حکیم محمد اختر صاحب امت برکاتتم ری یونین کے نیسرے سفر سے مورخہ ۲۸ ذیقعدہ ۱۴۱۶ھ مطابق ۱۷ اپریل ۱۹۹۶ء بروز بدھ کراچی واپس تشریف لائے۔ احقر راقم الحروف بھی ہمراہ تھا۔ ہر جمعہ کو خانقاہ امدادیہ اشرفیہ گلشن اقبال کراچی میں حضرت والا سے تعلق رکھنے والے علماء صوفیاء و ساکین کا اجتماع ہوتا ہے چنانچہ سفر ری یونین سے واپسی کے بعد حضرت والا نے یہ پہلا وعظ ۳۰ ذیقعدہ ۱۴۱۶ھ مطابق ۱۹ اپریل ۱۹۹۶ء بروز جمعہ خانقاہ مسجد اشرف کی محراب سے حسب معمول کرسی پر بیٹھ کر بیان فرمایا۔ سامعین کی تعداد تقریباً پانچ سو تھی۔

عجیب سحر انگیز بیان تھا جس میں حضرت والا نے قرآن پاک کی روشنی میں اللہ تعالیٰ کے عاشقوں کی علامات نہایت والہانہ انداز میں بیان فرمائیں اور بعض مسائل سلوک کو آیات قرآنی سے مدلل فرماتے ہوئے اور الہامی مثالوں سے واضح فرماتے ہوئے اور آیات قرآنیہ کے تفسیری نکات کی عاشقانہ تعبیر فرماتے ہوئے اہل محبت کی عظمت شان اور طریق محبت کی مرغوبیت و لذت کو اس طرح آشکار فرمایا کہ جس سے محبت سے نا آشنا جانیں بھی شکار محبت ہو کر اللہ تعالیٰ کی طرف غیب

مشتاق و بے قرار ہو جائیں اور بزبانِ حال حضرت مرشدی کی شان میں کہنے لگیں۔
 خدا گواہ کہ نا آشنا تے دردیہاں
 جگاہِ عشق سے سہل بناتے جاتے ہیں
 یہ وہ چمن ہے جہاں طائرانِ بے پروا بال
 بہ سوئے عرش بیک دم اُڑاتے جاتے ہیں
 خدا رکھے مرے ساتی کائے کہہ آباد
 یہاں پہ جامِ محبت پلاتے جاتے ہیں

احقر میر عفا اللہ عنہ

وعظ کے بعد بہت سے حضرات نے فرمایا کہ آج ہم کو اللہ تعالیٰ کی محبت کا وہ
 مزہ ملا جس سے ہم آشنا نہ تھے۔ احقر نے اس وعظ کو ٹیپ سے نقل کر کے مرتب
 کیا۔ بعض جگہ حوالے بھی درج کیے اور اس کا نام علاماتِ اہلِ محبت (قرآنِ پاک کی
 روشنی میں تجویز کیا گیا۔ اللہ تعالیٰ حضرت والا کا سایہ عاطفت طویل مدت تک بخیر و
 عافیت ہمارے سروں پر قائم رکھیں اور قیامت تک حضرت والا کا فیض بصورت
 صدقہ جاریہ باقی رکھیں اور امتِ مسلمہ کے لیے قیامت تک نافع بنائیں اور شرف
 قبول عطا فرمائیں۔ (آمین) رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝

احقر سید عشرت جمیل میر عفا اللہ عنہ

خادم حضرت مولانا شاہ حکیم محمد اختر صاحب امت برکاتہم
 خانقاہ امدادیہ اشرفیہ، گلشن اقبال، ۲، کراچی
 مورخہ ۳ ذوالحجہ ۱۴۱۶ھ مطابق ۲۳ اپریل ۱۹۹۶ء

علامات اہل محبت

(قرآن پاک کی روشنی میں)

الْحَمْدُ لِلَّهِ وَكَفَى وَسَلَّمَ عَلَىٰ عِبَادِهِ الَّذِينَ اصْطَفَىٰ أَمَّا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
يَأَيُّهَا الَّذِينَ آمَنُوا مَنْ يَزِدَّ مِنْكُمْ عَنْ دِينِهِ فَسَوْفَ يَأْتِي اللَّهُ
بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمَوْتِ مِمَّنِينَ أَعِزَّةٍ عَلَى
الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ
ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ (پ ۶ مادہ)
(آیت ۵۴)

اللہ سبحانہ تعالیٰ نے
گمراہی کے اسباب میں

کفار سے دوستی کا انجام ارتداد ہے

کہ مضر صحبتوں سے گمراہی کے جراثیم پیدا ہوتے ہیں ارشاد فرمایا کہ يَأَيُّهَا الَّذِينَ
آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ يَهُودِيٌّ أَوْ عِيسَانِيٌّ سَتَجَارَتُ
كَر سَكْتِي هُو لِي ن دِي ن ك ر سَكْتِي هُو لِي ك ن ان سے دوستی نہیں كر سَكْتِي، ان كى محبت دل میں
نہ ہو اور اگر دل سے محبت كى تو تمہارا ایمان ارتداد سے تبدیل ہو جائے گا، تمہارا ایمان
سلامت نہ رہے گا۔ میرے شیخ شاہ عبدالغنی صاحب پھولپوری رحمۃ اللہ علیہ نے

فرمایا تھا کہ ایک آدم کی شاخ ایک نیم کی شاخ سے متصل ہو گئی تو سارا آم کڑوا ہو گیا تو یہودی و عیسائی کی محبت، ہندو کی محبت، مشرک کی محبت ہی طرح اپنے نفس دشمن کی محبت ایمان کے لیے مضر ہے۔

نفس کفار سے بھی زیادہ خطرناک ہے

یہ بھی سوچئے، اہم بات ہے کہ بعض لوگ

اپنے نفس دشمن کی خواہشات کو محبوب رکھتے ہیں۔ اس وقت ان کے قلب میں اللہ تعالیٰ کی محبوبیت پر ان کے نفس دشمن کی محبوبیت غالب ہو جاتی ہے مگر اس وقت اس بے وقوف کو اپنی نالائقی کا احساس تک نہیں ہوتا جب وہ اُو کی طرح بد نظری کرتا ہے اور یہ خیال تک نہیں آتا کہ میں کیا کر رہا ہوں اور نفس دشمن کی گود میں جوتے کھا رہا ہوں۔ لہذا جتنے یہود و نصاریٰ مضر ہیں یہ نفس دشمن ان سے بھی زیادہ مضر ہے۔ دلیل کیا ہے؟ سرور عالم صلی اللہ علیہ وسلم کی حدیث مبارک ہے کہ ان اعداءِ عدو وک فی جنبیک تمہارے سب دشمنوں سے بڑا دشمن عیسائی یہودی، ہندو کفار سے بھی بڑا دشمن تمہارا نفس ہے۔

نفس کی نہایت جامع تعریف

اب کوئی پوچھے کہ نفس کیا چیز ہے؟ ہمیں بتائیے کہ

نفس کہاں رہتا ہے اس کا ٹھکانہ کیا ہے کہ اس کے کان پکڑ کر تین چار چپت لگا دوں نفس کی تلاش کہاں کروں؟ تو نفس کی حقیقت اور نفس کی ماہیت کیا ہے اور نفس کی شے ہے پس کو یاد کر لیجئے۔ کوئی بھی آپ سے پوچھے کہ یہ جو کہتے ہیں کہ نفس کو بٹاؤ، نفس کو مٹاؤ تو نفس کیا چیز ہے، حکیم الامت مجدد ملت مولانا اشرف علی

صاحبِ تھانوی رحمۃ اللہ علیہ فرماتے ہیں کہ نفس نام سب مرغوباتِ طبعیہ غیر شرعیہ
یعنی طبیعت کی وہ خواہش جس کی شریعتِ اجازت نہ دیتی ہو، ہماری وہ خوشیاں
جس سے اللہ تعالیٰ خوش نہ ہوتے ہوں اس کا نام نفس ہے۔ کیا کہیں۔

محبتِ محبت تو کہتے ہیں لیکن

محبت نہیں جس میں شدت نہیں ہے

ہمارے نفس کی وہ خواہش جو اللہ تعالیٰ کی مرضی کے خلاف ہو جب پیدا ہو
تو کاش اس وقت ہمارا ہوش درست رہے، اس وقت ہمارے قلب و دماغ میں
سلامتی رہے اس وقت ہم پاگل نہ بنیں تو سمجھو کہ اللہ کی محبت غالب ہے ورنہ ہم
نفس کے غلام ہیں۔

کفار سے معاملات جائز، موالات حرام | تو اللہ سبحانہ تعالیٰ
نے فرمایا کہ دیکھو

تم یہودیوں اور عیسائیوں سے دوستی مت کرو۔ علامہ آلوسی نے اس کی تفسیر کی
لِأَنَّ مَوَالَاتَ الْيَهُودِ وَالنَّصَارَى تُؤْرِثُ الْإِرْتِدَادَ یعنی یہود و نصاریٰ کی
دوستی تمہارے قلب میں مرتد و کافر ہونے کا ذوق پیدا کر دے گی لہذا ان سے تجارت
دین تو جائز ہے لیکن ان سے دوستی و مودت رکھنا، ہر وقت ساتھ کھانا پینا
اور دوستی کے تعلقات پیدا کرنا جائز نہیں، قلب میں ان کی محبت نہ آنی چاہئے۔

یہود و نصاریٰ اور جملہ کفار دوستی کے قابل نہیں | اور
حقیقت

یہ ہے کہ عقلاً بھی یہ دوستی کے قابل نہیں۔ میں نے امریکہ اور لندن میں دیکھا کہ عیسائی

اور یہودی نے اپنے کُتے کے منہ میں لمبی سی ٹانی رکھ دی اور کتے نے اسے خوب چوسا
اس کے بعد وہی ٹانی اس کُتے کے منہ سے نکال کر خود چوس رہے ہیں۔ کس مُنہ
سے ان سے محبت کرو گئے وہ محبت کے قابل ہی نہیں ہیں۔ بغل کے بال اتنے لمبے
کہ ان میں کنگھی کرتے ہیں اور ہمارا اسلام کہتا ہے کہ ہر جگہ کے نامناسب بال ہر ہفتہ
صاف کرو۔ دُور سے ان کے جسم سے بد بو آتی ہے۔ پوڈر اور سینٹ مل لیتے ہیں
جس سے اُجلے معلوم ہوتے ہیں۔ خواجہ عزیز الحسن صاحب مجذوب رحمۃ اللہ نے فرمایا
ترائے نسی روشنی مُنہ ہو کالا۔

دلوں میں اندھیرا ہے باہر اُجالا

دلوں میں کفر کا اندھیرا ہے اور باہر اُجالا ہے پوڈر سُرخ لگی ہوتی ہے جو ہمیشہ
ٹشو پیپر سے پاخانہ کا مقام صاف کرتے ہیں، پانی سے نہیں دھوتے اس کے بعد ٹب
میں پانی بھر کر اس میں بیٹھ جاتے ہیں۔ نیچے کا پانی منہ میں جا رہا ہے پاخانہ کو دھونے
والا پانی مُنہ میں اور کان میں اور ناک میں گھس رہا ہے یہ ترقی یافتہ قوم ہے اطہارت
مومن کی شان ہے۔ کفر نجاست اور غلاظت ہے۔ اسی طرح جو لوگ گناہوں میں
مبتلا رہتے ہیں عموماً گندے رہتے ہیں۔ جو ناپاک فعل کرے گا وہ ناپاک رہے گا۔
اس کو پاکی کا خیال بھی نہیں آتا۔

تو اس آیتِ پاک میں اللہ تعالیٰ فرماتے ہیں کہ تم
میں سے جو اللہ کے دین سے مُرتد ہو جائے گا

ایک اہم مسئلہ سلوک

تو اللہ تعالیٰ بہت جلد ایسے لوگوں کو پیدا کرے گا جن سے اللہ محبت کرے گا
اور وہ اللہ سے محبت کریں گے۔ میں اہل میں یہاں ایک مسئلہ بیان کرنا چاہتا ہوں

جو حضرت حکیم الامت تھانوی رحمۃ اللہ علیہ نے تفسیر بیانِ اقرآن میں تحریر فرمایا ہے کہ اگر کسی کو اللہ اپنی محبت دے دے، یا کوئی کرامت یا کوئی نعمت عطا فرما دے تو اس کی نسبت اپنے مجاہدات کی طرف نہ کرے کہ اتنے زمانہ تک ہم نے شیخ کی صحبت اٹھائی، اتنے زمانے ہم نے محنتیں کیں تب اللہ میاں نے ہم کو یہ دیا۔ اپنے کمالات کی نسبت اپنے مجاہدات اور محنتوں کی طرف نہ کرو بلکہ ان کو عنایاتِ الہیہ کا ثمرہ سمجھو۔

عنایاتِ الہیہ کا ثمرہ مجاہدات سمجھنا ناشکری ہے | یہ ایک مسئلہ

حضرت نے لکھا جس کی عربی عبارت پیش ہے تاکہ علماء حضرات کو لطف آجائے

فَإِنَّ بَعْضَ الْمُغْتَرِبِينَ مِنَ الصُّوفِيَاءِ وَالسَّالِكِينَ يُنْسِبُونَ كَمَا لَا إِلَهَ إِلَّا اللَّهُ إِلَى مُجَاهَدَاتِهِمْ وَهَذَا عَيْنُ الْكُفْرَانِ يَعْنِي بَعْضُ نَادَانِ صَوْنِي أَيْ كَمَالَاتِ كِي نَسْبَتِ اِپْنِ مَجَاهِدَاتِ كِي طَرَفِ كَرْتَا هِي اَللّٰهُ تَعَالٰى كِي عِنَايَاتِ وَفَضْلِ كِي طَرَفِ نِهِيں كَرْتَا يَه سَخْتِ نَاشِكْرِي هِي۔ اِس كُو سِي كِهْنَا چَاهِي تِه كِه اِس اَللّٰهُ اِپ كِي تَمَامِ مِهْر بَانِيُولِ كَا سَبَبِ اِپ كِي مِهْر بَانِي هِي، اِپ كِي رَحْمَتِ كَا سَبَبِ اِپ كِي رَحْمَتِ هِي، اِپ كِه كَرَمِ كَا سَبَبِ اِپ كَا كَرَمِ هِي، هِمَارَا كُو نِي اَعْمَالِ اِس قَابِلِ نِهِيں هِي جُو سَبَبِ بِنِ سَكِه اِپ كِه كَرَمِ كَا۔ اِس كِي اِيكِ مِثَالِ اَللّٰهُ تَعَالٰى نِه مِي رِه قَلْبِ مِي عَطَا فرمَاتِي جِس سِه يِه بَاتِ سَمَجْهِ مِي اَجَا تِه كِي كِه بِنْدِه رُو زِه رَكْهِي، حَجَّ كَرِهِي، عَمْرِه كَرِهِي، تَهَجْدِ پُڑْهِي اَوْرَا اَللّٰهُ تَعَالٰى كِي عَطَا كُو اِپْنِ اَعْمَالِ كِي طَرَفِ نَسْبَتِ نِه كَرِهِي، نِيكِي كَر دَرِيَا مِيں ڈَالِ، اِپْنِي نِيكِيُولِ كُو بَهُولِ جَا تِه، جُو كِچْھِ مَلِه اِس كُو اَللّٰهُ تَعَالٰى كَا كَرَمِ سَمَجْهِي۔

قرآن پاک سے استدلال

اس مثال سے پہلے ایک استدلال پیش کرتا ہوں جو میرے رب نے ابھی ابھی

مجھے عطا فرمایا۔ قرآن شریف کی آیت اللہ تعالیٰ نے دل میں ڈال دی کہ مثال سے پہلے تم میرے کلام سے ثبوت پیش کرو۔ مَا أَصَابَكَ مِنْ حَسَنَةٍ فَمِنَ اللَّهِ تَجْهَّ كُوجوئیگی ملے وہ اللہ کی طرف سے ہے وَمَا أَصَابَكَ مِنْ سَيِّئَةٍ فَمِنْ نَفْسِكَ (پہ، سورۃ نسا- آیت ۱۰۴) اور جو تجھ سے بُرائی صادر ہو وہ تیرے نفس کی شرارت اور بد معاشی ہے۔ اللہ تعالیٰ فرماتے ہیں کہ دُنیا میں تم کو جو بھلائی ملے اولاد ملے، روزی ملے، علم ملے، تقریر کرنی آجاتے کوئی بھی نعمت ملے فَمِنَ اللَّهِ وہ اللہ کی عطا ہے۔ اگر ہم کو اپنے عمل کی طرف نسبت کرنے کی ہدایت ہوتی تو اللہ فرماتے کہ تم اپنی عبادات کی طرف نسبت کرو کہ تم نے یہ کیا تو میں نے یہ دیا۔ لیکن یہاں میں نے تم نے کچھ نہیں ہے فَمِنَ اللَّهِ سب اللہ کی عطا ہے اور جب کوئی تم کو بُرائی پہنچے نقصان پہنچے تو وہ تمہارے نفس کی شرارت کی سزا ہے۔

حُسنِ اتفاق و سُوءِ اتفاق کفار و ملاحدہ کی ایجاد

نیکوں کو حُسنِ اتفاق

مت کہو اور بُرائیوں کو سُوءِ اتفاق مت کہو۔ یہ الفاظ نیچر لوں نے کافروں نے، ملحدوں نے جاری کیے ہیں۔ کہ اگر کوئی نعمت ملی تو کہہ دیا کہ صاحب آج حُسنِ اتفاق سے مجھے نوکری مل گئی۔ اللہ کا نام بھی نہیں لیا کہ اللہ کے کرم سے مجھے یہ نوکری ملی۔ نیکوں کو حُسنِ اتفاق نے لُٹ لیا اور بُرائیوں کو سُوءِ اتفاق نے لُٹ لیا کہ سوئے اتفاق سے آج گر گئے، چوٹ لگ گئی، ایکسڈنٹ ہو گیا۔ یہ نہیں کہا کہ یہ میری

شامتِ اعمال اور نالافتی کی سزا تھی۔

تو اللہ تعالیٰ نے فرما دیا کہ
نیکوں کو میری عطا سمجھو اور
جنت بھی رحمت سے ملے گی

میرے شیخ شاہ عبدالغنی صاحب رحمۃ اللہ علیہ فرماتے تھے کہ جنت بھی ہمارے عمل کے بدلہ میں نہیں ملے گی اللہ کی رحمت سے ملے گی مگر اس کا مطلب یہ نہیں کہ عمل نہ کرو۔ جس طرح شادی کے بغیر اللہ اولاد نہیں دیتا، لیکن شادی سے جو اولاد ملے تو یہ مت کہو کہ یہ میری اور میری بیوی کی کرامت ہے۔ یہی کہو کہ اللہ کی رحمت نے اولاد دی ہے۔ کتنے بیوی اور شوہر ہیں جو اولاد سے محروم ہیں۔

میرے شیخ شاہ عبدالغنی صاحب پھولپوری
فرماتے تھے کہ جنت بھی جو اللہ تعالیٰ

دیں گے وہ ہمارے عمل کا بدلہ نہ ہوگا وہ بھی اللہ تعالیٰ کی عطا ہوگی اور دلیل بھی میرے شیخ نے قرآن پاک سے کیسی پیش کی کہ آپ کو مزہ آجائے گا۔ اللہ تعالیٰ نے فرمایا کہ میں تم کو جنت دوں گا تو جَزَاءً مِّن رَّبِّكَ یہ میری طرف سے بدلہ ہوگا لیکن یہ بدلہ تمہارے عمل کا نہیں ہوگا عَطَاءً یہ بھی میری عطا ہوگی۔ جَزَاءً مِّن رَّبِّكَ عَطَاءً حِسَابًا۔ جَزَاءً مِّن رَّبِّكَ کے بعد عَطَاءً نازل کر دیا کہ یہ جزا بھی دراصل میری عطا ہے، بخشش ہے۔

جنت کو جزا عمل فرمانا بھی رحمت ہے اور اس کی عجیب مثال

میرے شیخ فرماتے تھے کہ آخرت میں نیک عمل کا بدلہ جو ملے گا، جنت ملے گی یہ بھی

حقیقت میں ان کی عطا ہے لیکن جزا کیوں فرمایا؟ یہ مالکِ تعالیٰ شانہ کی غایتِ کرم اور زبردست مہربانی ہے۔ جیسے کسی بچے کے ہاتھ کو باپ اپنے ہاتھ میں پکڑ کر کوئی خط لکھوادے اور بیٹے سے کہے کہ واہ بیٹے! تم نے بڑا اچھا خط لکھا حالانکہ وہ تو بابا نے خود لکھوایا ہے لیکن بچے کی طرف نسبت کر رہا ہے، شاباشی دے رہا ہے شاکش بیٹا تم نے بڑا اچھا خط لکھ دیا۔ ایسے ہی اللہ تعالیٰ کی توفیق سے یہ نماز روزہ ہو رہا ہے لیکن ہمارا دل خوش کرنے کے لیے فرمایا کہ جنت تمہارے اعمال کی جزا ہے تمہارے رب کی طرف سے جَزَاءٌ مِّن رَّبِّكَ لیکن اے میرے پیارے بندو جَزَاءٌ کہہ رہا ہوں تمہاری شاباشی کے لیے مگر حقیقت میں ہے عَطَاءٌ یہ عطا ہے میرا جزا کہنا بھی عطا ہے، تمہارے عمل کے بدلہ میں میرا یہ لفظ جزا بھی عطا ہے تمہارا دل خوش کرنے کے لیے جَزَاءٌ مِّن رَّبِّكَ عَطَاءٌ حَسَابًا میرے شیخ کے علوم کو ذرا دیکھتے جن کے لیے حضرت حکیم الامت مجدد الملت تھانویؒ نے فرمایا تھا کہ آپ حاملِ علومِ نبوت بھی ہیں اور حاملِ علومِ ولایت بھی ہیں۔ حضرت پر علومِ الہام ہوتے تھے۔ کیا علمِ عظیم ہے کہ قیامت کے دن اللہ تعالیٰ جو کچھ ہم کو جزا دیں گے وہ سب اللہ کی عطا ہے۔

عطا کو جزا سے تعبیر کرنے کی دوسری عجیب مثال | اس کے بعد حضرت جو

دوسری مثال دیتے تھے وہ بھی پیش کرتا ہوں اور میرے قلب میں جو مثال آتی ہے وہ بھی پیش کروں گا۔ اپنے شیخ کی مثال کو اولیت دیتا ہوں۔ فرمایا کہ اگر بادشاہ شاہی محل بنوا رہا ہے اور گاؤں گاؤں اعلان کر دے کہ اس کی تعمیر میں رعایا بھی چندہ

دے سکتی ہے تو ایک دیہاتی اپنی جھونپڑی میں سے ایک سٹرا ہوا بانس جس کو دیکھ
کھا گئی ہو نکال کر بادشاہ کے ہاتھ میں رکھ دے کہ یہ بانس بھی اپنے شاہی محل میں لگا
دیجئے اور بادشاہ مسکراتے ہوئے اس کو رکھ لے اور کہ دے شاباش! تو فرمایا کہ جیسے
بادشاہوں کی تعمیر میں دیہاتیوں کا سٹرا ہوا بانس کوئی حقیقت نہیں رکھتا۔ بادشاہ کی
شاباشی اور جزا دراصل اس کی عطا ہے۔ اسی طرح حق تعالیٰ شانہ کی عظمت غیر محدود کا
حق ہماری عبادت سے ادا نہیں ہو سکتا کیونکہ اللہ تعالیٰ کی عظمت غیر محدود ہے
اور ہماری عبادت محدود ہے لہذا محدود سے غیر محدود کا حق کیسے ادا ہو سکتا ہے؟
اس لیے اللہ والے نیکیاں کر کے ڈرتے رہتے ہیں کہ معاف کر دیجئے ہم سے حق ادا نہیں ہوا

نماز کے بعد سید الانبیاء صلی اللہ علیہ وسلم کے استغفار کی حکمت

سرورِ علم
صلی اللہ

علیہ وسلم سید الانبیاء ہونے کے باوجود نماز کے بعد سلام پھیرتے ہی تین بار استغفار فرماتے
استغفر اللہ استغفر اللہ پڑھتے تھے۔ حضرت مولانا گنگوہی رحمۃ اللہ علیہ نے فرمایا کہ
حضور صلی اللہ علیہ وسلم کا یہ استغفار کس وجہ سے تھا کیونکہ آپ تو معصوم تھے گناہ تو
آپ سے ہو ہی نہیں سکتا تھا اور پھر نماز جیسی عظیم الشان عبادت کے بعد استغفار
کے کیا معنی ہیں؟ تو حضرت گنگوہی نے خود جواب دیا کہ حضور صلی اللہ علیہ وسلم اس
لیے استغفار کرتے تھے کہ اے اللہ آپ کی عظمت غیر محدود ہے لہذا آپ کے
شانِ عظمت کے لائق میری نماز نہیں ہے، میری محدود بندگی آپ کی غیر محدود عظمت
کے شایانِ شان نہیں ہو سکتی لہذا سید الانبیاء کا استغفار کسی خطا پر نہیں ہے کیوں کہ
صدورِ معصیت نبی پر محال ہے بلکہ اے اللہ اس بات پر استغفار کرتا ہوں کہ آپ

کی عظمت کا حق نماز میں مجھ سے ادا نہیں ہوا۔

اب میری مثال سن لیجئے جو مجھے اللہ تعالیٰ نے میرے ہی بزرگوں کے صدقہ میں عطا فرمائی ورنہ میں کہاں سے لاؤں گا۔ ان اللہ والوں کی جوتیاں جو اختر نے اٹھائیں ان ہی کے صدقہ میں آپ لوگ آ رہے ہیں۔ سن لو اس بات کو۔ میری قابلیت سے آپ لوگ نہیں آسے ہیں۔ میرے اوپر اللہ والوں کی نظر پڑی ہے۔ اگر شاہ عبدالقادر رحمۃ اللہ علیہ کی نظر سے دلی میں ایک گنا تمام کتوں کا شیخ بن سکتا ہے تو اختر پر سالہا سال شاہ عبدالغنی صاحب پھولپوری رحمۃ اللہ علیہ کی نظر پڑی ہے، شاہ محمد احمد صاحب رحمۃ اللہ علیہ کی نظر پڑی ہے اور اب حضرت مولانا شاہ ابرار الحق صاحب دامت برکاتہم کی نظر پڑ رہی ہے اور ان بزرگوں نے مجھے بہت غور سے دیکھا ہے اور اب بھی حضرت والا ہردوئی جب تقریر فرماتے ہیں تو میری طرف بار بار غور سے دیکھتے ہیں۔ میں ان کی نظر عنایت کو اپنا استحقاق اور حق نہیں سمجھتا۔ یہی سمجھتا ہوں کہ بدون استحقاق اللہ تعالیٰ کی مجھ پر مہربانی ہے جو بزرگوں کو مجھ پر مہربان فرما دیا۔

عبادت سے حقِ عظمتِ الہیہ ادا نہ ہونے کی انوکھی تمثیل

اب میری
مثال سنئے

ایک ہاتھی نے اعلان کیا کہ آج میرے بدن میں بہت درد ہے۔ کوئی دبانے والا ہے؟ تو ایک مچھر دوڑا اور اس نے تین گھنٹہ تک ہاتھی کو خوب دبایا۔ پہلے اس نے اگلے دونوں پیر دبائے، پھر پچھلے دونوں پیر دبائے، پھر سونڈ کو دبایا، پھر پیٹھ دبائی، پھر کھوپڑی دبائی۔ پھر واپس چلا گیا اور جا کر دس ہزار مچھروں کے درمیان اس نے کہا کہ میں اعلان کرتا ہوں کہ آج میں بہت وی آئی پی شخصیت ہوں کیونکہ ایک

بہت بڑی شخصیت کی خدمت کر کے آیا ہوں۔ سب پر فخر کر رہا ہے۔ سب مچھر دوڑے اور ہاتھی سے پوچھا کہ صاحب ایک مچھر فخر کر رہا ہے کہ میں نے ہاتھی کو تین گھنٹے تک خوب زور سے چھل چھل کر دبایا اور ہاتھی بڑا خوش ہو گیا۔ تو ہاتھی نے کہا کہ مجھے تو پتہ بھی نہیں کہ ظالم کب آیا اور کب گیا۔ آپ بتائیے کہ مچھر کے دبانے سے ہاتھی کو آرام ملے گا؟ تو جب ایک محدود قلیل ایک محدود کثیر کا حق ادا نہیں کر سکتا تو ہم جیسے محدود کیسے اللہ تعالیٰ کی غیر محدود عظمتوں کا حق ادا کر سکتے ہیں۔ بتائیے مچھر بھی محدود ہے اور ہاتھی بھی محدود ہے مگر جب محدود صغیر (چھوٹا محدود) محدود کبیر (بڑے محدود) کا حق ادا نہیں کر سکتا تو محدود سے غیر محدود کا حق کیسے ادا ہوگا؟

لہذا اپنی عبادت کے بعد بھی اس پر فخر نہ کیجئے۔ مفتی اعظم پاکستان حضرت مفتی

عبادت پر ناز نہ کیجئے

محمد شفیع صاحب رحمۃ اللہ علیہ نے لکھا ہے کہ نیکی کز دریا میں ڈال۔ بس اللہ کی رحمت پر آس لگائے رہتے، اپنی نیکیوں پر فخر و ناز نہ کیجئے کوئی پوچھے کہ کتنے حج کیے؟ مت بتائیے کہ میرا اور میرے اللہ کا معاملہ ہے کوئی پوچھے کہ کتنا تہجد پڑھتے ہو؟ مت بتائیے کہ میرا اور میرے اللہ کا معاملہ ہے۔ اپنی نیکیوں کو ظاہر مت کیجئے اور جو پوچھنے والے ہیں ان سے کہتے کہ معافی چاہتا ہوں جناب یہ مناسب نہیں ہے۔ بزرگوں نے منع کیا ہے کہ کسی کی ذاتی عبادت کو مت پوچھو۔

حضرت حکیم الامت تھانوی رحمۃ اللہ علیہ کے اس موقف اور مسئلہ سلوک کو کہ بعض نادان صوفی اللہ پاک کے انعامات کو اپنے مجاہدات کی طرف نسبت کرتے ہیں میں قرآن پاک سے مدلل کر کے پیش کرنا چاہتا ہوں۔ مجھے بہت خوشی ہوتی ہے

کہ میں اپنے بزرگوں کی باتوں کو قرآن پاک کی دلیل سے یا حدیثِ پاک کی دلیل سے ثابت کر دوں۔ حضرت حکیم الامت نے اس مسئلہ سلوک کے متعلق وہاں کوئی دلیل نہیں لکھی یہی لکھا جو میں نے پیش کیا۔ اب دلیل پیش کرتا ہوں اللہ تعالیٰ فرماتے ہیں مَنْ يَزِدْكَ مِنْكَ عَنْ دِينِهِ جِوَا اسلام سے مرتد ہو جائے گا تو ہمیں ایسے جبیشوں کی ضرورت نہیں ہے، ہمارے اسلام سے جتنے لوگ چاہو بھاگ جاؤ اللہ کو تمہاری کوئی ضرورت نہیں ہے، تم محتاج ہو اللہ کے۔ لہذا اگر تم مرتد ہوتے ہو تو فسوفَ يَأْتِي اللّٰهُ بِقَوْمٍ تُوْمِيْنَ جلد سے جلد ایک قوم پیدا کر دوں گا۔ وَ اِن دَاخِل كَرِيَا فَسُوْفَ جس کے معنی ہیں کہ بلا تاخیر میں ایک ایسی قوم پیدا کروں گا يُجِيبُهُمْ جِس سے اللہ تعالیٰ محبت فرمائیں گے وَيُجِيبُوْنَهُ اور وہ لوگ بھی اللہ تعالیٰ سے محبت کریں گے۔

دیکھا آپ نے۔ یہ دین اللہ کا ہے۔ یہ دین لوگوں کا محتاج نہیں۔ میرا تجربہ ہے کہ بعض لوگ نادانی سے میرے پاس سے بھاگ گئے اور ایذا رسانی بھی شروع کر دی تھی میں نے دوستوں سے کہا کہ گھبراؤ امت۔ اللہ تعالیٰ ان سے بہتر، وفادار اور اللہ والے عطا کرے گا۔ چنانچہ ان کے بعد بڑے بڑے علما۔ داخل سلسلہ ہو گئے۔ اس لیے دین کے خادموں کو کوئی پرواہ نہیں کرنی چاہیے۔

جاتے جسے مجذوب نہ زاہد نظر آتے
 بھاتے نہ جسے زندہ پھر کیوں دھر آتے
 فرزا نہ جسے بنا ہوا جاتے وہ کہیں اور
 دیوانہ جسے بنا ہو بس وہ ادھر آتے

سوار بگڑنا جسے منظور ہو اپنا

وہ آئے ادھر اور پشتم و بسر آئے

تو اللہ تعالیٰ نے فرمایا کہ میں ایسی قوم پیدا کروں گا کہ میں ان سے محبت کروں گا اور وہ مجھ سے محبت کریں گے۔ اللہ تعالیٰ نے اپنی محبت کو پہلے کیوں بیان کیا اور اپنے بندوں کی محبت کو بعد میں کیوں بیان کیا؛ اس کا ایک جواب اللہ تعالیٰ نے میرے دل میں عطا فرمایا اور دوسرا جواب علامہ آلوسی کا ہے جو بعد میں نقل کروں گا۔

يُحِبُّونَهُۥٓ ۙ عَلَيْهِمْ سَبَبٌ ۙ لِّمَنۡ حَبَّبَهُۥٓ ۙ
يُحِبُّونَهُۥٓ ۙ عَلَيْهِمْ سَبَبٌ ۙ لِّمَنۡ حَبَّبَهُۥٓ ۙ
 اختراک
 جواب

یہ ہے کہ اللہ تعالیٰ کی محبت کے سبب سے بندوں نے اللہ تعالیٰ سے محبت کی لہذا سبب کو پہلے بیان کرنا چاہیے اور سبب کو بعد میں بیان کرنا چاہیے۔ کوئی کہے کہ میرا بدن خوب ٹھنڈا ہو گیا، بڑی گرمی لگ رہی تھی کس وجہ سے ٹھنڈے ہوتے؟ سیون اپ کی بوتل پنی یا تسی پنی۔ لہذا تسی کو پہلے بیان کیا جاتا ہے کہ ہم نے دو تین گلاس لسی پنی جس سے جسم میں ٹھنڈک آگئی۔ تو ٹھنڈک مسبب ہے سبب لسی ہے لہذا اللہ تعالیٰ نے سبب کو اپنی عطا کو پہلے بیان کیا کہ میں پہلے ان سے محبت کروں گا جس کی وجہ سے وہ مجھ سے محبت کریں گے۔

محبت و نون علم میں تہی جا کر پار آتی

جسے خود یار نے چاہا اسی کو یار آتی

حضرت ثابت بنانی رحمۃ اللہ علیہ تابعی ہیں، خادم سے کہا کہ تسبیح لاؤ۔

پھر تسبیح پڑھنے لگے اور فرمایا کہ اللہ تعالیٰ مجھ کو یاد فرما رہے ہیں۔ خادم نے پوچھا کہ حضور آپ کو کیسے معلوم ہوا کہ اللہ تعالیٰ یاد فرما رہے ہیں؟ فرمایا کہ اللہ تعالیٰ نے قرآن شریف میں ارشاد فرمایا ہے **فَاذْكُرُونِي اَذْكُرْكُمْ** تم ہم کو یاد کرو ہم تم کو یاد کریں گے۔ لہذا میں تو ان کو یاد کر رہا ہوں تو وہ کیوں نہ مجھے یاد کریں گے۔ قرآن پاک غلط نہیں ہو سکتا اللہ تعالیٰ کا وعدہ ہے **فَاذْكُرُونِي** تم ہم کو یاد کرو اپنی اطاعت سے ہم تم کو یاد کریں گے اپنی عنایت سے یعنی **فَاذْكُرُونِي بِالْاِطَاعَةِ اَذْكُرْكُمْ بِالْعِنَايَةِ** تو جب میں اللہ کو یاد کر رہا ہوں تو یقیناً اللہ تعالیٰ مجھ کو یاد فرما رہے ہیں۔

تقديم يُحِبُّهُمْ كِي دوسری حکمت ان تفسیر روح المعانی

اب علامہ آلوسی رحمۃ اللہ علیہ کا جواب سنئے۔ اختر کا جو جواب آپ نے سنا یہ بھی ان ہی بزرگوں کا صدقہ ہے۔ علامہ آلوسی فرماتے ہیں ان اللہ تعالیٰ قدم محبتہ علی محبة عبادہ اللہ تعالیٰ نے اپنی محبت کو بندوں کی محبت پر مقدم کیا، **يُحِبُّهُمْ** فرما کر اپنی محبت کو پہلے بیان کیا اور **يُحِبُّونَهُ** میں بندوں کی محبت کو بعد میں بیان کیا۔ اس کی وجہ فرماتے ہیں کہ تاکہ صحابہ کو معلوم ہو جائے اور قیامت تک اللہ تعالیٰ سے محبت کرنے والے بندے سمجھ جائیں، یقین کر لیں ایمان لائیں کہ **اِنَّهُمْ يُحِبُّونَ رَبَّهُمْ** یہ لوگ اپنے رب سے محبت کر رہے ہیں اور کیوں کر رہے ہیں **بِفَيْضَانِ مَحَبَّةِ رَبِّهِمْ** اپنے رب کی محبت کے فیضان سے۔ چونکہ اللہ تعالیٰ ان سے محبت کر رہے ہیں

اس لیے یہ اللہ تعالیٰ سے محبت کر رہے ہیں۔ جو اللہ سے محبت کرتا ہے وہ دراصل اللہ کی محبت کا فیضان ہے اور جو اس پر ایمان نہ لاتے وہ شیطان ہے۔ جب اللہ کی محبت کی اور عبادت کی توفیق ہو جائے تو سمجھ لو کہ مالک کی محبت کا فیضان ہے۔

وہی چاہتے ہیں میں کیا چاہتا ہوں

مولانا رومی فرماتے ہیں۔

چوں زخم دم کا تش دل تیز شد
اے دنیا والو! میں اللہ تعالیٰ کی محبت پر کیونکر صبر کر سکتا ہوں جبکہ میرے
دل کے اندر اپنی محبت کی آگ کو تیز کر دیا ہے۔

چوں زخم دم کا تش دل تیز شد
شیر ہجران شفتہ و خون ریز شد

میرے اللہ کی جدائی کے غم کا جو دودھ تھا وہ اب خون بہا رہا ہے۔
روتے روتے آنسو خشک ہو گئے، اب تو آنکھوں سے خون بہ رہا ہے۔

اب اللہ تعالیٰ اپنے عاشقوں
کی علامات بیان فرما رہے ہیں کہ

اہل محبت کی تین علامات

تین علامتیں جس میں دیکھ لینا تو سمجھ لینا کہ یہ میرے عاشقوں میں سے ہے۔

پہلی عمتِ سلا: مؤمن کے ساتھ تواضع و فنایتِ نفس

أَذِلَّةٌ عَلَى الْمُؤْمِنِينَ : اپنے نفس کو مٹا دیتا ہے کیونکہ میں جس
کے دل میں آتا ہوں اس کا نفس مغلوب ہو جاتا ہے۔ مسلمانوں سے تواضع کے

ساتھ ملتا ہے ہر مسلمان کو اپنے سے بہتر سمجھتا ہے، اپنے کو ہر مسلمان سے کمتر سمجھتا ہے، دل سے مسلمانوں کا اکرام کرتا ہے۔

فنا نیتِ سر پر آیتِ قرآنی سے عجیب استدلال | اِنَّ الْمُلُوكَ

اِذَا دَخَلُوا قَرْيَةً اَفْسَدُوْهَا وَجَعَلُوْا اَعِزَّةً اَهْلِهَا اِذِ لَمْ يَكُن لَّهُمْ سُلْطٰنٌۢ بَیْنَهُمْۗ ۙ

اللہ تعالیٰ قرآن شریف میں فرماتے ہیں کہ جب سلاطین کسی بستی کو فتح کرتے ہیں تو اس کو زبردست نقصان پہنچانے میں اور اس کے معزز لوگوں کو جو بادشاہ سے بغاوت کرنے کی طاقت رکھتے ہیں گرفتار کر لیتے ہیں، ذلیل کر دیتے ہیں تاکہ سلطنت کرنے میں وہ مزاحمت نہ کریں۔ حضرت مولانا شاہ وحی اللہ صاحب نے فرمایا جو حکیم الامت مجدد الملت حضرت تھانوی کے بڑے خلفاء میں سے تھے کہ اس آیت سے پتہ چلتا ہے کہ جس کے دل میں اللہ آتا ہے تو اس دل کے روبرو اور بڑائی اور عجب کے چودھریوں کو گرفتار کر لیتا ہے، اس کے دل میں تکبر نہیں رہ سکتا۔ جس شاخ میں پھل آتا ہے وہ جھک جاتی ہے۔ جو ہر مسلمان سے تواضع سے ملتا ہے، اپنے کو مٹا کر ملتا ہے، ہر مسلمان کے اکرام میں اپنے کندھوں کو جھکا دیتا ہے، اگر فوں اس میں نہیں رہتی یہ دلیل ہے کہ اس کو اللہ کی محبت کا پھل مل گیا۔ تو اللہ کے عاشقوں کی پہلی علامت یہ ہے کہ ایمان والوں کے ساتھ اپنے نفس کو مٹا دیتے ہیں، مسلمانوں سے مٹ کر ملتے ہیں، دل میں ہر مسلمان سے خود کو کمتر سمجھتے ہیں کہ میں کچھ نہیں ہوں، مومنین کا اکرام میرے لیے باعثِ عزت ہے۔

اکرام مومن کی ایک سنت

لہذا جب کوئی مسلمان آتے تو اپنی جگہ سے تھوڑا سا ہٹ بھی جائے مسجد

نبوی میں بہت جگہ تھی۔ ایک صحابی آئے آپ صلی اللہ علیہ وسلم اپنی جگہ سے تھوڑا سا سرک گئے اور فرمایا آئیے آئیے بیٹھے۔ صحابی نے عرض کیا کہ یا رسول اللہ صلی اللہ علیہ وسلم پوری مسجد نبوی خالی ہے پھر آپ اپنی جگہ سے کیوں ہٹے۔ فرمایا کہ مومن کا حق ہے کہ جب وہ ملنے آتے تو اس کے اکرام میں تھوڑا سا اپنی جگہ سے کھسک جائے کہ آؤ بھائی آؤ۔ یہ سنت ہے تھوڑا سا حرکت کرنے فرعون کی طرح اپنی جگہ تنا ہوانہ بیٹھا رہے۔ اذِلَّةٍ عَلَى الْمُؤْمِنِينَ میرے عشاق مجھ سے محبت کرنیوالوں کے ساتھ نرم ہیں۔

بوقتِ مقابلہ اہل محبت کی کفار پر شدت

لیکن ان کی دوسری صفت کیا ہے؟

اِعْزَّةٍ عَلَى الْكٰفِرِيْنَ کافروں پر سخت ہیں، میرے دشمنوں کے سامنے نفس کی فنائیت نہیں دکھاتے مثلاً ہندوستان سے جنگ ہو رہی ہو اور پاکستانی فوجی مسلمان بارڈر پر ہندوؤں سے کہے کہ اے ہندو بھائیو! ناچیز حقیر فقیر عبدالقدیر آپ سے لڑنے آیا ہے۔ وہاں ایسا کہنا حرام ہے، وہاں اکڑ کر جاؤ۔ بھائی وائی کچھ مت کہو۔ کہ دو کہ اے کافرو آج ہم تمہیں کلمہ کی گرمی اور ایمان کی طاقت دکھائیں گے تم اگر سیر ہو تو ہم سوا سیر ہیں۔

یہ دونوں ملک کھائے گئے نے ایک علامت بیان کی ہے معطوف علیہ معطوف سے جملہ معطوف بن کر ایک علامت ہوتی اور دوسری علامت کیا ہے؟

اہلِ محبت کی دوسری نعمت: مجاہدہ فی سبیل اللہ

يُجَاهِدُونَ فِي سَبِيلِ اللَّهِ : اللہ کے راستہ میں مجاہدہ کرتے ہیں
تکلیف اٹھاتے ہیں اور یہ مجاہدہ چار قسم کا ہے جیسا کہ تفسیر روح المعانی میں ہے۔

۱۔ رضائے حق کی تلاش میں تکلیف اٹھانے والے
الَّذِينَ اخْتَارُوا

الْمَشَقَّةَ فِي ابْتِغَاءِ مَرْضَاتِنَا جو ہم کو خوش کرنے کے لیے اپنی خوشیوں کو قربان
کر دیتے ہیں جیسے دل چاہتا ہے کہ اس ٹیڈی کو، حسین لڑکی کو یا حسین لڑکے کو دیکھ
لو، اللہ تعالیٰ فرماتے ہیں کہ کیسے پہچانو گے کہ یہ میرا عاشق ہے، میرا عاشق ہے تو
میری خوشی کو مقدم کرے گا اپنی خوشی کا خون کر دے گا پھر اس کے دل کے سُرخ
آفتاب پر میں اپنے قرب کا سورج طلوع کرتا ہوں جس کی مستی کے سلسلے دُنیا بھر کی
لیلاؤں کی کوئی حقیقت نہیں ہے۔

تو مجاہدہ نمبر ۱۔ یہ ہے کہ اہل محبت جب اپنی خوشیوں میں اور اللہ کی خوشیوں میں
تصادم دیکھتے ہیں تو اللہ کی خوشی پر عمل کرتے ہیں اور اپنی خوشیوں کا خون کر دیتے ہیں
اور آسمان کی طرف دیکھتے ہیں کہ اے اللہ دل تو چاہتا ہے کہ اس حسین اور نمکین یا اس
حسینہ اور مکینہ کو دیکھ لیں مگر اے اللہ آپ کی اجازت نہیں ہے آپ نے قرآن پاک میں منع فرمایا، لَنْدَامِمْ لَكُمْ
خوش کرتا ہوں اور اپنے نفس دشمن کو ناخوش کرتا ہوں اور زبانِ حال سے یہ شعر پڑھتا ہو انظر پھر لیتا ہے
بہت گود لولے دل کے ہمیں مجبور کرتے ہیں
تری خاطر گلے کا گھونٹنا منظور کرتے ہیں

آرزو میں خون ہوں یا حشر میں پامال ہوں
اب تو اس دل کو ترے قابل بنانا ہے مجھے

یہ اللہ تعالیٰ کے شائقوں کی علامت ہے
اور نہ حوائجِ نفس کو حرام خوشیوں سے خوش

اہلِ عشق کا اصل مقام

کرتا ہے اور اللہ کو ناراض کرتا ہے اس کا دعویٰ عشقِ باطل ہے۔ اگر کسی کی عاشقی
دیکھنی ہے تو ایئر پورٹ پر دیکھو، مارکیٹوں میں دیکھو، کلفٹن میں دیکھو، لندن میں
دیکھو جہاں کرسمس لڑکیاں ٹانگیں کھولے چل رہی ہیں وہاں پتہ چلے گا کہ یہ کیسا
آدمی ہے یہ بندہ ہے یا قلندر ہے۔

میرے شیخ شاہ عبد الغنی صاحب نے حضرت
تھانوی رحمۃ اللہ علیہ سے پوچھا تھا کہ حضرت اولیاء

قلندر کی تعریف

اللہ کے کس طبقہ کا نام قلندر ہے؟ فرمایا کہ قلندر اولیاء اللہ کا وہ طبقہ اور گروہ ہے جن
کی نفلی عبادات بظاہر زیادہ نظر نہیں آتیں مگر ان کا دل ایک لمحہ کو خدا سے غافل نہیں
ہوتا۔ ہر وقت وہ اپنے دل کو اللہ سے چپکائے رہتے ہیں۔

تو اللہ تعالیٰ فرماتے ہیں کہ جو میرے شائق ہیں اور میں جن سے محبت کرتا ہوں
ان کو کیسے پہچانوں گے؟ کیونکہ میری محبت تو چھپی ہے، اللہ کی محبت کو کون دیکھ سکتا
ہے لیکن علامت یہ ہے کہ جن سے میں محبت اور پیار کرتا ہوں ان کو غیروں سے
دل نہیں لگانے دیتا۔ یہ علامت ہے کہ میں ان بندوں سے پیار کرتا ہوں۔ آپ
بتائیے آپ اپنی چیز کسی کو دیتے ہیں؟ تو جو اللہ کا ہو گیا، جس کو اللہ نے اپنے لیے
منتخب کر لیا اللہ تعالیٰ اپنے ایسے بندوں کو حسینوں کے سپرد نہیں کریں گے۔ اگر

وہ خود بھی چاہے گا تو نہیں جاسکتا، غیر کا نہیں ہو سکتا۔ لہذا پہلی علامت یہ ہے کہ اللہ تعالیٰ ان کو توفیق عطا فرماتے ہیں کہ وہ اللہ کی خوشی کو آگے رکھتے ہیں، اپنی خوشیوں کا خون کرتے ہیں۔

۲. دین کی نصرت میں مشقت اٹھانے والے

اور دوسری علامت ہے الَّذِينَ

اخْتَارُوا الْمَشَقَّةَ فِي نَصْرَةِ دِينِنَا کہ وہ ہمارے دین کو پھیلانے کی مشقت کو اٹھاتے ہیں چاہے مال سے ہو یا علم سے ہو، علماء کو باہر ملکوں میں اپنا مال خرچ کر کے اشاعتِ دین کے لیے بلاتے ہیں اور عالمِ دین و عطا نصیحت کرتا ہے اور اللہ کی راہ میں مشقت برداشت کرتا ہے۔ عالمِ دین اور اس کے ساتھ رہنے والے قیامت کے دن ہی قافلہ میں، دین کے پھیلانے والوں میں شامل ہوں گے۔ جو کسی عالمِ دین کے ساتھ سفر کرے وہ بھی ان شاء اللہ تعالیٰ ہی قافلہ خدمتِ دین کا رکن سمجھا جائے گا۔ جس طرح وزیرِ اعظم یا صدرِ مملکت کے ساتھ بیس آدمی جدہ گئے تو پورا قافلہ عمرہ کرتا ہے۔ اسی طرح جو لوگ اللہ والوں کے ساتھ، عالمِ دین کے ساتھ خدمتِ دین کے قافلہ میں شامل ہوتے ہیں ان شاء اللہ تعالیٰ وہ سب کے سب قیامت کے دن خادمِ دین شمار ہوں گے۔

۳. احکامِ الہیہ کی تعمیل میں مجاہدہ کرنے والے

اور اللہ کے عاشقوں کی

تیسری علامت ہے الَّذِينَ اخْتَارُوا الْمَشَقَّةَ فِي امْتِنَالِ أَوْامِرِنَا جو لوگ اللہ کے احکام بجالانے میں پس و پیش نہیں کرتے، اگر مگر نہیں کرتے

مرضی تری ہر وقت جسے پیش نظر ہے
 پھر اس کی زبان پر نہ اگر ہے نہ مگر ہے
 وہ یوں نہیں کہتے کہ اگر داڑھی رکھ لوں گا تو مگر کیا ہوگا۔ ارے میاں اگر نے شادی
 کی مگر سے اس سے جو لڑکا پیدا ہوا اس کا نام ہے کاش کہ۔ اگر مگر نہ کیجئے ورنہ مرنے
 کے بعد کہنا پڑے گا کہ کاش کہ داڑھی رکھ کر مرتے۔ جلدی کیجئے، دیر نہ کیجئے۔
 نہ جانے بلا لے پیاس گھڑی
 تو رہ جاتے تکتی کھڑی کی کھڑی
 اور داڑھی رکھ کر گال کھرچنے کی تکلیف سے نجات حاصل کیجئے، عیش کیجئے نہ
 بلیڈ کی ضرورت نہ گال کھرچنے کی ورنہ سنگل کوٹ، ڈبل کوٹ اور کھونٹی اکھاڑ کوٹ
 ایک مصیبت ہے۔ داڑھی سے آدمی قلندر لگتا ہے اور داڑھی منڈانے سے انسان
 بندر معلوم ہوتا ہے اور بیوی بھی اس سے دُعا نہیں کراتی۔ کہتی ہے کہ یہ تو ”ٹ فار
 ٹیٹ“ ہے۔ جیسی میں ہوں ویسے یہ ہے۔ دونوں کے گال برابر۔ داڑھی رکھ
 لیجئے پھر بیوی کہے گی کہ میاں دُعا کرنا۔ دُنیا کی تکلیف سے بھی نجات اللہ تعالیٰ
 بھی خوش ہوں اور رسول اللہ صلی اللہ علیہ وسلم بھی خوش ہوں اور اللہ والوں کی
 جماعت میں آپ داخل ہو جائیں گے۔

۴۴ اللہ کی نافرمانی سے بچنے کا علم اٹھانے والے

اور اللہ کے
 عاشقوں کی چوٹی

علامت کیا ہے؟ الَّذِیْنَ اٰخْتَارُوا الْمَسْقَةَ فِی الْاٰنْتِهَاءِ عَنْ مَنَاہِیْنَا
 اللہ تعالیٰ نے جن باتوں سے منع کیا ہے ان سے رُک جاتے ہیں اللہ کی نافرمانی

سے بچنے میں نفس پرپوری طاقت سے بریک لگاتے ہیں، گناہوں سے پوری طاقت سے بھاگتے ہیں۔

یہ آخری علامت ذرا کڑوی ہے۔ مجاہدہ کی یہ چوتھی تفسیر ہے کہ میرے شوق میری منہج کی ہوتی باتوں سے رک جاتے ہیں۔ اے صوفیاء کرام! سوچتے کہ ان چار تفسیروں میں ہم کس مقام پر ہیں۔ سوچ کر ہم خود فیصلہ کر لیں کہ اللہ کے شائقوں کی علامات ظاہر کرنے والی ان چار تفسیروں میں سے ہم کس تفسیر میں پہنچ چکے ہیں۔

تیسری علامت: مخلوق کی ملامت بے پروائی | اور آگے ایک سبق

اور مل رہا ہے کہ میرے عاشقوں کی ایک علامت اور بھی ہے اور وہ یہ ہے کہ ان کو کسی کی ملامت کی پروا نہیں رہتی کہ کون کیا کہے گا، وہ اگر مگر کیا جانیں، وہ تو کہتے ہیں کہ ہمارا مالک جس بات سے خوش ہو ہم وہی جانتے ہیں، نہ اگر جانتے ہیں نہ مگر

جانتے ہیں۔ ہمارا کام ان کی یاد اور ان کی اطاعت ہے

نہ بدنامی کا خطرہ اور نہ پروا ملامت ہے

خوشی پر ان کی مرزا اور جینا ہی محبت ہے

نہ کچھ پروا نہ بدنامی نہ کچھ پروا علم ہے

ہے روحِ بندگی بس ان کی مرضی پر فدا ہونا

یہی مقصودِ ہستی ہے یہی منشائے عالم ہے

ہماری خاک اس لمحہ میں ہے رشکِ فلکِ اختر

وہی لمحہ جو میرا ذکر مولائے عالم ہے

جسے دیکھو اسی کے سر میں ہے سوا کسی شے کا
مگر سو دوائے جاناں اکبر سو دوائے عالم ہے
جس کو دیکھو اس کا کوئی نہ کوئی معشوق ہے، ہر ایک کسی نہ کسی چیز کا عاشق ہے
لیکن تمام عالم کی اشیاء سے قیمتی چیز اللہ کی محبت کا درد ہے۔

لَا يَخَافُونَ لَوْمَةَ لَائِمٍ كِيَٰمِيَّةٍ عَاشِقَانَهُ تَفْسِيرُ
اللہ تعالیٰ فرماتا ہے

ہیں: لَا يَخَافُونَ لَوْمَةَ لَائِمٍ میرے عاشق کسی کی ملامت سے نہیں ڈرتے
لَوْمَةٌ جمع نہیں ہے واحد ہے لیکن اسم جنس ہے۔ تفسیر روح المعانی میں لکھا ہے
کہ اسم جنس قلیل اور کثیر سب پر استعمال کیا جاتا ہے جیسے پانی دس کروڑ ٹن ہو تو وہ
بھی پانی اور ایک گلاس پانی ہو تو وہ بھی پانی۔ پانی اسم جنس ہے جس میں قلیل اور
کثیر سب شامل ہے اسی طرح اسم جنس لَوْمَةٌ نازل فرما کر اللہ تعالیٰ نے بتا دیا
کہ سارے عالم کی ملامتوں سے میرے عاشق نہیں ڈرتے۔ یہ نہ سمجھ لینا کہ لَوْمَةٌ
واحد ہے ورنہ یہ معنی ہوتے کہ تھوڑی بہت ملامت کو تو برداشت کر لیتے ہیں
لیکن بڑی ملامت سے گھبرا کر داڑھی منڈا دیتے ہیں یا کوئی بھی گناہ کر بیٹھتے ہیں۔
لہذا اسم جنس نازل فرمایا جس کے معنی یہ ہیں کہ میرے عاشق دُنیا بھر کے ملامت
کرنے والوں کی ملامتوں کی ذرہ برابر پرواہ نہیں کرتے۔

علامہ آلوسی کا کمال دیکھتے۔ فرماتے ہیں کہ لَوْمَةٌ معنی میں لَوْمَاتُ
کے ہے یعنی سارے عالم کی ملامتوں سے نہیں ڈرتے پھر علامہ آلوسی خود شہ کمال
قائم کرتے ہیں کہ لَوْمَةٌ جب معنی میں جمع کے ہے تو پھر واحد کیوں نازل کیا۔

اللہ تعالیٰ یہی نازل فرما دیتے کہ لَا يَخَافُونَ مِنْ تَوْمَاتٍ لَا يَمِينُ اس اشکال کا جواب خود دیتے ہیں کہ پھر کلام میں بلاغت نہ رہتی۔ یہ اللہ کا کلام ہے، شاہی کلام ہے تَوْمَاتٌ میں بلاغت یہ ہے کہ میرے عاشقوں کا یہ مقام ہے کہ سارے عالم کی ملامتوں کو مثل تَوْمَاتٌ وَاحِدَةٌ کے سمجھتے ہیں، ایک ملامت کے برابر سمجھتے ہیں جیسے کہا جائے کہ سارے عالم کے طوفانوں کو ہمارے عاشق ایک گھونٹ پانی سمجھتے ہیں۔

دعویٰ مرغابی کردہ است جاں

مولانا رومی فرماتے ہیں کہ اے دنیا والو! جلال الدین رومی کی جان نے مرغابی ہونے کا دعویٰ کیا ہے۔

کے زطوفناں بلا وارد فغان

اور مرغابی طوفان بلا سے نہیں ڈرتی۔

استقامت اہل محبت کی خاص شان ہے | مبینی کے سمندر پر خیر

کھڑا تھا۔ میر صاحب بھی تھے۔ ایک طوفان آیا۔ وہیں ایک مرغابی بیٹھی تھی ایک اعشاریہ آگے پیچھے نہیں ہوتی بیس پچیس فٹ اوپر چلی گئی۔ اب میں غور سے دیکھ رہا ہوں کہ جب نیچے آئے گی تو یہ آگے پیچھے ہوتی ہے یا اسی نوے درجہ کے کے زاویہ قائمہ پر آتی ہے۔ جب طوفان نیچے آیا تو بالکل نوے ڈگری پر نیچے آئی ہے ایک اعشاریہ کافرق نہیں تھا۔ مومن کی بھی یہی شان ہونی چاہئے کہ کچھ بھی حالات ہوں، ملامتوں کا طوفان ہو لیکن وہ اللہ کی راہ پر مستقیم رہے۔

کہاں تک ضبطِ غم ہو دو ستواراہِ محبت میں
 سنانے دو تم اپنی بزم میں میرا بیاں مجھ کو
 اختر ایک ادنیٰ گدا ہے۔ حافظ شیرازی فرماتے ہیں۔
 گدا نے میکدہ ام یک وقت مستی میں
 حافظ شیرازی فرماتے ہیں کہ میں اپنے پیر سلطان نجم الدین کبریٰ کا ایک ادنیٰ
 غلام ہوں، ان کی خانقاہ کا ایک ادنیٰ بھک منگا ہوں لیکن جب اللہ کی یاد میں
 اور اللہ کی محبت میں مست ہوتا ہوں تو۔

ناز بر فلک و حکم بر ستارہ کنم
 آسمانوں پر ناز کرتا ہوں اور ستاروں پر حکومت کرتا ہوں۔

تیرے عاشق کو لوگوں نے سمجھا ہے کم
 اللہ والوں کو لوگوں
 نے کہاں پہچانا۔

لب ہیں خنداں جگر میں ترا درِ غم
 تیرے عاشق کو لوگوں نے سمجھا ہے کم
 ہونٹوں سے ہنس رہے ہیں لیکن دل میں اے خدا تیرا دردِ غم رکھتے ہیں تیرے
 عاشقوں کو لوگ نہ پہچان سکے۔ ان کو معمولی سمجھا اور ان کی قدر نہ کی اور اس سبب
 سے ان کے فیوض و برکات سے محروم رہ گئے۔

اللہ کے عاشقوں کی تیسری علامت یہ ہے کہ مخلوق کی ملامت کا خوف
 دل سے نکل جاتے۔ کوئی کچھ کہے آپ وہی کام کیجئے جس سے اللہ خوش ہو۔
 ساری دنیا آپ پر ہنسے لیکن آپ کو کسی کی پروا نہ ہو آپ کا ان شاء اللہ درجہ

ہی بلند ہوگا

داغِ دل چمکے گا بن کر آفتاب |
لوگوں کے ہنسنے پر آپ جتنا غم اٹھائیں گے، چلے آپ کا

خوب مذاق اڑایا جائے اور دل زخمی ہو جائے یہ سب اللہ کے راستہ میں لکھا جائے گا۔ آپ قیامت کے دن کہہ سکیں گے کہ اے اللہ جب داڑھی رکھی تو میری بیوی نے مذاق اڑایا، میرے خاندان والوں نے مذاق اڑایا، دفتر والوں نے مذاق اڑایا، جہاں گئے ہنسنے گئے لیکن ہم نے ہنسنے کا زخم اٹھایا اور آپ کی محبت کے حق کو دل سے لگایا۔ ان شاء اللہ قیامت کے دن دیکھنا۔

داغِ دل چمکے گا بن کر آفتاب
لاکھ اس پر خاک ڈالی جائے گی

کمالات کی مجاہدات سے عدم نسبت پر قرآن پاک سے استدلال

جو موقف آج بیان کرنا تھا وہ اب آرہا ہے۔ حضرت تھانوی رحمۃ اللہ علیہ نے تفسیر بیان القرآن کے حاشیہ میں جو فرمایا کہ اللہ جو بھی نعمت دے دے اس کی نسبت اپنے مجاہدہ اور اپنی عبادت کی طرف مت کر و کہ میں نے یہ کیا تو اللہ نے یہ دیا۔ یہ بالکل ناشکری ہے۔ جب کوئی نعمت پاؤ تو یہی کہو کہ اللہ میاں اس رحمت کے آپ کی رحمت سے پایا ہے، اس فضل کو آپ کے فضل سے پایا ہے، اس مہربانی کو آپ کی مہربانی سے پایا ہے اور جو اللہ تعالیٰ کے انعامات کو اپنی مجاہدہ و عبادت کا ثمرہ سمجھتا ہے وہ صوفی سخت نادان و غیر عارف ہے۔ حضرت حکیم الامت

تھانوی کی عبارت یہ ہے کہ اِنَّ بَعْضَ الْمُغْتَرِبِينَ مِنَ الصُّوفِيَاءِ وَالسَّالِكِينَ يُنْسَبُونَ كَمَا لَا تِيَهُمُ اِلَى مُجَابَهَةِ اِنْهَمَ وَهَذَا اَعْيُنُ الْكُفْرَانِ
بعض نادان صوفی جو اہل اللہ کا صحبت یافتہ نہیں وہ اللہ کی عنایات اور مہربانیوں کو اپنے مجاہدات کی طرف منسوب کرتا ہے کہ میں نے بڑی عبادات، بڑے حج عمرے کیے، بزرگوں کی بڑی خدمت کی بڑے پا پڑیلے تب پا پڑکھانے کو ملے لیکن سمجھ لو کہ پا پڑیلنے کی جو توفیق ہوتی ہے یہ بھی اللہ کا کرم ہے اور پا پڑکھانے کو عطا ہوا ہے یہ بھی اللہ کی عطا ہے۔

لِذَا اللّٰهُ تَعَالٰی یَہْتَمُّ بِہٖ عَلَمَتِیْنَ بَیَانِ فَرَمَا ہے ہیں کہ جس نے اپنے نفس کو مٹا دیا، جس نے چاروں قسم کے مجاہدات کیے اور میری راہ میں تکلیف اٹھائی اور جس نے اپنے قلب میں سارے عالم کی ملامت سے بے خوفی محسوس کی یہ اس کا کمال نہیں ہے۔ بلکہ ذٰلِكَ فَضْلُ اللّٰهِ یَہ اللّٰہ کی مہربانی ہے۔ یُوْتِیْہِ مِنْ رِّزْقِہٖ
جس کو چاہتا ہے دے دیتا ہے۔ لہذا اس آیت سے پتہ چلا کہ ہمیں اللہ کی عطا بھی نعمتیں ملیں، جو کمالات عطا ہوتے، یہی کہتے کہ مالک یہ آپ کا فضل، آپ کی مہربانی ہے میرا کوئی کمال نہیں۔ آپ کی عطا ہے آپ کا کرم ہے، آپ کا فضل ہے اور افضل محتاج قانون نہیں ہوتا جیسے کہ بخاری شریف کی حدیث میں ہے کہ وہ شخص جس نے سو قتل کیے تھے اور جو توبہ کے ارادہ سے چلا لیکن راستہ میں اس کا انتقال ہو گیا اور وارثین سے معافی بھی نہیں مانگ سکا۔ روح نکالنے میں رحمت کے فرشتوں میں اور عذاب کے فرشتوں میں اختلاف ہوا تو اللہ تعالیٰ نے فرمایا کہ زمین کی پیمائش کر لو۔ اگر گناہ کی زمین قریب ہے تو عذاب کے فرشتے اس کی روح لے جائیں اور

تو بہ کی زمین اور نیک بندوں کی بستی قریب ہے تو رحمت کے فرشتے لے جاتیں۔ جب فرشتوں نے زمین کی پیمائش کی تو اللہ تعالیٰ نے گناہ کی زمین کو ڈور کر دیا اور اللہ والوں کی زمین کو قریب کر دیا۔ وہ زمین دراصل قریب نہیں تھی اللہ نے حکم دیا تَقَرَّبِي لے زمین تو قریب ہو جا۔

ابن حجر عسقلانی رحمۃ اللہ علیہ شرح بخاری میں لکھتے ہیں کہ پیمائش کا حکم دینا یہ

فضل قانون سے بالاتر ہے

اللہ تعالیٰ کا عدل تھا اور زمین کو قریب کر دینا یہ اس کا فضل تھا اور فضل پابند قانون نہیں ہوتا جیسے آپ دو مزدور لائے اور دونوں کو سو روپے یومیہ پر رکھا۔ شام کو آپ نے دونوں کو حسب وعدہ سو سو روپے دیتے لیکن ایک مزدور سے چپکے سے کہا کہ قانون سے تم سو روپے کے مستحق تھے جو ہم نے تم کو ادا کر دیئے لیکن میں مکہ شریف سے ایک گھڑی لایا تھا وہ مہربانی کے طور پر تم کو دے رہا ہوں۔ مہربانی اور فضل قانون کا پابند نہیں ہوتا۔

اسی طرح اللہ تعالیٰ ہم سب کو اپنے فضل سے جنت عطا فرمادیں اگرچہ قانوناً ہم جہنم کے لائق ہوں، سزا کے لائق ہوں لیکن اے خدا اپنے فضل کے صدقہ میں ہم سب کو بلا استحقاق جنتی ہونا مقدر فرمادے اور بے حساب مغفرت فرمادے۔

بس آج میرا مقصود یہی تھا کہ میں حکیم الامت مجدد الملت حضرت تھانوی رحمۃ اللہ علیہ کی تفسیر بیان القرآن کے حاشیہ کے مسئلہ سلوک کو قرآن پاک کی دلیل سے ثابت کروں کہ حضرت نے جو کچھ فرمایا کہ اپنے کمالات کو اپنے مجاہدات کا ثمرہ نہ سمجھنا چاہیے اس کی دلیل قرآن پاک سے یہ ہے ذٰلِكَ فَضْلُ اللَّهِ يُؤْتِيهِ مَنْ

یَٰشَاءُ کہ جو لوگ مجھ سے محبت کرتے ہیں اور مسلمانوں کے سامنے پستی و خاکساری اختیار کرتے ہیں اور کافروں کے اوپر سخت ہیں اور میری راہ میں تکلیفیں اٹھاتے ہیں اور سارے جہان کی ملامتوں سے نہیں ڈرتے یہ ان کا ذاتی کمال نہیں ہے بلکہ میرا کرم، میری مہربانی، میرا فضل ہے جس کو چاہتا ہوں عطا کرتا ہوں۔ آگے اللہ تعالیٰ فرماتے ہیں وَاللّٰهُ وَّاسِعٌ عَلِيمٌ۔

اسمائِ حُسْنٰی وَّاسِعٌ اور عَلِيمٌ کا رابطہ
یہاں یہ دو اسم وَّاسِعٌ اور عَلِيمٌ کہیں
نازل فرماتے؛ علامہ آلوسی لکھتے ہیں

کہ وَّاسِعٌ کے معنی ہیں کثیر لفضل۔ وَّاسِعٌ اس لیے نازل کیا کہ کہیں میرے بندے یہ نہ سوچیں کہ جب فضل سب پر تقسیم ہو جائے گا تو ہم کو کہاں سے اللہ میاں اتنا فضل دیں گے۔ اسی لیے یہاں وَّاسِعٌ نازل فرمایا کہ میرا فضل تھوڑا سا نہیں ہے، میں کثیر لفضل ہوں۔ میرے پاس فضل کا اتنا خزانہ ہے کہ لَا يَخَافُ نَفَادَ مَا عِنْدَآءِ مِیں اللہ ہوں اور مجھے اپنے فضل کے ختم ہونے کا کوئی اندیشہ نہیں۔ یہ عبارت روح المعانی کی ہے۔ وَاللّٰهُ وَّاسِعٌ کی تفسیر کی آئی كَثِيرٌ الْفَضْلِ لَا يَخَافُ نَفَادَ مَا عِنْدَآءِ مِّنَ الْفَضْلِ اللہ تعالیٰ کے پاس اتنا فضل ہے کہ اللہ کبھی اپنے فضل کے ختم ہونے کا اندیشہ نہیں کرتا، غیر محدود فضل ہے کہ اگر ساری کائنات پر تقسیم کر دے تو بھی کمی نہیں ہوگی۔

اور عَلِيمٌ کے معنی کیا ہیں آئی عَلِيمٌ بِأَهْلِهِ وَمَحَلِّهِ اور اللہ خوب جانتا ہے کہ میرے فضل کے کون لوگ اہل ہیں اور کس محل میں مجھ کو اپنا فضل کرنا ہے لہذا اللہ تعالیٰ ہم سب کو اپنے فضل کا اہل بھی بنا دے اور محل بھی بنا دے۔ جب وہ فضل کرتا

ہے تو خود ہی سب کچھ بنا دیتا ہے۔

حُسن کا انتظام ہوتا ہے

عشق کا یوں ہی نام ہوتا ہے

آخری آیت وَاللّٰهُ وَاَسِعَ عَلَيْكُمْ كِي تَشْرِيح كے ليے كہ اللہ كے فضل كا
كون اہل اور محل ہے مولانا شاہ محمد احمد صاحب رحمۃ اللہ علیہ كا ایک شعر سن لیجئے سب
مطلب سمجھ میں آجائے گا۔ وہ کیا شعر ہے۔

سُن لے اے دوست جب ایام بھلے آتے ہیں

گھات ملنے کی وہ خود آپ ہی بتلاتے ہیں

بس اب دُعا کیجئے کہ اللہ تعالیٰ عمل کی توفیق عطا فرمائے۔ اے خدا ہم سب کو
صحتِ جسمانی بھی دے دے اور صحتِ روحانی بھی دے دے۔ اے خدا ہم سب کو
ہمارے احباب حاضرین و غائبین کو، بچوں کو خواتین کو، ہم اور ہمارے گھر والوں
کو آپ سب کو اور آپ کے گھر والوں کو سلامتی اعضا اور سلامتی ایمان کے ساتھ
حیات نصیب فرما اور سلامتی اعضا اور سلامتی ایمان کے ساتھ دنیا سے اٹھا اور یہ
دُعا ہم سب کے لیے اور سارے عالم کے مسلمانوں کے لیے قبول فرما اور آخر کو اور ہم
سب کو عافیت داریں نصیب فرما اور ہر مومن کو عافیت داریں نصیب فرما۔ اور
ہماری جائز حاجتیں لے اللہ جلد سے جلد پوری فرمائے !

رَبَّنَا تَقَبَّلْ مِنَّا اِنَّكَ اَنْتَ السَّمِيعُ الْعَلِيمُ وَصَلَّى اللّٰهُ تَعَالَى عَلٰى خَيْرِ خَلْقِهِ
مُحَمَّدٍ وَاٰلِهِ وَصَحْبِهِ اَجْمَعِينَ بِرَحْمَتِكَ يَا اَرْحَمَ الرَّاحِمِينَ ۝

سلسله مواظظ حسنه نمبر ۲۹

بعثت نبوت
کے مقصد

عارف بالله حضرت اقدس مولانا شاہ حکیم محمد اختر صاحب دامت برکاتہم

ناشر

کتب خانہ مظہری

گلشن اقبال پوسٹ بکس ۱۱۱۸۲

کراچی نزد ۳۸۱۸۱۲-۳۹۹۲۱۷

نام وعظ _____ بعثت نبوت کے مقصدنا

وعظ _____ عربانہ حضرت اقدس شاہ ولیا کیم محمد اختر صاحب مہت برکاتہم

ناشر

کتاب خانہ مظہریؒ

گلشن اقبال پوسٹ بکس ۱۱۱۸۲

کراچی نرض ۲۸۱۸۱۲ ۶۴۹۹۲۱۷

فہرست

صفحہ	عنوان
۳	○ عرض مرتب
۴	○ مستی قہر و عذاب
۶	○ اصلاح قلب کی اہمیت
۸	○ طواف بیت الرب اور طواف رب البیت
۸	○ مسلمان بیت اللہ کو نہیں اللہ کو سجدہ کرتے ہیں
۹	○ علامہ شامی کی اولیاء اللہ سے عقیدت اور سمت کعبہ کا ایک مسئلہ
۱۰	○ اِذْ يَدْفَعُ اِبْرٰهِيْمَ الْقَوَاعِدَ كِي تَفْسِيْر
۱۰	○ حضرت ابراہیم علیہ السلام اور حضرت اسماعیل علیہ السلام کے نام ساتھ ساتھ نازل نہ فرمانے کا راز
۱۱	○ رَبَّنَا تَقَبَّلْ مِنَّا مِيْن اَنْبِيَاء كِي شَان عِبْدِيْت كَا ظَهْر هِي
۱۲	○ اِنَّكَ اَنْتَ السَّمِيْعُ الْعَلِيْمُ كِي تَفْسِيْر
۱۲	○ سمیع و علیم کا ربط۔
۱۲	○ رَبَّنَا وَاَجْعَلْنَا مُسْلِمِيْنَ لَكَ سِي كِيَا مُرَاد هِي؟
۱۳	○ تمام مناسک حج و حج سے بتائے گتے۔
۱۴	○ کعبہ شریف زمین کے بالکل وسط میں هِي۔
۱۴	○ تَفْسِيْر تُبَّ عَلَيْنَا
۱۶	○ اَنْبِيَاء عَلَيْهِمُ السَّلَام كِي تُوْبِه سِي كِيَا مُرَاد هِي؟

صفحہ	عنوان
۱۵	○ تو اب اور رحیم کے تقدم و تاخر کے دو عجیب نکتے
۱۶	○ فرقہ معترکہ کا رد
۱۶	○ غفور اور ودود کا ربط
۱۷	○ مقاصد بعثت نبوت
۱۷	○ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ سے مکاتب قرآن اور دارالعلوم کا ثبوت
۱۸	○ وَيُذَكِّرُهُمْ سے خانقاہوں کے قیام کا ثبوت
۲۰	○ تعلیم اور تزکیہ کے تقدم و تاخر کے اسرار عجیبہ
۲۱	○ تعلیم کتاب میں حکمت کی اہمیت
۲۱	○ حکمت کی پانچ تفسیریں
۲۱	○ دخول مسجد کی دُعا اور قعدہ میں تشہد کے رموز
۲۲	○ مسجد سے نکلنے وقت روزی مانگنے کا راز
۲۳	○ صَلُّوا كَمَا رَأَيْتُمُونِي أُصَلِّي کی شرح اور طریق السنۃ کی تعلیم
۲۴	○ حکمت کی تیسری تفسیر
۲۵	○ حضرت شاہ عبدالغنی صاحب رحمۃ اللہ علیہ کی حکمت دینیہ
۲۶	○ حکمت کی چوتھی تفسیر
۲۸	○ حکمت کی پانچویں تفسیر
۲۹	○ تفسیر اِنَّكَ اَنْتَ الْعَزِيزُ الْحَكِيمُ

عرض مرتب

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

دینی انخطاط کے اس دور کا ایک بہت بڑا المیہ یہ بھی ہے کہ مختلف شعبہ ہائے دین میں خدمات انجام دینے والے بعض حضرات صرف اپنے ہی شعبہ کو عین دین سمجھ کر دوسرے شعبوں کو بہ نظر استخفاف دیکھتے ہیں اور گویا کُلُّ جِذْبٍ بِمَا لَدَيْهِمْ فَرِحُوْنَ کے مصداق ہیں حالانکہ دین کا ہر شعبہ اپنی جگہ اہم ہے مکاتب قرآن اور مدارس علمیہ بھی دین کے شعبے ہیں دعوت و تبلیغ بھی دین کا شعبہ ہے، خانقاہیں بھی دین کا شعبہ ہیں جہاں اصلاح و تزکیہ نفوس کا کام انجام دیا جاتا ہے جس پر قبول اعمال کا مدار ہے۔

مرشدنا و مولانا عارف باللہ حضرت شاہ حکیم محمد اختر صاحب دامت برکاتہم نے ۱۳ ربيع الثانی، ۱۴۱۷ھ بمطابق ۲۰ اگست ۱۹۹۶ء بروز جمعہ گیارہ بج کر ۲۵ منٹ پرفانقاہ امدادیہ شرفیہ گلشن اقبال میں مسجد اشرف کی محرابِ نہایت جامع اور عالمانہ بیان فرمایا اور آیت یَتْلُوْا عَلَیْهِمْ اٰیٰتِكَ وَیُعَلِّمُهُمُ الْكِتٰبَ وَ الْحِكْمَةَ وَیُذَكِّرُهُمْ سے ثابت فرمایا کہ مکاتب قرآنی و مدارس دینیہ و خانقاہیں بعثت نبوت کے مقاصد میں سے ہیں حضرت والا کا بیان علم و عشق کا مرقع، حقائق دینیہ کا منظر اور افکار و عقائد باطلہ کا قاطع تھا اور حضرت والا کے سوز و درد و کیف عشق میں ڈوبا ہوا جس سے سامعین کے قلوب سرشار اور آنکھیں اشکبار تھیں۔

ہاں کلیجے منہ کو آتے ہیں تری آواز سے

کس قیامت کی تڑپ اُف تیرے افسانے میں ہے (جامع)

بہت اہل علم حضرات نے وعظ کے بعد فرمایا کہ جس آیت شریفہ سے حضرت الامت برکاتہم نے مقاصد بعثت نبوت کو ثابت فرمایا ہے ہماری نظر کبھی اس طرف نہیں گئی تھی۔ یہ عظیم شان و دلائل ناقابل رد ہیں۔

احقر راقم الحروف نے بیان کو مرتب کیا اور اس کا نام بعثت نبوت کے مقاصد (قرآن پاک کی روشنی میں) تجویز کیا گیا۔ حق تعالیٰ شرف قبول عطا فرمائیں اور حضرت والا کے فیوض و برکات تاقیامت جاری رکھیں اَطَالَ اللهُ بَقَاءَهُ وَأَدَامَ اللهُ فَيُوضَهُ وَبَدَكَاتَهُ إِلَى يَوْمِ الْقِيَامَةِ آمِينَ بِحُرْمَةِ سَيِّدِ الْمُرْسَلِينَ صَلَّى اللهُ عَلَيْهِ وَسَلَّمَ۔
احقر سید عشرت جمیل طعنب بہ میر عفا اللہ عنہ

خادم

حضرت مولانا شاہ حکیم محمد اختر صاحب امت برکاتہم
خانقاہ امدادیہ اشرفیہ گلشن اقبال (۲) کراچی

حقیقت خانقاہ

اہل دل کے دل سے نکلے آہ آہ
بس وہی اختر ہے اصلی خانقاہ
برکات سفر دینی
مانا کہ بہت کیف ہے حُب الوطنی میں
ہو جاتی ہے مے تیز غریب الوطنی میں

(حضرت مولانا شاہ حکیم محمد اختر صاحب امت برکاتہم)

بعث نبوت کے مقاصد قرآن پاک کی روشنی میں

الْحَمْدُ لِلَّهِ وَكَفَى وَسَلَّمَ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَاعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
إِذْ يَدْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ۖ رَبَّنَا تَقَبَّلْ
مِنَّا ۖ إِنَّكَ السَّمِيعُ الْعَلِيمُ ۝ (پ ۱، سورۃ البقرہ)

پچھلے جمعہ کو یہ آیت میں نے تلاوت کی تھی مگر اس کی تفسیر نہ ہو سکی کہ مضامین دوسرے آگئے اور بارش پر نہ بادلوں کو اختیار ہے نہ کسانوں کو اختیار ہے۔ جب حکم ہو جاتا ہے تو وہی بادل پانی برساتے ہیں اور وہی بادل پتھر برساتے ہیں بجلتے مفید بارش کے اور جہاں برسنے کی امید ہوتی ہے وہاں سے دور بھگا کر دوسری جگہ بارش کر دیتے ہیں۔ اسی طرح مضامین کی آمد بھی اللہ تعالیٰ کے اختیار میں ہے۔ دُعا کر کے بٹھیا جاتا ہوں کہ جو مضمون آپ کے بندوں کے لئے مفید ہو وہی دل میں عطا فرما دیجئے۔ میں خود بیان نہیں کرتا، بھیک مانگ کر بیٹھتا ہوں جو مالک بھیک دے دے گا وہی ہم آپ کو پیش کر دیں گے۔ ایک بھکاری اور ایک فقیر کے پاس کیا ہے مولانا رومی رحمۃ اللہ علیہ فرماتے ہیں۔

بجز چیزے کہ دادی من چہ دارم

جو کچھ آپ نے عطا فرمایا ہے اس کے علاوہ اور میں کیا رکھتا ہوں۔

چہ می جوئی زجیب و استینم

آپ میری جیب آتین کی تلاشی نہ لیجئے آپ کو تو سب معلوم ہے جو کچھ آپ دیں گے وہی تو ہم پائیں گے اور مولانا رومی نے عرض کیا۔

برکف من نہہ شراب آتشیں

اے خدا اپنی محبت کی تیزدالی شراب میرے ہاتھ پر رکھ دیجئے۔ آگ والی تیزدالی نہایت گرم اپنی شراب محبت میرے ہاتھ پر رکھ دیجئے۔
بعد ازیں کرو فرمتانہ میں

اس کے بعد میری متانہ شان و شوکت کو دیکھتے۔ ہم فقروں کے پاس کیا ہے اگر آپ اپنی محبت کا جام ہم کو نہ پلائیں گے تو ہم کہاں سے مستی لائیں گے؟

ہاں ایک دوسری مستی آسکتی ہے اگر آپ کا کم نہ ہو تو گناہوں کی مستی آسکتی ہے۔ مولانا رومی فرماتے ہیں۔

مستی قہر و عذاب

از شراب قہر چوں مستی دہی

جس پر آپ عذاب نازل کرنا چاہتے ہیں تو اس کو اپنے عذاب کی مستی دیتے دیتے ہیں۔ وہ قہر الہی ہوتا ہے۔ ایسا شخص کیا کرتا ہے؟ ہر جگہ گناہ تلاش کرتا ہے بیڈیوں کو تلاش کرتا ہے حسینوں کو تلاش کرتا ہے۔

نیست ہارا صورت ہستی دہی

جو فانی حسین ہیں وہ ان کے حسن پر پاگل ہو جاتا ہے تو جب تقاضا گناہ کا شدید ہو تو سمجھ لو اللہ تعالیٰ کے قہر اور عذاب کی بارش شروع ہو گئی۔ جلدی کسی اللہ دارے کے پاس خانقاہوں میں چلے جاؤ اور دو رکعات تو یہ پڑھ کر خدا سے اس بدستی اور قہر والی مستی سے پناہ مانگو۔

مستی دو قسم کی ہے ایک بدستی اور ایک خوش مستی۔ خوش مستی وہ ہے جو مالک پر فدا ہو اور گناہ سے نظر بچا کر مست رہے کہ کیا آپ کا کرم ہے کہ آپ نے اپنی راہ میں غم اٹھانے کی توفیق دی۔ کہاں یہ میری قسمت۔ میرا پہلا شعر پہلے حج کا ہے۔ جب پہلا طواف نصیب ہوا تو میں نے اپنے مالک رب البیت کو یہ شعر پیش کیا۔

کہاں یہ میری قسمت یہ طواف تیرے گھر کا
میں جاگتا ہوں یا رب یا خواب دیکھتا ہوں

جس کو اللہ پر فدا ہونا نصیب ہو جاتے سمجھ لو کہ اس کو صحیح مستی ملی ہے۔ اولیاء اللہ والی مستی ملی ہے، مقبولین بارگاہ کی مستی ملی ہے اور جس پر گناہ کی مستی سوار ہوتی ہے۔ یہ اللہ کے مردود بندوں کی مستی ہے۔ عذاب الہی اور قہر الہی کی مستی ہے۔ ڈر جاؤ۔ جب کبھی دیکھو کہ تقاضا معصیت کا شدید ہو رہا ہے تو رونا شروع کر دو کہ اے خدا اس قہر کی مستی سے ہم کو پاک فرما دے۔

تو اللہ سبحانہ و تعالیٰ اپنے دو پیغمبروں کا واقعہ
اصلاح قلب کی اہمیت

بیان فرماتے ہیں۔ دیکھتے دل کی اصلاح جو ہے نہایت اہم چیز ہے۔ اگر دل کی اصلاح نہ ہو تو کعبہ شریف میں بھی مزہ نہیں آتے گا۔ اللہ کے گھر کا وہی مزہ لیتا ہے جو گھر والے سے محبت رکھتا ہے۔ آپ کسی کے گھر جاتیں لیکن اگر والے سے محبت نہیں تو مزہ نہیں آتے گا۔ اس لئے میرے شیخ شاہ عبدالغنی صاحب رحمۃ اللہ علیہ فرماتے تھے کہ ایک شخص نے ایک بزرگ سے کہا کہ میں حج کرنے جا رہا ہوں فرمایا فرض حج کر لیا؟ عرض کیا جی ہاں کر لیا۔ تو اس بزرگ نے فرمایا کہ جس کے گھر جا رہے ہو کیا اس گھر والے سے تمہاری جان پہچان ہے کہا جان پہچان تو نہیں ہے

فرمایا کہ ایک سال میرے پاس رہ جاؤ۔ ایک سال کے بعد جب گئے تو اتنا مزہ آیا کہ دس بارہ جو حج کتے تھے اس کے سامنے کچھ نہیں تھے۔ جتنی زیادہ اللہ تعالیٰ کی معرفت اور محبت ہوگی اتنی ہی کعبہ کی عظمت اور اس کا مزہ آئے گا۔

طوافِ بَیْتِ الرَّبِّ اور طوافِ رَبِّ الْبَیْتِ | اولیاء اللہ کو بیٹ

مل جاتا ہے۔ اللہ والے بیٹ اللہ کا خالی اللہ کے گھر کا طواف نہیں کرتے وہ صاحبِ خانہ کا بھی طواف کرتے ہیں۔ ان کو خالی گھر کی زیارت نصیب نہیں ہوتی؛ بصیرتِ قلب سے صاحبِ خانہ کی بھی زیارت ہوتی ہے۔ مولانا رومی رحمۃ اللہ علیہ فرماتے ہیں ۷

حج کردن زیارت خانہ بود

جو کعبہ کو دیکھ لے، عرفات کے میدان میں پہنچ جائے اس کا حج ہو جاتا ہے لیکن۔

حج رب البیت مردانہ بود

حج رب البیت کرنا، جو گھر والا ہے اس کی زیارت کرنا یہ اولیاء اللہ کا کام ہے۔

مُسلِمَانِ بَیْتِ اللّٰهِ کُوْ نَہِیْسِ اللّٰہُ کُوْ سَجدَہُ کَرْتِیْ ہِیْسِ | اسی لیے میرے شیخ نے فرمایا

کہ ایک ہندو نے کہا کہ مولوی صاحب ہم کو پتھر کے بُت پوجنے سے منع کرتے ہو لیکن آپ کا کعبہ شریف جہاں آپ لوگ سجدہ کرتے ہو وہ بھی تو پتھر کا ہے۔ پھر ہم میں اور آپ میں کیا فرق ہے ہمارے اور تمہارے درمیان کیا فرق ہے۔ میں پتھر کا بُت پوجتا ہوں اور تم کعبہ شریف جو پتھر کا ہے وہاں سجدہ کرتے ہو۔ یہ واقعہ میرے مرشدِ اول حضرت مولانا شاہ عبدالغنی صاحب رحمۃ اللہ علیہ نے بیان فرمایا۔ ان مولانا نے ہندو کو جواب دیا۔

کافر ہے جو سجدہ کرے بُت خانہ سمجھ کر

اگر ہم کعبہ کو سجدہ کریں تو ہم کافر ہو جائیں۔

کافر ہے جو سجدہ کرے بُت خانہ سمجھ کر

سر رکھا ہے ہم نے درجانا نہ سمجھ کر

ہم نے تو محبوب کی چوکھٹ پر سر رکھا ہے کہ میرے محبوب کا گھر ہے۔ ہم گھر کو سجدہ نہیں کرتے

گھر والے کو سجدہ کرتے ہیں۔ یہ تو محض سمت ہے۔ یہ تو ہمارے محبوب نے رُخ بتایا ہے کہ

جب کعبہ کی طرف تمہارا رُخ ہوگا تو تمہاری نماز بھی قبول، سجدہ بھی قبول۔ یہ رُخ اللہ تعالیٰ

نے متعین فرمایا ہے۔ بیت اللہ کو سجدہ کرنے کو خدا نے نہیں فرمایا، اللہ تعالیٰ نے یہ نہیں فرمایا

کہ بیت اللہ جو ہے یہ اللہ ہے۔ فرمایا کہ یہ تو ہمارا گھر ہے۔ طواف کرنے کے لئے حج کے ارکان

ادا کرنے کے لئے اس کو خدامت سمجھنا۔ اسی لئے آپ صلی اللہ علیہ وسلم نے جب حجرِ اسود

کا بوسہ لیا تو آپ رونے لگے تو حضرت عمر رضی اللہ عنہ بھی رونے لگے۔ آپ صلی اللہ علیہ وسلم

نے فرمایا کہ اے عمر کیوں روتے ہو؟ عرض کیا کہ جب خدا کا رسول رو رہا ہے تو میں نہ روؤں؟

اور حجرِ اسود کو یمن اللہ فرمایا گیا بطور نشانی کے لیکن حجرِ اسود بھی خدا نہیں ہے یاد رکھو بیت اللہ

اور ہے رب البیت اور ہے۔ وہ تو رُخ ہے حکم ہے کہ اس طرف سجدہ کرو اس طرف

نماز پڑھو اور اگر کسی کو جگہ نہیں معلوم کہ کعبہ کس طرف ہے نہ قبلہ نما پاس ہے نہ کوئی بتانے

والا ہے تو تھری کر لو، دل میں سوچو، دل جس طرف کو گواہی دے کہ اس طرف کعبہ ہے تو

انداز سے جو رُخ کر لو گے نماز ہو جائے گی۔

علامہ شامی کی اولیاء اللہ سے عقیدت اور سمت کعبہ کا ایک مسئلہ | علامہ شامی
رحمۃ اللہ علیہ

نے ایک باب باندھا ہے۔ باب کرامات الاولیاء۔ فرماتے ہیں کہ اگر کعبہ اٹھ کر کسی ولی اللہ کی زیارت کو چلا جائے تو نماز کیسے ہوگی۔ دیکھ لو شامی جلد امیں۔ فرماتے ہیں کہ کعبہ اگر اٹھ کر کہیں چلا بھی جاتے تو جس زمین پر کعبہ شریف ہے جس کو بناء ابراہیمی کہا جاتا ہے۔ اس زمین سے آسمان تک سب کعبہ ہے لہذا وہی رُخ کافی ہے۔ علامہ شامی کی تحقیق دیکھئے کہ کرامات اولیاء کے یہ بڑے بڑے علماء کیسے معتقد ہیں۔

تو اللہ سبحانہ و تعالیٰ نے
اذْ يَرْفَعُ اِبْرَاهِيمَ الْقَوَاعِدَ كِ تَفْسِيرِ
 دو پیغمبروں کا حال بیان

فرمایا کہ **وَ اذْ يَرْفَعُ اِبْرَاهِيمَ الْقَوَاعِدَ** جب حضرت ابراہیم علیہ السلام کعبہ کی دیواریں اٹھا رہے تھے قواعد جمع ہے قاعدہ کی اور قاعدہ کے معنی ہیں بنیاد۔ حضرت حکیم الامت مجدد الملّت مولانا اشرف علی صاحب تھانوی نے بیان القرآن میں قواعد کا ترجمہ دیوار فرمایا اور فرمایا کہ اشرف علی قواعد کا ترجمہ دیواروں سے کیوں کر رہا ہے۔ اس کی وجہ **اذْ يَرْفَعُ** ہے۔ جب بنیاد سے چیز اُٹھتی ہے بلند ہوتی ہے تو اسی کا نام دیوار ہے۔ لہذا رفعت قاعدہ مستلزم ہے دیوار کو یعنی جب بنیاد اوپر اٹھتی ہے تو دیوار کہلاتی ہے۔ لہذا حضرت نے قواعد کا ترجمہ دیوار کیا اور وجہ بھی بتادی۔

حضرت ابراہیم اور حضرت اسماعیل علیہما السلام کے نام ساتھ ساتھ نازل نہ فرمانے کا راز پھر

ابراہیم علیہ السلام کا نام اور حضرت اسماعیل کا نام اللہ تعالیٰ نے ساتھ ساتھ نازل نہیں فرمایا۔ **اذْ يَرْفَعُ اِبْرَاهِيمَ** کے بعد **الْقَوَاعِدَ مِنْ** اور **الْبَيْتِ** میں الفاظ اور نازل فرماتے پھر **و اسماعیل** کو آخر میں نازل کیا۔ مفسر عظیم علامہ آوسی رحمۃ اللہ علیہ نے فرمایا کہ جب

باپ بیٹے دونوں ایک ساتھ بنا رہے تھے تو دونوں کا نام ساتھ ساتھ کیوں نازل نہیں فرمایا۔ ابراہیم علیہ السلام کے لفظ کو نازل فرما کر اسماعیل کے لفظ کو ذرا فاصلے سے نازل کیا اور سچ میں تین لفظ القواعد اور من اور البیت بڑھا دیتے تاکہ امت یہ نہ سمجھے کہ تعمیر کعبہ میں حضرت ابراہیم علیہ السلام اور حضرت اسماعیل علیہ السلام دونوں برابر کے درجے میں شامل ہیں۔ بلکہ قیامت تک امت کو یہ معلوم ہو جائے کہ اصل تعمیر حضرت ابراہیم علیہ السلام کی ہے اور اسماعیل علیہ السلام ان کے معین کے درجے میں ہیں۔ فَإِنَّهُ كَانَ صَغِيرًا وَمُعِينًا لَهُ وَهُ اس وقت چھوٹے تھے اور ان کے معین و مددگار تھے۔ مددگار اور ہوتا ہے اصل تعمیر کرنے والا مستری اور ہوتا ہے۔ اللہ تعالیٰ اس مفسر عظیم علامہ اوسی بغدادی مفتی بغداد کو جزائے عظیم دے اور ان کی قبر کو نور سے بھر دے۔ کتنا پیارا نکتہ بیان کیا کہ دونوں پیغمبروں کے ناموں میں ذرا سا فاصلہ کر دیا تاکہ دونوں میں مساوات لازم نہ آئے، بانی کعبہ میں اور معین تعمیر کعبہ میں برابری لازم نہ آئے اور معلوم ہو کہ کعبہ اصل میں ابراہیم علیہ السلام کی تعمیر ہے اور اسماعیل علیہ السلام ان کے معین و مددگار ہیں۔

رَبَّنَا تَقَبَّلْ مِنَّا میں انبیاء کی شانِ عبودیت کا ظہور ہے | پھر ان بزرگوں نے دونوں

پیغمبروں نے دُعا مانگی رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ اے ہمارے رب ازراہ کرم ہمارے اس عمل کو قبول فرما لیجئے۔ تقبل باب تفاعل ہے جس میں خاصیت تکلف کی ہے جس کے معنی ہوتے کہ تکلف قبول فرما لیجئے۔ ہماری قابلیت کو نہ دیکھتے۔ آپ کی عظمت غیر محدود کے شایان شان ہماری تعمیر نہیں ہے۔ آپ کے کعبہ مکرمہ کی جو شان ہے ویسی تعمیر ہم سے نہ ہو سکی۔ لیکن آپ ازراہ کرم قبول فرما لیجئے۔

إِنَّكَ أَنْتَ السَّمِيعُ الْعَلِيمُ کی تفسیر | **إِنَّكَ أَنْتَ السَّمِيعُ** آپ سُننے

والے جاننے والے میں۔ ان دونوں سمیع اور علیم کے نزول کی وجہ بیان کی کہ اللہ تعالیٰ نے یہاں اپنی یہ دو صفات کیوں نازل فرمائیں۔ **إِنَّكَ أَنْتَ السَّمِيعُ الْعَلِيمُ** یعنی **سَمِيعٌ** بِدَعْوَاتِنَا آپ ہماری دُعا کو سُن رہے ہیں۔ **وَعَلِيمٌ بِذُنُوبِنَا** اور ہماری نیت سے آپ باخبر ہیں کہ ہم نے آپ ہی کے لئے یہ کعبہ بنایا ہے۔ سبحان اللہ! کتنی پیاری تفسیر کی۔

سَمِيعٌ وَعَلِيمٌ کا ربط | اور سمیع و علیم میں ایک خاص ربط ہے۔ دُنیا میں آدمی بعض وقت سنتا تو ہے لیکن

دل کے حال سے باخبر نہیں ہوتا۔ سمیع تو ہوتا ہے علیم نہیں ہوتا مثلاً ایک شخص دوسرے شخص کے سامنے اس کی خوب تعریف کر رہا ہے لیکن دل میں بغض رکھتا ہے تو دوسرا شخص سن تو رہا ہے لیکن دل کے بغض سے بے خبر ہے۔ سمیع تو ہے علیم نہیں اور اللہ تعالیٰ کے لئے یہ محال ہے کیونکہ وہ ہر ظاہر و باطن سے باخبر ہیں لہذا دونوں پیغمبروں نے سمیع کے بعد علیم فرمایا کہ آپ ہماری دُعا کو سن بھی لے رہے ہیں اور ہمارے دل کے حال سے بھی باخبر ہیں کہ ہم نے صرف آپ کے لئے کعبہ تعمیر کی ہے۔

رَبَّنَا وَاجْعَلْنَا مُسْلِمِينَ لَكَ سے کیا مراد ہے؟ | اس کے

پیغمبروں نے دُعا مانگی **رَبَّنَا وَاجْعَلْنَا مُسْلِمِينَ لَكَ** وَمِنْ ذُرِّيَّتِنَا أُمَّةً مُسْلِمَةً لَكَ حَکیم الامت حضرت تھانوی رحمۃ اللہ علیہ فرماتے ہیں کہ **وَاجْعَلْنَا مُسْلِمِينَ لَكَ** سے کیا مراد ہے؟ کیونکہ مسلمان تو وہ تھے ہی پیغمبر تو مسلمان ہی ہوتا ہے۔ **وَاجْعَلْنَا مُسْلِمِينَ لَكَ** کے معنی یہ نہیں ہیں کہ ہم کو مسلمان بنا دیجئے بلکہ یہ معنی ہیں کہ مسلمان تو ہم ہیں ہی اے اللہ! ہم

دونوں کو آپ اپنا اور زیادہ مطیع و فرماں بردار بنا لیجئے۔ ہمارے اخلاص میں اور زیادہ ترقی عطا فرمائیے جو ایمان و یقین اور اطاعتِ اخلاص اس وقت ہمیں حاصل ہے اس سے اور زیادہ اعلیٰ درجہ کا عطا فرمادیتے۔ یہاں یہ مراد ہے۔ اس لئے صرف ترجمہ دیکھنا کافی نہیں ترجمہ کے ساتھ تفسیر دیکھنا بھی ضروری ہے اور تفسیر میں کوئی بات سمجھ میں نہ آئے تو علماء سے پوچھنا چاہیے ورنہ آدمی بالکل غلط معنی سمجھتا ہے مسلمان کے بارے میں وہ سوچے گا کہ نبی تو مسلمان ہوتے ہی ہیں پھر وہ مُسْلِمَیْنِ لَكَ کی دُعا کیوں کر رہے ہیں لیکن تفسیر سے معلوم ہوا کہ اس سے مراد اخلاص و اطاعت و فرماں برداری میں ترقی کی طلب ہے۔

تمام مناسک حج و حجتے بتاتے گئے | وَ اَرِنَا مَنَّا سِکَّنَا اور ہم کو حج کے احکام بھی بتا دیجئے کہ حج

کس طرح کیا جائے طواف کس طرح کریں منیٰ میں کب قیام کیا جائے اور وقوف عرفات کا دن اور وقت اور قیام مزدلفہ غرض حج کے پورے احکام اور طریقے ہمیں بتا دیجئے۔ اَرِنَا مَنَّا سِکَّنَا میں تمام احکام حج شامل ہیں۔ اس لئے مفسرین لکھتے ہیں کہ آپ حج میں جتنے کام کرتے ہیں یہ کوئی من گھڑت اور خیالی پلاؤ نہیں ہے بلکہ جبرئیل علیہ السلام کو بھیج کر اللہ تعالیٰ نے حج کا پورا طریقہ اور احکام بتاتے۔

کعبہ شریف زمین کے بالکل وسط میں ہے | اور کعبہ شریف جہاں واقع ہے وہ پورے عالم

کا وسط ہے۔ آج دُنیا تے سانس اور پوری دُنیا تے کفر حیران ہے کہ زمین کے بالکل سچے بیچ، بالکل وسط میں کعبہ شریف کیسے بنایا گیا جب کہ اس وقت پیمائش کے آلات نہیں تھے سانس کی ترقی نہیں تھی لیکن اللہ تعالیٰ نے جبرئیل علیہ السلام کے ذریعہ حضرت ابراہیم علیہ السلام

کو بتا دیا کہ یہاں کعبہ کی بنیاد رکھو جو وسط ہے دنیا کا اور اِرْنَا مَنَا سِکْنَا دُو سِغْمِرُوں کی دُعا ہے لہذا ان کی دُعا کے صدقہ میں اللہ تعالیٰ نے بذریعہ جبریل علیہ السلام تمام مناسک حج اور پورا طریقہ حج وغیرہ کا بتایا۔ آج ہم لوگ جو حج کر رہے ہیں یہ پورا طریقہ جبریل علیہ السلام کا بتایا ہوا ہے جس سے سرورِ عالم صلی اللہ علیہ وسلم نے ہم سب کو آگاہ فرمایا۔

تفسیر تُبَّ عَلَيْنَا | وَ تُبَّ عَلَيْنَا اور ہم پر توجہ فرمائیے یعنی اپنی توجہ و مہربانی کو ہم پر قائم رکھتے۔ تُبَّ عَلَيْنَا کی تفسیر علامہ آوسی نے فرمائی ہے اَيَّ وَفَّقْنَا لِلتَّوْبَةِ یعنی ہم کو توفیق توبہ دیتے۔ مفسرین لکھتے ہیں کہ اللہ تعالیٰ کی توجہ سے مراد توفیق توبہ ہے۔ جس کو توفیق توبہ نہیں ہے وہ اللہ کی رحمت اور مہربانی سے بہت دور ہے، مقام بُعد میں مُبتلا ہے۔

انسبیا علیہم السلام کی توبہ سے کیا مراد ہے | یہاں پر علامہ آوسی نے ایک اشکال قائم کیا کہ

پیغمبر سے تو گناہ کا ارتکاب نہیں ہو سکتا کیونکہ نبی تو معصوم ہوتا ہے۔ پھر یہاں دونوں پیغمبر کیوں توفیق توبہ مانگ رہے ہیں۔ اس کا جواب یہ دیا کہ عوام کی توبہ اور ہے، خواص کی توبہ اور ہے اور یہاں نہ عوام کی توبہ مراد ہے نہ خواص کی بلکہ یہ انحصار خواص کی توبہ ہے یعنی عام مسلمانوں کی توبہ ہوتی ہے گناہوں سے الرَّجُوعُ مِنَ الْمَعْصِيَةِ إِلَى الطَّاعَةِ اور خواص امت کی توبہ ہوتی ہے غفلت سے الرَّجُوعُ مِنَ الْغَفْلَةِ إِلَى الذِّكْرِ ہے اور یہ توبہ انحصار خواص کی ہے یعنی پیغمبروں کی توبہ ہے جس کا ترجمہ ہوگا اور ہمیں توفیق توبہ دیجئے لِرَفْعِ الدَّرَجَاتِ وَالتَّشْرِيقِ فِي الْمَقَامَاتِ یعنی ہم قرب کے جس مقام پر اب ہیں اس میں اور ترقی عطا فرمائیے اور ہم دونوں کے درجات اور بلند کر دیجئے ہمارے

مقامِ قرب میں اور ترقی دیجئے۔ دیکھئے تفسیر روح المعانی۔ خوب سمجھ لیں کہ یہ توفیقِ توبہ گناہ سے نہیں ہے کیونکہ نبی معصوم ہوتے ہیں ان سے گناہ صادر ہی نہیں ہوتے۔ اگر اکابر کی تفاسیر نہ دیکھی جاتیں تو آدمی کو اشکال پیدا ہو جائے گا کہ پیغمبر آخر کس بات کی توبہ مانگ رہے ہیں۔ علامہ آوسی نے تفسیر روح المعانی میں اتنے بڑے اشکال کو دو جملوں میں حل کر دیا کہ پیغمبروں کی توبہ لِرَفْعِ الدَّرَجَاتِ وَالتَّرَقِّي فِي الْمَقَامَاتِ ہے یعنی رفع درجات اور مقام قرب میں ترقی کی درخواست ہے۔

تو اب رحیم کے تقدم و تاخر کے دو عجیب نکتے | إِنَّكَ أَنْتَ السَّوَابُ

الذَّحِيمُ اور بے شک آپ تو اب بھی ہیں رحیم بھی ہیں یعنی آپ توجہ فرمانے والے مہربانی فرمانے والے ہیں۔ مفسرین لکھتے ہیں کہ اللہ تعالیٰ نے تو اب کو پہلے کیوں نازل کیا اور رحیم کو بعد میں کیوں نازل کیا۔ اس کا عجیب نکتہ بیان فرمایا جو قابلِ وجد ہے۔ دوستو سن لو پھر نہ کہنا ہمیں خبر نہ ہوتی۔ اس تقدم و تاخر کا راز یہ ہے کہ جس پر اللہ رحمت نازل کرتا ہے اسے پہلے توفیقِ توبہ دیتا ہے۔ تو اب کو اللہ تعالیٰ نے اس لئے مقدم فرمایا کہ ہم جس پر رحمت نازل کرتے ہیں پہلے اس کو توفیقِ توبہ دیتے ہیں اور توبہ کے ساتھ ہی رحمت نازل فرماتے ہیں۔ توفیقِ توبہ اور نزولِ رحمت دونوں ساتھ ساتھ چلتے ہیں۔ آگے آگے توفیقِ توبہ اور ساتھ ملا ہوا نزولِ رحمت۔ دونوں آپس میں ایک دوسرے کے جا رہا اور جبران یعنی پڑوسی ہیں، ایک دم ملے ہوئے آتے ہیں۔ توفیقِ توبہ اور رحمت کا نزول ساتھ ساتھ ہوتا ہے۔ جس نے اللہ سے مُعافی مانگی وہ سایہ رحمت میں آگیا، ایک سیکنڈ کی دیر نہیں ہوتی۔ توفیقِ توبہ شروع ہوتی، بندہ نے استغفر اللہ کہا اور نزولِ رحمت ساتھ ساتھ شروع ہو گیا۔

ایک سیکنڈ کی تاخیر نہیں ہوتی۔ لیکن توفیقِ توبہ چونکہ مقدم ہے خواہ ایک سیکنڈ ہی کے درجہ میں
ہی اس لئے اللہ تعالیٰ نے تو اب کو مقدم کیا اور رحیمہ کو موخر فرمایا۔

فرقہ معززہ کا رد | دوسری وجہ علامہ آوسی رحمۃ اللہ علیہ نے یہ بیان فرمائی
کہ فرقہ معززہ ایک گمراہ فرقہ ہے جس نے یہ دعویٰ کیا کہ
جو بندہ اللہ تعالیٰ سے توبہ کرے تو اللہ تعالیٰ کو اس کی توبہ قبول کرنا قانوناً لازم ہے اس
کو معاف کرنا اللہ پر نعوذ باللہ فرض ہے۔ اس لئے چودہ سو برس پہلے اللہ تعالیٰ نے یہ دو
لفظ تو اب اور رحیمہ نازل فرمائے کیونکہ اللہ تعالیٰ کو علم تھا کہ آئندہ ایک نالائق فرقہ
معززہ پیدا ہوگا جو ایسا بے ہودہ دعویٰ کرے گا۔ مفسرین لکھتے ہیں کہ تو اب اور رحیمہ
کے اس تقدم و تاخر میں اللہ تعالیٰ نے معززہ کا رد فرمادیا کہ اے نالائقو! اگر میں تمہاری
توبہ کو قبول کر لیتا ہوں تو یہ قانونی طور پر مجھ پر فرض نہیں ہے۔ میں رحیم ہوں شانِ رحمت کے
تمہاری توبہ کو قبول کرتا ہوں شانِ قانون سے نہیں شانِ ضابطہ سے نہیں۔ آہ کیا بلاغت
ہے اللہ تعالیٰ کے کلام میں کیا بلاغت ہے ذرا دیکھو تو سہی بھلا کوئی انسانی کلام ایسا
ہو سکتا ہے! إِنَّكَ أَنْتَ التَّوَّابُ الرَّحِيمُ شانِ رحمت سے ہم بندوں کی توبہ
قبول کرتے ہیں۔

غفور اور ودود کا ربط | اسی طرح ذَهْوُ الْغُفُورِ الْوُدُودُ
میں ایک خاص ربط ہے۔ میں پھولپو

کے تالاب میں اپنے حضرت شیخ کے کپڑے دھورہا تھا حضرت مسجد میں تلاوت کر رہے
تھے تلاوت کرتے کرتے حضرت دوڑ کر آئے اور فرمایا حکیم اختر! جلدی آؤ۔ اس وقت ایک
عجیب و غریب علم عطا ہوا ہے۔ اللہ تعالیٰ فرماتے ہیں وَهُوَ الْغُفُورُ الْوُدُودُ تو اللہ تعالیٰ

نے اپنی بخشش کی صفت، غفور کی صفت کے بعد دود کیوں نازل فرمایا کہ اے بندو معلوم ہے کہ ہم تم کو بہت کیوں معاف کرتے ہیں؟ کیونکہ ہم تم سے بہت زیادہ محبت کرتے ہیں حضرت نے فرمایا کہ دوسرا نام دود جو نازل فرمایا یہ سبب ہے مغفرت کا۔ یعنی اے بندو! تمہیں ہم جلد معاف کیوں کرتے ہیں تو حضرت نے اپنی پوربی زبان میں فرمایا تھا کہ مارے میا کے یعنی مارے محبت کے، میا کہتے ہیں پورب کی زبان میں محبت کو، ماتا کو۔ کیا عجب الہامی علم ہے کہ اللہ تعالیٰ نے غفور کے بعد دود نازل فرما کر یہ بتا دیا کہ ہم تمہیں جو جلد معاف کرتے ہیں اس کی وجہ یہ ہے کہ ہمیں تم سے بے حد محبت ہے، پالنے کی محبت ہے۔ جو بی پالتا ہے تو اللہ تعالیٰ اس بی کی بھی محبت دل میں ڈال دیتے ہیں، کتا پالتا ہے تو اس سے بھی محبت ہو جاتی ہے اور ہم رب العالمین، تمہیں پالتے ہیں تو ہمیں تم سے محبت نہ ہوگی؟ جو ظالم توبہ ہی نہ کرے وہی خسارہ میں رہتا ہے۔

مقاصد بعثت نبوت | اس کے بعد دونوں پیغمبروں نے ایک دُعا مانگی۔
 رَبَّنَا وَابْعَثْ فِيهِمْ رَسُولًا مِّنْهُمْ اِنَّ اللّٰهَ
 ہمارے اولاد اور خونی رشتوں میں ایک پیغمبر پیدا فرما یعنی سید الانبیاء حضور صلی اللہ علیہ وسلم کو
 مبعوث فرما اور وہ رسول کیا کام کرے گا اس کی بعثت کا کیا مقصد ہوگا۔ يَتْلُو عَلَيْهِمْ
 آیاتك آپ کے کلام کی آیات پڑھ کر لوگوں کو سنائے۔ وَيُعَلِّمُهُمُ الْكِتَابَ اور
 آپ کی کتاب کی تعلیم دے۔

يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ
 سے مکاتب قرآن اور دارالعلوم کا ثبوت | دونوں پیغمبر دعا فرما رہے ہیں۔
 وَابْعَثْ فِيهِمْ رَسُولًا مِّنْهُمْ

يَتْلُو عَلَيْهِمْ آيَاتِكَ اے ہمارے رب ایک ایسا پیغمبر بھیجے یعنی نبی آخر الزماں تید الانبیاء صلی اللہ علیہ وسلم جو آپ کے کلام کی تلاوت لوگوں کو سنائے وَيُعَلِّمُهُمُ الْكِتَابَ اور آپ کی کتاب کی تعلیم دے یعنی آپ کے کلام کے الفاظ کے معانی سمجھائے يُفَصِّحُ لَهُمْ الْفُصْلَةَ قرآن پاک کے الفاظ کو سمجھائے وَيُبَيِّنُ لَهُمُ الْكَيْفِيَّةَ اَدَائِهِم اور ہر لفظ کی کیفیت ادا کو بھی سکھائے کہ یہ لفظ کیسے ادا کیا جائے گا۔ یعنی تجوید و قرأت کی تعلیم دے۔ اس آیت سے مکاتب قرآن کے قیام کا ثبوت ملتا ہے جہاں تجوید و قرأت سکھائی جاتی ہے اور اسی آیت میں دارالعلوم کا ثبوت ہے جہاں کلام اللہ کی تفسیر ہوتی ہے۔ مقاصد بعثت نبوت کو اللہ تعالیٰ قرآن میں نازل فرما رہے ہیں کہ يَتْلُو عَلَيْهِمْ آيَاتِكَ ہمارا نبی ہماری آیات لوگوں کو سناتا ہے جس سے مکاتب قرآن کا قیام کرنا ثابت ہوتا ہے اور وَيُعَلِّمُهُمُ الْكِتَابَ وَالْحِكْمَةَ سے دارالعلوموں کے قیام کا ثبوت ہے کیونکہ آپ آخری نبی ہیں لہذا آپ کی بعثت کے مقاصد کو جاری رکھنا اُمت پر فرض ہے۔

وَيُذَكِّرُهُمْ سے خانقاہوں کے قیام کا ثبوت | کعبہ کی تعمیر کے ساتھ دونوں

پیغمبر علیہا السلام یہ دُعا بھی فرما رہے ہیں کہ وَيُذَكِّرُهُمْ اور وہ نبی ایسا ہو جو دلوں کا تزکیہ کرے ان کو پاک کر دے۔ کیا مطلب کہ اے اللہ کعبہ تو ہم نے بنا دیا لیکن اگر دلوں کا کعبہ صحیح نہیں ہوگا تو اس کعبہ کی بیٹ اللہ کی کوئی قدر نہیں ہوگی۔ آپ کے گھر کی عزت وہی کرے گا جس کا دل صاف ہوگا، جس کے دل میں خدا کا عشق اور محبت ہوگی۔ دیکھا آپ نے! دونوں نبی کعبہ بنانے کے بعد یہ دُعا کیوں کر رہے ہیں؟ کیونکہ مسلمان کا دل کعبہ ہے۔ پہلے اس کو غیر اللہ سے پاک کر داسی لئے کلمہ میں پہلے لا الہ ہے کہ دل کو لا الہ سے

خالی کر دیکھو اللہ کا نور ملے گا۔ حضور صلی اللہ علیہ وسلم نے تین سو ساٹھ نبوتوں کو کعبہ سے نکال دیا مگر جب تک دل سے غیر اللہ کے بُت نہیں نکلیں گے اس وقت تک یہ دل اللہ کی عظمتوں کو، کعبہ کی عظمتوں کو نہیں پہچان سکے گا۔ اس لئے مزکی و مصطفیٰ اور گناہوں سے توبہ کر کے جو متقی بندے حج کرتے ہیں ان کو کعبہ شریف میں کچھ اور نظر آتا ہے انھیں کعبہ کے انوار و تجلیات کا مشاہدہ ہوتا ہے اس لئے حضرت ابراہیم و حضرت اسماعیل علیہما السلام نے درخواست کی کہ ہماری اولاد میں سے ایسا رسول مبعوث فرمائیے یعنی حضور صلی اللہ علیہ وسلم جو لوگوں کا تزکیہ کریں۔ اس سے معلوم ہوا کہ اپنی اولاد کے لئے دعا کرے کہ اے اللہ آپ قیامت تک میری اولاد میں ایسے علماء ربانی پیدا فرمائیے جو آپ کے دئیے ہوئے دین کے باغ کو پانی دیں اور اس کو ہر ابھرا رکھیں ہمارے مکاتب قرآن کو اور ہمارے دارالعلوم کو قائم رکھیں۔ تو یَسْتَلُوا عَلَيْهِنَّ سِحْرًا يَا تَبَّكَ سے مکاتب قرآن کا ثبوت اور يُعَلِّمُهُنَّ الْكِتَابَ سے مدارس علمیہ کے قیام کا ثبوت ہے اور وَيُذَكِّرُهُنَّ سے خانقاہوں کے قیام کا ثبوت ہے۔ تزکیہ بھی مقصد بعثت نبوت ہے اور نبوت اب ختم ہو چکی لہذا یہ کارِ نبوت آپ کے سچے نائبین و وارثین کے ذریعہ قیامت تک جاری رہے گا۔ خانقاہوں میں دلوں کی صفائی ہوتی ہے دلوں کو غیر اللہ کے بگاڑ خانے اور کچرے سے پاک کیا جاتا ہے اخلاص پیدا ہوتا ہے۔ میرے شیخ حضرت مولانا شاہ ابرار الحق صاحب امت برکاتہم نے ایک تبلیغی مرکز کے بہت بڑے اجتماع میں فرمایا کہ مدرسوں سے تبلیغی جماعتوں سے اعمال کا وجود ملتا ہے۔ غور سے سنئے فرمایا کہ مدرسوں سے، تبلیغی جماعتوں سے اعمال کا وجود ملتا ہے اور خانقاہوں سے اعمال کا قبول ملتا ہے۔ اللہ والوں سے اخلاص ملتا ہے جس کی برکت سے اعمال قبول ہوتے ہیں ورنہ اعمال میں ریا اور دکھاوا ہو جائے گا۔ اسی لئے مولانا ایاس صاحب رحمۃ اللہ علیہ

جب تبلیغ سے واپس آتے تھے تو اپنے بزرگوں کی خدمت میں جا کر دل کی ٹیوننگ اور صفائی کراتے تھے اور فرماتے تھے کہ مخلوق میں زیادہ خلطِ ملط سے دل میں غبار سا آجاتا ہے جس کی صفائی میں خانقاہوں میں کراتا ہوں۔ جب موثر زیادہ چلتی ہے تو پھر ٹیوننگ ضروری ہے یا نہیں ورنہ گرد و غبار سے انجن خراب ہو جاتا ہے۔ اسی طرح دل میں ریا دکھاوا اور بڑائی آ جاتی ہے۔ جس کی صفائی خانقاہوں میں ہوتی ہے تو خانقاہوں کا ثبوت یٰٰذِکَیْہُمْ سے ہے۔

تعلیم اور تزکیہ کے تقدم و تاخر کے اسرارِ عجیبہ | میرے شیخ حضرت مولانا شاہ عبدالغنی صاحب

رحمۃ اللہ علیہ نے فرمایا کہ پہلے پارہ میں تزکیہ موخر ہے تعلیم کتاب مقدم ہے اس میں علوم دینیہ کی عظمت شرافت کا بیان ہے تاکہ صوفیاء کو علوم دینیہ سے استغناء نہ ہو اور علم شریعت اور طریقت کو مغایر نہ سمجھیں اور پارہ (۴) اور پارہ (۲۸) میں تزکیہ کو مقدم فرما کر علماء دین کو تنبیہ و ہدایت فرمادی کہ تزکیہ کی نعمت سے تغافل نہ کرنا اور حضرت نے اس کی تمثیل یہ بیان فرمائی تھی کہ جہاں تعلیم مقدم ہے وہاں تخلیہ کی شرافت مقصود ہے جیسے عطر کی شیشی صاف کرنے سے مقصود عطر ہے کہ اس شیشی میں عطر ڈالا جائے اور جہاں تزکیہ مقدم ہے وہاں تخلیہ کی اہمیت مقصود ہے کہ گندی شیشی میں عطر کی خوشبو ظاہر نہ ہوگی۔ اس مثال سے علماء دین اور صوفیاء کرام دونوں کو ہدایت واضح ہو گئی کہ صوفیاء کرام زندگی بھر صرف قلب کی شیشی نہ دھوتے رہیں علوم کی بھی فکر کریں جو منظرف ہے اور علماء کرام علوم دین کے لئے قلب کی شیشی کے تزکیہ و تطہیر کی فکر کریں اس سے غافل نہ ہوں۔ سبحان اللہ! میرے شیخ کی یہ تقریر جامع شریعت و طریقت ہے حضرت حکیم الامت تھانوی رحمۃ اللہ علیہ نے شاہ عبدالغنی صاحب رحمۃ اللہ علیہ کے لئے فرمایا تھا کہ آپ حامل علوم شریعت اور حامل علوم طریقت ہیں۔

تعلیم کتاب میں حکمت کی اہمیت اور یُعَلِّمُهُمُ الْكِتَابَ وَالْحِكْمَةَ

سے یہ بھی معلوم ہوا کہ معلم ایسا ہونا

چاہیے جو کتاب بھی پڑھائے اور حکمت بھی بتائے یعنی لوگوں کو خوش فہمی اور فہم دین کی تعلیم دے۔ اگر معلم حکمت نہیں جانتا تو اس کی تعلیم کتاب ناقص ہے معطوف علیہ معطوف مل کر یعلّمہم ہوگا۔ جو کتاب اللہ کو سمجھاتے لیکن حکیمانہ انداز سے سمجھاتے۔ اسی لئے میں کہتا ہوں کہ جو صاحب حکمت نہیں ہیں ان کی تعلیم ناقص ہے۔ خالی رٹا دینے سے ترجمہ کر دینے سے تعلیم کتاب کا حق تھوڑی ادا ہوتا ہے۔

حکمت کی پانچ تفسیریں علامہ آلوسی نے فرمایا کہ حکمت کی پانچ

تفسیریں ہیں:

۱۔ حَقَائِقُ الْكِتَابِ وَدَقَائِقُهُ وہ معلم کتاب اللہ کے حقائق و اسرار و حکم اور اس کی باریکیاں بتاتے۔

۲۔ طَرِيقُ السُّنَّةِ جو حضور صلی اللہ علیہ وسلم کی سنت کا طریقہ رکھائے اور سنت کا ہر طریقہ حکیمانہ ہے۔

دخول مسجد کی دُعا اور قعدہ میں تشہد کے رموز مثلاً مسجد میں داخل ہوتے وقت رحمت

کی دُعا ہے اور نکلتے وقت فضل کی دُعا ہے۔ رحمت سے مُراد وہی رحمت جو معراج کی رات میں اللہ تعالیٰ نے آپ صلی اللہ علیہ وسلم کو التحیات کے جواب میں عطا فرمائی تھی۔

آپ نے فرمایا۔ اَللّٰحِيَّاتُ لِلّٰهِ اے اللہ میری تمام زبانی عبادتیں آپ پر خدا میری

ہر زبانی عبادت آپ ہی کے لئے ہے تو اللہ تعالیٰ نے جواب میں فرمایا اَلسَّلَامُ عَلَيْكَ
 اَيْهَا النَّبِيُّ سَلَامٌ هُوَ اَبْرَأُ نَبِيٍّ - آپ قولی عبادت مجھ کو دے رہے ہیں۔ میری
 طرف سے قولی سلام لیجئے۔ پھر آپ نے فرمایا وَالصَّلَوَاتُ اے خدا میری بدنی عبادتیں
 آپ کے لئے ہیں تو اس کے صلہ میں اللہ تعالیٰ نے فرمایا وَرَحْمَةُ اللّٰهِ اے نبی آپ
 پر میری رحمتیں نازل ہوں۔ آپ نے بدنی عبادت مجھے پیش کی تو اس کا انعام لے
 لیجئے کہ میری رحمتیں آپ پر نازل ہوں گی۔ یہ رحمت انعام ہے نماز کا 'بدنی عبادت کا۔
 بس جو رحمت معراج میں حضور صلی اللہ علیہ وسلم کو عطا ہوتی تو رحمتہ للعالمین صلی اللہ
 علیہ وسلم چاہا کہ میری اُمت کو بھی عطا ہو جائے لہذا آپ نے مسجد میں داخل ہوتے وقت
 یہ دُعا سکھا دی کہ کہو اَللّٰهُمَّ افْتَحْ لِيْ اَبْوَابَ رَحْمَتِكَ تاکہ میری اُمت جو بدنی عبادت
 کے لیے آرہی ہے، نماز کے لئے آرہی ہے اس کو بھی وہ رحمت عطا ہو جائے جو مجھے
 معراج میں ملی اور میری اُمت اس رحمت سے محروم نہ رہے۔ پھر آپ صلی اللہ علیہ وسلم نے
 فرمایا وَالطَّيِّبَاتُ اور میرا سب مال اے اللہ آپ پر فدا ہو، میری مالی عبادتیں آپ
 ہی کے لئے ہیں تو اللہ تعالیٰ نے فرمایا وَبَرَكَاتُهُ اے نبی میری برکتیں آپ پر
 نازل ہوں جو ہم پر مال خرچ کرے گا ہماری برکتیں اس پر نازل ہوں گی۔ برکت کے معنی
 کیا ہیں۔ اہم راغب اصفہانی لکھتے ہیں کہ برکت کے معنی ہیں فیضان خیرات الہیہ۔ اللہ
 تعالیٰ کی خیرات کی بارش۔ اللہ تعالیٰ کی طرف سے اس پر خیر اور بھلائی کی بارش ہو جائے۔
 مسجد سے نکلتے وقت وزی مانگنے کا راز | تو وَبَرَكَاتُهُ سے معلوم
 ہوا کہ جو لوگ اللہ کی راہ

میں مال خرچ کرتے ہیں ان پر اللہ کی طرف سے برکات نازل ہوتی ہیں اور مسجد سے نکلتے

نبی کے طریقہ پر جو نماز ادا ہوگی وہ قبول ہوگی۔ حضور صلی اللہ علیہ وسلم نے فرمایا صَلُّوا
 كَمَا رَأَيْتُمُونِي أُصَلِّي اے صحابہ نماز ایسے پڑھو جیسے میں پڑھتا ہوں صَلُّوا
 كَمَا رَأَيْتُمُونِي أُصَلِّي ایسے پڑھو جیسا کہ تم مجھے نماز پڑھتے ہوئے دیکھ رہے
 ہو۔ یہ صرف صحابہ کی آنکھوں کو شرف حاصل ہے جنہوں نے نبی صلی اللہ علیہ وسلم کو حالت
 نماز میں پایا ہے۔ صحابہ کے علاوہ کون ہے جس نے پیغمبر کو نماز پڑھتے ہوئے دیکھا ہو خواہ
 امام بخاری رحمۃ اللہ علیہ ہوں یا امام ابو حنیفہ رحمۃ اللہ علیہ ہوں کسی کو یہ شرف حاصل نہیں۔
 یہ صحابہ کی قسمت تھی جنہوں نے كَمَا رَأَيْتُمُونِي أُصَلِّي کا مقام پایا۔ انہوں نے حضور
 صلی اللہ علیہ وسلم کو یہ فرماتے ہوئے سنا کہ جیسا تم مجھے نماز پڑھتے ہوئے دیکھتے ہو بس اس
 کی نقل کر دو، اس کی صورت بنا لو۔ نبوت کی نماز کی باطنی کیفیت تمہیں کہاں حاصل ہو سکتی
 ہے، مقام نبوت سے تمہاری نماز کہاں ہو سکتی ہے۔ بس تم میری نقل کر لو، جیسے میں نماز
 میں اٹھتا بیٹھتا ہوں جیسے رکوع اور سجدہ کرتا ہوں تم میرے قیام و قعود و رکوع و سجود کی نقل
 کر لو تو نقل کی برکت سے تمہیں سب انعام مل جائے گا، تمہاری نماز قبول ہو جائے گی۔
 صَلُّوا كَمَا رَأَيْتُمُونِي أُصَلِّي جیسا تم مجھے دیکھتے ہو کہ میں نماز پڑھتا ہوں تم
 اس کی نقل کر دو ورنہ وہ دل کہاں سے پاؤ گے جو پیغمبر کے سینہ میں ہے، وہ مقام نبوت
 کہاں سے پاؤ گے لہذا تمہارا کام نقل سے بنے گا۔

حکمت کی تیسری تفسیر | حکمت کی تیسری تفسیر ہے اَلْفِقْهُ فِي
 الدِّينِ دین کی سمجھ ہو بعض لوگ علم بہت
 رکھتے ہیں لیکن دین کی سمجھ نہیں ہے، تفقہ نہیں ہے۔ دین کی سمجھ بھی ہونی چاہیے۔
 میرے شیخ شاہ عبدالغنی صاحب رحمۃ اللہ علیہ فرماتے تھے کہ ایک من علم کے لئے دس من

عقل چاہیے۔ یک من علم راہ من عقل باید علم کے لئے عقل و فہم بھی چاہیے۔ بے وقوف انسان کو اگر مولوی بنا دو تو ہر جگہ طاقت استعمال کرے گا۔ مولانا ابراہارالحق صاحب دامت برکاتہم نے فرمایا کہ لندن میں ایک شخص نے گیراج میں موٹر پیش کی کہ اس کو ٹھیک کر دو، اس نے ایک چھوٹی سی ہتھوڑی اٹھاتی اور ایک پرزے پر ٹھک سے مار دیا اور کہا لائیے دس پونڈ۔ جو یہاں کا پانچ سو روپیہ ہوا، موٹر والے نے کہا کہ میاں ایک ہتھوڑا ٹھک سے مار دیا یہ کون سا کمال دکھایا جو دس پونڈ مانگ رہے ہو یہ محنت تو ایک پونڈ کے قابل بھی نہیں ہے۔ اس نے کہا میں نے ہتھوڑی مارنے کا پیسہ ہتھوڑی لیا ہے اس دماغ کا لیا ہے کہ ہتھوڑی کہاں ماری جاتے، کس پرزہ پر ماری جاتے اس کا پیسہ لیا ہے اس کا نام حکمت ہے۔ اَلْفِقْہُ فِي الدِّينِ کے معنی ہیں کہ ہم دین کو کس طرح استعمال کریں، کیسے سمجھائیں۔

حضرت شاہ عبدالغنی صاحب رحمۃ اللہ علیہ کی حکمتِ دینیہ | میرے شیخ شاہ عبدالغنی صاحب سے ایک

بدعتی مرید ہوا رام پور میں! اس نے پوچھا کہ میں عہد نامہ، ڈرود تاج، ڈرود کتھی یہ سب پڑھا ہوں۔ حضرت نے اس سے پوچھا کہ کتنی دیر تک پڑھتے ہو۔ کہا کہ پچیس منٹ، حضرت نے فرمایا کہ حضور صلی اللہ علیہ وسلم کا بنایا ہوا ڈرود زیادہ بہتر ہے یا علماء کا؟ اس نے کہا کہ علماء تو غلام ہیں حضور صلی اللہ علیہ وسلم کے حضور صلی اللہ علیہ وسلم تو ہمارے آقا ہیں۔ فرمایا کہ التحیات کے بعد جو ڈرود شریف ہے یہ حضور صلی اللہ علیہ وسلم کا عطا فرمودہ ہے۔ لہذا تم اس ڈرود کو پچیس منٹ پڑھ لیا کرو۔ اس بہانہ سے اصلاح فرما دی۔ اگر کہہ دیتے کہ یہ سب حرام ہے ناجائز ہے، یہ ہے وہ ہے تو وہ فوراً کہتا کہ افوہ

توبہ مولانا ہمیں کیا پتہ تھا کہ تم کیا ہو لیکن اللہ تعالیٰ اللہ والوں کو حکمت دیتا ہے، محبت سے لوگوں کو اللہ کی طرف بلاتے ہیں اور محبت ملتی ہے اہل محبت کی صحبت سے۔ صحبت میں رہتے نہیں اس لئے اب خشکی آگئی ہے جس کی وجہ سے لوگ ان سے بھاگتے ہیں۔ دیکھتے اہل محبت اللہ والوں کی غلامی کے صدقہ میں میرے کچھ شعر ہوتے ہیں۔

شرط توحید کامل یہی ہے
عشق ہو آپ کا قلب و جاں میں
گر نہ صلِ علیٰ ہوزباں پر
کیا اثر ہو گا آہ و فغاں میں

اس شخص کی توحید مکمل نہیں جس کے قلب میں حضور صلی اللہ علیہ وسلم کا عشق نہ ہو۔ اگر دُرد و شریف نہیں پڑھو گے تو تمہاری دُعائیں تمہاری آہ و فغاں قبول نہیں ہوں گی۔ یہ حضرت عمر رضی اللہ تعالیٰ عنہ کا ارشاد ہے جس کو اختر نے نظم کر دیا۔ اگر یہ اشعار ساری مسجدوں میں لکھ دیتے جاتیں تو انشاء اللہ کسی فرقہ کا آدمی آپ کا سر نہیں پھاڑے گا، ان کی غلط فہمی دور ہو جائے گی۔ وہ پھر کہیں گے کہ بھائی یہ تو عاشقِ رسول ہیں اور پانچوں وقت مسجد میں آتے ہوتے اور مسجد سے جاتے ہوئے دُرد و شریف پڑھ رہے ہیں۔

حکمت کی چوتھی تفسیر | (۴) مَا يَكْتُمَلُ بِهِ النَّفْسُ فِعْلُ مَضَارِعِ مَجْهُولٍ
ہے وہ علوم کہ جن سے انسانوں کے نفس اللہ والے

بن جاتے ہیں مِنَ الْأَحْكَامِ وَالْمَعَارِفِ ایسے احکام ایسے علوم و معارف بیان کتے جاتیں جس سے انسان کا نفس مجلی، مصفی، مزکی ہو کر اللہ والا بن جائے وہ سب حکمت میں داخل ہیں

مَا تَكْمَلُ بِهِ النَّفْسُ مَضَارِعَ مَجْهُولٍ يَه مَفْعُولٌ صَالِمٌ يَسْمُ فَاعِلُهُ هُوَ كَرْمُ مَرْفُوعٍ هُوَ رُبَا
ہے اس پر پیش ہے مَا تَكْمَلُ بِهِ النَّفْسُ مِنَ الْأَحْكَامِ وَالْمَعَارِفِ میں مِنْ بِنِیَانِیہ ہے
کہ وہ کیا چیز ہے جس سے نفوس پاک ہوتے ہیں۔ اللہ کے احکام کو اور معارف کو محبت و عظمت
کے ساتھ بیان کرو تا کہ معرفت حاصل ہو معرفت سے محبت پیدا ہوگی اور محبت سے فرماں
برداری کی توفیق ہوگی۔ اگر معرفت اور پہچان نہیں ہے تو پھر محبت بھی نہیں ہوگی۔ ناظم آباد
میں میرے پاس دو شیخ الحدیث آتے۔ دونوں پاس بیٹھے ہوتے تھے اور دونوں ساتھ پڑھے
ہوتے تھے مگر پہچان نہیں تھی کیونکہ چالیس سال کے بعد ملے تھے۔ دونوں اجنبی کی طرح میرے
پاس بیٹھے ہوتے تھے میں نے تعارف کرایا کہ یہ خیر المدارس کے محدث ہیں اور یہ ٹنڈو اللہ یار
کے محدث ہیں یہ سننا تھا کہ دونوں کھڑے ہو گئے اور ایک دوسرے کے سینہ سے لپٹ
گئے کہ ارے ہم دونوں تو ساتھ پڑھتے تھے تو محبت کب ہوئی جب معرفت ہوتی ورنہ دونوں
ایک دوسرے کو دیکھ رہے تھے اجنبی کی طرح۔ ایک دوسرے کو دیکھ رہے تھے لیکن محبت کا
بوش نہیں ہو رہا تھا۔ عدم معرفت سے عدم محبت تھی جب میں نے تعارف کرایا تو دونوں
کھڑے ہو کر لپٹ گئے اور میرا شکریہ ادا کیا۔ اسی طرح جو معرفت بندے کی اللہ سے جان
پہچان کر لے اس کا بھی شکریہ ادا کیا جاتا ہے۔ اگر چار سال کے بچے کو اس کا ابا چھوڑ کر چلا
جاتے اور بیس سال کے بعد آتے تو وہ بچہ اپنے ابا کو نہیں پہچانے گا، اپنے ساتھ ایک بڑے
میاں کو لے جائے گا کہ بڑے میاں آپ میرے ابا کو دیکھے ہوتے ہیں، پہچانتے ہیں چلیں
آپ ایتروپرٹ۔ ایتروپرٹ پر ایک بڈھا کہتا ہے کہ بیٹا بتر اٹھاؤ تو وہ کہے گا کہ کیا
بیٹا بیٹا کر رہے ہو، میں اپنے ابا کو ڈھونڈ رہا ہوں تو وہ بڈھا معرفت کہتا ہے کہ ارے
یہی تو تیرا ابا ہے۔ تب بے چارہ رو کر معافی مانگتا ہے کہ ابا مجھے مُعَاف کر دیجئے میں نے

آپ کو پہچانا نہیں تھا تو ایسے ہی جب اللہ والوں کے ذریعہ اللہ تعالیٰ کی پہچان ہو جاتی ہے تب وہ اللہ کی عبادت نماز، روزہ کترا ہے اور نظر بچانے کی تکلیف اٹھاتا ہے اور کہتا ہے اللہ میاں اب تک جو میں نے آپ کے احکام کے بوجھ نہیں اٹھائے میری نالائقی تھی مُعَانَفَہ فرمادیجئے۔

حکمت کی پانچویں تفسیر | اور پانچویں تفسیر ہے وَضَعُ الْأَشْيَاءِ فِي مَحَالِّهَا محل کی جمع محال ہے یعنی ہر چیز کو اس کے محل میں

استعمال کیا جائے جس چیز کو جس کام کے لئے اللہ نے بنایا اس کو اسی کام میں استعمال کرو۔ آنکھیں کعبہ شریف دیکھنے کے لئے والدین کو دیکھنے کے لئے ہیں جو اپنے ماں باپ کو رحمت کی نظر سے دیکھتا ہے اس کو ایک حج مقبول کا ثواب ملتا ہے۔ ان آنکھوں کو وہاں خرچ کرو دِنْتَظَرُ إِلَى وَالِدَيْهِ جو اپنے والدین کو دیکھے محبت سے نَظْرَةً رَحْمَةً رحمت کی نظر سے دیکھے کہ ایک دن ہم چھوٹے سے تھے ماں باپ نے ہم کو پالا تو اس نظرِ رحمت کے صدقے میں حضور صلی اللہ علیہ وسلم فرماتے ہیں ایک حج مقبول کا ثواب ملے گا۔ صحابہ نے پوچھا کہ اگر ہم سو مرتبہ اپنے ماں باپ کو رحمت سے دیکھیں تو کیا اللہ سو حج کا ثواب دے گا؟ فرمایا کہ اللہ پاک اس سے بھی زیادہ کریم ہیں۔ وہاں کوئی کمی نہیں۔ تو یہ پانچویں تفسیر ہے کہ ہر چیز کو اس کے محل میں خرچ کرو۔ جس چیز کو اللہ تعالیٰ نے جس کام کے لئے بنایا ہے اس میں استعمال کرو اور جس چیز سے منع فرمایا ہے اس سے رُک جاؤ کانوں کو گانا سننے سے منع کیا گیا ہے، آنکھوں کو نامحرم کو دیکھنے سے منع کیا گیا ہے، زبان کو حرام کھانے سے منع کیا گیا ہے، جن اعضاء کو جس کام کے لئے اللہ نے پیدا کیا ہے وہی کام ان سے لوجس کام سے روکا ہے وہ کام ان اعضاء سے نہ لو۔ یہی ہے۔ وَضَعُ الْأَشْيَاءِ فِي مَحَالِّهَا۔

تفسیر اِنَّكَ اَنْتَ الْعَزِيزُ الْحَكِيمُ | اِنَّكَ اَنْتَ الْعَزِيزُ الْحَكِيمُ

آخر میں فرمایا کہ یا اللہ یہ پیغمبر کا بھیجنا اور صحابہ کا ایمان لانا اور ان کے دلوں کا تزکیہ اس کے لئے آپ کی زبردست طاقت کی ضرورت اور مدد کی ضرورت ہے آپ غالب القدرہ ہیں۔ اَلْعَزِيزُ کے معنی ہیں اَلْقَادِرُ عَلٰی كُلِّ شَيْءٍ وَلَا يُعْجِزُكَ شَيْءٌ فِيْ اسْتِعْمَالِ قُدْرَتِهِ، ایسی طاقت والا جس کے استعمال قدرت میں کوئی چیز رکاوٹ نہ ڈال سکے۔ یعنی اگر آپ ارادہ کر لیں گے کہ مجھے اس پیغمبر کو بھیجنا ہے تو وہ پیغمبر آکر رہے گا اگر آپ ارادہ کر لیں کہ مجھے فلاں فلاں کو اپنے نبی کا صحابی بنانا ہے تو وہ بن کر رہیں گے۔ اگر آپ کسی کو ولی بنانے کا ارادہ کر لیں تو وہ ولی بن کر رہے گا۔ جب تک آپ کا ارادہ آپ کی مشیت آپ کی مدد شامل حال نہیں ہوگی۔ کوئی بندہ اللہ والا نہیں بن سکتا۔ اس لئے کہ اِنَّكَ اَنْتَ الْعَزِيزُ الْحَكِيمُ آپ غالب القدرہ ہیں اور آپ کی قدرت ایسی ہے کہ اگر کسی چیز کا آپ ارادہ کر لیں تو آپ کے ارادے کو مراد تک پہنچنے میں کوئی چیز رکاوٹ نہیں بن سکتی۔ جب آپ ایسے غالب القدرہ ہیں تو آپ ہی کی ذات اس قابل ہے کہ اس سے دعا کی جاتے۔ اگر اللہ ابھی ارادہ کر لے کہ جتنے لوگ اشرف المدارس کی اس مسجد میں بیٹھے ہیں سب کو ولی اللہ بنانا ہے تو اسی وقت ہم سب کے سب ولی اللہ ہو جائیں گے۔ اللہ تعالیٰ اپنی رحمت سے اس آیت کی تفسیر کے صدقے میں ارادہ فرمائے اے اللہ آپ ارادہ فرمائیں اور ہم سب کو ہماری اولاد کو ہمارے خاندان کو ہمارے احباب کو غرض ہم سب کو مزکی، مجلی، مصفی بنا کر اپنا ولی بنالیں ہم سب کا تزکیہ ہو جائے۔ اور آپ حکیم ہیں کہ آپ قدرت کا استعمال حکیمانہ کرتے ہیں اَلَّذِيْ يَسْتَعِيْلُ

قُدْرَتَهُ بِالْحِكْمَةِ جو اپنی قدرت کو حکمت کے ساتھ استعمال کرے۔ کیونکہ ایک ریچھ تھا وہ اپنے آقا کو پنکھا جھل رہا تھا مالک نے اس کو سکھا دیا تھا وہ اپنی طاقت کو صحیح استعمال کر رہا تھا اتنے میں ایک مکھی آقا کی ناک پر بیٹھ گئی تو اس نے مہا دیا۔ تھوڑی دیر بعد پھر بیٹھ گئی جب کئی دفعہ بیٹھی تو ریچھ کو غصہ آ گیا اور وہ ایک پتھر لایا۔ اب جو مکھی بیٹھی تو تو مالک کی ناک پر پانچ کلو کا ایک بڑا پتھر لا کر مار دیا۔ نہ اس کی ناک رہی نہ مکھی، ناک بھی غائب کئی بھی غائب تو حضرت تھا نوری رحمۃ اللہ علیہ فرماتے ہیں کہ بھالو نے طاقت تو استعمال کی مگر غیر حکیمانہ تو اے خدا آپ جو طاقت استعمال فرماتے ہیں وہ حکیمانہ ہوتی ہے کہ جس سے بندوں کا نقصان نہیں ہوتا۔ لَنْ يُصِيبَنَا إِلَّا مَا كَتَبَ اللَّهُ لَنَا ہمیں ہرگز کوئی مصیبت نہیں آسکتی مگر جو آپ نے ہمارے فائدے کے لئے لکھ دی ہے بعض وقت مصیبت سے بندے ولی اللہ ہو گئے۔ میرا ایک شعر یاد آیا میرا شعر ہے اختر کا۔ بعض لوگ کہتے ہیں میرا کیوں کہتے ہو، میں کہتا ہوں تو کیا تیرا کہہ دوں جب میرا شعر ہے تو تیرا کیوں کہوں۔ غور سے سنتے۔

آپ تک لاتی جو موج رنج و غم
اس پہ قرباں سینکڑوں ساحل ہوتے

کوڑوں کوڑوں بے سکونیاں اور پریشانیاں اس غم پر فدا ہو جائیں جو غم ہمیں
اے اللہ آپ تک پہنچا دے مولانا رومی نے لکھا ہے کہ ایک شخص اپنے مشوق کی
تلاش میں تھا اور کو تو ال شہر نے اس کو سمجھا کہ یہ پاگل ہے یا چور ہے۔ کہا بارہ بجے
رات کو کہاں پھر رہے ہو، کہا میں اپنے محبوب کی تلاش میں ہوں۔ اتنے میں اس
نے مارنا شروع کر دیا بید پر بید لگائے۔ وہ بھاگتا رہا یہاں تک کہ ایک گلی میں مڑ

گیا کو تو ال کا گھوڑا نہیں مڑسکا پتلی گلی تھی یہ جیسے ہی مڑا اس نے باغ کی ایک چار دیواری آگئی۔ یہ اس میں کود گیا جہاں اس کا محبوب بیٹھا ہوا تھا، اپنے محبوب کو اچانک پا کر اس نے کہا اے خدا اس تھا نیدار کے ہر بید پر ایک ہزار رحمتیں نازل فرما۔ ہر ڈنڈے پر ہزار ہزار رحمت نازل فرما کہ جس کے ڈنڈے نے مجھے میرے محبوب سے ملا دیا تو مولانا رومی رحمۃ اللہ علیہ فرماتے ہیں کہ یہ قصہ تو ایسے ہی فرضی و مجازی ہے لیکن اصل مقصد میرا یہ سمجھانا ہے کہ جو مصیبت ہمیں اللہ تک پہنچا دے وہ مصیبت مصیبت نہیں۔ لیکن خدا سے عافیت مانگتے کیونکہ اللہ قادر ہے ہے کہ ہمیں عافیت سے اللہ والابنا دے۔ اس لئے مصیبت مانگنا جائز نہیں ہے یہ بات یاد رکھتے۔ یہی کہتے رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ہمیں دنیا میں بھی آرام سے رکھتے آخرت میں بھی آرام سے رکھتے لیکن اگر کوئی تکلیف آجاتے تو سمجھ لو کہ اس میں ہمارا نفع ہے اس آپریشن سے دل کو توڑنا ہے، کبر کو توڑنا ہے، غفلت کے پردوں کو چاک کرنا ہے۔ غفلت کے کینسر جراثیم پر ڈی ڈی ٹی چھڑکی جا رہی ہے کہ جب صحیح رہتے ہو تو نظارے بازی کرتے ہو، معشوقوں کو تلاش کرتے ہو، اب گروے کا درد اٹھا ہے تو اب معشوقوں کو تلاش کرو۔ آنکھوں میں کالا پانی آ گیا اب دیکھو نا معشوقوں کو اللہ تعالیٰ کی عطا فرمودہ صحت اور عافیت کی قدر کرو جو آرام میں اللہ کو یاد کرتا ہے تو دکھ میں خدا اس کو یاد رکھتا ہے۔ یہ روایت حدیث شریف کی میں نے خود دیکھی۔ جو دکھ میں اللہ کو یاد کرے تو دکھ میں کیوں ہو۔ بس مضمون ختم ہو گیا۔

اللہ تعالیٰ سے دعا کریں کہ آج بس اللہ ارادہ کرے اس آیت کی تفسیر اور

پورے قرآن پاک کی عظمت کے صدقے میں اس آیت کی تفسیر کی عظمت کے صدقے میں اے خدا ہم سب کے لیے سو فیصد ارادہ فرمائے ہم میں سے ایک بھی محروم نہ جائے جتنے ہم لوگ بیٹھے ہوتے ہیں اللہ تعالیٰ ہم سب کو اللہ والی زندگی نصیب فرمادے اللہ والی بنا دے تقویٰ کی زندگی عطا فرمادے اور گناہوں سے بچنے کی توفیق دے دے اور ہر چھوٹے بڑے غم سے بچاتے ہر چھوٹی بڑی پریشانی چھوٹی بڑی بلا اور چھوٹے بڑے غم اور مصیبت سے بچاتے اور جو ہمیں ستانے کا ارادہ کرے اللہ اس کو ہدایت دے کہ اگر معافی مانگے اگر اس کی ہدایت مقدر نہ ہو تو قدرت قاہرہ کے ڈنڈے سے اس کی کمر توڑ دے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

علاج ذوقِ حُسن

نہیں علاج کوئی ذوقِ حُسنِ بنی کا
مگر یہی کہ بچا آنکھ بیٹھ گوشے میں
اگر ضرور نکلا ہو تجھ کو سوئے چمن
تو اہتمامِ حفاظتِ نظر ہو تو شے میں

عارفِ حقیقہ صوفیوں کا شاہکار ہے خواجہ شمس الدین عظیمی رچھوٹا صاحب

سلسله مواظظ حسنه نمبر ۳۰

نشدگان جام شهادت

عارف بالله حضرت اقدس مولانا شاه حکیم محمد اختر صاحب دامت برکاتہم

ناشر

کتاب خانہ مظہری

گلشن اقبال ۲ پوسٹ بکس ۱۱۱۸۲

کراچی رضی ۳۸۱۸۱۱۲ ۶۳۹۹۲۱۷

نام وعظ _____ نَشْدَاكِن جَا شَهَاد

وعظ _____ عَارِبَانْدَه حَضْرَتِ اَقْدَسِ شَاهِزَادِ نَائِيْمِ مُحَمَّدِ اَخْتَرِ صَاحِبِ مَهْتِ بَرَكَاتِمُ

ناشر

كِتَابِ خَانْدَه مِظْهَرِي

گلشن اقبال ۲ پوسٹ بکس ۱۱۱۸۲

کراچی فون ۳۸۱۸۱۱۲-۶۳۹۹۲۱۷

فہرست

صفحہ	عنوان
۴	عرضِ مرتب
۵	حضور صلی اللہ علیہ وسلم کی تمنائے شہادت۔
۵	جنت میں شہداء کی دوبارہ شہید ہونے کی تمنا۔
۶	ہمارا اسلام خونِ نبوت اور خونِ صحابہ کا ممنونِ کرم ہے۔
۷	جہادِ افغانستان پورے عالم اسلام کی آبرو۔
۷	اس جہاد سے قرونِ اولیٰ کی یاد تازہ ہو گئی۔
۸	سر میدان کفن بردوش دارم
۹	آن منم کاندرمیان خاک و خونِ بیسنی سرے
۱۰	تشنہ زارم بہ خونِ خویشتن
۱۱	حضرت سید احمد شہید رحمۃ اللہ علیہ اور مولانا اسماعیل شہید رحمۃ اللہ علیہ کی کرامت
۱۲	جہاد کی بدولت کیسا ایمان عطا ہوتا ہے
۱۴	خون خود را بر کہہ دکہسار ریخت
۱۴	حضرت سید احمد شہید رحمۃ اللہ علیہ کا شوقِ شہادت
۱۵	آج یا فتح ہوگی یا شہادت
۱۵	شاہ عبدالغنی صاحب پھولپوری رحمۃ اللہ علیہ کا شوقِ شہادت
۱۶	من جہد غازیاً فی سبیل اللہ فقد غزی
۱۸	جہاد میں شرکت کی ترغیب عاشقانہ

عرض مرتب

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

کل ۲۲، محرم الحرام ۱۴۱۸ھ بمطابق ۳۰ مئی ۱۹۹۶ء بروز جمعہ دوپہر بارہ بج کر پچیس منٹ پر مرشدنا و مولانا عارف باللہ حضرت اقدس مولانا شاہ حکیم محمد اختر صاحب دامت برکاتہم نے خانقاہ امدادیہ اشرفیہ کی مسجد اشرف گلشن اقبال کی محراب سے جہادِ افغانستان کے متعلق ایسا پُر جوش پُر درد و لولہ انگیز اور ایمان افروز بیان فرمایا کہ دلِ اللہ کے راستے میں سرفروشی اور جان دینے کے لئے بے تاب ہو گئے۔ یوں محسوس ہوا تھا کہ رگوں میں لہو ہے کہ چنگاریاں ہیں

بیان میں حکومتِ افغانستان کے قونصلیٹ مولوی محمد عبد اللہ حماد بھی موجود تھے۔ جنہوں نے خواہش ظاہر کی کہ اس بیان کو اردو میں لکھ کر دے دیا جاتے جس کا پشتو زبان میں ترجمہ کرا کے وہ مجاہدین میں انشاء اللہ تعالیٰ تقسیم کریں گے اور پشتو میں اس کے ترجمہ کو کیسٹ کر کے طالبان کو سنایا بھی جائے گا جس سے انشاء اللہ تعالیٰ طالبان کے حوصلے اور زیادہ بلند ہو جائیں گے۔ چنانچہ الحمد للہ تعالیٰ گذشتہ رات ہی کو کیسٹ سے نقل کر کے وعظ کو مرتب کر دیا گیا جس کا الحمد للہ پشتو ترجمہ بھی کیا جا رہا ہے اور پشتو میں یکسٹ بھی تیار کی جا رہی ہے اللہ تعالیٰ شرف قبول عطا فرمائیں۔

وعظ کا نام ”تشنگان جام شہادت“ حضرت والا نے تجویز فرمایا جو آج طباعت کے

لئے دیا جا رہا ہے۔ ربنا تقبل منا انک انت السميع العليم

جامع و مرتب

احقر تید محمد عشرت جمیل طقب بہ میر عفا اللہ عنہ

تشنگان جام شہادت

الحمد لله وكفى وسلاماً على عبادة الذين اصطفى
 اما بعد فاعوذ بالله من الشيطان الرجيم ۝ بِسْمِ اللّٰهِ
 الرَّحْمٰنِ الرَّحِیْمِ ۝ وَالذِّیْنَ جَاهَدُوا فِیْنَا لَنَهْدِیْهُمْ
 سَبِیْلَنَا وَاِنْ اللّٰهُ لَمَعَ الْمَحْسِنِیْنَ ۝ وَقَالَ رَسُوْلُ اللّٰهِ صَلَّى
 اللّٰهُ عَلَیْهِ وَسَلَّمَ ۝ وَالذِّیْ نَفْسِیْ بِیْدِیْ لَا تُوَدِّدُ اَنْ اُقْتَلَ
 فِیْ سَبِیْلِ اللّٰهِ ثُمَّ اُحِیْی ثُمَّ اُقْتَلَ ثُمَّ اُحِیْی ثُمَّ اُقْتَلَ ثُمَّ
 اُحِیْی ثُمَّ اُقْتَلَ (مشکوٰۃ ج ۲، ص ۳۲۹ بحوالہ متفق علیہ)

حضور صلی اللہ علیہ وسلم کی تمنائے شہادت

آج میں نے جو آیت
 تلاوت کی ہے اس

سے میری مراد جہاد ہے۔ سب سے پہلے حضور صلی اللہ علیہ وسلم نے جہاد
 کے بارے میں ارشاد فرمایا کہ اے دنیا والو سن لو! میں محبوب رکھتا ہوں
 کہ میں اللہ کے راستہ میں جان دے دوں پھر زندہ کیا جاؤں پھر جان دے
 دوں پھر زندہ کیا جاؤں پھر جان دے دوں پھر زندہ کیا جاؤں پھر جان دوں
 تین چار دفعہ آپ نے فرمایا۔ اگر اللہ کے راستہ میں جان دینا پیارا نہ ہوتا تو
 اللہ کا پیارا اس بات کا اعلان نہ کرتا۔

جنت میں شہداء کی دوبارہ شہید ہونے کی تمنا

جنت میں اللہ تعالیٰ
 اہل جنت سے

پوچھیں گے کہ کیا جنت میں کسی چیز کی کمی ہے کیا تم لوگ دنیا میں جانا چاہتے ہو۔ سب لوگ کہیں گے کہ ہمیں دنیا میں جانے کی کوئی خواہش نہیں، جنت میں سب نعمتیں ہیں لیکن شہید کہیں گے کہ جنت میں ایک نعمت نہیں ہے اس کے لئے ہم دوبارہ دنیا میں جانا چاہتے ہیں۔ اللہ پاک پوچھیں گے کہ وہ کیا نعمت ہے جو جنت میں نہیں ہے۔ شہدا کہیں گے کہ جنت میں یہ چیز نہیں ہے کہ آپ کے راستہ میں کافروں سے لڑ کر اپنا خون پیش کرنا، جام شہادت نوش کرنا اور جان دینا۔

ہمارا اسلام خونِ نبوت اور خونِ صحابہ کا ممنون کرم ہے | اُحد کے

دامن میں ایک ہی وقت میں ستر شہید ہو گئے اور آپ صلی اللہ علیہ وسلم نے ان کی نمازِ جنازہ پڑھائی اس وقت ہر شہید کا جنازہ بزبانِ حال یہ شعر پڑھ رہا تھا

ان کے کوچہ سے لے چل جنازہ مرا
جان دی میں نے جن کی خوشی کیلئے
بے خودی چاہتے بندگی کے لئے

چھوٹے چھوٹے بچوں نے پوچھا کہ اے اللہ کے رسول صلی اللہ علیہ وسلم این ابوی میرے ابا کہاں ہیں؟ آپ کی آنکھوں سے آنسو بہنے لگے چھوٹے چھوٹے بچوں سے کس طرح آپ فرماتے کہ تمہارے ابو شہید ہو گئے۔ اسلام ہمیں یوں ہی نہیں مل گیا۔ اس دین پر سرورِ عالم صلی اللہ علیہ وسلم کا خون مبارک بہا ہے۔ میدانِ اُحد میں آپ سر سے پاؤں تک لہو لہان

ہو گئے اگر سرور عالم صلی اللہ علیہ وسلم کا خون نبوت اور صحابہ کرام رضی اللہ عنہم کا خون شہادت نہ بہتا تو آج ہم سیتا رام، رام پرشاد اور نہ جانے کیا کیا ہوتے۔ آج خون نبوت اور خون صحابہ کے صدقہ میں ہم تک اسلام آیا ہے۔

جہادِ افغانستان پورے عالمِ اسلام کی آبرو | اس وقت افغانستان میں جو جہاد ہو رہا ہے

یہ پورے عالمِ اسلام کی آبرو کا مسئلہ ہے۔ ۳۲ صوبوں میں سے الحمد للہ ساڑھے تیس صوبے فتح ہو گئے صرف ڈیڑھ صوبہ رہ گیا ہے۔ ساری دنیائے کفر لڑاں ہے ساری دنیا کے کافر دانت پیس رہے ہیں کہ یہ کیا ہو رہا ہے؟ ان طلب علم مولویوں، غریبوں، پگڑی والوں اور داڑھی والوں کی اللہ تعالیٰ ایسی مدد کر رہا ہے کہ بڑے بڑے پرانے تربیت یافتہ جنرل اور میجر انگشت بندناں ہیں کہ ان مولویوں کے ہاتھوں سے اللہ تعالیٰ سب فتح کر رہا ہے۔

اس جہاد سے قرونِ اولیٰ کی یاد تازہ ہو گئی | لہذا اس وقت جو جہادِ افغانستان

میں اپنی جانوں سے، اپنے مالوں سے، اپنے قلب سے، اپنی اشکبار آنکھوں سے، اپنی دعاؤں سے شریک نہیں ہوگا تو اندیشہ ہے کہ قیامت کے دن اس سے مواخذہ ہوگا کیونکہ بارہ سو برس کے بعد ایسا جہاد نظر آیا ہے کہ لوگ اپنی آنکھوں سے دیکھ کر آئے ہیں، میرا بیٹا مولانا مظہر کتی بار جا چکے اور دیکھ کر آئے ہیں کہ وہاں ایک عورت بے پردہ نظر نہیں آتی، کوئی بے داڑھی والا نظر نہیں آتا، کسی ریڈیو سے کوئی گانے بجانے کی آواز نہیں آتی، کوئی ڈاکہ چوری نہیں

ہے، لوگ دروازے کھول کر امن سے سو رہے ہیں۔ صحابہ رضی اللہ تعالیٰ عنہم کے زمانہ کی یاد تازہ کر دی ہے۔ آج بارہ سو برس کے بعد کافروں کو اتنی بے چینی ہے کہ ان کی نیند حرام ہے۔ لہذا ہم لوگوں پر فرض ہے کہ جن کو اللہ نے توفیق دی ہے وہ جا کر جہاد میں شریک ہوں۔ کل کراچی سے طالب علموں کی تقریباً پچیس بسیں گئی ہیں، ہمارے مدرسے سے بھی ایک بس گئی ہے۔ اٹھارہ سال، انیس سال، بیس سال کے نوجوان بچے اللہ تعالیٰ کے نام پر فدا ہونے گئے ہیں جاتے وقت انہوں نے مجھ سے کہا کہ آپ ہم کو توفیق نصیحت کر دیجئے۔ میں نے کہا کہ بیٹھے جاؤ۔ ان پچاس مجاہدین کو جو نصیحت میں نے کی وہ آپ کو سنا تا ہوں۔

سر میدان کفن بردوش دارم | میں نے ان سے کہا کہ ہندوستان کے صوبہ یوپی میں ایک شہر

ہے۔ فیض آباد۔ وہاں جہاد ہو رہا تھا۔ مولانا امیر خاں صاحب لشکر کے سپہ سالار تھے۔ وہاں کے ایک اسلام دشمن اور مسلمانوں کے دشمن حکمراں کے خلاف جہاد لڑا جا رہا تھا۔ میرے شیخ شاہ عبدالغنی صاحب رحمۃ اللہ علیہ کا وطن جھاڑوں ہے۔ ضلع اعظم گڑھ میں۔ وہاں کے ایک بڑے میاں اس جہاد میں شریک تھے۔ انہوں نے آکر میرے شیخ کو بتایا اور جو میرے شیخ نے بتایا وہ میں آپ کو بتا رہا ہوں۔ بیچ میں زیادہ راوی نہیں ہیں۔ انہوں نے بتایا کہ مولانا امیر خاں صاحب جب کافروں سے جہاد کر رہے تھے اور تلوار چلا رہے تھے تو وہ ایک مصرع پڑھ رہے تھے۔ وہ مصرع کیا تھا۔

سر میدان کفن بردوش دارم

اے اللہ! میدان جہاد میں امیر خاں کفن کو اپنے کندھے پر رکھ کر لایا ہے کہ
اب واپس نہیں جانا ہے، جاں آپ پر دینا ہے۔

سر میدان کفن بردوش دارم

میں سر میدان کفن لے کر آیا ہوں آپ کے راستہ میں جان فدا کرنے کے لئے،
میں میدان جہاد سے بھاگنے والا نہیں ہوں۔ آسمان سے آواز آتی جو اس
بڈھے نے سنی جو میرے شیخ کے وطن کا رہنے والا تھا کہ جب جب امیر
خاں صاحب یہ مصرع پڑھتے تھے تو فوراً آسمان سے آواز آتی تھی۔

بیا مظلوم اکنوں در کنارم

اے مظلوم! میری رحمت کی گود میں جلدی سے شہید ہو کر آجا۔ یہ آواز اس
مجاہد نے سنی اور میرے شیخ کو بتایا کہ اس وقت میں جوان تھا اور اس
جہاد میں شریک تھا۔ میں نے اپنے کانوں سے یہ آواز سنی ہے۔ اس
نے یہ آواز میرے شیخ کے کان میں ڈالی، شیخ نے یہ آواز میرے کان
میں ڈالی اور آج آج ختم یہ آواز آپ کے کانوں میں ڈال رہا ہے۔

آں منم کاند ر میان خاک و خون سینی سرے | پھر میں
نے اپنے

ان نوجوان مجاہدین سے کہا کہ شیخ سعدی شیرازی رحمۃ اللہ علیہ نے گلستان
میں فرمایا کہ ایک شاہزادہ دبلا پتلا تھا، دوسرے شاہزادے تگڑے تھے۔
وہ اس شاہزادے کا مذاق اڑایا کرتے تھے، تو ہین کرتے تھے۔ ایک دن
اس شاہزادے نے اپنے باپ سے کہا کہ آپ لوگوں کو جمع کیجئے میں جواب

دوں گا۔ آخر یہ کیوں میری غیبت کرتے ہیں؟ بادشاہ نے مجمع جمع کیا اور اس شہزادہ نے اعلان کیا کہ کیونکہ میں ڈبلا پتلا ہوں اس لئے لوگ مجھے حقیر سمجھتے ہیں لیکن یاد رکھتے کہ

اسپ لاغر میاں بہ کار آید

روز میداں نہ گاؤ پرواری

ڈبلا پتلا گھوڑا جہاد میں کام آتا ہے میدان جنگ میں تین من کی موٹی گاتے کام نہیں آتی۔ اس کے بعد اس نے یہ شعر پڑھا جس کو حضرت سعدی شیرازی رحمۃ اللہ علیہ نے بیان کیا۔

آں نہ من باشم کہ روز جنگ بسنی پشت من

اے سلطنت کے تمام بڑے بڑے عمائد اور اراکین سلطنت سن لو! کہ میں اپنے باپ کا وہ لڑکا نہیں ہوں کہ میدان جنگ میں کوئی میری پیٹھ دیکھ لے۔

آں منم کاندرا میان خاک و خون بسنی سرے

میں وہ ہوں کہ میدان جہاد میں خاک اور خون میں میرا سر دیکھو گے میں میدان جہاد سے بھاگنے والا نہیں ہوں۔

اور مولانا رومی رحمۃ اللہ علیہ فرماتے ہیں کہ کافروں کے ساتھ ہمارے

تشنہ زارم بہ خون خویشتن

جہاد کا کیا عالم ہے۔ فرماتے ہیں۔

تو من تہسیدیم از کشتن کہ من

اے دنیا والو! اللہ کے عاشقین کو، مجاہدین کو، اللہ کے راستہ میں کافروں سے

جہاد کرنے والوں کو موت سے مت ڈراؤ۔

تو مکن تہسیدیم از کشتن کہ من

اے دُنیا والو! مجھے مت ڈراؤ کہ میں جہاد میں قتل کر دیا جاؤں گا کیونکہ۔

تشنہ زارم بہ خون خویشتن

ہم تو اپنے خون کے خود پیاسے ہیں کہ ہم اس کو اللہ کے راستہ میں فدا

کر دیں، تم ہم کو کیا ڈراتے ہو؟ ابھی بی بی سی نے مسلمانوں کو ڈرانے

کے لئے اعلان کیا کہ طالبان کی سینکڑوں لاشیں سڑکوں پر نظر آئیں۔ یہ

قیمت والے ہیں جو اللہ کے یہاں جنت کی سیر کرنے والے ہیں۔ انشاء اللہ

تعالے۔ ان کو مردہ مت کہو۔ اللہ تعالیٰ نے منع فرمایا کہ جو ہماری راہ میں

شہید ہو جائے اس کو مردہ مت کہو، وہ زندہ ہیں ان کو ایک خاص حیات

ہم دیتے ہیں جس کو تم نہیں جانتے۔

حضرت سید احمد شہید علیہ اور مولانا اسماعیل شہید علیہ کی کرامت | اس کے بعد

سید احمد شہید رحمۃ اللہ علیہ اور مولانا اسماعیل شہید رحمۃ اللہ علیہ کا واقعہ سن

لو۔ یہ دونوں بہت بڑے لوگ ہیں، اتنے بڑے لوگ ہیں کہ ان کی زبان

میں اللہ نے اثر دیا۔ ایک بدکار زنڈی جو بہت مالدار تھی اس کے گھر جا

کر مولانا اسماعیل شہید نے تقریر کی۔ پہلے تو آواز لگاتی کہ فقیر کچھ صد ا سنانا

چاہتا ہے۔ اس بدکار عورت نے سمجھا کہ کوئی بھیک مانگنے والا ہے اپنی

خادمہ سے کہا کہ اس کو آٹا دے دو۔ مولانا اسماعیل شہید کو آٹا بھیجا تو مولانا

نے فرمایا کہ فقیر آنا نہیں لیتا پہلے اپنی ضد اسنا تا ہے۔ پردہ کراؤ۔ پردہ کرا کے پھر تقریر فرماتی اور قیامت کا حال بیان کیا کہ اِذَا السَّمَاءُ انْفَطَرَتْ جب آسمان پھٹ جائے گا اور سورج گر جائے گا اور ستارے جھڑ جائیں گے تو ان عورتوں کو ایسا لگا کہ ابھی سورج گر رہا ہے، آسمان پھٹ رہا ہے ستارے جھڑ رہے ہیں سب چیخ مار کرنے لگیں۔ اس بدکار عورت نے کہا کہ جلدی مجھے توبہ کرا دو اور میری شادی کرا دو۔ مولانا اسماعیل شہید نے اسی وقت توبہ کرائی اور اس کی شادی بھی کرا دی۔ اسی طرح ایک عورت نے سید احمد شہید کے ہاتھ پر توبہ کی اور گناہ کی زندگی سے اللہ والی زندگی اختیار کر لی۔

جب جہاد کا اعلان ہوا تو ان دونوں نے کہا کہ ہم بھی اپنے شوہروں کے ساتھ جہاد پر چلیں گے۔ مولانا نے پوچھا کہ تم لوگ جہاد میں کیا کرو گی ان عورتوں نے کہا کہ ہم مجاہدین کے گھوڑوں کے لئے رات بھر چنے دلیں گے، چکتی چلاتیں گے، دلی سے چکتی لے چلیں گے اور چنا دل کر مجاہدین کے گھوڑوں کی غذا تیار کریں گے۔

جب بالاکوٹ کے جہاد کی بدولت کیسا ایمان عطا ہوتا ہے | دامن میں جہاد شروع

ہوا تو پھولوں پر لیٹنے والی ان عورتوں نے جب چکتی چلاتی تو ہاتھوں میں پھالے پڑ گئے۔ ایک دل جلے نے پوچھا کہ اے میری بہنو! دلی میں تمہاری زندگی عیش کی تھی، تم پھولوں کی سیج پر سوتی تھیں اب چکتی چلانے سے تمہارے ہاتھوں میں چھالے پڑ گئے۔ بتاؤ کہ یہ زندگی اچھی ہے یا وہ گناہوں والی زندگی اچھی تھی

ان دونوں خواتین نے جواب دیا کہ خدا کی قسم! رات بھر علی چلا کر مجاہدین کے گھوڑوں کے لئے چنے دالنے سے اور بالاکوٹ کے پہاڑوں کی کنکریوں پر سونے سے سید احمد شہید اور مولانا اسماعیل شہید کے صدقہ میں ہمیں ایسا ایمان عطا ہوا ہے کہ اگر ہمارا ایمان بالاکوٹ کے پہاڑوں پر رکھ دیا جائے تو یہ پہاڑ اس کو برداشت نہیں کر سکتے۔ ٹکڑے ٹکڑے ہو جائیں گے۔

اللہ اس مشقت سے ملتا ہے۔ اللہ اس حرام کاری سے نہیں ملتا کہ جہاں چاہو نظر ڈال دو، نفس کی غلامی کر لو۔ نفس کی غلامی تو کافر بھی کرتا ہے۔ اپنے نفس کی غلامی کر کے کون سا تیر مار دیا۔ مسلمان کی تو یہ شان نہیں ہے۔ مسلمان کی شان تو اللہ کی راہ میں جان دینا ہے۔ کبھی نفس سے مقابلہ کر کے کبھی کافروں سے مقابلہ کر کے۔ جہاد سے جان چرانا مسلمان کا کام نہیں ہے۔

ایک بڑے عالم نے مجھ سے کہا کہ جب میں افغانستان گیا تو بندوق کی گولیاں کانوں کے پاس سے گذر رہی تھیں۔ کبھی ادھر سے گولی گذر گئی کبھی ادھر سے گذر گئی کہنے لگے کہ اگر میں ایک ہزار سال عبادت کرتا، مجاہدہ کرتا تو ایسا ایمان نصیب نہ ہوتا جو وہاں چند دن میں عطا ہوا۔

توسید احمد شہید اور مولانا اسماعیل شہید بالاکوٹ کے دامن میں

خون خود را بر کہہ و کہہ سار ریخت

میں آگے۔ مولانا اسماعیل شہید کی قبر پر ایک مصرع لکھا ہوا ہے۔

خون خود را بر کہہ و کہہ سار ریخت

یہ وہ شخص ہے جس نے بالاکوٹ کے پہاڑوں کے کنکروں پتھروں اور گھاس

تینکوں پر اپنے خون کو بکھیر دیا۔

یہ شاہ ولی اللہ کا پوتا، ناز و نعمت کا پلا ہوا دلی سے چل کر آیا۔ دہلی میں جو عزت شاہان مغلیہ کے شہزادوں کی تھی اتنی ہی عزت شاہ ولی اللہ کے بیٹوں اور پوتوں کی تھی کہ ان کو دیکھ کر بھی دلی کے تاجر کھڑے ہو جاتے تھے۔ شاہ ولی اللہ کا یہی پوتا تھا جو جہاد میں جان دینے کے لئے دلی کی جامع مسجد کے گرم پتھروں پر بارہ بجے دن کے روزانہ ایک گھنٹہ چلتا تھا تاکہ بالاکوٹ کے پہاڑوں کی گرمی برداشت کر سکے اور عین برسات میں دریا تے جمنامیں کود کر دہلی سے آگرہ تک تیرتے تھے تاکہ اگر جہاد میں کہیں دریا میں کودنا پڑے تو وہاں بھی کفار سے لڑ کر اللہ کے راستے میں اپنی جان فدا کر دیں۔

جہاد کے
دن سید احمد

حضرت سید احمد شہید رحمۃ اللہ علیہ کا شوق شہادت

شہید رحمت اللہ علیہ نے علی الصبح جہاد کا جامہ زیب تن فرمایا، تلوار کو میان سے نکال لیا، اشراق کی نماز پڑھ کر، شہادت کے شوق میں جہاد کے لیے تیار ہو گئے۔ اتنے میں لاہور سے ایک مسلمان فوجی کا خط آیا کہ میں اگرچہ کافروں کا نمک کھاتا ہوں، رنجیت سنگھ سکھ کا نوکر ہوں لیکن آپ ہمارے پیشوا ہیں، مسلمانوں کی بڑی اہم شخصیت ہیں۔ میں آپ کو خبر کرتا ہوں کہ سکھوں کی بہت بڑی فوج آرہی ہے آپ کہیں چھپ جائیے تو آپ کی جان بچ جائے گی۔ آپ کی جان ہمارے لیے بہت قیمتی ہے۔

اب سید احمد شہید رحمۃ اللہ علیہ کا
جواب سن لیجئے۔ سید احمد شہیدؒ

آج یا فتح ہوگی یا شہادت

نے لکھا کہ مسلمان کی شان کے خلاف ہے کہ میدان جہاد میں اتر کر اللہ کے راستہ میں آکر، جنگی لباس پہن کر، تلوار کوننگی کرنے کے بعد پھر وہ اپنے جنگی ذوق سے توبہ کر کے میدان جہاد سے بھاگ جاتے۔ یہ نہیں ہو سکتا۔ یا تو آج میں لاہور پر اسلام کا جھنڈا لہرا دوں گا اور یا پھر آج شہید ہو کر اپنے اللہ سے ملاقات کروں گا۔ جب سید احمد شہید ہو گئے تو اس تاریخ کو لکھ کر مولانا علی میاں دی نے اس موقع پر ایک شعر لکھا ہے کہ ۷

جو تجھ بن نہ جینے کو کہتے تھے ہم
سو اس عہد کو ہم وفا کر چلے

شاہ عبد الغنی صاحب پھولپوری رحمۃ اللہ علیہ کا شوق شہادت | میرے شیخ
شاہ عبد الغنی

صاحب رحمۃ اللہ علیہ نے جہاد کے شوق میں دس سال تلوار سیکھی تھی۔ آخری عمر میں جب حضرت کے گھٹنے بیکار ہو گئے تھے حضرت خود کھڑے نہیں ہو پاتے تھے دو آدمی اٹھا کر کھڑا کرتے تھے میرے سامنے ایک فوجی افسر سے فرمایا کہ جب ہندوستان سے جہاد ہو تو مجھے جنگ کی سرحد پر لے چلنا اور توپ خانہ میرے ہاتھ میں دے دینا میں توپ چلاؤں گا، کافروں کو گولے ماروں گا کافروں کا کوئی گولہ مجھے بھی لگ جائے گا اور میں شہید ہو جاؤں گا۔ یہ کہہ کر حضرت رونے لگے حضرت کو ایسا شوق شہادت تھا۔

دوستو! اس وقت افغانستان بہت نازک مرحلہ میں ہے اس وقت سارے عالم اسلام کی آبرو کا مسئلہ ہے یہ خالی افغانستان کا مسئلہ نہیں ہے، ہر مسلمان کی عزت کا مسئلہ ہے کیونکہ ہر کافر دانت پیس رہا ہے کہ یہ کیا ہو رہا ہے؟ یہ چند ملا لوگ کیسے فتح کر رہے ہیں؟ اللہ تعالیٰ کی مدد سے انشاء اللہ وہ دیکھیں گے جو ان کو اپنی آنکھوں کے سامنے نظر آ رہا ہے۔

مَنْ جَهَّزَ غَازِيًا فِي سَبِيلِ اللَّهِ فَقَدْ غَزَى

لہذا اس جہاد میں جو ایک روپیہ بھی دے گا وہ انشاء اللہ قیامت کے دن مجاہدین میں اٹھے گا۔ کوئی ایک روپیہ بھی دینا چاہے تو لے لو، انکار نہ کرو۔ میں کبھی چندے کی اپیل نہیں کرتا لیکن آج میں مجاہدین افغانستان کے درد سے مجبور ہو کر کہتا ہوں کہ سرور عالم صلی اللہ علیہ وسلم فرماتے ہیں۔ مَنْ جَهَّزَ غَازِيًا فِي سَبِيلِ اللَّهِ فَقَدْ غَزَى کہ جس نے کسی مجاہد کو جہاد کا کچھ سامان خرید کر دے دیا، یا مجاہدین کو کچھ کھانے کے لئے دے دیا، کسی قسم کی مدد کر دی کوئی ہتھیار دے دیا قیامت کے دن وہ بھی جہاد کرنے والوں میں شامل ہو جائے گا۔

سب سے اعلیٰ نمبر تو یہ ہے کہ اللہ کو اپنی جان کا نذرانہ پیش کرو۔ الحمد للہ کل ہمارے مدرسہ سے طلباء کی ایک بس بھر کر افغانستان گئی ہے۔ ہم نے مجاہدین بچوں کا تحفہ اللہ کو پیش کیا، اللہ عافیت سے ان کو لاتے اور مجاہدین افغانستان کی تقویت کا سبب بناتے۔

اگر طیارہ کا انتظام ہوتا تو میں خود افغانستان جاتا لیکن دل کا مرضی ہوں ہوائی جہاز ابھی کابل نہیں جا رہے ہیں۔ میں دُعا کر رہا ہوں کہ جلدی ہوائی جہاز کی سروس

شروع ہو تو میں بھی انشاء اللہ شکر ت کر دن گا اور یہ شعر پڑھوں گا۔

جان دی دی ہوتی اسی کی تھی

حق تو یہ ہے کہ حق ادا نہ ہوا

میں عرض کر رہا ہوں کہ مجاہدین کو اس وقت پیسہ کی سخت ضرورت ہے اس وقت معرکہ الآرا جہاد ہو رہا ہے۔ اللہ تعالیٰ مجاہدین کی مدد فرمائے۔ جو لوگ اپنی جان سے اپنے مال سے اپنی اشکبار آنکھوں سے یارونے والے چہروں کی شکل بنا کر دُعا نہیں کریں گے غور سے سن لیجئے کہ اندیشہ ہے کہ قیامت کے دن مواخذہ ہو کہ جہاد ہو رہا تھا، ہمارے بندے شہید ہو رہے تھے اور تم اپنا مال اور مکھن اور انڈے اور ڈبل روٹی اڑا رہے تھے تمہارا ایک آنسو بھی نہ نکلا، تم دُعا سے بھی شریک نہیں ہوئے لہذا کم سے کم دو دو رکعات پڑھ کر رو کر دعائیں شروع کر دیجئے کہ اللہ تعالیٰ ان کو فرشتوں سے مدد بھیج دے، غیب سے ان کو غلبہ عطا فرما دے، ان کے حوصلے بلند کر دے یا اللہ! ان کے جو مخالفین کمیونسٹ ہیں یا جتنے کفار ہیں ان پر بزدلی اور جبن مسلط فرما دے۔ اَللّٰهُمَّ التَّقِ فِي قُلُوبِ اَعْدَاءِ الطَّالِبِينَ الرَّعْبِ اے اللہ طالبان کے دشمنوں کے دلوں پر رعب اور ہیبت اور جبن مسلط کر دے اَللّٰهُمَّ زَلْزِلْ اَقْدَامَهُمْ اے اللہ ان کے قدم اکھاڑ دے۔ اس وقت وہاں سخت جنگ ہو رہی ہے اس وقت ان کو پیسوں کی سخت ضرورت ہے۔ اللہ تعالیٰ جتنی زیادہ توفیق دے اتنا پینہ جمع کر کے رسیدے لیں اور جس کے جسم میں جان ہے صحت ہے میں دعوت دیتا ہوں کہ وہ ضرور جائیں اور وہاں جا کر ان کی حوصلہ افزائی کریں اور اس وقت ان کو ڈاکٹروں کی بھی ضرورت

ہے لہذا جن کو اللہ نے ایم بی بی ایس ڈاکٹر بنایا ہو۔ کچھ دن کے لئے وہ مستشفى قندھار میں جا کر زخمیوں کے علاج میں اپنی خدمات اور اپنا ہنر پیش کر کے اللہ پر فدا ہو جائیں۔

لہذا بعد نماز خانقاہ میں اجتماع ہوگا۔ جن کو اللہ تعالیٰ کے کلمہ

جہاد میں شرکت کی ترغیب عاشقانہ

اسلام کی بلندی کا اور اس دین کی بلندی کا درد ہے جس دین پر اُحد کے میدان میں اور طائف کے بازار میں سرور عالم صلی اللہ علیہ وسلم کا خون نبوت فدا ہوا ہے۔ خون نبوت سے بڑھ کر ہماری جان اور ہماری دولت نہیں ہو سکتی اس لئے اللہ تعالیٰ جو توفیق دے جلد سے جلد طالبان کو اپنا مال بھی پہنچائیں اور جن کو اللہ نے طاقت، ہمت اور توفیق دی ہے وہ خود بھی فوراً مشورہ کر کے وہاں پہنچنے کی کوشش کریں۔ جان سے مال سے اور دعاؤں سے شریک ہو جائیے سمجھ لو کہ اس وقت اسلام کی آبرو کا مسئلہ ہے اپنی جان اور مال کی کوئی قیمت مت لگاؤ۔ دلیل کیا ہے کہ سرور عالم صلی اللہ علیہ وسلم کا خون مبارک اس دین پر فدا ہوا ہے اور زمین آسمان نے سرور عالم صلی اللہ علیہ وسلم کے خون نبوت سے بڑھ کر کوئی قیمتی چیز نہیں دیکھی۔ آپ سید الانبیاء ہیں لہذا آپ کا خون نبوت بھی تمام نبیوں کے خون کا سرور ہے۔ اس سے سمجھو کہ اللہ کتنا قیمتی ہے اور کتنا پیارا ہے۔

میرے شیخ نے سنایا تھا کہ ایک مجذوب نے اللہ سے پوچھا کہ اے اللہ میں آپ کی کیا قیمت ادا کروں جس سے آپ مجھے مل جائیں۔ دل میں آواز آتی کہ دونوں جہان مجھ پر فدا کر دے۔ اس اللہ والے نے کہا کہ۔

قیمت خود ہر دو عالم گفستی

اے خدا آپ نے اپنی قیمت دونوں جہان بتائی ہے۔

نرخ بالا کن کہ ارزانی ہنوز

اپنا دام ابھی اور بڑھائیے ابھی تو آپ ہمیں سستے معلوم ہوتے ہیں۔ اللہ تعالیٰ عمل کی توفیق دے اور افغانستان کو فتح مبین دے اے اللہ فرشتوں سے مدد بھیج دے ہم دارِ مہی والے گول ٹوپی والے علماء کی عزت رکھ لے۔ سارے عالمِ اسلام کی آبرورکھ لے۔ عالمِ اسلام کے دشمنوں کو خاک میں ملا دے۔ ان کے خیالات اور ان کے مذموم عزائم کو خاک میں ملا دے اور افغانستان کو مضبوط اسلامی سلطنت قیامت تک کے لئے بنا دے۔ اے اللہ! تقریباً سو لاکھ شہید ہوئے ہیں ان سولہ لاکھ شہیدوں کے خون کو اپنی رحمت سے قبول فرما کر ان کے خون کی عظمت کے صدقہ میں طالبانِ افغانستان کو فتح مبین، فتح عاجل، کامل مسموعطا فرماؤ۔ جلدی سے فرشتوں سے مدد فرما کر جتنے کیمونسٹ بد معاش دھوکہ باز منافقین ہیں ان سب کو گرفتار کرا کے ان کو قانونِ شریعت کے مطابق عبرتناک سزاؤں سے روسیہ کر دے اور ان کی ذلت و خواری کی خبروں کو سارے عالم میں ریڈیو سے نشر کرا دے۔ اے اللہ اگرچہ ہم آپ کے نالائق بندے ہیں۔ لیکن کافر ہمیں آپ کا سمجھتے ہیں۔ اگرچہ ہم اپنی نالائقی سے آپ کے نہیں بن سکے لیکن کافر سمجھتے ہیں کہ یہ مسلمان اللہ کے ہیں۔ اے اللہ اپنی اس نسبت کی لاج رکھ لے کافروں کے اس خیال اور اس نظریہ سے کہ وہ ہمیں آپ کا سمجھتے ہیں۔ ہماری آبرو کی لاج رکھ لے اور ہم نالائقوں کو لائق بھی بنا دے۔

وصلی اللہ تعالیٰ علی خیر خلقہ محمد و آلہ و صحبہ

اجمعین برحمتک یا ارحم الراحمین۔

ارشادات

حضرت حکیم الامت مجدد ملت مولانا

اشرف علی صاحب تھانوی نور اللہ مرقدہ

بذبحا ہی کے نقصانات

فرمایا کہ بعض لوگ یہ سمجھتے ہیں کہ کسی نامحرم کو دیکھنے کا زیادہ تقاضا قلب میں ہو، اس کو ہم ایک دفعہ جی بھر کر دیکھ لیں تو تسکین ہو جائے گی، یہ محض غلط ہے وہ تسکین عارضی ہے۔

اس دیکھنے سے جوش کم نہیں ہوتا بلکہ دل کی گہرائی میں اتر جاتا ہے اس لئے محسوس نہیں ہوتا اور تسکین کا جوشبہ ہوتا ہے تو قصداً اس کا تصور کر کے مزہ لینا بہر تامل و رہزن دین ہے۔

حدیث شریف میں ہے

النَّظَرُ سَهْمٌ مِنْ سِهَامِ ابْلِيسَ

نظر ابلیس کے تیسروں میں سے ایک تیر ہے۔

توبہ کا کمال

فرمایا کہ اگر ساری زمین گناہوں سے بھر جاوے تو توبہ سب کو مٹا دیتی ہے۔
دیکھئے بارود ذرا سی ہوتی ہے مگر بڑے بڑے پہاڑوں کو اڑا دیتی ہے۔

صحبتِ اولیاء

فرمایا جو شخص بخشش کا طالب ہو اولیاء کرام کی صحبت میں بیٹھے۔ تمہارے
اعمال میں ان کی صحبت سے برکت ہوگی۔ اہل اللہ کے دل روشن ہیں۔ پاس رہنے
سے دل میں نور آتا ہے۔ جب نور آتا ہے ظلمت و تاریکی بھاگ جاتی ہے، شبہ
جاتا رہتا ہے۔ ان کا دیکھ لینا ہی کافی ہو جاتا ہے۔

اتباع سنت سے محبوبیت کا راز

فرمایا کہ حضور صلی اللہ علیہ وسلم کی اتباع میں خاص برکت کا راز یہ ہے کہ جو شخص آپ
کی ہنیت (وضع) بناتا ہے اس پر اللہ تعالیٰ کو محبت اور پیار آتا ہے کہ یہ میرے
محبوب کا ہم شکل ہے۔ پس یہ وصول کا سب سے اقرب طریق ہے (اللہ تک
پہنچنے کا سب سے قریب راستہ ہے۔)

(کمالاتِ اشرفیہ)

جی اٹھو گے تم اگر بسمل ہوئے

سینکڑوں غم سے ملی ان کو نجات
جو تمہارے درد کے حامل ہوئے

تم نہیں حاصل تو کچھ حاصل نہیں
تم ہوئے حاصل تو سب حاصل ہوئے

آپ تک لائی جو موج رنج و غم
اس پہ قرباں سینکڑوں ساحل ہوئے

درد عشق حق بھی تم حاصل کرو
لاکھ تم عالم ہوئے فاضل ہوئے

یک زمانے صحبتے با او لیا
جس نے پانی ہے وہی کامل ہوئے

آشنائے درد جان سوختہ
دیکھ کر رندوں میں ہم شامل ہوئے

دیکھتے ہی دل مرا گمبہرا گیا
واعظان خشک جب نازل ہوئے

اختر بسمل کی تم باتیں سنو
جی اٹھو گے تم اگر بسمل ہوئے

گر خدا چاہے تو پہلے عاشقِ ابرار ہو

عشقِ کاملے دوستو! ہم سب کا یہ میاں ہو
متبعِ سنت ہو اور بدعت سے بھی بیزار ہو

اتباعِ سنتِ نبوی سے دل سرشار ہو
نورِ تقویٰ سے سراپا حاصل انوار ہو

عاشقِ کامل کی بس ہے یہ علامتِ کاملہ
جان فدا کرنے کو ہر دم سرکھن تیار ہو

عشقِ سنت کی علامت ہر نفس سے ہو عیاں
خواد وہ رفتار ہو، گفتار ہو، کردار ہو

صحبتِ مُرشد سے نسبت تو عطا ہوگی مگر
اجتنابِ معصیت ہو ذکر کی سکرار ہو

عشقِ کامل کی علامت یہ سنا کرتا ہوں میں
آشنائے یار ہو بیگانہ اغیار ہو

ہے یہی مرضی خدا کی ہم بٹا دیں نفس کو
گرچہ وہ سارے جہاں کا بھنی کوئی سردار ہو

اس کی صحبت سے نہیں کچھ فائدہ ہوگا کبھی
بے عمل کوئی نسبت کا علم بردار ہو

جب کسی بندہ پہ ہوتا ہے خدا کا فضلِ خاص
دم میں وہ ذوالنور ہوگا گرچہ وہ ذوالنار ہو

عمرِ بھر کا تجربہ خستہ کا ہے یہ دوستو
گر خدا چاہے تو پہلے عاشقِ ابرار ہو

سبق و تہی دم اہل دل کی داستاں مچھکو

جہاں دے کر بلا ہے دل مس وہ جان جہاں مجھ کو
 بہت سخن تمنا سے بلا سلطان جاں مجھ کو
 نظر آتا ہے اپنے دل کا جب زخم نہاں مجھ کو
 تو اپنا درد خود کرتا ہے مجبورِ بیاں مجھ کو

بیانِ دردِ دل آساں نہیں ہے دوستو لیکن
 سبق دیتی ہے ہر دم اہل دل کی داستاں مجھ کو
 زبانِ عشق کی تاثیر اہل دل سے سنا ہوں
 مگر مسور کرتی ہے محبت بے زباں مجھ کو

قفص کی تییاں رنگین، دھوکہ دے نہیں سکتیں
 کہ ہر دم مضطرب رکھتی ہے یادِ گلستاں مجھ کو
 مری صحرانوردی اور یہ مسیری چاک دامانی
 بہت مجبور کرتی ہے مری آہ و فغاں مجھ کو

کہاں تک ضبطِ عنم ہو دو توراہِ محبت میں
 مٹانے دو تم اپنی بزم میں مسیرا بیاں مجھ کو
 ملا کرتی ہے نسبتِ اہل نسبت ہی سے لے اختر
 زباں سے ان کی ملتا ہے بیانِ دُر فشاں مجھ کو